

సత్కరణ భూరష్టవ్యాఖ్య



శాలనీరస్వతీ బుక్ డిపేచ్

కర్మాలు - 1 మద్రాస్ - 1

టామార్స్ ప్రభ్లషింగ్ ప్రాస్

ప్రాదరాబాదు - 27.

సత్కార భావ్యము

భావ్యకర్త : డా॥ క్రీవి వార్థనారథ



బాలసర్వతీ బుక్ డిప్టీ..

(రిజిస్టర్డ్) ఎద్యకేపనల్ పబ్లిషర్స్

4, సుంకురామశెట్టి వీధి, చెన్నై - 600 001

ఫోన్ : 25389868

కాపీరైట్ రిజిస్టర్డ్

2005

మెఱ రూ. 60/-

లోకంలో కష్టాలు కలిగినప్పుడూ, బాధలు కలిగి నప్పుడూ మంత్రశాస్త్రంలో అందునా శ్రీవిద్యలో ప్రవేశమున్న వారంతా ‘సప్తశతి’ పారాయణ చేస్తుంటారు. చెయ్యటం రాకపోతే ఎవరితోనైనా చేయిస్తుంటారు. సప్తశతి పారాయణచేసినట్టుతే కష్టాలు తొలగిపోయి సుఖశాంతులతో వర్ధిల్లుతారనేది అక్కరనశ్యం.

దేవీనవరాత్రులలో గాని, ముఖ్యమైన ఇతర దినాలలోగాని సప్తశతి హోమంకూడా చేస్తారు. ఇది సర్వకార్యసిద్ధి. అయితే సప్తశతి అంటే ఏమిటి? అందులో ఏం చెప్పబడింది? అనే విషయాలు చాలామందికి తెలియవు. రామకృష్ణమరం, బాలసరస్వతీ బుక్కడిపోల వందీవారు సప్తశతిలోని శ్లోకాలకు అర్థం మూత్రం ప్రాశారు. అవి కొంత వరకూ ఉపయోగమే.

సప్తశతి మొత్తం మూడు భాగాలుగా, పదమూడు అధ్యాయాలుగా ఉంటుంది. మొదటి భాగము ప్రథమచరితము. ఇందులో మధుకైటభులవధ చెప్పబడింది. రెండవభాగము మధ్యమచరితము. ఇందులో మహిషాసురవధ చెప్పబడింది. మూడవ భాగము ఉత్తమచరితము. ఇందులో శుంభ నిశుంభులవధ చెప్పబడింది. ఈ మూడు భాగాలు మహోకాళి, మహోలక్ష్మి, మహోసరస్వతుల రూపాలు. పరమేశ్వరి ఆ రూపాలలో రాక్షససంహరం చేసింది. ఇందులోని మొదటి అధ్యాయంలో బ్రహ్మదేవుడు చేసిన పరమేశ్వరిస్తుతి, నాల్గవఅధ్యాయంలో శక్తాదిస్తుతి, పదవ అధ్యాయంలో దేవతలు చేసిన స్తుతి, పదకొండవ అధ్యాయంలో నారాయణీస్తుతి చాలా ముఖ్యమైనవి. కేవలము ఈ స్తోత్రాలను పరించినంత మూత్రం చేతనే, సప్తశతి పారాయణ చేసిన ఘలితము వస్తుంది. అందుచేత గ్రంథం ప్రాసేటప్పుడు ఈ స్తోత్రాలకు సాధ్యమైననంతవరకు విశేషవాభ్య చెయ్యటం జరిగింది.

గ్రంథ రచనలో నాకు అన్ని విధాల సహకరించిన భార్య రమాదేవికి కృతజ్ఞతలు. ఈ గ్రంథాన్ని అచ్చువేసిన “బాలసరస్వతీ బుక్ డిపో” వారికి ప్రత్యేకాభినందనలు.

గతంలో నేను ప్రాసిన గ్రంథాలలాగానే దీన్ని కూడా ఆచరిస్తారని ఆశిస్తూ.

తారణనామ సంవత్సర
ఆపాంధ పూర్ణిమ, శుక్రవారం
02-07-2004

బుధజనవిధేయుడు
క్రోచి పార్థసారథి
“పరమానందనాథ”

ప్రథమ చేతిము

ప్రథమాధ్యాయము

ఖద్దం చక్రగదేషుచాపపరిభూన్హలం భుపండీం శిరః
శంఖం సస్వధతీం కరైప్రినయనాం సర్వాంగభూషాప్యతామ్ |
యాం హంతుం మధుకైటభో జలజభూస్తుష్టావసుష్టేహరో
నీలాశ్చ ద్యుతి మాస్య పాద దశకాం నే వే మహోకాళికామ్ ||

ఈ శ్లోకంలో మొట్టమొదటగా మహోకాళిని ధ్యానిస్తున్నారు. అమె పది చేతులు గలది. ఆ చేతులయందు ఖద్దము, చక్రము, గద, ధనుస్సు, ఇనుపకట్టు వేసిన గుదియ, శూలము, భుసుండి అనగా మానవశిరస్సును పోలిన ఆయుధము, శంఖము మొదలైన వివిధ రకాలైన ఆయుధములు ధరించినది, మూడు కనులుగలది, అన్ని అంగములయందు ఆభరణములు ధరించినది. అనగా సర్వాధరణభూషితమైనది, పదిముఖములు, పది పాద ములు గలది, విష్ణువు యోగనిద్రలో ఉన్నప్పుడు మధుకైటభులను సంహరించటంకోసం బ్రహ్మాదేవుని చేత స్తుతించబడినది, ఇంద్రసీలములవలె నల్లని శరీరకాంతిగలది అయిన మహోకాళిని ధ్యానించుచున్నాను.

ఇందులో మొత్తం 104 శ్లోకాలున్నాయి.

ఇక ప్రథమాధ్యాయము.

ఓం నమశ్శండికాయై |

ఓంకార రూపిణి అయిన చండిదేవికి నమస్కారము.

ఓం మార్గందేయ ఉవాచ ||

మార్గందేయుడు చెబుతున్నాడు. అసలు ఎవరి మార్గందేయుడు? విధాత యొక్క కుమారుడు మృకందుడు. ఇతడి భార్య మనస్సిని. ఇతడే మృకండ మహార్షి అని పేరు పొందాడు. ఈ మహార్షికి చాలాకాలం సంతానం కలగలేదు. ఒక రోజున మృకందుడు మిగిలిన మహార్షులతో కలిసి బ్రహ్మాదేవుని దర్శించటం కోసం సత్యలోకానికి వెళ్ళాడు. అక్కడ “సంతానం లేని వారికి ఉత్తమగతులు లేవు. నీవు సంతానహీనుడవు కాబట్టి నీకు ఈ

లోకంలోకి ప్రవేశం లేదు” అని ద్వారపాలకులు మృకండ మహార్షిని లోపలికి పోనీయకుండా ఆపేశారు. చేసేదిలేక ఇంటికి వచ్చి జరిగిన దంతా భార్యతో చెప్పి దుఃఖించాడు మృకండ మహార్షి.

కొంతకాలం తరువాత ఈ మహార్షి దంపతులు హిమాలయ పర్వతాలకు వెళ్ళి శివుని గురించి ఘోరమైన తపస్సు చేశారు. వారి తపస్సుకు మెచ్చి శివుడు ప్రత్యక్షమై ‘ఏ వరంకావాలో కోరుకోండి’ అన్నాడు. వెంటనే ఆ దంపతులు ‘సంతానభాగ్యం కావాలి’ అన్నారు. ధానికి ఈశ్వరుడు “బుప్పి దంపతులారా! మీకు సంతానయోగం లేదు. అయినా తపస్సుచేసి అర్థించారు కాబట్టి బుద్ధిమంతుడు, వేదవేదాంగవిదుడు అయిన బాలుని ప్రసాదిస్తాను. కాని అతని ఆయువు పదహారు సంవత్సరాలే” అని చెప్పి అంతర్ధాన మయినాడు. కొంతకాలానికి మృకండ మహార్షి భార్య గర్వపతి అయి పండంటి మగబిడ్డను కన్నది. అతడికి ‘మార్గందేయుడు’ అని నామకరణం చేశారు.

మార్గందేయుడు మహాశివభక్తుడు. పిల్లవాడికి ఐదవ ఏట అక్షరాభ్యాసం చేశారు. మునీశ్వరులంతా అతణ్ణి దీర్ఘాయువుగా దీవించారు. ‘బాలుడు అల్పాయుష్ముడు అని ఈశ్వరు డన్నాడు. దీర్ఘాయువు కమ్మని మునీశ్వరులు దీవించారు. ఏం జరుగుతుందో? దైవసంకల్పం ఎలా ఉన్నదో?’ అనుకున్నాడు మృకండ మహార్షి.

మార్గందేయుడు ఏకసంథాగ్రాహి. అందుచేత వేదవేదాంగాలన్నీ కొద్దిరోజులలోనే నేర్చుకున్నాడు. అతిచిన్నతనంలోనే మహాపండితుడైనాడు. అతణ్ణి చూసి చుట్టూప్రక్కలున్న మునులు, తల్లితండ్రులు కూడా ఆనందించారు. అయితే పిల్లవాడు మహాపండితుడని ఆనందం ఒక ప్రక్క అల్పాయుష్ముడనే బాధ ఇంకొక ప్రక్క ఈ రకంగా ఆశానిరాశల మధ్యన ఊగిసలాడుతున్నారు తల్లితండ్రులు.

ఇలా పదిహేను సంవత్సరాలు గడిచినాయి. ఒక రోజు నారద మహార్షి మృకండుని ఆశ్రమానికి వచ్చాడు. నారదునికి అర్ఘ్యపాద్యాదులు అర్పించి సగౌరవంగా ఆహ్వానించాడు మృకండుడు. కుశలప్రశ్నల తరువాత మాటలమధ్యలో మార్గందేయుని చూసి “సాముద్రిక లక్ష్మణాలను బట్టి ఈ బాలుడు చాలా గొప్పవాడవుతాడు. భక్తశిఖామణి అవుతాడు. లోకైకపూజ్య

దవుతాడు. కానీ - అతడికి ఇంకొక సంవత్సరమే ఆయుర్లాయం ఉన్నది. దీనికోసం విచారించాల్సిన పని తేడు. ఈ బాలుడు శివభక్తుడు. శివుడు భక్తునులభుడు. శివుని భక్తితో మెప్పించి వరాలు పొందటం అతితేలిక అయిన పని. ఈ సంవత్సరకాలంలో మార్గందేయుడు శివుని మెప్పించగలడు” అని చెప్పి మార్గందేయునితో, “నాయనా! గోదావరినది తీరములో గౌతముని సిద్ధాత్రమం ఉన్నది. హృద్యకాలంలో అదితికశ్యపులకు వామనుడు అక్కడే జన్మించాడు. అందుచేత అది ‘సిద్ధజనార్థన క్షేత్రము’ అని కూడా పిలువబడుతుంది. అక్కడే రాజేశ్వరి, సోమలింగేశ్వరులు ఉన్నారు. గతంలో శ్వేతకేతువు అనే మహారాజు, శుక్రుడు కూడా పరమేశ్వరుళ్ళి ఈ ప్రదేశంలోనే ఆరాధించారు. కాబట్టి నువ్వు కూడా అక్కడికి వెళ్ళి శివుని గురించి తపస్స చెయ్యి” అన్నాడు.

నారదుని మాటలు విన్న మార్గందేయుడు తల్లితండ్రుల అనుమతి తీసుకుని గౌతమీతీరం చేరాడు. నదిలో స్నానం చేసి, గౌతముడికి నమస్కరించి తపస్సు చెయ్యటం ప్రారంభించాడు. ఇలా ఒక ఏడాది గడిచి పోయింది. మాఘశుద్ధపంచమి మార్గందేయుని జన్మించినం. ఆ రోజున అతడికి పదహారు సంవత్సరాలు నిండినాయి. మార్గందేయుని తీసుకు రావటానికి దూతలను పంపాడు యమధర్మరాజు. యమదూతలను చూసి ఈశ్వరుని శరణు కోరాడు మార్గందేయుడు. శివాలయంలోకి వెళ్ళి కూర్చు న్నాడు. యమదూతలు ఆలయ ప్రవేశం చెయ్యబోయారు. కాలబైరవుడు వారిని అడ్డగించాడు. యమదూతలు తిరిగి వెళ్ళి జరిగిన దంతా యమునకి వివరించారు. మాఘశుద్ధ సప్తమినాడు యముడు మహిషాశువున మెక్కి మార్గందేయుని కోసం బయలుదేరాడు. నదిలో స్నానం చేసి శివునికి అభిఖేకం చేస్తున్నాడు మార్గందేయుడు. అతణ్ణి ఆలయం నుంచి బయటకు రమ్మని పిలిచాడు యముడు. “హూజ మధ్యలో ఉన్నది. శివహూజకు అంత రాయం కలిగించవద్దు” అన్నాడు మార్గందేయుడు.

తాను పిలిస్తే ఒక బాలుడు రానన్నాడు. దాంతో యమునికి కోపం వచ్చింది. వెంటనే చేతిలోని పాశం మార్గందేయుని మీదికి విసిరాడు. “ఆర్త్రుత్రాణపరాయణా! అనాథ రక్షకా! శంకరా! పాపిమాం! పాపిమాం!” అంటూ శివలింగాన్ని కొగిలించుకున్నాడు మార్గందేయుడు.

యముడు విసిరిన పాశం శివలింగాన్ని కొగిలించుకున్న మార్గందేయుణ్ణి చుట్టోసింది. బాలుడి మీద కోపంతో యముడు పొశాన్ని బలంగా లాగాడు. యమపాశం బాలుడితోపాటు శివలింగాన్ని కూడా కుదిపివేసింది. వెంటనే ధమధమ ధ్వనులతో, ఫెళెళారావాలతో, కోటిసూర్యులకాంతితో పదు ముళాలు, మూడుకనులు కలిగి ఖఫ్ఫము, పరశువు, శూలము ధరించి, గజచర్యాంబరధారి అయిన ఈశ్వరుడు ప్రత్యుషమైనాడు. పరమభక్తితో నమస్కరించాడు మార్గందేయుడు. “నీకేం భయంలేదు నిశ్చింతగా ఉండు” అని అభయమిచ్చాడు శివుడు. ఆ తరువాత పరమేశ్వరుడు యమధర్మరాజుతో “సమవర్తి! నువ్వు హద్దు మీరి ప్రవర్తించావు. ఈ బాలుడు నా భక్తుడు” అంటూ యముని మందలించి మార్గందేయుడికి ఏడు కల్పాల వరకు ఆయుష్మనిచ్చి దీవించాడు. ఈ రకంగా మార్గందేయుడు దీర్ఘాయుషమైనాడు.

మార్గందేయుడు పరమభక్తుడు. అత్యస్తున్నతసాధకుడు. ఆత్మానుసంధాన ప్రవీణుడు. మహాభారతంలో శ్రీమన్నారాయణుడు మార్గందేయుడికి స్థాపించి, “ఈ మార్గందేయ! నీ బ్రహ్మచర్యము వర్ణించటానికి వీలు లేనిది. నా రూపాన్ని దేవతలు కూడా తెలుసుకోలేరు. అటువంటి రూపాన్ని నీకు చూపిస్తున్నాను. నేనే శ్రీమన్నారాయణుడను. ఇంద్రుడు, ప్రజాపతి, కుబేరుడు, శివుడు, బ్రహ్మ, విష్ణువు యముడు, వీరందరూ నా స్వరూపమే. స్థావరజంగమాత్మకమైన ఈ జగత్తంతా నా రూపమే. అని తెలుసుకోవలసినది” అంటూ తన యొక్క విరాద్రూపాన్ని దర్శింపజేశాడు. ఈ విధంగా శ్రీమన్నారాయణుని విరాద్రూపాన్ని దర్శించి తరించిన వాడు మార్గందేయుడు. అతనిచేత చెప్పబడిందే “మార్గందేయ పురాణము”.

మార్గందేయ పురాణము మొత్తం ఐదు భాగాలుగా ఉంటుంది. అవి :

- 1వ అధ్యాయంనుంచి 7వ అధ్యాయం వరకు - జ్ఞానిని శిధిగిన ప్రశ్నలకు ధర్మ పక్షాలు సమాధానం చెబుతాయి.
- 8 నుంచి 42వ అధ్యాయం వరకు - ప్రాణులయొక్క జన్మ, మృత్యు, ఆవిర్భావ, వికాస, తిరో భావములను గురించి చెప్పబడింది.
- 43 నుంచి 77వ అధ్యాయం వరకు మార్గందేయుడు తన శిష్యుడైన ‘క్రాణ్ణికి’ అనే హాడికి పురాణం యొక్క మూలవిషయాన్ని వివరిస్తాడు.

4. 78 నుంచి 90 వరకు గల అధ్యాయాలలో దేవీ మాహాత్మము చెప్పబడింది.
5. 91 నుంచి 134వ అధ్యాయం దాకా అంటే మిగిలిన భాగమంతా రాజుల చరిత్ర వర్ణించబడింది.

78వ అధ్యాయంలో దేవిసప్తశతి లేదా దేవీమాహాత్మము ప్రారంభ మవుతుంది. ఇది మొత్తం 700 శ్లోకాలతో ఉన్న మాలామంత్రం.

కష్టాలు కలిగినప్పుడు, గడ్డపరిస్థితులు ఏర్పడినప్పుడు, ‘సప్తశతి’ పారాయణ గనక చేసినట్టుతే అవి తొలగిపోయి సుఖశాంతులు కలుగుతాయి. అని మంత్రశాస్త్రంలో ప్రవేశమున్న వారందరికీ తెలుసు. అలాగే దేవీన రాత్రులలో ప్రతి రోజు సప్తశతి పారాయణ చేసినవారు ఆ పరమేశ్వరి కరుణకు పౌత్రులవుతారని కూడా చాలామందికి తెలుసు.

అయితే సప్తశతి అంటే ఏమిటి? అందులో ఏం చెప్పబడింది? మొదలైన విషయాలు చాలా కొర్కిమందికి మాత్రమే తెలుసు. అందుచేత, ఈ విషయాలు అందరికి తెలియాలనే ఉధేశంతో, ముందుగా నా గురువరంపర విరజనంద, సదానంద, శుకానందనాథులకు నమస్కరించి, ధర్మసంస్థాపన కోసం ఏర్పడ్డ శృంగేరీ, పూరి, ద్వారక, బదరీ, కంచి, పుష్పగిరి, కుర్రాళం పీలాధిపతులకు వందనాలర్పించి, ‘పరమానందనాథ’ అనే దీక్షానామం గల హరితస గోత్రికుడైన శ్రోవిపార్థసారథి’ అను నేను దేవిసప్తశతికి పూర్వ పరాలతో, అవసరమైన చోట్ల విశేషవ్యాఖ్యాచేస్తూ, భాష్యం ప్రాసి సాక్షాత్తూ పరమేశ్వరీ స్వరూపాలైన శ్రీలీతీ గణపతి సచ్చిదానందస్వామి వారికి అంకితం చేస్తున్నాను. పండితులు పరమేశ్వరి భక్తులు నా యా సాహసాన్ని మన్మించి నన్న ఆశీర్వదింతురుగాక !

మార్గందేయ ఉవాచ ॥

మార్గందేయుడు తన శిష్యుడైన ‘క్రోష్టకి’ అనే వాడికి చెబుతున్నాడు.

సావర్ణిః సూర్య తనయో యో మనుః కథ్యతే ఉప్సమః

నిశామయ తదుత్పత్తిం విస్తరా ధృదతో మమ ॥

ఓ క్రోష్టకీ ! సూర్యుని యొక్క కుమారుడైన సావర్ణి కివ మనువైనాడు. అతని యొక్క పుట్టుకను సవిస్తరంగా వివరిస్తాను వినవలసినది.

ఎవరీ సావర్ద్రి? సూర్యుని భార్యాద్యైన సువర్ధ్ర యందు జన్మించిన వాడు. ఇతడినే ‘సూర్యసావర్ద్రి’ అని కూడా అంటారు. ఇతడు 8వ మనువు. మనవులకు ఆదిపురుషుడు మనువు. కాలప్రమాణంలో

- | | |
|---|-------------------------------------|
| 15 తిథులు | - ఒక పక్షము |
| రెండు పక్షములు | - ఒక మాసము |
| రెండు మాసములు | - ఒక బుతువు |
| మూడు బుతువులు | - ఒక అయినము |
| రెండు అయినములు | - ఒక సంవత్సరము |
| | - కృతయుగము |
| | - త్రేతాయుగము |
| | - ద్వాపరయుగము |
| | - కలియుగము |
| నాలుగు యుగములు | - ఒక మహాయుగము |
| 71 మహాయుగాలు | - ఒక మన్వంతరము |
| 14 మన్వంతరాలు | - ఒక కల్పము. అది బ్రహ్మాను ఒక పగలు. |
| అంటే ప్రతి కల్పానికి 14 మంది మనువులు ఉంటారు. ప్రతి మన్వంతరంలోను సప్తబుషులు, ఇంద్రుడు, దేవతలు మొదలైన వారు ఉండి ధర్మాన్ని రక్షిస్తూ లోకపాలన చేస్తుంటారు. మన్వంతరము శూర్తి కాగానే వీరందరూ మారిపోతారు. ప్రస్తుతము నడుస్తున్నది శ్వేతవరాహాకల్పము. ఈ కల్పములోని మనువులు వరుసగా: | |

1. స్వాయంభువుడు
2. స్వారోచిషుడు
3. ఉత్తముడు
4. తామసుడు
5. రైవతుడు
6. చాక్షముడు
7. వైవస్వతుడు
8. సూర్యసావర్ద్రి
9. దక్షసావర్ద్రి
10. బ్రహ్మసావర్ద్రి
11. ధర్మసావర్ద్రి
12. రుద్రసావర్ద్రి
13. రౌచ్య
14. భౌత్య

వీళ్ళు మొత్తం 14 మంది. ఇప్పుడు మనం శ్యేతవరాహకల్పములోని వైవస్వత మన్యంతరంలో ఉన్నాము. అంటే ఏడవ మన్యంతరంలో ఉన్నామన్న మాట.

మార్గందేయుడు చెబుతున్నాడు. “ఓ క్రోష్ట్కి ! సూర్యుని యొక్క కుమారుడైన సూర్యసాహిత్యా !

మహామాయాను భావేన యథామన్యంతరాధిషః ।

స బథూవ మహాభాగః సాహిత్య స్తనయో రవే : ॥

మహామాయ అయిన ఆ భగవతి యొక్క అనుగ్రహము వలన సకలైశ్వర్యములతో తులతూగుతూ మన్యంతరానికి అధిపతి అయినాడు. ఆ విషయాన్ని చెబుతాను వినవలసినది.

స్వారోచిషేఖన్తరే పూర్వం చైత్రవంశ సముద్ధృవః ।

సురథోనామరాజుఉభూ సమస్తే క్షితి మండలే ॥

తస్య పాలయతః సమ్యక్ ప్రజా పుత్రాని వౌరసాం ।

బథూవుః శత్రవో భూపాః కోలావిధ్వంసి స్తదా ॥

- పూర్వకాలంలో స్వారోచిషమన్యంతరంలో అంటే రెండవ మన్యంతర మన్యమాట చైత్రవంశంలో పుట్టినటువంటి ‘సురథుడు’ అనే రాజు ఈ భూమండలాన్ని పాలిస్తున్నాడు. అతడు వేదవేదాంగవిదుడు, ధర్మపరుడు. ప్రజలను కన్న బిడ్డలవలె కాపాడుతున్నాడు. ఆ కాలంలో ‘కోలలు’ అనబడే అదిమజాతివారు ప్రజలను దోచుకుంటూ ఉండేవారు. ఆ ‘కోలలను’ కొంతమంది రాజులు ఎదిరించి సంహారించారు. ఈ రకంగా కోలలను ధ్వంసం చేశారు. కాబట్టి వారికి ‘కోలావిధ్వంసులు’ అని పేరు వచ్చింది ఆ కోలావిధ్వంసులు సురథుడు అనే ఈ మహారాజుకు శత్రువులైనారు.

తస్య తైరభవ ద్యుధ్య - మతిప్రబలదండినః

స్వానైరపి సతైర్యధ్య - కోలావిధ్వంసిభిర్జీతః॥

తతః స్వపుర మాయతో - నిజదేశాధిషోఉభవత్ ।

ఆక్రాంత స్స మహాభాగ - సైస్తదా ప్రబలారిభిః ॥

మహాబలమైనటు వంటి గొప్పగొప్ప ఆయుధములు గలిగి ఎక్కువ

సైన్యము గల సురథునికి, తక్కువ సైన్యము గల కోలావిధ్వంసులకు మధ్య గొప్ప యుద్ధం జరిగింది. అల్పసంభ్రాతులైనప్పటికీ కోలావిధ్వంసులు చుద్ధంలో విజయం సాధించారు. సురథుడు ఓడిపోయినాడు. ఆ తరువాత మహారాజు అవమానభారంతో కృంగిపోతూ తన రాజధానికి తిరిగి వచ్చి ఎప్పుటిలా రాజ్యపోలన చేయసాగాడు.

ఆ సమయంలో రాజుయొక్క బలహీనతను ఆసరాగా తీసుకొని, దుష్టులు, దుర్మార్గులు అయిన అతని మంత్రులు కోశాగారాన్ని కొల్లగొట్టారు. రాజుగారి దగ్గర ఉన్న ధనధాన్యసంపదనంతా హరించి వేశారు. ఈ రకంగా సర్వస్వమూ కోలోయిన మహారాజు ఏం చెయ్యటానికి పాలుపోక “వేటకు వెడుతున్నాను” అని చెప్పి ఒంటరిగా బయలుదేరి దట్టమైన అరణ్యంలోకి వెళ్ళిపోయాడు.

ఆ విధంగా అరణ్యం లోపలికి వెళ్ళి మహారాజు ‘మేధసుడు’ (జతన్నే ‘సుమేధుడు’ అని కూడా అంటారు) అనే ముని ఆశ్రమం చేరాడు. ఆ ఆశ్రమ ప్రాంగణం ఎలా ఉన్నది అంటే పులులు, సింహాలు మొదలైన క్రూరమ్యగాలన్నీ సాధువర్తనలై అక్కడ తిరుగుతున్నాయి. వాటితో లేక్కు, లేగదూడలు ఆడుకుంటున్నాయి. కుక్క పిల్లి కలిసి ఆడుకుంటున్నాయి. ‘హింస’ అనేది ఎక్కడా కనిపించటంలేదు. ఆశ్రమంలో అనేకమంది శిష్యులు వేదపారాయణ చేస్తున్నారు. ఈ రకంగా ప్రశాంతమైన వాతావరణంలో దేహిష్యమానంగా ప్రకాశిస్తున్నటువంటి ముని ఆశ్రమాన్ని చూశాడు. మహారాజు చిన్నగా అడుగులు వేసుకుంటూ ఆశ్రమం ఘైపుకు వెళ్ళాడు. శిష్యులవల్ల సమాచారమందుకున్న మునిశ్వరుడు బయటకు వచ్చి మహారాజుకు స్యాగతసత్కారాలందించాడు. కుశల ప్రశ్నలు అయిన తరువాత, రాజుగారి స్థితి తెలుసుకున్నటువంటి మునిశ్వరుడు ఈయనకు తన ఆశ్రమం లోనే బన ఏర్పాటుచేశాడు. మహారాజు కూడా మునిశ్వరుని మాట కాదన కుండా ఆ ఆశ్రమంలోనే ఉండిపోయాడు.

ఈ రకంగా సుమేధుని ఆశ్రమంలో ఉండి పోయిన మహారాజు ఆశ్రమ పరిసర ప్రాంతాల్లో తిరుగుతున్నాడు. కాలం గడిచిపోతోంది. ఉన్నట్టుండి అనుకోకుండా ఒక రోజున రాజుగారికి గతంలో జరిగిపోయిన

విషయాలన్నీ గుర్తుకు రాశాగాయి. అతని మనసు చింతాక్రాంతమైంది. ఆలోచనలు పట్టి పీడిస్తున్నాయి. “హూర్యకాలంలో మా తాత ముత్తాతల నేత, నిన్నటి వరకూ నా చేత పాలించబడినట్టి నా సాప్రమాజ్యము ఇప్పుడెలా ఉన్నదో కదా? దుర్మార్గులు, దుష్టులు అయిన మంత్రులు ధర్మమార్గాన రాజ్యాన్ని పాలిస్తున్నారో? లేదో? బలపరాక్రమాలతో మదించి ఉన్న నా పట్టపు ఏనుగు శత్రువులచేత చిక్కి ఎటువంటి కష్టాలు పడుతున్నదో? మొన్నటి దాకా నా దగ్గర ఉండి, నన్న సేవిస్తూ, నా అనుగ్రహము వలన భోగభాగ్యాలు అనుభవించిన వారంతా ఇప్పుడు శత్రురాజులను సేవిస్తూ ఉంటారు. నేను అనేక కష్టాలు పడి, ధనాన్ని ప్రోగుచేసి, ధనాగారము నింపాను. అదంతా ఇప్పుడు దురాచారుల చేత చిక్కి నష్టమై పోయిఉంటుంది కదా?” అని అనుకుంటున్నాడు.

ఈ రకంగా ఆలోచించిస్తున్న మహారాజు ఆశ్రమ సమీపంలో ఒక వైశ్వ ప్రముఖుణ్ణి చూశాడు. అతని దగ్గరకు వెళ్లి “అయ్య! నువ్వేవరవు? ఈ అరణ్యానికి ఎందుకువచ్చావు? బాగా బాధపడుతున్నట్లుగా కనిపిస్తున్నావు. నీ దుఃఖానికి కారణము ఏమిటి?” అన్నాడు. మహారాజు యొక్క స్నేహపూర్వక మైన పలుకులు విన్న వైశ్వుడు వినయహర్షకంగా శిరసువంచి నమస్కరించి తన కథ చెప్పటం మొదలుపెట్టాడు.

“సమాధిర్మాము వైశ్వోహముత్పన్నే ధనినాం కులై”

ఆర్య నాపేరు ‘సమాధి’. నేను వైశ్వకులంలో అత్యంత ధనికుల ఇంట జన్మించాను అయినప్పటికీ ధనం మీద ఆశ చావలేదు. అందుచేత వ్యాపారం చేసి ఇంకా ధనమార్జించాను. ఆ సమయంలో నా భార్యబిడ్డలకు ధనం మీద ప్రలోభం కలిగింది. దురాశ పుట్టింది. ఆ కారణం చేత వారు దుర్మార్గులు, దుష్టులు అయినారు. నేను కట్టుకున్న భార్య, కన్నబిడ్డలే నా ధనాన్ని అపహరించి నన్న ఇంటి నుంచి తరిమి వేశారు. ఈ రకంగా భార్య పుత్రులను, ధనాన్ని పోగొట్టుకుని, బంధుమిత్రులను వదలి, చేసేదిలేక, ఈ అడవికి వచ్చాను. కొంత కాలంగా ఈ అరణ్యంలోనే ఉంటున్నాను. అందుచేత నా భార్యబిడ్డల యొక్క బంధువులయొక్క క్షేమసమాచారాలేవీ తెలియటంలేదు. ఇంటి దగ్గర వారంతా క్షేమంగా ఉన్నారో లేదో? అసలు

ఇప్పుడు వారెలా ఉన్నారో? నా కుమారులంతా సన్మార్గంలోనే సంచరిస్తున్నారో లేదో?” అంటూ మనసులోని బాధనంతా బైటపెట్టాడు వైశ్వుడు. అతడి మాటలు విన్న మహారాజు.

యై ర్షిరస్తో భవం ల్లబ్మిః - పుత్రదారాదిభి ర్థమైః ।
తేమ కిం భవత స్నేహ - మనుజధ్యాతి మానసమ్॥

“మిత్రమా! సమాధి! నీ భార్యాచిద్దలే దురాశతో నీ ధనాన్మంతా అపహరించారు. చివరకు నిన్ను ఇంటి నుంచి కూడా వెళ్గొట్టారు. అటువంటి వారి యందు నీకు మమకారము ఎందుకు కలుగుతున్నదో నాకు తెలియటం లేదయ్యా” అన్నాడు రాజు.

రాజుగారి మాటలు విన్న వైశ్వుడు

“రాజు! ఇప్పుడు మీరన్నట్టీ నేనుకూడా అనుకున్నాను. కాని ఏం చెయ్యగలను? నా మనసు నాకు సహకరించటంలేదు. వాళ్ళ మీద కోపం రావటం లేదు. ధనంమీద వ్యోమోహంతో కన్న తండ్రిషైన నన్ను వెళ్గొట్టారు. బంధువులపట్ల దురుసుగా ప్రవర్తించారు. నా భార్యకూడా ఈ దుర్మార్గ లంటేనే ప్రేమగా ఉన్నది. అటువంటి వారిపట్ల నాకు కోపం రావటం లేదు. వారి యందు నా మనసు కలినంగా వ్యవహరించటం లేదు. అసలు నాకేమీ తెలియటంలేదు. ఏది తపోస్తో, ఏది ఒప్పో కూడా తెలుసుకోలేకపోతున్నాను. రాజు! బంధువులు దుర్మార్గలైనప్పటికీ మనసులో వాళ్ళ మీద ప్రేమ, అభిమానము ఉన్నాయి. ఇదేమి విచిత్రమయ్యా! వాళ్ళ కోసం నేను బాధవడుతున్నాను. ఈ స్థితిలో నేను ఏం చెయ్యాలి?” అన్నాడు.

వైశ్వుడు చెప్పిన విషయమంతా విన్నాడు మహారాజు. బాగా ఆలోచించాడు. ఏం సమాధానం చెప్పాలో పాలుపోలేదతనికి. అప్పుడు వారిద్దరూ(మహారాజు, వైశ్వుడు) కలిసి మహార్షి దగ్గరకు వచ్చి ఆధునకు నమస్కరించి మహార్షితో “ఓ మహార్షి! ఒక చిన్న అనుమానం నన్ను పట్టి పీడిస్తున్నది. దయచేసి ఆ అనుమానాన్ని నివృత్తి చెయ్యవలసింది. ఓ బుటి పుంగపా! నేను యుద్ధంలో ఓడిపోయాను. అవమానం పొందాను. నా మంత్రులు సైనికాధికారులు కూడా నన్ను మోసగించి, నా ధనాగారాన్ని కొల్లగొట్టారు. ఏమీచెయ్యలేని పరిస్థితిలో రాజ్యాన్ని వదిలి ఒంటరిగా

వచ్చేశాను. ఈ విషయాలన్నీ నాకు తెలుసు. నేను వాటిని మరిచి పోలేదు. అయినపుటికీ నా మనస్సు రాజ్య విశేషాల మీదనే లగ్గుమనుతున్నది. వాటి మీద మమకారం మాత్రం తగ్గటం లేదు. ఓ మునీశ్వరా! నేనే కాదు. ఇతడు సహాధి అనే పేరుగల వైశ్వయుడు. అతి ధనవంతుడు. ఇతని భార్యాబిడ్డలే ధనం మీది మమకారంతో ఇతణ్ణి ఇంటినుంచి వెళ్గగొట్టారు. ఆస్తిపాస్తులన్నీ దోచుకున్నారు. ఇతడు అరణ్యాలపాలయినాడు. ఈ రకంగా భార్యాబిడ్డలచేత గింటివేయబడినపుటికీ, అరణ్యాలపాలయినపుటికీ, వారిపట్ల అత్యంతమైన ప్రేమానురాగాలను కలిగి ఉన్నాడు. ఇలా వైశ్వయుగాని, నేనుగాని జరిగిన మోసాలు, ఘోరాలు తెలిసికూడా ఆ విషయాలయందు మమకారాన్ని వదలలేక అత్యంతమైన దుఃఖాన్ని అనుభవిస్తున్నాము. అన్ని విషయాలు తెలిసి కూడా మేము ఈ మోహంలో పడిపోతున్నాము. ఈ మోహము మా వివేకాన్ని పోగొట్టి మమ్మల్ని మూఢులుగా, అజ్ఞానులుగా చేస్తున్నది. ఇదంతా దేనివల్ల జరుగుతున్నదో, దీనికారణం ఏమిటో, మాకు వివరించవలసింది” అన్నాడు. ఆ మాటలు విన్న మహర్షి

జ్ఞాన మస్తి సమస్తస్య - జంతో ర్యఘయగోచరే।

విషయశ్చ మహాభాగ - యాతిచైవం పృథికృథక్॥

దివాంధాః ప్రాణినః కేచి - ద్రాత్రావంధా స్తథాపరే।

కేచి ధ్వివా తథా దాత్రో - ప్రాణిన స్తులదృష్టయః ॥

జ్ఞానినో మనుజా స్పృత్యం - కిం నుతే న హి కేపలమ్ ।

యతో హి జ్ఞానిన స్పర్యే - పశుపక్షిమృగాదయః ॥

జ్ఞానం చ త స్మనుష్యోణం - యత్తేషాం మృగపక్షిణామ్ ।

మనుష్యోణం చ యత్తేషాం - తుల్య మన్యతత్తోభయోః ॥

జ్ఞానేఱి పి సతి పశైతాన్ - పతంగాం జ్ఞావచుంచుము ।

కణమోక్షాదృతా నోహి - త్విద్యమానా నపి క్షుధా ॥

మానుషా మనుజవ్యాప్తు - సాభిలాషా స్పృతాన్ ప్రతి ।

లోభా త్రప్తుపకారాయ - నన్వేతాన్ కిం న పశ్యసి ॥

తథాపి మమతావర్తే - మోహగర్తే నిపాతితాః ।

మహామాయాప్రభావేణ - సంసారస్థితి కారిణా ॥

తన్నాత్ర విస్మయః కార్యే - యోగనిద్రా జగత్పతేః ।

మహామాయా హరేషైపత - త్రయా సంమోహ్యతే జగత్ ॥

జ్ఞానినామపి చేతాంసి - దేవీ భగవతీ హి సా ।

బలా దాక్షప్య మోహయ - మహామాయా ప్రయచ్ఛతి ॥

తయా విస్మృజ్యతే విశ్వం - జగదేత చ్ఛరాచరమ్ ।

సైషా ప్రసన్నా పరదా - సృణాం భవతి ముక్తయే ॥

సా విద్యా పరమా ముక్తే - ర్హైతుభూతా సనాతనీ ।

సంసారబంధహేతుశ్చ - సైవ సర్వేశ్వరేశ్వరీ ॥

రాజా! ఇంద్రియ గోచరమైనటువంటి జ్ఞానము సమస్త జంతువులకు సమానంగానే ఉంటుంది. ఆహారనిద్రామైధునాలు ప్రాణులన్నింటికి సమానం గానే ఉంటాయి. దీనిలో ఏ రకమైన తేడా లేదు. కొన్ని ప్రాణులు పగలు చూడగలవు. ఉదాకు మనుష్యుడు, కాకులు, చిలకులు, పిచ్చుకులు, పావురాలు మొదలైనవస్తే పగలు మాత్రమే చూడగలుగుతాయి. మరికొన్ని జీవులు గుడ్గగూబలలాటివి రాత్రులందు మాత్రమే చూడగలుగుతాయి. అయితే మరికొన్ని ప్రాణులు కుక్కలు, పిల్లలు, ఆవలు, గేదెలు మొదలైనవి పగలు, రాత్రికూడా చూడగలుగుతాయి. మానవులకు జ్ఞానమున్నది అనే మాట నిజమే అయితే ఇంద్రియాలకు సంబంధించిన జ్ఞానము పశువులకు, పక్కులకు మృగాలకు చివరకి క్రిమికీటకాలకు కూడా ఉన్నదయ్యా! ఈ రకంగా విషయగోచరమైన జ్ఞానము పశుపక్ష్యాములకు ఉన్నట్లే మానవులకు కూడా ఉన్నది. అందుచేతనే ఈ రకమైన జ్ఞానము మానవులకు, ఇతర ప్రాణులకు కూడా సమంగా ఉన్నది అంటున్నాము. అదిగో ఆ పక్కల వంక

ఒక్కసారి చూడు. వాటికి జ్ఞానం లేదా? ఆకలివేస్తే తినాలి అని తెలియదా? తల్లిపక్కి తాను ఆకలితో మాడిపోతూ కూడా దొరికిన ఆహారం తను తినకుండా తన పిల్లలకు ఎలా నోట్లో పెడుతున్నదో చూడు. రాజా! దీన్నే ‘మోహము’ అంటారు. ఇక మానవుల సంగతి చూడు. బిడ్డలవల్ల ప్రత్యుహకారము ఉన్నది అనే భావంతోనే వారియందు అభిలాషను కలిగి ఉన్నారు. ఈ పిల్లలు పెరిగి పెద్దవారయి తమ పేరుని నిలబెడతారనో, వంశగౌరవాన్ని కాపాడతారనో ఆశ ఉంటుంది. దాంతోనే పిల్లల మీద అంతమక్కువు కలిగివుంటారు. ఈ విషయం నీకు మాత్రం తెలియదా? సృష్టిస్థితి లయాలకు కారణమైనది మహామాయ. ఆవిదే పరమేశ్వరి. ఆమె యొక్క ప్రభావం చేతనే మానవులు ‘మాయ’ అనే సుధిగుండంలో పడిపోతున్నారు. ఈ మాయ అనేది పరమేశ్వరి యొక్క అధీనంలో ఉంటుంది. పాము కోరలలో విషమున్నట్టుగానే మాయ పరమేశ్వరికి లోబడి ఉంటుంది. తన కోరలలో ఉన్న విషం వల్ల పాముకు ఏరకమైన ప్రమాదము కలగదు. కానీ పాముకాటుతిన్న వారికి మాత్రం ఆ విషం హానిచేస్తుంది. అలాగే పరమేశ్వరిని ఆవరించి ఉన్న మాయ మానవులను సంసార లంపటంలో పడవేస్తుంది. ఈ మాయ అనేది విష్టవు యొక్క యోగనిద్ర. ఆ మాయచేతనే జగత్తంతా సమ్మాహిత మఘతున్నది. ఆ మహామాయ జ్ఞానులయొక్క మనస్సులను కూడా ఆకర్షించి వారిని మోహగ్రస్తులను చేస్తుంది. పూర్వకాలంలో నారదుడు స్త్రీగా మారిపోయినది, విశ్వామిత్రు డంతటి తపస్సంపన్నుడు మేనకను వివాహం చేసుకున్నది ఈ మాయ వల్లనేనయ్యా. ఈ జగత్తునంతటినీ ఆవిదే సృష్టిస్తున్నది. ఆవిదే లయం చేస్తున్నది. ఆమె అనుగ్రహంచేతనే మనం ముక్కి పొందగలుగుతాము. ఆ దేవియే పరావిద్య. ఆమెయే ముక్కికి కారణభూతురాలు. ఈ జగత్తును పాలించే శక్తి. సంసారబంధనాలకు హేతువుకుడా ఆమే, ఆ దేవియే పరమేశ్వరి” అన్నాడు.

మహార్షి మాటలు విన్న మహారాజు “మహార్షి! - మహామాయ అంటున్నావు. పరమేశ్వరి అంటున్నావు. ఇంతకీ ఆవిడ ఎవరు? ఆమె ఎలా ఉధృవించింది? ఏం చేస్తుంది? ఆమె స్వరూపస్వభావాలను పూర్తింగా వివరించవలసింది” అని ప్రార్థించాడు.

మహారాజు యొక్క ప్రార్థన మన్మించిన వాడైన మహార్షి ఈ రకంగా చెబుతున్నాడు.

రాజు! ఆ పరమేశ్వరియే నిత్యమైనది, సత్యమైనది. ఆమేయే శాశ్వత మైనది. ఆమేయే ఈ జగత్తుగా మూర్తిభవించింది. అనగా ఈ జగత్తంతా ఆమే వ్యాపించి ఉన్నది. ఆ జగన్నాత అనేక రకాలుగా ఆవిర్భవిస్తుంటుంది. ఎందుకు? అంటే

దేవానాం కార్యస్థిత్యర్థ - మావిర్భవతి సా యదా !

ఉత్సవేతి తదా లోకే - సా నిత్య ఉష్ణభిధియతే !!

ఆ పరమేశ్వరి నిత్యమైనది. అంటే సర్వకాలసర్వవస్తుల యందు ఉండునది. అయినప్పటికీ దేవతల కార్యములు సాధించటం కోసం ఆవిడ ఈ లోకంలో ఆవిర్భవిస్తూ ఉంటుంది.

లలితాసహస్రనామాలలో '5'వ నామం చూడండి 'దేవకార్య సముద్యతా' దేవతల కార్యములు పూర్తిచెయ్యటం కోసం ఆ దేవి భూలోకంలో అవతరిస్తూ ఉంటుంది. అది ఎప్పుడు జరుగుతుంది? ఆ పరమేశ్వరి ఎప్పుడు అవతరిస్తుంది? అంటే భగవానుడు గీతలో చెబుతున్నాడు

యదాయదాహి ధర్మశ్శ గ్రానిర్భవతి భారత !

అభ్యుత్థానమధర్మస్యతదాత్మానం స్వజాత్తిమృహం !!

లోకంలో తన అవసరం ఎప్పుడు కలుగుతుందో అప్పుడు పరమేశ్వరి భూమి మీద అవతరిస్తుంది. ఏమిటా అవసరం? అనలు ఆవిడతో పనేమిటి మనకి?

పరిత్రాణాయసాధూనాం వినాశాయచదుష్మతాం !

ధర్మసంస్ಥాపనార్థాయ సంభవామి యుగేయుగే !!

దుష్టశిక్షణ, శిష్టరక్షణ, ఇది భగవంతుడి కర్తవ్యం. కాబట్టి లోకంలో ధర్మానికి ఎప్పుడైతే హనికలిగిందో, హని కలగటం అంటే - ధర్మం నిలబడ లేకపోవటం. ఎప్పుడైతే ధర్మం నాశనమై పోతోందో అప్పుడు ఆ పరమేశ్వరి భూలోకంలో అవతరిస్తుంది. అదేమాట చెబుతున్నాడు మహార్షి రాజుతో.

రాజు! ఒకసారి ప్రశ్నయం సంభవించిది. ప్రశ్నయం అంటే ఈ స్ఫుర్తి

అంతా నాశనం అయిపోవటం. ప్రశ్నయమనేది రెండు రకాలుగా ఉంటుంది.

1. మహా ప్రశ్నయము. 2. పాక్షిక ప్రశ్నయము.

కల్పాంతాన మహాప్రశ్నయం సంభవిస్తుంది. అప్పుడు జగత్తులోని జీవరాశి అంతా నశించిపోతుంది. ఈ జగత్తంతా ఏరకంగా సృష్టించబడిందో అదే క్రమంలో క్రిందినుంచి పైకి వెళ్లి పరమేశ్వరునిలో లీనమయిపోతుంది. అనలు జగత్తు ఏ రకంగా సృష్టించబడింది?

నిరాకారుడు, నిర్మణస్వరూపుడు పరబ్రహ్మ అతడు బిందురూపంలో ఉన్నాడు. ఇప్పుడు మనకు చిన్న అనుమానం వస్తుంది. ఆ పరబ్రహ్మ బిందురూపంలోనే ఎందుకున్నాడు? త్రికోణము, అష్టకోణము, చతురస్రము, దీర్ఘచతురస్రము ఇలా ఏదైనా ఆకారంలో ఉండచ్చగదా? దీనికి సమాధానం ఏమిటంటే మనకంటికి కనిపించే - జగత్తు అంటే - భూమి ఇది గుండ్రంగా ఉన్నది. పరమేశ్వరుడు ఈ జగత్తంతా వ్యాపించి ఉన్నాడు అని చెప్పటానికి వీలుగా అతడు గుండ్రంగా బిందువులాగా లేకుండా ఇంకేదైనా రూపంలో అంటే త్రికోణము, అష్టకోణము రూపంలో గనక ఉన్నట్లతే 'జగత్తంతా వ్యాపించటం' అనేది జరగడు. అందుచేతనే పరమేశ్వరుడు బిందురూపుడు అని చెప్పటం జరుగుతోంది. బిందువు ఎంత చిన్నదైనా కావచ్చ పెద్దదైనా కావచ్చ. 'అణోరణీయాం! మహాతోమ హీయాం' అంటోంది కలోపనిషత్తు. అంటే - పరమేశ్వరస్వరూపమనేది అఱువుకన్నా చిన్నదైనది. పెద్దవాటన్నింటి లోకీ అతిపెద్దదైనది. ఇలా సంకోచించటము, పూర్తిగా వ్యాకోచించి జగత్తంతా ఆక్రమించటమనేది ఒక్క పరమేశ్వరుడికే సాధ్యం. అందుకే అతడు బిందురూపుడు.

ఈ రకంగా బిందురూపంలో ఉన్న పరబ్రహ్మ మళ్ళీ సృష్టిచెయ్యాలని సంకల్పించాడు. ఎందుకు సంకల్పించాడు? తన లీలావినోదం కోసం మాత్రం కాదు. మరి ఇంకెందుకు? గతంలో ప్రశ్నయం సంభవించినప్పుడు కర్మక్షయం కాకుండా తనలో కలిసిపోయిన జీవరాశికి వాటి కర్మానుసారం పునర్జన్మనిచ్చి, వాటి కర్మానుక్షయం చేసి, తద్వారా ఆ జీవులకు మోక్షం కలిగించాలనే కోరికతో మాత్రమే సృష్టిచెయ్యాలని సంకల్పించాడు. ఇలా సంకల్పించిన పరమేశ్వరుడు మొదటగా తనను తాను రెండు భాగాలుగా విభజించు కొన్నాడు. అంటే పరమేశ్వర స్వరూపమైన బిందువు నుంచి కొంతశక్తి

బయటకు వచ్చింది. అదే త్రికోణము. మహాయోని. దానినుంచే ఈ జగత్తంతా ఆవిర్భవించింది. అనగా అవ్యక్తమైనవాడు పరమేశ్వరుడు. అతన్నుంచి న్యూక్మైనరక్తి అదే త్రికోణం వచ్చింది. దాన్నుంచి అహంకారము వచ్చింది. దీనినుంచి నామరూపాత్మకమైన జగత్తు ఆవిర్భవించింది. ముందుగా రూపాత్మక జగత్తు. దీనిలో ముందు వచ్చినవి తన్నాత్మలు. అవే శబ్ద స్వర్ఘరూపరసగంధాలు. వీటినుంచి పంచభూతాలు వచ్చినాయి. వాటిలో మొదటగా వచ్చింది. ఆకాశం - ఇక

ఆకాశాన్ - వాయు : ఆకాశం నుంచి వాయువు వచ్చింది.

వాయోరగ్ని : వాయువు నుంచి అగ్ని ఉద్ధవించింది.

అగ్నీరత్నము : అగ్నినుంచి జలము ఉద్ధవించింది.

ఆపః పృథ్వీ : జలము నుంచి భూమి ఉద్ధవించింది.

ఈప్పుడు కర్మ పరిపక్వం కాని జీవి మేఘాన్ని ఆశ్రయించి వర్షపు జల్లుగా భూమి మీద పడి ఏదో విత్తనంలో ప్రవేశిస్తుంది. ఆ విత్తనం మొలకెత్తి ఘలించి జీవుల గర్జం చేరుతుంది. ఈ రకంగా జీవరాశి అంటే రూపాత్మకమైన జగత్తు స్వప్తించ బడుతుంది. ఇక నామాత్మకమైన జగత్తు. ముందుగా పరబ్రహ్మ. అదే నామంలో చెప్పాలంటే ఓంకారము. ఓంకారము నుంచి అ నుంచి క్షు వరకు ఉన్న అక్షరసమామ్యయము వచ్చింది. అక్షరాల నుంచి పదాలు, పదాలనుంచి వాక్యాలు, మంత్రాలు, వేదాలు, పురాణాలు, ఇతిహసాలు, సంగీతము, సాహిత్యము, సర్వశాస్త్రాలు వచ్చినాయి. ఇది నామాత్మకమైన జగత్తు ప్రశ్నయం సంభవించినప్పుడు అన్ని జీవుల యొక్క కర్మ క్షుయంకాదు. కర్మక్షుయం అయిన జీవులు పరబ్రహ్మలో లీనమై పోతాయి. కర్మక్షుయంకాని జీవులు తమ కర్మను తమతోపాటు మూటకట్టుకుని మాయలో కలిసిపోతాయి. ఇప్పుడు పంచభూతాలు కూడా నశించి పోతాయి. ముందుగా భూమి - నీటిలో కలిసిపోతుంది. నీరు - అగ్నిలో, అగ్ని - వాయువులో, వాయువు ఆకాశంలో, ఆకాశం మాయలో కలిసి పోతుంది. ఈ రకంగా అన్నించీనీ తనలో కలుపుకున్న మాయ పరమేశ్వరు నిలో లీనమైపోతుంది.

ప్రశ్నయం సంభవించినప్పుడు నామాత్మకమైన జగత్తు కూడా లయమై పోతుంది. సంగీతము, సాహిత్యము, శాస్త్రాలు అన్నీ వేదాలలో కలిసి

పోతాయి. వేదాలు అకార ఉకార మకారములలో కలిసిపోతాయి. ఆ మూడూ అంటే ఆకార ఉకార మకారాలు ఓంకారంలో లీనమైపోతాయి. ఓంకారమే పరబ్రహ్మ.

ఈ రకంగా జగత్తంతా పరమేశ్వరునిలో లీనమై పోవటాన్ని ‘మహాప్రకయము’ అంటారు. ఇది పూర్తి ప్రకయము. ఆ సమయంలో జగత్తంతా శూన్యంగా ఉంటుంది.

ఈక రెండవది పాక్షిక ప్రకయము. ఇది ప్రతిమహాయుగాంతంలోను జరుగుతుంది. అప్పుడు జగత్తంతా జలమయమై పోతుంది. ఆ సమయంలో స్థితికారకుడైన శ్రీ మహావిష్ణువు శేషశాయిమై ఉంటాడు. ఇది ప్రకయానికి సంబంధించిన విషయం.

మహార్షి రాజుగారికి చెబుతున్నాడు. “రాజు! ఒకసారి ప్రకయం సంభవించినప్పుడు శ్రీమహావిష్ణువు శేషశాయిమై యోగనిద్రలో ఉన్నాడు. ఆ సమయంలో విష్ణుమూర్తి యొక్క చెవిలో నుంచి వచ్చిన మలినపదార్థం ‘గుబిలి’ నుంచి మధుకైటభులు అనే ఇద్దరు రాక్షసులు జన్మించారు. ఇక్కడ చిన్న అనుమానం వస్తుంది. జీవులు స్త్రీ పురుషుల కలయిక వల్ల ఉత్సవు మవుతాయి కదా! మరి ఇలా మలిన పదార్థాలనుంచి పుట్టుటం ఏమిటి? ఇది సంభవమేనా? ఈ ప్రశ్నకు సమాధానం కావాలంటే ఒక్కసారి ఛాండోగ్యే పనిపత్తును చూడాలి. అందులో ఉద్దాలకమహార్షి తన కుమారుడైన శ్వేతకేతువుకు తత్త్వాన్ని బోధిస్తూ “నాయనా శ్వేతకేతూ! స్థావర జంగమాతృక మైన జీవులన్నీ పుట్టుక రీత్యా అనేక విధాలుగా ఉన్నాయి. అవి.

1. అండజములు - [గ్రుడ్డునుంచి పుట్టేవి. (పక్కలు, పాములు)]
2. జారజములు - [స్త్రీ యొక్క జననాంగము నుంచి పుట్టేవి (మనుష్యులు, పశువులు.)]
3. ఉద్ధిజములు - విత్తనాలవల్ల భూమినుంచి పుట్టేవి. (చెట్లు చేములు)
4. స్వేదజనులు - చెమట లేదా మలిన పదార్థాలవల్ల పుట్టేవి.
5. ఊష్మజములు - వెచ్చదనం వల్ల పుట్టేవి. (క్రిమికీటకాలు)

ఈ రకంగా విష్ణువు యొక్క చెవి గుబిలి నుంచి జన్మించిన మధుకైటభులు చుట్టూ చూశారు. అంతా సముద్రం. ఎంతో దూరం వెళ్లారు. ఎక్కడా ఏమీ కనిపించలేదు. ఇంత నీరు ఇక్కడ ఎలా నిలిచింది? అసలు మనం ఎలా పుట్టాము? అని ఆలోచించ సాగారు. ఆ సమయంలో వారికి వాగ్మిజం వినిపించింది. దాన్నే మహామంత్రంగా స్వీకరించి నిరాపోరులై తపస్సు చేశారు. తపస్సు అంటే మనసావాచా కర్మణా ఒకే విషయాన్ని గురించి సర్వకాల సర్వాపస్తలయందు ఆలోచించటమన్నమాట. ఇలా వేయి సంవత్సరాలు గడిచింది. వారి దీక్షకుమెచ్చి పరమేశ్వరి ప్రత్యక్షమై “ఏ పరం కావాలో కోరుకోండి” అన్నది. వెంటనే వారు స్వచ్ఛందమరణంకావాలి’ అన్నారు. ‘తథాస్తు’ అన్నది పరమేశ్వరి.

వారు ఆ నీటిలో తిరుగుతూ ఒకరోజున పద్మాసనుని చూశారు అతడే బ్రహ్మాదేవుడు. కర్మాలిప్పా. అతడు చతుర్యుఖుడు. తన నాలుగు ముఖాలతోను వేదపాఠాయణ చేస్తున్నాడు. ఆయనను చూసిన మధుకైటభులు ‘మాతో యుద్ధానికి రా!’ అన్నారు. బ్రహ్మా సమాధానం చెప్పలేదు. దాంతో రాక్షసులకు కోపం వచ్చి మాతో యుద్ధం చేస్తావా? లేక మాచేతిలో చస్తావా? ఏదో ఒకటి త్వరగా తేల్చుకో’ అన్నారు. అప్పటికే బ్రహ్మా మాటల్లడలేదు. రాక్షసులు మీదిమీదికి రాసాగారు. షైకి ఎగురుతున్నారు. భయపడ్డాడు బ్రహ్మా పద్మాసనాన్ని వదలి, దాని కాడగుండాక్రిందికి దిగాడు. అక్కడ విష్ణుమూర్తి యోగనిద్రలో ఉన్నాడు. తనను రక్షించవలసినదిగా తండ్రిని వేడుకున్నాడు. విష్ణువు ఉలకలేదు పలకలేదు. బ్రహ్మా రోదన అంతా అరణ్యరోదన అయింది. విష్ణువు లేస్తే రాక్షసులను సంహరిస్తాడు. కాని నిద్రలో ఉన్నాడు. అది మామూలు నిద్రకాదు. యోగనిద్ర. అంటే విష్ణువు మాయచేత ఆవరించబడి ఉన్నాడు. ఆయన నిద్రలేవాలంటే మహామాయ కరుణించి ఆయన్ను వదలాలి. ఆ పరాశక్తి రూపమే మాయ. అందుకని బ్రహ్మా సర్వ లోకపాలకురాలు, జగజ్జనని అయిన పరమేశ్వరిని పరిపరివిధ్యాల స్తుతించాడు.

సప్తశతిలోని ప్రథమాధ్యాయంలో బ్రహ్మా పరమేశ్వరిని చేసిన స్తుతి ఉత్తమోత్తమమైనది. ఇది మొత్తం 72-87 (16) శ్లోకాలుగల స్తోత్రం. దీన్ని గనక పాఠాయణ చేసినట్టితే మొదటి అధ్యాయం మొత్తం పాఠాయణ చేసిన ఘలితం వస్తుంది.

బ్రహ్మ పరమేశ్వరిని చేసిన స్తోత్రం

త్వం స్వాహ త్వం స్వధా త్వం హి - వషట్కూరఃస్వరాత్మికా ।

సుధా త్వ మక్కరే నిత్యే - త్రిధా మాత్రాత్మికా స్థితా ॥

అర్థమాత్రాస్థితా నిత్యా - యాఉనుచ్ఛార్య విశేషతః ।

త్వమేవ సంధ్యా సావిత్రీ - త్వం వేదజననీ పరా ॥

త్వమైత ధ్యార్యతే విశ్వం - త్వమైత త్సృజ్యతే జగత్ ।

త్వమైత త్స్వాల్యతేదేవి - త్వ మత్స్యంతే చ సర్వదా ॥

విస్మయై సృష్టిరూపా త్వం - స్థితిరూపా చ పాలనే ।

తథా సంహృతిరూపాఉంతే - జగతోఽస్య జగన్మయే ॥

మహావిద్యా మహామాయా - మహామేధా మహాసృతిః ।

మహామాహా చ భవతీ - మహాదేవి మహాసురీ ॥

ప్రకృతి ప్ర్వం హి సర్వస్య - గుణత్రయవిభావినీ ।

కాలరాత్రి ర్మహారాత్రి - ర్మహారాత్రిశ్చ దారుణా ॥

త్వం శ్రీ ప్ర్య మీశ్వరీ త్వం హీ - ప్ర్వం బుద్ధిర్మౌధలక్షణా ।

లజ్జా పుష్టి స్వధా తుష్టి - ప్ర్వం శాంతిః క్షాంతిరేవ చ ॥

భగ్దినీ శూలినీ ఘోర - గదినీ చక్రిణీ తథా ।

శంఖినీ చాపినీ బాణ - భుశండీపరిఘూయుధా ॥

సౌమ్య సౌమ్యతరాతేష - సౌమ్యభ్యస్వతిసుందరీ ।

పరాపరాణం పరమా - త్వమేవ పరమేశ్వరీ ॥

యచ్చ కించి త్వచిద్వస్తు - సదసద్య భిలాత్మికే ।

తస్య సర్వస్య యా శక్తి - స్నాత్వం కిం సూయనే మయా॥

యయా త్వయా జగత్ప్రష్టా - జగత్ప్రా త్వత్తి యో జగత్ ।
 సోఉపి నిద్రావశం నీతః - క స్త్రాయం స్తోతు మిహేశ్వరః ॥
 విష్ణుః శరీరగ్రహణ - మహా మీశాన ఏవ చ ।
 కారితాస్తే యతోఉ తస్త్రాయం - కః స్తోతుం శక్తిమా స్ఫువేత్ ॥
 సా త్వ మిత్తంప్రభావైః షై - రుదారైర్దేవి సంస్తుతా ।
 మోహయైతో దురాధర్మ - వసురో మధుకైటభో ॥
 ప్రబోధం చ జగత్ప్యామీ - నీయతా మచ్యతో లఘు ।
 బోధశ్చ క్రియతా మస్య - హంతు మేతో మహాసురో ॥

ఓ జగజ్జననీ ! త్వం స్యాహా! నీవే స్యాహకారానివి. దేవతల ప్రీతికోసం యజ్ఞాలు, యగాలు నిర్వహిస్తారు. వాటిలో దేవతలకు ఆహాతులు అర్పించే టప్పుడు చెప్పేది ‘స్యాహ’ మంత్రము. ఇంద్రాయస్యాహా! ఇంద్రాయ ఇదంనమమ. అగ్నయేస్యాహా! అగ్నాయ ఇదంనమమ.

బ్రహ్మదేవుడు లోకాలన్నీ సృష్టించిన తరువాత, దేవతలంతా బ్రహ్మ దగ్గరకు వచ్చి, విధాతా! ఆకలి బాధకు తట్టుకోలేకుండా ఉన్నాము. దీనికి ఎదైనా ఉపాయం చెప్పవలసింది అన్నారు. దానికి బ్రహ్మ ‘ఇలాంచి విషయాలు చూట్టానికి విష్ణువు ఉన్నాడు. అతని దగ్గరకు వెళ్ళండి’ అన్నాడు. దేవతలంతా విష్ణువు దగ్గరకు వెళ్ళి తమ గోడు వినిపించారు. వారి మాటలు విను విష్ణువు “దేవతలారా! భూలోకంలో బ్రాహ్మణులు, క్షత్రియులు చేసే యజ్ఞాయాగాదులకు సంబంధించిన హవ్యము మీ ఆకలిని పోగొడుతుంది. ఆ హవ్యము మీపేరు చెప్పి అగ్నిలో వేస్తారు. దాన్ని అగ్ని మూలంగా మీకు అందించే శక్తి వేరే ఉన్నది. ఆ శక్తి కోసం మీరంతా పరమేశ్వరిని ఆరాధించండి. ఆవిడ ప్రసన్నురాలై ఆ శక్తిని పంపుతుంది” అన్నాడు.

దేవతలంతా పరమేశ్వరిని అత్యంత శ్రద్ధాభక్తులతో ఆరాధించారు. పరమేశ్వరి వారి దీక్షకు మెచ్చి ఆ శక్తిని పంపించింది. బ్రహ్మ ఆ శక్తికి నమస్కరించి “తల్! నువ్వు అగ్నికి వాహకశక్తివై, అతని యందు హోమం

చేసిన హవ్యాన్ని దేవతలకు అందించు” అన్నాడు. దానికి ఆ శక్తి “నేను శ్రీహరిని తప్ప పరపురుషునికి చెందను. అగ్నికి వాహక శక్తిగా ఉండను” అని చెప్పి తపస్సు చేసుకోవటంకోసం వెళ్లిపోయింది.

కొంతకాలానికి శ్రీహరి ఆమెకు ప్రత్యక్షమై “దేవీ! నీ మనసు నా కర్మమయింది. మరుజన్మలో నగ్నజిత్తు అనే రాజు కుమారై నాగ్నజితిగా జన్మించి నా అంశతో పుట్టిన శ్రీకృష్ణుని వివాహమాడతావు. కాని ఇప్పుడు మాత్రం స్వాహ అనే పేరుతో అగ్నిదేవునికి ఇల్లాలివై అతనికి వాహకశక్తిగా ఉండు” అన్నాడు. తరువాత అగ్నిదేవుడికీ, స్వాహదేవికి వివాహం జరిగింది. ఈ రకంగా పరమేశ్వరి అంశ అయిన స్వాహదేవి ద్వారానే అగ్నిలో సమర్పించిన ఆహాతులు దేవతలకు చేరతాయి.

త్వం స్వధా ! నీవే స్వధా మంత్రానివి. పితృదేవతలకు తర్వాతలు ఇచ్చేటప్పుడు చెప్పే మంత్రము ‘స్వధా’ తర్వాతచేసేటప్పుడు ‘స్వధాం తర్వాతయామి’ అంటారు.

పితృదేవతలకు శ్రాద్ధకర్మలో తర్వాతము ద్వారా ఆహారం లభించేట్టు చేశాడు బ్రహ్మ. కాని అది వారికి సక్రమంగా చేరటంలేదు. పితృదేవతలంతా బ్రహ్మ దగ్గరకుపోయి వారి బాధలు మొరపెట్టుకున్నారు. బ్రహ్మ పరమేశ్వరిని ప్రార్థించి ఆమె అంశతో ఒక కన్యను సృష్టించాడు. ఆమె పేరు ‘స్వధ’. అపురూప సౌందర్యరాశి. ఆమెను పితృదేవతలకు సమర్పించాడు. శ్రాద్ధకర్మలో పితృదేవతలకు సమర్పించిన వాటిని వారికి సవ్యంగా అందించటమే ఆమె పని. ఈమె కూడా పరమేశ్వరి అంశయే.

నీవే వచ్చారము అంటే ‘వేదయజ్ఞము’ అని అర్థం. ఓ దేవీ! అన్ని మంత్రాలకు మూలమైనటువంటి దానవు నీవే. నీవే సుధవు. అంటే దేవతలకు ఆహారమైన అమృతస్వరూపిణివి. క్షరము అనగా నాశనము లేని దానివి. శాశ్వతమైనదానివి. నిత్యము, సత్యము అయిన దానివి. ఓ తల్లి! నీవే త్రిమాత్రాత్మికవు. అకార ఉకార మకారాలు మూడింటినీ మూడు మాత్రలు అంటారు. ఈ మూడింటి కలయికయే ఓంకారము. అందుకే పరమేశ్వరి ఓంకార స్వరూపిణి అంటున్నాడు. హృదీగా ఉచ్చరించటానికి వీలుకాని నిత్యస్వరూపమైన అర్థమాత్రవు నీవే. అర్థమాత్ర అంటే

ఓ కారము ఉచ్చరించిన తరువాత అది లయమయ్యటప్పుడు వచ్చే సూక్ష్మ శబ్దాన్ని అర్థమాత్ర అని ‘సాదము’ అని అంటారు. ఓ ... మీ నీ వే గాయత్రివి నీవే సావిత్రివి నీవే దేవతలకు జన్మనిచ్చిన దానివి.

ఓ తల్లి ! ఈ జగత్తునంతా నీవే సృష్టిస్తున్నావు. పోషిస్తున్నావు. చివరకు దాన్ని నీవే లయం చేస్తున్నావు. అమ్మా ! సృష్టికాలంలో సృజనశక్తి అంటే బ్రహ్మగా, స్థితికాలంలో పరిపాలనశక్తి అంటే విష్ణువుగా లయం చేసేటప్పుడు సంహరణశక్తి అంటే రుద్రుడుగా ఉంటావు. లలితాసహస్రంలో 264-269 నామాలలో ఇదే చెబుతున్నారు చూడగాడి. సృష్టికాల్లో బ్రహ్మ రూపా, గోట్టి గోవిందరూపిణీ, సంహారిణీ రుద్రరూపా. ఆ పరమేశ్వరి బ్రహ్మదేవుని రూపంలో ఈ జగత్తును సృష్టిస్తుంది. విష్ణువు రూపంలో పోషించి పాలిస్తుంది. రుద్రుని రూపంలో లయంచేస్తుంది. అవేమాటలు చెబుతున్నాడు బ్రహ్మదేవుడు. ఓ జగజ్ఞన్నీ సృష్టిస్తితి లయ కారకురాలవు నీవే. మహాజ్ఞను మయివి నీవే. అజ్ఞానమయివి కూడా నీవే. అంటే విద్య, అవిద్య రెండూ నీవే. లలితాసహస్రంలో 790వ నామం చూడండి. పరాపరా పర, అపరా అంటే పరావిద్య, అపరావిద్య. ఏమిలివి? ముండకోపనిషత్తులో శాసకుడికి అంగీరసుడు చెబుతాడు. వేదంలో రెండురకాల విద్యలున్నాయి. 1. పరావిద్య - ఇది మోక్ష విద్య 2. ఐపరావిద్య - ఇది లౌకికమైన ఘలితాలు పొందటానికి ఉపయోగపడే విద్య. ఇదే కామ్యవిద్య. ఈ రెండింటిలోనూ మొదటిది జ్ఞానవిద్య, రెండవది అజ్ఞానము. ఈ రెండూ కూడా పరమేశ్వరి స్వరూపమే. నామము విద్యా అవిద్యా స్వరూపిణి.

ఓ దేవీ ! నీవు మహాబుద్ధివి మహాసృష్టిశక్తివి. భ్రాంతిని కలిగించేది నీవే. మహాదేవివి నీవే. మహాఅసురిని నీవే. అంటే అన్ని శక్తులు ఆమే. సంపదలు ఇచ్చే లక్ష్మీదేవి ఆమే. దారిద్ర్యాన్నిచ్చే జ్యేష్ఠాదేవి ఆమే. సంపదలు ఇచ్చే లక్ష్మీదేవి ఆమే. దారిద్ర్యాన్నిచ్చే జ్యేష్ఠాదేవి ఆమే. ఆ దేవి ఎంతటి శుభశక్తో, అంతటి అశుభశక్తి కూడా.

తల్లి ! సర్వమునకూ మూలమైనటువంటి ప్రకృతివి నీవే. త్రిగుణము లను ప్రవర్తిలుచేసే దానవు నీవే. త్రిగుణములు అంటే సత్యరజుస్తమో గుణాలు నీవే. కల్యాంతాన ప్రతయకాలపు కాళరాత్రివి నీవే. అంతిమ

ప్రశ్నయకాలపు మహారాత్రివి నీవే. భయంకరమైన మోహరాత్రివి నీవే. నీవే లక్ష్మీదేవివి. ఈశ్వరివి. ప్రోంకార స్వరూపానివి. ప్రభోధము కలిగించే జ్ఞానచిహ్నమైన బుద్ధివి నీవే. లజ్జ, పుష్టి, తుష్టి, శాంతి, ఓరిమి గలదానవు. ఖుద్దము, శూలము, గద, చక్రము, శంఖము, ధనుస్సు, భుషండి, పరిఘు (ఇనుపకట్ల గద) మొదలైన ఆయుధాలు ధరించిన భయంకరివి. కాని క్షేమాన్ని కలిగించే శుభంకరి కూడా అవుతావు. అంటే - శరణాగతులకు క్షేమంకరి, శత్రువులకు, దుర్మార్గులకు భయంకరి అని అర్థం. జననీ ! శుభాలన్నింటిలోకీ అత్యంత శుభప్రదమైన దానవు. అత్యంత సాందర్భపత్తివి. పరాపరములకు రెండింటికీ అతీతమైనదానివి.

సత్తు, అనత్తు అంటే చైతన్యము గలవి, చైతన్యములేనివి. ఈ రెండింటియందు గల శక్తివి నీవే. అభిలాండకోటి బ్రహ్మందనాయికవైన నిన్ను స్తుతించటం నా వల్లకాని పనికదా. స్ఫ్యాస్ఫ్యితిలయాలను చేసేవారు కూడా నీ దాసానుదాసులు. అటువంటి నిన్న స్తుతి చేసే శక్తి ఎవరికి ఉంటుంది? త్రిమూర్తులకు పదవులిచ్చిన నిన్న మేము ఏ రకంగా కొనియాడగలము. ఓ దేవీ! అంజేయులైన మధుకైటభులను సమౌహితులుగా చెయ్యి. విష్ణువు త్వరగా మేల్చొని ఆ రాక్షసులను సంహరించేటట్లుగా చూడవలసింది” అంటూ బ్రహ్మదేవుడు ఆ పరమేశ్వరిని ప్రార్థించాడు. మహారాజా! ఈ రకంగా బ్రహ్మచేత ప్రార్థించబడిన ఆ తామసికశక్తి విష్ణువును వదలి బ్రహ్మకు దర్శనమిచ్చింది. ప్రకృతిలో ఉన్న మూడు గుణాలను బట్టి మహామాయ మూడురూపాలు ధరిస్తున్నది. అందులో సాత్మికరూపము - మహాసరస్పతి. రాజసికరూపము - మహాలక్ష్మి. తామసికరూపము - మహాకాళి.

ఎప్పుడైతే ఆ తామసిక శక్తి, మహామాయ విడిచిపెట్టిందో, అప్పుడు విష్ణువు నిద్ర నుంచి లేచాడు. ఎదురుగా మధుకైటభులు కనిపించాడు. బ్రహ్మదేవుని రక్షించటం కోసం వారితో యుద్ధానికి దిగాడు. వాళ్ళద్దరు విష్ణువు ఒక్కడు. రాక్షసులు ఒకరి తరువాత ఒకరుగా విష్ణువుతో యుద్ధం చేస్తున్నారు. ఒకడు యుద్ధం చేస్తుండగా రెండవవాడు విశ్రాంతి తీసుకుంటున్నాడు. ఇలా ఐదువేల సంవత్సరాలు గడచినాయి. అప్పుడు విష్ణువు వారితో ‘మీరిద్దరు నేను ఒక్కడిని. మీరు విశ్రాంతి తీసుకుంటున్నారు.

మరి నాకు విల్ఱాంతి ఏది?" అన్నాడు. ఆ మాటలు విన్న రాక్షసులు విష్ణువు విల్ఱాంతి తీసుకోవటానికి కొంతవ్యవధి ఇచ్చారు. ఈ సమయంలో విష్ణువు పరమేశ్వరిని ప్రార్థించాడు. ఆమె ప్రసన్నమై రాక్షససంహరానికి ఉపాయం చెప్పింది.

మళ్ళీ యుద్ధం మొదలైంది. ఈసారి ఒక్క దెబ్బతో రాక్షసులు కిందపడేటట్లు చేసి "ఓ రాక్షసులారా! ఇంతవరకు నేను ఎందరో రాక్షసులతో యుద్ధంచేశాను. కానీ ఇంతసేపు నాతో యుద్ధంచేసిన వారు లేరు. మీ పరాక్రమానికి మెచ్చాను ఏ వరం కావాలో కోరుకోండి?" అన్నాడు.

ఈ మాటలు విన్న రాక్షసుల అహం దెబ్బతిన్నది. వారు విష్ణుతో "నువు ఇచ్చే వాడివి. మేము పుచ్చుకునే వాళ్ళమూనా? ఏ వరం కావాలో నువ్వే కోరుకో. మేమే నీ కిస్తాము" అన్నారు. అవకాశం వదలుకోలేదు విష్ణుమూర్తి. "మీరు నా చేతిలో మరణించాలి" అన్నాడు. నిష్పోరపోయారు రాక్షసులు ఆ మాటలు విని. కొంతసేపటికి తెప్పరిల్లి, "అలాగే నీకోరిక తీరుస్తాం. కాకపోతే నీరులేనిచోట మమ్మల్ని సంహరించు" అన్నారు. వెంటనే విష్ణుమూర్తి తన ఆకారాన్ని బాగా పెంచేసి మధుకైటభులను తన తొడలమీద ఉంచి, చక్రాయుధంతో వారి శిరస్సులు ఖండించాడు.

"ఈ రకంగా బ్రహ్మాదేవుని చేత స్తుతించబడి మధుకైటభ సంహరానికి కారణమైంది ఆ పరమేశ్వరి" అంటూ సప్తశతిలోని ప్రథమాధ్యాయాన్ని పూర్తిచేశారు.



మేధ్యమే చేలతీము

ద్వితీయాధ్యాయము

ఓం అక్షప్రకృతశూ గదేషుకులిశం - పద్మం ధనుః క్షండికామ్
దండం శక్తి మసిం చ చర్య జలజం - ఘంటాం సురాభోజనమ్ ।
శూలం పాశసుదర్శనే చ దధతీం - హస్తః ప్రవాళప్రభామ్
సేవే సైరిభమర్దనీ మిహా మహో - లక్ష్మీం సరోజస్థితామ్ ॥

పద్మనిమిది చేతులు గలిగి ఆ చేతులయందు అక్షమూల, గంధ్రగొడ్డలి,
గద, బాణము, వజ్రాయుధము, కమలము, ధనుస్సు, కలశము, దండము,
శక్తి, ఖద్గము, డాలు, శంఖము, ఘుంట, మద్యపాత్ర, శూలము, పాశము,
సుదర్శనచక్రము ధరించినది, పగడపు ఛాయ గలది, మహిషాసురుని
సంహరించినది, పద్మమును ఆసనముగా గలది అయిన మహోలక్ష్మీని
ధ్యానించుచున్నాను.

రెండవ అధ్యాయంలో 69 శ్లోకాలున్నాయి. దీనిలో ‘మహిషాసుర
సైన్యవధ’ వివరించబడుతోంది.

సుమేధుడు లేదా మేధసుడు అనే బుషి సురధుడు అనే రాజుకు,
సమాధి అనే పేరు గల వైశ్వాడికి వివరిస్తున్నాడు.

దేవాసుర మథూ ద్యుధం - పూర్ణ మజ్జశతం పురా ।
మహిషేశురాణా మధిపే - దేవానాం చ పురందరే ॥

పూర్వంకాలంలో ఒకసారి దేవాసురసంగ్రామం జరిగింది. అందులో
దేవతలకు నాయకుడుగా ఇంద్రుడు, రాక్షసులకు అధిపతిగా మహిషాసురుడు
ఉన్నారు. ఈ యుద్ధం నూరు సంవత్సరాలు జరిగింది. ఇంద్రుడు అంటే
దేవతలకు రాజు. భూలోకంలో నూరు అశ్వమేధాలు చేసినవాడు ఇంద్రవదవి
నలంకరిస్తాడు. మరి ఈ మహిషాసురుడు ఎవరు?

విష్ణువు యొక్క నాభికమలం నుంచి పుట్టిన బ్రహ్మ కొన్నివేల
సంవత్సరాలు తపస్సు చేసి పరమేశ్వరిని మెప్పించి ఆమెయొక్క అనుజ్ఞతో

సృష్టికార్యక్రమము కొనసాగిస్తూ అందులో భాగంగా - మానసికంగా మరీచి, అంగీరసుడు, అత్రి, వసిష్ఠుడు, పులహూడు, క్రతువు, పులస్త్యుడు అనే ఏడుగురిని సృష్టించాడు. వీరిని బ్రహ్మ మానసపుత్రులు అంటారు. ఆ తరువాత రోషమువల్ల - రుద్రుడు, తౌడనుంచి - నారదుడు, కుడిబ్రోటన ప్రేలు నుంచి - దక్కుడు, ఎడమ బ్రోటనప్రేలునుంచి వీరిణి అనే కన్య పుట్టారు. దక్కుడు వీరిణిని వివాహం చేసుకున్నాడు. మరీచి కుమారుడైన కశ్యపుడు దక్కుప్రజాపతి కుమార్తెలయిన అదితి, దితి, దనువు, కాల, అనాయువు, సింహిక, క్రోధ, పృథివీ, విశ్వ వినత, కద్రువ, కపిల అనే 12 మందిని వివాహం చేసుకున్నాడు. కశ్యపుడికి దనువు నందు పుట్టిన వారు ధానవులు. వారిలో రంభుడు కరంబుడు అనేవారిద్దరు. వీరికి సంతానం లేదు. అందుచేత సంతానం కోసం తపస్సు చెయ్యటం మొదలుపెట్టారు. రంభుడు తన చుట్టూ అగ్నిని ప్రజ్వరిల్లచేసి పంచాగ్నుల మధ్య ఉండి తపస్సు చేసుకున్నాడు. పంచాగ్నులు అంటే 1. పూర్వాగ్ని 2. దక్కిణాగ్ని 3. పశ్చిమాగ్ని, 4. ఉత్తరాగ్ని, 5. సూర్యాగ్ని. కరంబుడు హీకలోతు నీలిలో ఉండి తపస్సు చేసుకున్నాడు. ఈ విషయం తెలిసిన దేవేంద్రుడు మొనలిరూపంలో వెళ్లి కరంబుణ్ణి చంపేశాడు. తన సోదరుడు మరణించాడన్న వార్త విన్నాడు రంభుడు. అమితంగా దుఃఖించాడు. ఇంద్రుని మీద పగ తీర్చుకునేటందుకు గాను బలాఘ్�నుడు, దేవతలను జయించగలవాడు అయిన పుత్రుడు కావాలి అని అగ్నిదేవుని ప్రార్థించాడు. ఎంతేసేపటికీ అగ్ని ప్రత్యక్షం కాలేదు. అప్పుడు రంభుడు హోమగుండం సృష్టించి దానిలో తన తలను హోమం చెయ్యటానికి పూనుకున్నాడు. ఆ సమయంలో అగ్నిదేవుడు ప్రత్యక్షమై ఏ వరం కావాలో కోరుకోమన్నాడు. దానికి రంభుడు “స్వామీ! అజేయుడు, అపూర్వబలశాలి, కామరూపి, ముల్లోకాలను జయించగలవాడు అయిన కుమారుడు కావాలి” అన్నాడు. అగ్నిదేవుడు రంభుని కోరిక మన్మించి “ఇక్కడ నుండి వెళ్లేటప్పుడు ముందుగా ఎవరిని చూసి కామిస్తావో వారి యందు నీకు పై లక్ష్మణాలు గల పుత్రుడు కలుగుతాడు” అని చెప్పాడు. ఈ రకంగా వరం పొందిన రంభుడు ఇంటికి బయలుదేరాడు. అతడు యక్క, గంధర్వ, కిన్నెర, కింపురుష, సిద్ధ, సాధ్య గణాలు ఉండే ప్రాంతాలగుండా ప్రయాణి స్తున్నాడు. తోవలో ఎంతో మంగి అప్పరాంగనలు, గంధర్వకాంతలు, దేవతాస్త్రీలు, అపురూపసాందర్భ రాసులు తారసపడ్డారు. కానీ రంభుడి మనసు చలించలేదు.

అప్పటికి కొంతకాలం క్రితం ‘మహిషుతి’ అనే గంధర్వకాంత శాపవశాన మహిషముగా అంటే గేదె గా జన్మించింది. ఆ మహిషము సుందరీమణిలయిన అప్పురాంగనలు తిరుగాడుతన్న ప్రదేశానికి కొంచెం దూరంగా, సెలయేటిగట్టున గడ్డిమేస్తోంది. ఆ గేదెను చూడగానే రంభుడి మనసు చలించింది. గతజన్మ ప్రారథ్భం తప్పించటం ఎవరివల్ల అవుతుంది?

రంభుని మనసు చలించటమే తదవుగా ఆ గేదె గర్భం దాల్చింది. గర్భవతి అయిన గేదెను వెంటపెట్టుకుని ఇంటికి బయలుదేరాడు రంభుడు. కొంతకాలానికి ఆ గేదె దున్నపోతుతల, మనిషిశరీరము గల పిల్లవాళ్ళి ప్రసవించింది. పుత్రోదయం కాగానే మహిషుతికి శాపవిమోచనం కలిగి గంధర్వలోకానికి వెళ్ళిపోయింది.

ఆ బాయిడికి మహిషుడు అని నామకరణం చేశాడు రంభుడు. మహిషుడు బ్రహ్మాసు గూర్చి ఫోరమైన తపస్సు చేశాడు. బ్రహ్మదేవుడజు ప్రత్యక్షమై ఏ వరం కావాలో కోరుకోమన్నాడు. ‘మరణం లేకుండా వరం కావాలి’ అన్నాడు మహిషుడు. ‘పుట్టిన ప్రతిప్రాణి మరణించి తీరవలసిందే. నేను కూడా శాశ్వతం కాదు. మరి నాకు లేనిది నీకెలా ఇవ్వగలను? కాబట్టి ఇంకేరయినా వరం కోరుకో అన్నాడు బ్రహ్మ. ఆలోచించాడు మహిషుడు. లోకంలో బలహీనమైన ప్రాణి ట్రై ఒక్కటే. అడదాన్ని అరికాలితో నలిపివేస్తాసు కాబట్టి ట్రైతే తప్ప మిగిలిన ఏ ప్రాణివల్లా ప్రాణహని లేకుండా వరమియ్యవలసింది అన్నాడు. ‘తథాస్తు’ అన్నాడు విధాత.

బ్రహ్మ వరథ్రసాంది అయిన మహిషుడికి దైత్యగణాలన్నీ జయజయ ధ్వనాలతో స్నాగతం పలికి “రాజు! నీవు లేని సమయంలో దేవతలు మన రాజ్యం అపహరించారు!” అని చెప్పాయి. ఆ మాట విన్న మహిషుడు కోపంతో ఊగిపోయాడు. కళ్ళు ఎర్రబడ్డాయి. ట్రైకుటి ముడిపడింది. కళ్ళనుంచి విస్మృతింగాలు రాలినాయి. వీరావేశంతో పెద్దపెట్టున హుంకరిం చాడు. ఆ శబ్దానికి భూసభోంతరాళాలు దర్ఢరిల్లాయి. దిక్కులు పిక్కటిల్లాయి. వెంటనే 1. అసిలోముడు, 2. ఉదరుడు 3. బిడాలుడు 4. బాష్పులుడు, 5. త్రినేత్రుడు 6. కాలబంధరుడు అనే వారిని దండనాయకులుగా, చిక్కురాక్షుడు సేనాధిపతిగా దైత్యగణాలు వెంట రాగా జ్ఞాతమాత్రకు బయలు

దేరాడు. భూలోకంలో ఉండే రాజ్యాలన్నీ మహిషుని పాదాక్రాంతమైనాయి. అప్పుడు అతని దృష్టి దేవలోకం మీద పడింది. దేవ దానవ సంగ్రామం వంద సంవత్సరాలు గడిచింది.

తత్త్వాసురై ర్ఘృహోవీరై - ర్ఘైవసైన్యం పరాజితమ్ ।

జిత్యాచ సకలాన్ దేవా - నింద్రోఽభూ స్నమిషాసురః ॥

ఆ యుద్ధంలో మహాబలపరాక్రమాలు గలిగినటు వంటి దేవసైన్య మంతా రాక్షసుల చేతిలో ఓడిపోయింది. దేవతలను జయించిన మహిషుడు ఇంద్ర పదవిని అధిష్టించాడు.

యుద్ధంలో ఓడిపోయిన దేవతలంతా బ్రహ్మాను వెంట పెట్టుకుని శివుడు, విష్ణువు ఉన్న చోటికి వెళ్లి జరిగినదంతా వారికి వివరించారు. “ఆ మహిషుడు దురాత్ముడయి సూర్యుడు, చంద్రుడు, ఇంద్రుడు, అగ్ని, వాయువు మొదలుగా గల దేవతల అందరి అధికారాలను లాక్ష్మిన్నాడు. స్వర్గాన్ని ఆక్రమించాడు. ఇంద్రుని సింహసనం అధిష్టించాడు. దేవతల నందరినీ స్వర్గము నుంచి తరిమివేశాడు. ఇప్పుడు ఆ దేవతలంతా భూమి మీది మానవుల లాగా దిక్కుతోచక తిరుగుతున్నారు. మహానుభావులారా ! దేవలంతా మిమ్ములను శరణవేడుతున్నారు.

హరిహరులారా !

మీరిద్దరూ కూడా మాయందు దయ ఉంచి మహిషుని యొక్క పీడ వదిలిపోయే మార్గం ఆలోచించండి” అన్నారు.

ఇతం నిశమ్య దేవానాం - వచాంసి మధుసూదనః ।

చకార కోపం శంఖుశ్వ - భ్రుకుచీకులీనలో ॥

దేవతల మాటలు పిన్నారు హరి హరులు. వారిద్దరికీ వెంటనే చాలా కోపం వచ్చింది. వారి ముఖాలు ఎర్రబారినాయి. కోపంతో కనుబోమలు ముడివడినాయి.

తతోఽతికోపహర్షస్య - చక్రిణో వదనా త్రతః ।

నిశ్చక్రామ మహాత్మేజో - బ్రహ్మణః శంకరస్య చ ॥

అన్యోం చైవ దేవానాం - శక్తాదీనాం శరీరతః ।

నిగతం సుమహత్తేజ - స్తచైవక్యం సమగచ్ఛత ॥

కోపంతో భయంకరంగా మారిన విష్ణువు ముఖం నుంచి గొప్ప తేజస్సు బయటకు వచ్చింది. అదే విధంగా బ్రహ్మ, శివుల ముఖముల నుండి కూడా తేజస్సు బయటకు వచ్చింది. అంతే కాదు అక్కడ ఉన్న ఇంద్రాది దేవతల ముఖాలనుండి కూడా వారి తేజస్సు బయటకు వచ్చింది.

అతీవ తేజసః కూటం - జ్యులంతమివ పర్వతమ్ ।

దదృషుస్తే సురా స్తుత - జ్యులావ్యాప్త దిగంతరమ్ ॥

అతులం తత్త తత్త్రేజః - సర్వదేవశరీరజమ్ ।

వికషణ తదభూ చ్ఛారీ - వ్యాప్తలోకత్రయం త్విషా ॥

దేవతల అందరి శరీరాలనుండి వచ్చినటువంటి అన్ని వైపులకు కాంతులు వెదజల్లుతూ, మందుతున్న అగ్ని పర్వతంలాగా ఉన్నది. దాని కాంతులు ముల్లోకాలకూ వ్యాపిస్తున్నాయి. ఈ రకంగా దేవత లందరి శరీరముల నుండి వచ్చినటువంటి ఆ తేజస్సు ఒక ట్రై రూపం దాల్చింది. వివిధ దేవతల తేజస్సు ఆ ట్రైమూర్తి శరీరంలోని వివిధ అంగాలు అయినాయి.

య దభూ చ్ఛాంభవం తేజ - స్తోనాఉజాయత తన్ముఖమ్ ।

యామ్యేన చాభవన కేశా - బాహవో విష్ణుతేజసా ॥

శామ్యేన స్తనయో ర్యగ్ం - మధ్య మైంద్రేణ చా భవత్ ।

వారుణేన చ జంఘోరూ - నితంబ స్తోజసా భువః ॥

శివుని యొక్క తేజస్సుతో అమె ముఖము ప్రకాశిస్తున్నది.

యముని యొక్క తేజస్సుతో - కేశపాశాలు

విష్ణువు యొక్క తేజస్సుతో - బాహువులు

చంద్రుని యొక్క తేజస్సుతో - స్తనద్వయము

ఇంద్రుని యొక్క తేజస్సుతో - నదుము

వరుణుని యొక్క తేజస్సుతో - పిక్కలు, తౌడలు

భూమి యొక్క తేజస్సుతో - పిరుదులు

- బ్రహ్మ యొక్క తేజస్సుతో - పొదాలు
 సూర్యుని యొక్క తేజస్సుతో - కాలిఫ్రేట్చు
 అష్టవసువుల యొక్క తేజస్సుతో - చేతిఫేట్చు
 కుబేరుని యొక్క తేజస్సుతో - నాసిక (ముక్కు)
 ప్రజాపతి యొక్క తేజస్సుతో - దంతాలు
 అగ్ని యొక్క తేజస్సుతో - మూడు నేత్రాలు
 రెండుసంధ్యల యొక్క తేజస్సుతో - కనుబోమలు
 వాయువు యొక్క తేజస్సుతో - చెవులు

తతః సమస్తదేవానాం - తేజోరాశిసముధ్యవామ్ ।

తాం విలోక్య ముదం ప్రాపు - రఘురా మహిషాస్రూతాః ॥

ఈ రకంగా దేవతలందరి యొక్క తేజస్సు నుంచి ఉద్ధవించిన ఆమెను చూసి మహిషుని చేత బాధించబడినటువంటి దేవతలంతా సంతసించారు. ఇప్పుడు ఒక స్త్రీమూర్తి ఆవిర్భవించటం బాగానే ఉంది. దేవతల అందరి తేజస్సుతోను ఉద్ధవించింది. కాబట్టి మహిషుడు స్త్రీమూర్తి చేతిలో తప్ప ఇతరులచేత చావడు కాబట్టి దేవతలందరికి ఆనందంగానే ఉంది. అయితే యుద్ధం చెయ్యటానికి ఆమెకు ఏ రకమైన ఆయుధాలూ లేవు. మరి ఏ రకంగా ఆ రాక్షసుని సంహరిస్తుంది? ఆలోచించారు దేవతలు. ఇంతలో

శూలం శూలా ద్వినిష్టుష్టు - దదో తప్యై పినాకధ్వక్ ।

చక్రం చ దత్తహాన్ కృష్ణః - సమత్యాట్య స్వచక్తతః ॥

పినాకపాణి అంటే శివుడు తన శూలమునుండి ఒక శూలాన్ని తీసి ఆమెకు ఇచ్చాడు. విష్ణువు తన చక్రంలో నుంచి ఒక చక్రాన్ని తీసి ఇచ్చాడు. ఈ రకంగా

- వరుణుడు - శంఖాన్ని ఇచ్చాడు
 అగ్నిదేవుడు - బల్లైము నిచ్చాడు
 వాయుదేవుడు - ధనుస్సు, బాణాలతో నిండిన రెండు అమ్ములపొదులు ఇచ్చాడు.

జంద్రుడు - వజ్రాయుధాన్నిచ్చాడు, తన ఐరావతం యొక్క ఘుంటలో నుండి ఒక ఘుంటను కూడా ఇచ్చాడు.

యముడు - కాలదండ్రాన్ని ఇచ్చాడు

వరుణుడు - పౌశము

బ్రహ్మ - అక్షమాల, కమండలము

సూర్యుడు - ఆమె సమస్త రోమ కూపములందు తన కిరణాల నిచ్చాడు.

కాలాధిష్టాతృదేవత - కత్తి, దాలు.

ఈ రకంగా దేవతలందరూ శక్తివంతమైన తమ తమ ఆయుధాలను ఆ దేవికి సమర్పించారు. అయితే ఆమె కట్టుకోటానికి బట్టలు లేవు పెట్టుకోవటానికి హరాలు లేవు, సంచరించటానికి వాహనం లేదు. అప్పుడు

కీర్తిరోద శ్నాములం హర - మజరే చ తథాంబరే ।

చూడామణిం తథా దివ్యం - కుండలే కటకాని చ ॥

అర్థచంద్రం తథా దివ్యం - కేయూరాన్ సర్వబాహుమతి ।

సూపురో విమలో తద్వ - ద్రైవేయక మనుత్తమమ్॥

పాల సముద్రము - ఒక ముత్యాలహారము, ఎన్నటికీ మాసిపోనివి, చీరెలు చిరిగిపోనివి రెండు చీరలు, చూడామణి అంటే తలమీద పెట్టుకునే ఆభరణం - దీన్నే శరోరత్నము అంటారు. చూడామణి, చెవికమ్మలు, కటికమ్మలు, చేతికి వేసుకునే గొజులు, అర్థచంద్రాభరణము, చేతులకు భుజకీర్తులు, కాలికి అందెలు, ఇవే మంజీరమ్మలు. కంఠాభరణము (మెడలో వేసుకునే హరము)

అంగుళాయకరత్వాని - సమస్తా స్వంగుళీషు చ ।

అన్ని వ్రేళ్ళకు రత్నాలు పొదిగిన ఉంగరాలు ఇచ్చాడు.

విశ్వకర్మ - గొప్ప శక్తి గల గండ్రగొడ్డలి, అనేక అప్రములు, చెక్కుచెదరని కవచము ఇచ్చాడు.

సముద్రుడు - తలమీద ధరించటంకోసం ఎన్నటికీ వాడని రెండు తామరహూలు, చేతితో పట్టుకోవటానికి అందమైన పద్మాన్ని ఇచ్చాడు.

హీమవాన్వాహనం సింహం రత్నాన్ని వివిధాని చ

హీమవంతుడు సింహవానాన్ని అనేక రత్నాలను ఇచ్చాడు.

కుబేరుడు - ఎన్నటికీ తరిగిపోని మద్యము గల పానపాత్ర

ఆదిశేషుడు - రత్నాలతో అలంకరించిన సర్వపోరాన్ని.

ఈ రకంగా దేవతలంతా విశేషమైన శక్తి గల అనేక రకాలయిన ఆయుధాలు, వివిధాభరణాలను ఆ దేవికి సమర్పించారు.

సమ్మానితా ననాదేచ్ఛ్యః - సాట్టహోసం ముహు రుష్మః :

తస్యా నాదేన ఘోరేణ కృత్పుష్ట మాపూరితం నభః ||

దేవతలు ఇచ్చినటువంటి ఆయుధాలు, వివిధరకాలైన ఆభరణాలు ధరించి ఆ దేవి పెద్దపెట్టున అట్టహోసం చేసింది. భయంకరమైన ఆ శబ్దాన్నికి ఆకాశం ప్రతిధ్వనించింది. లోకాలు గడగడావడికిపోయినాయి. సముద్రాలు అతలాకుతలం అయినాయి. దిక్కులు పిక్కటిల్లినాయి. భూనభోంతరాళాలు దర్శిల్లినాయి. భూమి చలించిపోయింది. పర్వతాలు కదలిపోయినాయి. దేవతలంతా ఆ దేవికి జయజయధ్వనాలు చేశారు. మునులు బుఫులు అందరూ ఆమెను పరిపరివిధాల స్తుతించారు.

పెద్దపెట్టునవచ్చిన ఆ శబ్దాన్ని విన్నారు రాక్షసులు. అది ఎక్కడనుంచి వచ్చిందో వారికి అర్థం కాలేదు. ఆ శబ్దాన్ని ఎవరు చేశారో తెలియలేదు. అది ఏ రకమైన శబ్దమో వారికి అంతుబట్టలేదు. రాక్షసులు ఏదో కీడును శంకించారు. ఏదో ఉపద్రవం వస్తున్నది అనుకున్నారు. ఎందుకైనా మంచిది అని ఆయుధాలు తీసుకుని సైన్యాన్ని సర్వసన్మధం చేశారు.

రాక్షస రాజైన మహిషాసురుడు కూడా ఆ భయంకరమైన శబ్దం విన్నాడు. అదేమిటో అతడికీ అంతుబట్టలేదు. దాంతో బాగా కోపం వచ్చింది. అహంకారంతో ఒక్కసారి హూంకరించాడు. అసంఖ్యాకమైన రాక్షసగణాలను వెంటపెట్టుకుని ఆ శబ్దం వచ్చిన వైపుగా పరుగెత్తాడు. అలా

పరుగెత్తి పరుగెత్తి ఒక నిర్వన ప్రదేశం చేరాడు. అక్కడ ఆ దేవి అతడికి సాక్షాత్కరించింది. అప్పుడు ఆమె ఎలా ఉన్నది? అంటే

స దదర్శ తతో దేవీం - వ్యాఘ్రలోకతయాం త్విషా ।

పాదాక్రాంత్యానతభువం - కిరీటోల్లిభితాంబరామ్ ।

క్షోభితాశేషపాతాళాం - ధమర్థనిస్వనేన తామ్ ॥

ఆ దేవి యొక్క శరీరకాంతులతో ముల్లోకాలు ప్రకాశిస్తున్నాయి. ఆవిడ పాద ఘుట్టునలతో భూమి వంగిపోతున్నది. కిరీటము ఆకాశాన్ని తాకుతున్నది. ఆవిడ ధనుష్టంకారానికి లోకాలన్నీ క్షోభిల్లుతున్నాయి. ఆవిడ సహస్ర బాహువులతో దశదిశలను వ్యాపించి ఉన్నది. చూడండి మహిమని జన్మ ఎంత గొప్పదో? ఏ రూపాన్ని చూడాలని దేవగరుడ గంధర్వ, యక్క కిన్నెర, కింపురుష, సిద్ధ, సాధ్య, నాగగణాలన్నీ ఎదురు చూస్తుంటాయో? ఏ రూపాన్ని దర్శించాలని అన్నపానీయాలుహని నియమనిష్టులతో మునీశ్వరులు కాలం గడుపుతున్నారో? ఏ రూపాన్ని వీక్షించాలని ప్రాణవాయువును బంధించి యొగులు యొగమార్గంలో కాలం గడుపుతున్నారో? ఏ దేవిని దర్శించాలని ఆస్తికులు యజ్ఞాలు, యగాలు, జపతపాదులు చేస్తున్నారో అటువంటి పరమేశ్వరి స్వరూపాన్ని దర్శించాడు మహిమ. అతడు చేసిన జన్మజన్మల ఫలితం ఇది. అయితే అతడు మూర్ఖుడు. అహంకారి. దురాత్ముడు. అందుచేత వజ్రాన్ని వజ్రింగా గుర్తించేకపోతున్నాడు. ఎదురుగా పరమేశ్వరి దర్శన మిచ్చినా తెలుసుకోలేని అజ్ఞాని చూశాడు ఆ దేవిని. వెంటనే తన ప్రకృష్ట ఉన్న సైన్యాన్ని ఆమె మీదికి ఉసిగొల్చాడు. రాక్షసేన ఆ పరమేశ్వరి చుట్టూచేరి వివిధ రకాలయిన ఆయుధాలు ప్రయోగించటం మొదలుపెట్టింది. దేవదానవ సంగ్రామం ఆరంభమైంది. రాక్షసులు చిత్ర విచిత్రమైన ఆయుధాలను ప్రయోగిస్తున్నారు. ఆ దేవి వాటిలో కొన్నింటిని మధ్యలోనే త్రుంచి వేస్తున్నది. కొన్నింటిని మొదట్లోనే నాశనం చేస్తున్నది. పోరు ఫోరమవుతున్నది. మహిమని యొక్క సేనాని చిక్కరాక్షుడు చతురంగ బలాలతో వచ్చి ఆమెకు ఎదురుసుంచున్నాడు. చతురంగ బలాలు అంటే రథ, గజ, తురగ, పదాతి దళాలు. ‘చామరుడు’ అనే మహాబలశాలి అయిన రాక్షసుడు అతడికి అండగా నిలిచాడు. ఇంతలో ‘ఉదుద్రుడు’ అనే పేరు గల రాక్షసయోధు 60 వేల రథాలతో వచ్చాడు. ‘మహాహునుడు’ అనే రాక్షస యోధుడు నూరులక్కల రథాలతో దేవికి ఎదురు నిలిచాడు. ‘అసిలోముడు’

అనేవాడు 150 లక్షల రథాలతో వచ్చాడు. బాష్పులుడు 60 లక్షల రథాలతో యుద్ధానికి వచ్చాడు. పరివారితుడు అనే రాక్షసుడు కొన్నివేల ఏనుగులను, గుర్రాలను, కోటి రథాలను వెంటపెట్టుకుని యుద్ధానికి వచ్చాడు. బిడాలుడు 700 కోట్ల రథాలకు ఆధిపత్యం వహించి దేవితో యుద్ధానికి దిగాడు. మిగిలిన కొన్నివేల మంది రాక్షసులు చతురంగబలాలతో ఆ దేవిని చుట్టుముట్టారు.

ఆ యుద్ధంలో మహిషాసురుడు కొన్ని లక్షల ఏనుగులు, గుర్రాలు, రథాలతో పరివేష్టించబడి ఉన్నాడు. అంటే అతని చుట్టూ ఈ బలగమంతా ఉన్నదన్నమాట. రాక్షస వీరులంతా బల్లాలు, కత్తులు, గదలు, గొడ్డళ్ళు, రోకళ్ళు ధరించి యుద్ధచేస్తున్నారు. కొందరు పాశాలను, మరికొందరు శూలాలను ఆ దేవి మీదకు విసురుతున్నారు. ఆమెను సంహారించటంకోసం కొంతమంది ఆమెను కత్తులతో కొదుతున్నారు. రాక్షసులు ప్రయోగించిన శస్త్రాస్త్రాలను ఆ దేవి అవశీలగా ఖండించి వేసింది ఏ మాత్రమూ ప్రారానాపదకుండా రాక్షసుల మీద ఆయుధాలను ప్రయోగిస్తున్నది. దేవి వాహనమైన సింహము ఒకస్తారిగా జూలు విదిల్చి, పెద్దగా గర్జించి మహారణ్యంలో కార్యిచ్చులాగా రాక్షసనేనవై పడింది. యుద్ధంచేస్తూ మధ్యలో ఆమె నిటూర్చులు వచ్చుటోంది. ఆ నిట్టుర్చుల నుంచి కొన్ని వేలు, లక్షలు సైన్యము పుడుతోంది. ఆ సైన్యమంతా గండగొళ్ళలు, కత్తులు ధరించి రాక్షససైన్యాన్ని నాశనం చేస్తున్నది.

అవాదయంత పటహోన్ - గణా శృంభాం స్తథాత్తపరే ।

మృదంగాంశ్చ తదైవాత్మ్యే - తస్మి న్యుద్ధమహోత్పవే ।

తతో దేవీ త్రిశూలేన - గదయా శక్తిబుష్టిభిః ॥

ఈ రకంగా భీకరమైన యుద్ధం జరుగుతుందగా, ఆ రణోత్సాహంలో కొందరు తప్పేటలు వాయిస్తున్నారు. కొందరు శంభాలు ఊడుతున్నారు. మరికొందరు మృదంగాలు వాయిస్తున్నారు.

ఆ సమయంలో దేవి రాక్షసులను తన త్రిశూలంతో గ్రుచ్చి చంపుతున్నది. కొందరిని గదతో మోది, కొందరిని బలైములతో పొడిచి ఇంకొందరిని కత్తితో నరికి చంపింది. ఆమె చేతిలో ఉన్న ఘంటానాదానికి రాక్షసుల చెవులు తలలు పగిలిపోయాయి. రాక్షసులను ఒక వైపు పాశంతో కట్టి ఈడుస్తున్నది. కొందరిని కత్తితో రెండు ముక్కలుగా నరుకుపున్నది. ఆమె

చేతిలోని గదతో దెబ్బ తగిలినవారు ఇంక లేవటంలేదు. ఆమె రోకటిపోటుకు నెత్తురు కక్కుకుని మరణిస్తున్నారు.

కొందరు రాక్షసవీరులను ఆ దేవి తన త్రిశూలంతో గుండెలు చీల్చి వేసింది. ఆమె ప్రయోగించిన బాణాలు ఒక్కంతా గుచ్ఛుకుని రాక్షసులు ముళ్ళసందులలాగా కనిపిస్తున్నారు. కొందరికి చేతులు తెగిపోయినాయి. కొందరికి కాట్చు తెగిపోయినాయి. కొందరికి కంఠాలు తెగిపోయినాయి. కొందరి తలలు భూమి మీద బంతులలాగా ధౌర్యతున్నాయి. ఒక కన్ను, ఒక కాలు, ఒక చేయతో ఇంకా బ్రతికి ఉన్న రాక్షసులను దేవి ముక్కులు ముక్కులుగా నరుకుతున్నది.

తెగిపోయిన కొన్ని మొండాలు ఆయుధాలు ధరించి ఇంకా పరుగెడు తున్నాయి. మరికొన్ని మొండేలు ప్రోగుతున్న వాద్యాలకు అనుగుణంగా సృత్యం చేస్తున్నాయి.

కొంతమంది మహావీరుల శరీరాలు తెగిపోయనప్పటికీ, ఆ మొండాలు కత్తులు, బల్లాలు పట్టుకుని దేవి మీదికి పోతున్నాయి. అప్పుడే తెగిన తలలు కేకలు పెదుతున్నాయి. యుద్ధభూమి అంతా ఏనుగుల, గుర్రాల, సైనికుల శవాలతో చిందరవందరగా ఉన్నది. విరిగిపోయిన రథాలు, ముక్కలైన రక్తం నిరులై పారుతున్నది. ఆయుధాలు అడ్డదిడ్డంగా పడిఉన్నాయి. రక్తం ఏరులై పారుతున్నది. ఆ ప్రదేశమంతా నడవడానికి కాదు కదా కాలుపెట్టటానికి కూడా ఏలులేకుండా ఉన్నది.

ఏనుగులు, గుర్రాలు, మహాసైన్యము యొక్క రక్తము నదిలాగా ప్రవహిస్తున్నది. గడ్డిమోపును అగ్ని దహించి వేసినట్లుగా రాక్షస సైన్యాన్ని ఆ పరమేశ్వరి క్షణంలో నాశనం చేసింది.

దేవి వాహనమైన సింహము రాక్షసవీరుల దేహంలో ఇంకా ఎక్కడైనా ప్రాణమున్నదేమా అని ఆ ప్రదేశమంతా వెదుకుతున్నది.

యదై షాం తుతుషు ద్రేవాః - పుష్పవృజ్మిముచో దివి ॥

ఆ సమయంలో దేవి చేసిన రాక్షస సంహరాన్ని కనులారా కాంచిన దేవతలు పూలవాన కురిపించారు అంటూ రెండవ అధ్యాయాన్ని పూర్తి చేశారు.



మహిషాసుర వీఢ

తృతీయధ్యాయము

ఈ అధ్యాయంలో 44 శ్లోకాలున్నాయి.

బుషిరువాచ బుషి చెబుతున్నాడు.

జపుటి వరకు రెండవ అధ్యాయంలో మహిషాసుర సైన్యవదను వివరించిన మహార్షి జపుడంటున్నాడు : రాజు!

నిహాన్య మానం తత్త్వైన్య మవలోక్య మహాసురః ।

సేనానీ శ్రీభూతరః కోపా ద్వయో యోద్ధు మథాలుంబికామ్ ॥

స దేవీం శరవర్ణేణ వప్ర సమరేఖసురః ।

యథామేరుగిరేః శృంగం తోయవర్ణేణ తోయదః ॥

తన యొక్క సైన్యముతా నాశన మయిపోవటం చూసినటువంటి సేనాధిపతి అయిన చిక్కురాక్షుడు కోపంతో ఉగిపోయాడు. అశేష బలపరాక్రమాలు గలిగినటువంటి రాక్షసునే ఈ రకంగా పరాజయం పాలుకావటం అతడు భరించలేక, మితిమీరిన ఆవేశంతో దేవితో యుద్ధానికి వచ్చాడు. వచ్చేరావటంతోనే మేరుపర్వతం మీద వర్షం కురిసినట్లుగా ఆ దేవి మీద శరవర్షం కురిపించాడు. మేరుపర్వతం చాలా ఎత్తైనది చాలా విశాలమైనది. అందుచేత మేఘాలు ఆ పర్వతాన్ని దాటిపోలేవు. ఆ కారణంగా మేఘం పూర్తిగా ఆ పర్వతం మీద వర్షిస్తుంది. అదే విధంగా మహిషుని యొక్క సేనాని అయిన చిక్కురుడు కూడా మేరు పర్వతం మీద మేఘంలాగా ఎడతెరిపి లేకుండా శరవర్షం కురిపించాడు. పరమేశ్వరి ఎదురుదాడి చేసింది. ఆ రాక్షసుడు ప్రయోగించిన బాణాలన్నింటినీ మధ్యలోనే త్రుంచిపోరేసింది. అదనుచూసి పదునైన బాణాలతో అతని రథానికి పూన్చిన అశ్వాలను, సారథిని సంహరించింది. ఈ హలాత్మరిణ్ణమానికి నివ్వేరపోయినాడు చిక్కురుడు. అతడు తేరుకానే నోపల ఆ రాక్షస వీరుని చేతిలో గల ధనుస్సు విరిగిపోయింది. చూస్తూండగానే అతని రథం విరిగి ముక్కులైపోయింది. ఏం చెయ్యాలో పాలుపోడే మ అతడికి. ప్రక్కనే ఉన్న ఇంకొక ఆయుధం తీసుకోపోయేంతలో పదునైన బాణాలు అతని శరీరమంతా గ్రుచ్చకున్నాయి.

స చ్ఛిన్నధన్య విరథో హతశ్విపూతసారథిః ।
అభ్యధావత తాం దేవీం ఖద్గచర్యధరోఽ సురః ॥

విల్లు విరిగిపోయింది. రథం లేదు. గుర్రాలు లేవు. సారథి చచ్చిపోయాడు. ఒళ్ళంతా గాయులైనాయి. అయినపుటికీ ఊరుకోలేదు అతడు. కత్తి దాలు తీసుకొని ఆ దేవి మీదికి ఉరికాడు. కన్నమూసి తెరిచే లోపల కత్తితో సింహం తల మీద కొట్టాడు. మరుక్కణంలో ఆ కత్తితో పరమేశ్వరి ఎడమ భుజం మీద ఒక్క దెబ్బ వేశాడు. ఆ ఖద్గం పరమేశ్వరిని తాకటంతోనే రాతిని తగిలిన మట్టిబెడ్డలాగా ముక్కలు ముక్కలైపోయింది. ఈ రకంగా తన కత్తి విరిగి ముక్కలు కావటం చూసేసరికి కోపంతో సేనాని అయిన చిక్కరుని కనులు ఎర్రబారినాయి. దగ్గరలో ఉన్న శూలాన్ని అందుకున్నాడు. ఆ శూలం గొప్ప కాంతితో ప్రకాశిస్తున్నది. ఆ రాక్షస వీరుడు శూలాన్ని ఆ దేవిపై విసిరాడు. అది ఆకాశం నుండి సూర్యబింబము క్రిందికి రాలిపడినట్టుగా ఆ దేవిని తాకబోయింది. ఆ సమయంలో పరమేశ్వరి తన చేతితోని కత్తిని మెరుపు వేగంతో విసిరింది. ఆ దెబ్బకు శూలంతో పాటుగా రాక్షసుని శరీరం కూడా నూరు ముక్కలైపోయింది. ఈ రకంగా మహిషాసురుని సేనాని అయిన చిక్కరాక్షుడు యుద్ధంలో మరణించాడు.

హతే తస్మై నృహావీర్య - మహిషస్య చమూపతో ।
ఆజగామ గజారూధ - శ్వామర స్త్రీదశార్దనః ॥

ఎప్పుడైతే సేనాని చిక్కరుడు మరణించాడో, అప్పుడు మహావీరుడైన ‘చామరుడు’ అనే రాక్షసవీరుడు ఏనుగునెక్కి ఆ దేవిని ఎదిరించటానికి బయలుదేరాడు. వచ్చిరావటంతోనే పదునైన బల్లెం ఒకటి ఆ దేవి మీద విసిరాడు. ఆ దేవి ఒక్క ‘పూం’ కారంతో ఆ బల్లెన్నికాస్తా నిర్వీర్యం చేసి వేసింది. ఆ బల్లెం నేలమీద పడిపోయింది.

తన బల్లెం ఉపయోగం లేకుండా నేల మీద పడిపోవటం చూసిన చామరుడు, రెట్టించిన పొరుషంతో ఒక శూలాన్ని విసిరాడు. ఆ పరమేశ్వరి దాన్ని తన బాణాలతో ముక్కలు చేసిపారేసింది. పరమేశ్వరి వాహనమైన సింహము ఒక్క ఎగురు ఎగిరి ఏనుగు కుంభస్థలం మీద కూర్చుని ఆ

రాక్షసునితో తలపడింది. ఈ రకంగా వారిద్దరూ బాహుయుద్ధం చేస్తూ ఏనుగు మీద నుంచి నేలమీదికి వచ్చారు. సింహం భయంకరమైన గర్జనలు చేస్తూ రాక్షసుని మీద పడుతోంది. రాక్షసుడు ఆ సింహాన్ని సర్వ విధాలా ప్రతిఘటిస్తున్నాడు. వీరిద్దరి మధ్యనా పోరు ఫోరంగా సాగుతున్నది. ఈ పరిస్థితిలో ఉన్నట్టుండి దేవి వాహనమైన సింహము ఒక్కసారిగా ఆకాశం లోకి ఎగిరి క్రిందికి దూకుతూ తన ముందరి కుడి కాలి దెబ్బతో చామరుని శిరస్సు ఖండించి వేసింది. ఆ దెబ్బకు రాక్షసుడి తల ఎగిరి క్రింది పడిపోయింది.

చామరుడు కూడా మరణించేప్పటికి మిగిలిన రాక్షసవీరులు ఒక్కసారిగా ఆ పరమేశ్వరిని చుట్టుముట్టారు. అన్నిషైపుల సుపచి ఆవిద మీదకు ఆయుధాలను ప్రయోగిస్తున్నారు. సంస్థితిని గమనించింది పరమేశ్వరి. ఇక ఉపేక్షించి లాభంలేదని సిశ్యయించుకుని వీర విషారం చెయ్యటం మొదలుపెట్టింది. ‘ఉదగ్రుదు’ అనే వాణి రాక్షతో కొట్టి చంపింది. ‘కరాళుడు’ అనే రాక్షసవీరుని పిడికిళ్ళతో పొడిచి చంపింది. ‘ఉధతుడు’ అనే రాక్షసుణ్ణి తన గదతో మొది చూర్చం చేసింది. ‘భాష్యలుడిని’ ఇనుపకట్లు వేసిన గుదియతో తల పగలకొణ్ణి చంపింది. తామ్రుడు, బంధకుడు అనేవారిని బాణాలతో సంహరించింది. ఉగ్రాస్యుడు, ఉగ్రవీర్యుడు అనే వారిని త్రిశూలంతో గ్రుచ్చి చంపింది. బిడాలుని శిరస్సు కత్తితో తెగనరికింది. దుర్దరుడు, దుర్యుభుడు అనే వారిని బాణాలతో గ్రుచ్చి గ్రుచ్చి చంపింది.

ఏవం సంక్షియమాణి తు - స్వసైన్య మహిషాసురః ।

మహిషాణి స్వరూపేణ - త్రాసయామాస తాన్ గణాన్ ॥

తన సైన్యమంతా ఈ రకంగా నాశనమైపోవటం చూశాడు మహిషాసురుము. స్వయంగా తాను మహిష రూపం ధరించి పరమేశ్వరి సైన్యాన్ని ఎదిరించాడు. అతడి దెబ్బకు దేవతా సైన్యం భీతిల్లిపోయింది. ఇక విజ్ఞంభించాడు మహిషాసురుడు. దేవతా సైన్యంలో కొందరిని తన మోరతోకాట్టి పడగొట్టాడు. కొందరిని తన రంకెలతో అదరగొట్టి చంపేశాడు. ఇంకొందరు అతడు వదలిన గాలికి మరణించారు.

మహావీరుడైన మహిషాసురుడు నేల మీద గిట్టులతో భూమిని దుమ్ముగా చేస్తున్నాడు. పెద్ద పెద్ద పర్వతాలను తన కొమ్ములతో ఎగురేస్తున్నాడు. భయంకరంగా రంకెలు పెడుతున్నాడు. అతడి రంకెలకు భూనభోంతరాళాలు దద్దరిల్లిపోతున్నాయి. అతడు గిరగిరా తిరుగుతూంటే భూమి అరిగిపోతోంది. అతడు తోకను విసురుతూంటే సముద్రాలు అల్లకల్లోలం అవుతున్నాయి. కొమ్ములు కదుపుతుంటే మేఘాలు చిందర వందర అవుతున్నాయి. గాలి వదులుతుంటే ఆ వేగానికి పర్వతాలు ఎగిరి పెడుతున్నాయి. ఈ రకంగా భయంకరమైన యుద్ధం చేస్తూ దేవి వాహనమైన సింహాన్ని చంపబోయాడు. చూసింది చండిక. ఇక లాభం లేదనుకుని తన చేతిలోని పాశంతో అతణ్ణి బంధించి వేసింది.

ఈ రకంగా బంధించబడగానే ఆ రాక్షసుడు తన మహిష రూపాన్ని వదలిపెట్టి సింహం అయినాడు. అంచిక ఆ సింహాప తలనరికి పారేసింది. ఆ రాక్షసుడు మనిషిగా మారి కత్తి చేత్తో తీసుకుని ఆమె మీదికి వెళ్లాడు. మరుక్కణమే పరమేశ్వరి అతడి చేతిలోని కత్తిని, డాలును ముక్కలు చేసి వేసింది. డాంతో అతడు పెద్ద ఏనుగు అయి ఫ్లింకారం చేస్తూ తన తొండంతో దేవి వాహనమైన సింహాన్ని చుట్టేశాడు.. పరమేశ్వరి కత్తితో ఏనుగు తొండాన్ని నరికి వేసింది. వెంటనే ఆ రాక్షసుడు మహిష రూపందాల్చి ముల్లోకాలను అల్లకల్లోలం చెయ్యటం మొదలుపెట్టాడు.

తతః త్రుధా జగన్మాతా - చండికా పానముత్తమ్ ।

పచా పునః పునశ్చైవ - జహసారుణలోచనా ॥

అదంతా చూసినటువంటి జగన్మాత అయిన ఆ చండిక తన చేతిలోని దివ్యపాశీయాన్ని త్రాగుతూ కోపంతో వికటాట్పహసుం చేసింది. ఆ రాక్షసుడు కూడా మదోన్మత్తుడై మహానాదం చేసి, తన కొమ్ములతో పర్వతాలను ఎత్తి చండిక మీదికి విసిరాడు. తన మీదికి విసరబడిన పర్వతాలను ఆ దేవి తన బాణాలతో సుగ్గునుగ్గు చేసి మితిమీరిన కోపంతో మాటలు తడబడగా

గర్జ గర్జ క్షణం మూఢ - మధు యావ త్రిభామ్యహమ్ ।

మయా త్వయి హతేఖత్రైవ - గ్రీవ్యం త్యాపు దేవతా ॥

“ఛరీ మూర్ఖుడా! ఇంకెంత సేవు. నేను ఈ దివ్యపానీయాన్ని త్రాగేవరకేరా నువ్వు గర్జించేది. ఆ తరువాత నిన్ను నేను చంపేస్తాను. అది చూసి దేవతలు త్వరలోనే ఆనందంతో కేకలు వేస్తారు” అని ఎగిరి ఆ రాక్షసుని మీదపడి, కాలితో అతని కంఠాన్ని త్రాక్షిపుట్టి శూలంతో ఒక్క పోటు పొడిచింది. ఆ దెబ్బతో అతడు తన మహిష రూపం వదలి నిజరూపం అంటే శరీరం మాత్రం మనిషి, దున్నపోతు తల ధరించాడు. ఆ రకంగా ఉన్న మహిషాసురుని తలను పరమేశ్వరి తన కత్తితో నరికి చంపేసింది. ఆ దృశ్యాన్ని చూసిన రాక్షస గణాలన్నీ హాహోకారాలు చేస్తా పొరిపోయినాయి.

తుష్టవు స్తాం సురా దేవిం - సహ దివ్యై ర్షహర్షిభిః ।

జగు భ్రంథర్వపతయో - నన్నతు శ్చపురోగణః ॥

దేవత లందరూ ఆనందంతో గంతులు వేశారు. మహర్షులు పరమేశ్వరిని పరిపరి విధాల స్తుతించారు. అప్సరలు ఆడారు. గంధర్వులు పాడారు.

అంటూ మూడవ అధ్యాయంలో మహిషాసుర వథను పూర్తి చేశారు.



శేక్రాచి స్తుతి

నాల్గవ అధ్యాయము

ఈ అధ్యాయంలో 42 శ్లోకాలున్నాయి.

శోర్య, బల, పరాక్రమ సంపన్నదు, వరబలగర్భితుడు, దుర్మార్గదు, దురాత్మదు, ధర్మ నాశకుడు, సురవైరి అయిన మహిషాసురుడు, అతని సేనాసమూహమూ పూర్తిగా నశించిపోయింది. పరమేశ్వరి వీరి సందర్భినీ సంహరించింది. అప్పుడు ఇంద్రాది దేవతలందరూ భక్తి విన్మములై చేతులు జోడించి, కనుల వెంట ఆనందబాప్యాలు చిందిస్తూ ముక్కకంరంతో ఆ పరమేశ్వరుని పరిపరి విధాల కీర్తించారు. నాల్గవ అధ్యాయలలో ఇంద్రాది దేవతలు చేసిన ఈ స్తోత్రాన్ని పరిచినట్టితే మధ్యమ చరితము పారాయణచేసిన ఫలితము వస్తుంది. ఇది లక్ష్మీప్రదము.

దేవ్యా యయా తత మిదం జగ దాత్యశక్త్యా -

నిశ్చేషదేవగణశక్తి సమూహమూర్త్యా ।

తా మంచికా మఖిలదేవమహార్థిపూజ్యామ్ ॥

భక్త్యా నతా స్నేహ విదధాతు శుభాని సా నః ॥

ఈ జగత్తు నందంతటను వ్యాపించి ఉండునది, సర్వ దేవగణముల యొక్క మూర్తిరూపమైనది, సర్వదేవతల చేత, మహార్షులచేత ఆరాధింప దగినది అయిన ఆ అంచికకు మేము నమస్కరిస్తున్నాము. ఆ దేవి మాకు శుభముల నిచ్చుగాక !

యస్యాః ప్రభావ మతులం భగవా ననంతో -

బ్రిహష్టీ హరశ్చ న హీ వక్తు మలం బలం చ ।

సా చండికాయ భిల జగత్పరిపాలనాయ -

నాశాయ చాశుభభయస్య మతిం కరోతు ॥

చండిక యొక్క శౌర్య బలపరాక్రమాలు అద్యితీయమైనవి. వాటిని త్రిమూర్తులకూడా వర్ణించలేదు. అటువంటి అసమానమైన శౌర్య పరాక్ర మాలు గలిగిన ఆ చండిదేవి తన యొక్క మహిమ వలన లోకాలను

పరిపాలిస్తూ, సర్వజీవులకు కూడా అమంగళము, భయము లేకుండా చూచునుగాక !

యూ శ్రీ స్నేయం సుకృతినాం భవనే ష్వలక్ష్మిః -

పాపాత్మనాం కృతథియాం హృదయేషు బుధిః ।

శ్రద్ధా సతాం కులజనప్రభవస్య లజ్జై -

తాం త్వాం సతా స్నే పరిపాలయ దేవి విశ్వమ్ ॥

ఆ పరమేశ్వరి పుణ్యపురుషుల ఇండ్రయందు సంపదగా, పాపాత్ముల ఇండ్రయందు అశుభముగా, విద్యాంసుల హృదయములందు బుధిగా - బుధి అంటే ఇక్కడ 'జ్ఞానము' అని అర్థం. కాబట్టి విద్యాంసులకు జ్ఞానముగా, సత్పురుషుల హృదయముల యందు శ్రద్ధగా, సత్పుల సంజాతుల హృదయ ముల యందు లజ్జగా నిలిచి ఉంటుంది. అటువంటి దేవతామూర్తికి నేను నమస్కరిస్తున్నాను. ఆమె ఈ జగత్తును పాలించుగాక!

కిం వర్ణయామ తవ రూప మచింత్య మేతత్ -

కిం చాతివీర్య మసురక్షయకారి భూరి

కిం చాహవేషు చరితాని తవాచ్యుతాని

సర్వేషు దేవేషురదేవగణాదికేషు ॥

ఓ పరమేశ్వరీ! నీయొక్క రూపము ఇది అని ఊహించటానికి కూడా వీలుకాదు. అది మా మనసులకు అందనిది. రాక్షసులతో యుద్ధం చేసే సమయంలో నీ శౌర్య పరాక్రమాలు వర్ణనాతీతము. దేవాసురసంగ్రామం జిరిగేటప్పుడు నీవు చేసే అద్భుతాలు ఊహించటానికి కూడా అలవి కాదు. అటువంటి నీ గొప్పదనాన్ని మేము ఏ రకంగా వర్ణించగలము తల్లి?

హాతు స్పుమస్తజగతాం త్రిగుణాల్ పి దోషైః -

న జ్ఞాయనే హరిహరాదిభిర ష్యపారా

సర్వాశయాల్ భిల మిదం జగదంశభూత -

మవ్యాకృతా హి పరమా ప్రకృతి ప్ర్యమాద్య ॥

ఓ దేవి ! సర్వ ఉగత్తులకు కారణము నీవే. నీవు త్రిగుణాత్మికవు. అయినప్పటికీ ఆ గుణములలోని దోషములు నీకు అంటవు. హరిహరాదులు

కూడా నీ తత్త్వాన్ని తెలుసుకోలేరు. సర్వలకు నీవే అందవు. నీలోని కొంత భాగము సుంచే ఈ జగత్తు సృష్టించబడింది. నీవు అందరికన్నా అధికురాలవు. ఆద్య ప్రకృతివి.

ఇక్కడ చూడండి. ఇంద్రాం దేవతలు పరమేశ్వరిని స్తుతిచేస్తూ ‘అమ్మా ! సర్వజగత్తులకు నీవే కారణము’ అంటున్నారు. ఇదే విషయాన్ని బృహదారణ్య కోపనిషత్తులో చెబుతున్నారు. ఈ సృష్టికి పూర్వము మకారంలో ఉన్న విరాదాత్మ మాత్రమే ఉన్నది. అదే పరమేశ్వర స్వరూపము. దానికన్న భిన్నమైనది ఏదీలేదు. ఆ తరువాత జగన్నిర్మాణం కోసం పరమేశ్వరుడు తను తాను రెండుగా విభజించుకున్నాడు. ఆ భాగాలే స్త్రీపురుషులు. వారే స్వాయంభువ మనువు, శతరూప.

ప్రజాపతివల్ల కలిగిన ‘శతరూప’ కుమార్టెలతో రమించటం నిషిద్ధం కదా ! తననుండి పుట్టిన నాతో ఈ ప్రజాపతి ఏ విథంగా రమిస్తాడు? ఎందుకయినా మంచిది అనుకుని తాను ఆవుగా మారింది. ఇది చూసిన పురుషుడు వృషభమైనాడు. గోసంతతి వర్ధిల్లింది. శతరూప ఆడుగుర్చం అయింది. పురుషుడు మగ గుర్చం అయినాడు. అశ్వసంతతి వర్ధిల్లింది. ఆమె ఆడుగాడిద అయింది. మనువు మగగాడిద ఉయినాడు. గార్థభ సంతతి వృధి చెందింది. ఈ రకంగా శతరూప అనేక రూపాలుదాల్చింది. ఆనలు ‘శతరూప’ అంటేనే వందరూపములు గలది అని అర్థం. ఇక్కడ వంద అనేది సంఖ్యావాచకము కాదు. అనేకము అనే అర్థంలో వాడబడింది. ఈ రకంగా ఆ ట్రీ అనేక రూపాలు భరించింది. పిఫీలికాది బ్రహ్మ పర్యంతము స్తావరజంగమాత్మకమైన ఈ జగత్తంతా సృష్టించబడింది. జగత్తులోని 84 లక్షల రకాలైన జీవరాసి ఉత్సవమైంది. నారాయణోపనిషత్తులోని మొదటి అనువాకం చూడండి. సృష్టి ప్రారంభంలో పరమ పురుషుడైన నారాయణుడు ప్రాణులను సృష్టించాడు. అందులో ముందుగా హిరణ్యగర్భుడు పుట్టాడు. తరువాత వంచభూతాలు నారాయణుని నుంచే ఆవిర్భవించినాయి. ఆ తరువాత నారాయణుని నుండి బ్రహ్మ ఉధృవించాడు. రుద్రుడుర్ఘవిం చాడు. ఆ నారాయణుని నుంచే ఇంద్రుడు జన్మించాడు. మరీచి, కశ్యపుడు మొదలైన ప్రజాపతులు ఆవిర్భవించారు. చతుర్యోదములు, అష్టవసువులు, ఏకాదశరుద్రులు, ద్వాదశాదిత్యులు ఆవిర్భవించారు. ఈ రకంగా ఈ

జగత్తంతా అతని నుండే సృష్టింపబడింది. అతడే పరమేశ్వరుడు అని చెప్పబడింది.

బహ్యాచోపనిషత్తులో “ఈ సృష్టికి ముందు ఆ పరమేశ్వరి ఒకతే ఉండేది. ఆమె నుంచే బ్రహ్మ, విష్ణువు, రుద్రుడు, సకల మరుద్ధణాలు వచ్చినాయి. ఆ దేవి నుంచే దేవగరుడ గంధర్వ యక్క కిన్నెర కింపురుష సిద్ధ సాధ్య, నాగగణాలు ఆవిర్భవించినాయి. అండజములు, ఉద్ధిజములు, జారజములు, స్వేదజములు, ఊష్మజములు అన్నీ పుట్టినాయి.

అండజములు - గ్రుడ్మనుంచి పుట్టేవి. పాములు, పక్కలు

ఉద్ధిజములు - విత్తనాల వలన భూమినుంచి పుట్టే చెట్లుచేములు

జారజములు - స్త్రీ జనేంద్రియము నుంచి పుట్టేవి

స్వేదజములు - చెమట, మలిన పదార్థాలవలన పుట్టేవి

ఊష్మజములు - వెచ్చదనం వలన పుట్టేవి. క్రిమికీటకాలు

ఈ రకంగా స్తావరజంగమాత్మకమైన జగత్తంతా ఆ పరమేశ్వరుని నుంచే ఆవిర్భవించింది. ఇక్కడ పరమేశ్వరుడు అన్నా పరమేశ్వరి అన్నా రెండూ ఒకటే. ఎందుచేతనంటే - ఆ పరమేశ్వరతత్త్వానికి లింగభేదం లేదు. దేవిభాగవతంలో తారకాసుర సంహరం కోసం దేవతలంతా ఆ పరమేశ్వరిని పరిపరివిధాల ప్రార్థిస్తారు. అప్పుడు చైత్రశుద్ధనవమి శుక్రవారంనాడు ఆ దేవి వారికి ప్రత్యక్షమైంది. ఆమె ఎలా ఉన్నది అంటే?

కోటి సూర్యప్రతీకాశం చంద్రకోటి సుశీతలమ్ ||

విద్యుత్కోటి సమానాభమరుణం తత్పరం మహః

సైవచోర్ధంనతిర్వక్షనమధ్యే పరిజగ్రథత్ ||

ఆద్యంత రహితం తత్తు నహస్తా ద్యంగ సంయుతం

నాట్రీ రూపమథనానపుం రూపమధోభయమ్ ||

కొన్నివేలకోట్ల సూర్యుల కాంతులతో, చంద్రులచల్లదనంతో కొన్నికోట్ల మెరుపుతీగలు ఒక్కసారి ప్రకాశించినట్లుగా తశుక్కన మెరిసింది. దానికి పైన క్రింద మధ్యన అనేదిలేదు. ఆద్యంతాలు లేవు. కాళ్ళు, చేతులు, మొదలైన అంగాలు అసలే లేవు. అది స్త్రీ కాదు. పురుషుడు కాదు. అలా అని

నపుంసకుడు అంతకన్నా కాదు. అంటే పరమేశ్వరతత్త్వానికి లింగబేదం లేదు. కాబట్టి పరమేశ్వర తత్త్వాన్ని చెప్పేటప్పుడు ఉన్నది అన్నా ఉన్నాడు అన్నా తేడా ఏమీ లేదు.

అయితే ఈ సృష్టి చెయ్యాలని సంకల్పించిన పరమేశ్వరుడు తన నుండి కొంతశక్తిని బయటకు పంపాడు. ఆ శక్తి త్రికోణరూపంలో ఉన్నది. అదే మహాయోని. ఆ యోని అనేది స్త్రీలింగం కాబట్టే ఆవిష్టి పరమేశ్వరి అంటున్నాము. ఈ జగత్తంతా మహాయోని అంటే ఆ పరమేశ్వరి నుంచే ఆవిర్భవించింది. అందుకే దేవతలంతా ‘అమ్మా ! సర్వజగత్తులకు కారణము నీవే’ అంటున్నారు. దేవతలు చెబుతున్నారు. ఓ దేవీ ! నీవు త్రిగుణాత్మికవు. త్రిగుణాలు అంటే సత్యరజ్ఞమోగుణాలు. ఈ మూడు గుణాలతోనే జగత్తంతా నిర్మించబడింది. అమ్మాయారిని గురించి చెప్పేటప్పుడు లలితా సహస్రంలో 264వ నామం ‘సృష్టికట్టి’ పూర్వకల్పంలోని జీవరానుల కర్మవాసనలే ‘మాయ’ అనబడుతుంది. ఇది జడము. అందుకనే పరమేశ్వరుని యందు అభివృక్షమవుతుంది.

సృష్టి చెయ్యటమనేది రజోగుణధర్మం. ఆ పరమేశ్వరి మూలప్రకృతి రూపం పొంది ఈ సృష్టిని చేస్తున్నది. మాయనుంచే త్రిగుణాలు ఆవిర్భవించినాయి. ఈ త్రిగుణాల ఆధారంగానే సృష్టి జరుగుతున్నది. అందుచేతనే సృష్టి మూడు విధాలు. 1. ఏకగుణసృష్టి 2. ద్విగుణసృష్టి 3. త్రిగుణసృష్టి. దీనిమీద వివరాలకోసం నేను ప్రాసిన ‘శ్రీవిద్యాసారధి’ లలితాసహస్రసామభావ్యంలోని 417వ పేజీలో 264వ నామం చూడండి.

త్రిగుణములు ఆ దేవి నుంచే ఆవిర్భవించాయి కాబట్టి ఆమె త్రిగుణాత్మిక. అయినప్పటికీ గుణాలవలన వచ్చే దోషాలు ఏవీ ఆమెనంటవు.

ఆమె యొక్క శక్తిని హరిహర బ్రహ్మదులు కూడా తెలుసుకోలేరు. శంకరభగవత్పాయుల వారు తమ సౌందర్య లహరిలోని మొదటి శ్లోకంలో శివశక్త్యాయుక్తే..... ప్రభవతి.

“ఓ భగవతీ! సర్వమంగళ సహితుడైన ఈశ్వరుడు కూడా నీతో కూడితేనే కాని ఈ జగత్తును నిర్మించటానికి సమర్థుడు కాదు. నీవు లేకపోతే అతడు కదలటానికి కూడా అశక్తుడు. నీ తత్త్వము ఏమిటో హరిహర

బ్రహ్మదులకు కూడా తెలియదు. అటువంటి నిన్ను పూజించాలన్నా నీకు నమస్కరించాలన్నా పూర్వజన్మకృతము ఉండాలి కదా!”

పరమేశ్వరి తత్త్వము అనేది హరిహర బ్రహ్మదులకు కూడా తెలియదు. సృష్టిలో మొదటగా వచ్చినవాడు బ్రహ్మ. ఆ తరువాత నిష్టవు. రుద్రుడు. వారే త్రిమూర్తులు. సనాతనులు. వీరికే ఆ దేవిని గురించి తెలియదు అంటే ఇంకెవరికి తెలుస్తుంది?

ఈ జగత్తంతా ఆ పరమేశ్వర స్వరూపంలోని కొంతభాగంనుంచి మాత్రమే ఆవిర్భవించింది. పరమేశ్వరిలోని $1/4$ వంతు భాగంనుంచి మనకు తెలిసిన ఈ జగత్తు వచ్చింది. ‘లలితాసహస్రంలోని’ 620వ నామం ‘ఏకకోటిబ్రహ్మండజననీ’ - అనేక కోట్ల బ్రహ్మందాలను సృష్టించినటువంటిది. మనం నివసించే ఈ జగత్తంతా దిక్కాలకులతో, సూర్యచంద్రాదిగ్రహాలతో, త్రిమూర్తులు, త్రిశక్తులు మొదలైన వారితో నిండి ఉన్నది. ఇదే ఒక బ్రహ్మండం. ఇటువంటివి అనేక కోట్ల బ్రహ్మందాలను సృష్టించింది. మహోసంకల్పంలో మహోజలోఘుస్వమధ్యేపరిభ్రమణానాం, అనేక కోటిబ్రహ్మందానాం ఏకతయే...

మహోజలరాళి నడుమ పరిభ్రమిస్తున్నటు వంటి అనేక కోట్ల బ్రహ్మందాలయందు ఒకదానిలో మనం ఉన్నాము. ఇది భూలోకం. దీని క్రింద ఏడు లోకాలు పైన ఆరు లోకాలు ఉన్నాయి.

అతల, వితల, సుతల, తలాతల, రసాతల, మహోతల,
పాతాళ సప్తలోకానాం ఉపరితలే.....

అవన్నీ అధోలోకాలు. వాటికి పైభూగాన

భూ, ర్యావ, స్నువ, ర్యాహ, ర్ధ్వన, స్తవ, స్నత్య మితి సప్త లోకానాః అధోభాగే...

భూలోక, భువర్లోక, సువర్లోక, మహోలోక, జనోలోక, తపోలోక, సత్యలోకాలు - ఇవి ఉర్దూలోకాలు. మనం ఎలా ఉన్నాయో ఆ లోకాలవారు కూడా అలాగే ఉంటారు. పైన్ను ప్రకారం ఇతర గ్రహాలలో కూడా నీరున్నది. ఆక్షిజనన్నది. అక్కడ జీవులు నివసించిన ఛాయ లున్నాయి. సౌరకుటుం

బానికి సుమారు 150 కాంతి సంవత్సరాల దూరంలో ఉన్న ఒక గ్రహం మీద ప్రాణవాయుఉన్నది. ఆ గ్రహం పేరు 'జసిరిస్' 7-2-04 అంధ్రజ్యోతి.

కాబట్టి మనకు తెలియనివి, మన కంటికి కనుపించనివి అనేక లోకాలున్నాయి. వాటన్నింటినీ కూడా సృష్టించినది ఈ పరమేశ్వరియే.

దేవీ భాగవతంలో మధుకైటభ సంహారం జరిగింది. అప్పుడు త్రిమూర్తులు పరమేశ్వరిని ప్రార్థించారు.

ఇంతలో ఆకాశం నుండి ఒక దివ్యమైన విమానం వచ్చింది. అందులో ఒక దివ్యకాంత కూర్చుని ఉన్నది. త్రిమూర్తులు ఆ విమానం అధిరోహించారు. అది మహావేగంతో బయలుదేరింది. కొంతసేపటికి నీరులేని చోటు వచ్చింది. అక్కడ ఒక మహానగరం. అందమైన ఘలవ్యక్తాలు, పుష్పవ్యక్తాలు, ఆకాశసోధాలు, యజ్ఞశాలలు ఉన్నాయి. ఆ పట్టణానికి దగ్గరలో ఒక అడవి ఉన్నది. ఆ అడవిలో ఒక రాజు వేటాడుతున్నాడు. ఆ పట్టణం ఎవరు నిర్మించారో తెలియదు. ఇంతలో కల్పవ్యక్తం, కామధేనువు, ఐరావతం కనిపించాయి. కొంచెం దూరంలో అప్పరసలు. అదిగో ఇంద్రుడు అది స్వగ్రం అనుకున్నారు త్రిమూర్తులు.

విమానం పోయి పోయి బ్రహ్మలోకం చేరింది. అక్కడ ఒక బ్రహ్మ ఉన్నాడు. హరిహరులు తిరిగి ప్రకృతు చూశారు. బ్రహ్మ ఇక్కడే ఉన్నాడు. మరి ఆ బ్రహ్మ ఎవరు? ఇంతలో విష్ణులోకం వచ్చింది. అక్కడ ఒక విష్ణువున్నాడు. కైలాసం వచ్చింది. అక్కడ శివపార్వతులున్నారు.

ఇక్కడ ఉన్న త్రిమూర్తులు ఇక్కడే ఉన్నారు. వీరు ఇంకా సృష్టి ప్రారంభించలేదు. మరి వారెవరు? అంటే అది ఇంకో బ్రహ్మండము. ఈ రకంగా అనేక బ్రహ్మండాలను సృష్టించింది దేవి. అందుచేతనే ఈ జగత్తంతా ఆ పరమేశ్వరిలో ఒక భాగము అంటున్నారు.

ఆవిడ అందరికన్నా అధికురాలు. సృష్టి ప్రారంభం కాక ముందు ఈ జగత్తంతా పరమేశ్వరుడు ఆవరించి ఉన్నాడు. అతని కన్న అధికులు కాని, అతనితో సమానులు కాని ఎవరూ లేరు. అని ఉపనిషత్తులు చెబుతున్నాయి. అందుకే ఆ పరమేశ్వరి అందరికన్నా అధికురాలు.

‘ప్రకృతి స్వమాద్య’ - ఆమె ఆద్య ప్రకృతి. సృష్టికారిణి. ఇది రూపరహితమైనది, రూపసరహితమైనది. లలితాసహస్రంలో 399వ నామంలో చెప్పినట్లుగా వ్యక్తావ్యక్త స్వరూపిణి. వ్యక్తము అంటే మహత్తత్త్వము. ఇది అవ్యక్తం నుంచి వచ్చింది. అంతటా వ్యాపించినది. సృష్టిలో మొదటగా అవ్యక్తమునుంచి మహత్తత్త్వము, మహత్తత్త్వము నుంచి అహంకారము పుట్టినాయి. ఈ రకంగా వ్యక్తమైనది అంటే కంటికి కనిపించేది. అవ్యక్తమైనది - కంటికి కనిపించనిది. ఈ రెండూ ఆ పరమేశ్వరియే.

| | |
|------------------|--------------------|
| దీన్ని సాంఖ్యులు | - ప్రకృతి అంటారు |
| వేదాంతులు | - అవిద్య అంటారు |
| వైయాకరణులు | - శబ్దశక్తి అంటారు |
| శైవులు | - శివశక్తి అంటారు |
| వైష్ణవులు | - విష్ణుమాయ అంటారు |
| శాక్షేయులు | - మహోమాయ అంటారు |

పౌరాణికులు దీన్నే దేవి అంటారు. అదే ఆద్య ప్రకృతి.

యస్యా స్పృమస్తసురతా సముదీరణేన -

తృప్తిం ప్రయాతి సకలేషు మఖేషు దేవి ।

స్వాహోఽ సి వై పితృగణస్య చ తృప్తిహేతు -

రుచ్చార్యసే త్వ మత ఏవ జన్మై స్వధా చ ॥

ఓ దేవీ ! యజ్ఞయాగాదులు చేస్తున్నప్పుడు ఏ మంత్రము చెప్పటం చేత సమస్త దేవతలు తృప్తి పొందుతున్నారో, ఆ ‘స్వాహ’ మంత్రము నీవే. అలాగే పితృదేవతలను తృప్తిపరచే స్వధామంత్రము నీవే. అందుచేతనే జనులు నిన్ను స్వాహ, స్వధా అని అంటారు.

స్వాహ, స్వధా అనేవి పరమేశ్వరి యొక్క రూపాలే తప్ప వేరుకాదు. ఈ విషయమై దేవీ భాగవతంలో వివరంగా చెప్పబడింది.

సృష్టి ప్రారంభమైంది. బ్రహ్మదేవుడు లోకాలన్నింటినీ సృష్టించాడు. ఆ తరువాత దేవతలంతా బ్రహ్మ దగ్గరకు వచ్చి, “విధాతా! మేమంతా ఆకలి బాధకు తట్టుకోలేకుండా ఉన్నాము. దీనికి ఏదైనా ఉపాయం చెప్పవలసినది”

అన్నారు. ఆ మాటలు విన్న బ్రహ్మదేవుడు “ఇలాంటి విషయాలు చెప్పటానికి స్థితికారకుడైన విష్ణుమూర్తి ఉన్నాడు. అతన్ని ప్రార్థించినట్టుతే తరుణోపాయం చెప్పగలదు” అన్నాడు. ప్రజాపతి సలహామీద దేవతలంతా విష్ణులోకానికి వెళ్లి శ్రీహరిని ప్రార్థించారు. దేవతల ప్రార్థనలాలకించిన విష్ణుమూర్తి “దేవతలారా! భూలోకంలో బ్రాహ్మణులు కృతియులు చేసే యజ్ఞయాగాలకు సంబంధించిన హవ్యము మీ ఆకలిని పోగొడుతుంది. ఆ హవ్యము మీపేరు చెప్పి అగ్నిలో వేస్తారు. కాబట్టి దాన్ని అగ్ని మూలాన మీకు అందించే శక్తి వేరే ఉన్నది. ఆ శక్తి కోసం మీరంతా ఆ పరదేవతను ఆరాధించండి. ఆవిడ ప్రపన్నురాలైతే ఆ శక్తిని పంపుతుంది” అన్నాడు.

దేవతలంతా పరమేశ్వరిని అత్యంత శ్రద్ధాభక్తులతో ఆరాధించారు. దేవి వారి దీక్షకు మెచ్చి ఆ శక్తిని పంపింది. బ్రహ్మ ఆ శక్తికి నమస్కరించి “తల్లి! నువ్వు అగ్నికి వాహకశక్తివై ఉండి, అతని యందు హోమం చేసిన హవ్యాన్ని దేవతలకు అందించు” అన్నాడు. దానికి ఆ శక్తి “నేను శ్రీహరికే చెందుతాను తప్ప ఇతరులకు చెందను. కాబట్టి అగ్నికి దాహకశక్తిగా ఉండను” అని చెప్పి తపోవనానికి వెళ్లిపోయింది.

ఇలా కొంతకాలం గడిచిపోయింది. ఆ శక్తియొక్క తపస్సుకు మెచ్చి శ్రీహరి ప్రత్యక్షమై “దేవి! నీ మనసు నాకర్ధమయింది. వచ్చే జన్మలో నగ్నజితి అనే రాజు యొక్క కుమారై ‘నాగ్నజితి’గా జన్మించి, నా అంశతో పుట్టిన శ్రీకృష్ణుని వివాహమాడవలసినది. కాని ఈ జన్మలో మాత్రం ‘స్వాహ’ అనే పేరుతో అగ్నిదేవుని ఇల్లాలివి కావలసింది” అన్నాడు. చేసేదిలేక సరేనంది స్వాహదేవి. అగ్నిదేవుడికి, స్వాహదేవికి వివాహం జరిగింది.

వారికి ముగ్గురు సంతానం కూడా కలిగారు. వారే

1. ఆహవనీయాగ్ని 2. గార్వపత్యాగ్ని 3. దక్షిణాగ్ని. ఈ రకంగా స్వాహదేవి యొక్క అనుజ్ఞవల్ల దేవతల ఆకలి తీరింది.

పితృదేవతల శ్రాద్ధకర్మలో తర్వాతము ద్వారా ఆహారం లభించేటట్టు చేశాడు బ్రహ్మ. కాని వారికి ఆహారం సుక్రమంగా అందటం లేదు. పితృదేవతలంతా బ్రహ్మ దగ్గరకు పోయి వారి బాధలు చెప్పుకున్నారు. వారి బాధలు తీర్చటానికి బ్రహ్మ పరమేశ్వరి అనుగ్రహంవల్ల ఒక కన్యను

సృష్టించాడు. ఆమె పేరు స్వధ. ఆమెను పితృదేవతలకు సమర్పించాడు. శ్రాద్ధకర్మలో పితృదేవతలకు సమర్పించిన దానిని వారికి సవ్యంగా అందించటమే ఈమె పని.

ఈ రకంగా దేవతలకు ఆహాతులందించే స్వాహాదేవి, పితృదేవతలకు తర్వాతలందించే స్వధాదేవి ఇద్దరూ కూడా పరమేశ్వరి ప్రతిరూపాలే. అందుకే జనులు ఆ దేవిని స్వాహా అని, స్వధా అని కూడా అంటారు.

యా ముక్కి హేతు రవిచింత్యమహోద్రతా త్వ -

మభ్యస్యనే సునియతేంద్రియ తత్త్వసార్థః ।

మోక్షార్థిభిర్మునిభి రస్తసమస్తదోషైః -

విద్యాఉ సిసా భగవతీ పరమా హి దేవీ ॥

ఓ దేవీ ! నీవు భగవతివి. మోక్ష హేతువువు. మహా తపస్సంపన్నులు కోరుకునే పరావిద్యవు. మోక్షాన్ని కోరేవారు, ఇంద్రియాలను అదుపులో ఉంచుకున్నవారు, నీయొక్క తత్త్వము తెలిసికొనుట యందు ఆసక్తి గలవారు, దోషరహితులు అయిన మునులు పరావిద్యవైన నిన్ను అభ్యసిస్తారు. అంటే సాక్షాత్తూ పరమేశ్వరియే ‘పరావిద్య’ అంటున్నారు. అసలు పరావిద్య అంటే ఏమిటి?

ముండకోపనిషత్తులో శునకుని కుమారుడైన శానకుడు తన గురువైన అంగిరస మహార్షి దగ్గరకు వెళ్ళి “గురువర్యా ! దేస్ని గురించి తెలుసుకుంటే సర్వమూ తెలుస్తాయో ఆ విషయాన్ని దయచేసి నాకు వివరించండి” అన్నాడు. ఆ మాటలువిన్న అంగిరసుడు చెబుతున్నాడు : “సాయనా! లోకములో మనం తెలుసుకోవలసిన విద్యలు రెండున్నాయి. 1. పరావిద్య 2. అపరావిద్య. వేదాలలో ఈ రెండు విద్యలే చెప్పబడ్డాయి. ముందుగా అపరావిద్యను గురించి వివరిస్తాను. అపరావిద్య అనేది లౌకిక ప్రయోజనాలకు ఉపకరిస్తుంది. బుధిసంపన్నులైన మహర్షులు వేదాలలో స్వర్గసాధనాలయిన యజ్ఞకర్మలను కనుగొన్నారు. కర్మచరణపరాయణలు, కర్మవాదులు అందరూ ఆ కర్మలనాచరించి సత్కరితాలు పొందారు. కర్మ ఘలాన్ని ఆచరించే వారందరూ అపరావిద్యను ఆశ్రయిస్తారు. చతుర్యోదాలు, శిక్ష, వ్యాకరణము, ఛందస్సు, నిరుక్తము, జ్యోతిషము, సంగీతము, సాహిత్యము అన్నీ అపరా

విద్యకు సంబంధిచినవి. వీటివల్ల మానవుడు లోకంలో గౌరవం పొందుతాడు, ఉన్నత పదవులు పొందుతాడు. ధనధాన్యాలు, భోగభాగాలు, స్వర్గసుఖాలు పొందుతాడు.

వేదాలలో యజ్ఞయాగాదికర్మలు చెప్పబడ్డాయి. ఈ కర్మలను ఆచరిస్తే ఘలితం వస్తుంది. ఈ రకంగా సంసార సుఖాలనుభవించటానికి కావలసిన ధనము, పలుకుబడి లభిస్తాయి. అపరావిద్య ధర్మధర్మాలు, పుణ్యపొపాలతో మిళితమై ఉంటుంది. వేదవేదాంగాలు, ఉపనిషత్తులు, శాస్త్రాలు అన్ని అందులోని భాగాలే. ఈ అపరావిద్యవల్ల జన్మ, జరా, మృత్యు భయం పోదు. ప్రపంచంలో చాలామంది ధనము, కీర్తి, పదవి కావాలని ఇష్టపడతారు. స్వర్గసుఖాలు కావాలని కోరుకుంటారు. వీరందరూ అపరావిద్యను ఉపాసిస్తారు. ఏరు విషయవాంఘలలో పడి సతమతమవుతుంటారు. అంతే కాని వీరికి మోక్షం మాత్రం రాదు.

పరావిద్య అనేది మోక్ష విద్య. జ్ఞానేంద్రియాలకు లొంగనిది, కర్మేంద్రియాల విషయంకానిది, గోత్రము, వర్ణము, నేత్రములు, శ్రోత్రములు, కాలుచేతులు లేనిది, నిత్యమైనది, సరావ్వత్రావ్యాపించి ఉండునది, సూక్ష్మతి సూక్ష్మమైనది, అవ్యయమైనది, పంచభూతాలకు కారణమైనది, పరబ్రహ్మ తత్త్వము. అటువంటి తత్త్వాన్ని జ్ఞానిమైన వాడు సర్వత్రా చూడగలడు. అటువంటి పరతత్త్వాన్ని గూర్చి బోధించేదే పరావిద్య. పరావిద్యవల్ల ఆత్మానుభవము, బ్రహ్మలోకప్రాప్తి కలుగుతాయి. మోక్షం సిద్ధిస్తుంది.

థాందోగ్యోపనిషత్తులో నారదుడు సనత్కమారుడి దగ్గరకు వచ్చి “స్వామీ! వేదవేదాంగాలు చదివాను. ఎన్నో కళలు నేర్చుకున్నాను. శాస్త్రాలు అభ్యసించాను. సంగీత సాధనచేశాను. కాని మనశ్శాంతి కలుగలేదు. ఆత్మజ్ఞానం కలగటం లేదు. కాబట్టి ఆత్మజ్ఞానాన్ని ఉపదేశించండి” అని అడుగుతాడు. దానికి సనత్కమారుడు

“నారదా! ఇంతవరకు నువ్వు అభ్యసించినది కష్టసాధ్యమైన పరావిద్య కాదు. నీకు ఎన్నో సిద్ధాంతాలు తెలుసు. కాని ఆచరణలేదు. వాటి ఆంతర్యం నీకు తెలియదు. నీకు తెలిసిందంతా అపరావిద్య. అదంతా పదాలగారడి. కాబట్టి దాన్ని వదిలి పెట్టి విశ్వమంతా వ్యాపించి ఉన్న ఆత్మతత్త్వాన్ని

తెలుసుకో అది సాధించటానికి మానసిక పవిత్రత కావాలి. మనస్సు మలిన రషాతమైతేనే ఆత్మాస్నాభవం కలుగుతుంది. అంతఃకరణ నిర్మలమవుతుంది. అప్పుడు సత్యదర్శనమవుతుంది. సత్యం బాలభానుని లాగా హృదయాం తరాళాలలో ప్రకాశిస్తుంది. అదే పరావిద్య, దీనివల్ల శాశ్వతమైన ఆనందం లభిస్తుంది” అని చెబుతాడు.

లలితాసహస్రంలో 790వ నామము ‘పరాపరా’ ఆ పరమేశ్వరియే పరావిద్య, అపరావిద్యకూడా. ఇక్కడ దేవతలంతా ఆమెను పరావిద్య అని కీర్తిస్తున్నారు.

శబ్దాత్మికా సువిమలర్యజాషాం నిధాన -
ముద్దీథరమ్యపదపాతవతాం చ సామ్యమ్ |
దేవీ త్రయా భగవతీ భవభావనాయ -
వార్తాఇసిసర్వజగతాం పరమార్తహంత్ ||

ఓ తల్లి ! నీవు శబ్ద బ్రహ్మమనకు ఆత్మవు. అతినిర్మలమయిన బుగ్యేదమంత్రాలకు, గానంచేసేటప్పుడు వినటానికి ఉద్గితవల్ల రమ్యంగా ఉండే సామవేదమంత్రాలకు ఉనికిపట్టువు. నీవే త్రయావిద్యవు. వేద స్వరూపిణియైన భగవతివి. సంసార జీవనోపాయానివి సర్వదుఃఖాలను పోగాట్టే తేప్పురాలవు.

‘శబ్దబ్రహ్మము’ అంటే ఓంకారము. ఈ ఓంకారమనేది పరబ్రహ్మ స్వరూపము. నిరాకారుడు నిర్గంస్వరూపుడు పరబ్రహ్మ అతడే గనక ఒక రూపం దాల్చినట్టే, ఆ ఆకారం పేరే ఓంకారము.

ఓంకార మంత్రసంయుక్తం నిత్యం ధ్యాయంతి యోగినః
కామదం మోక్షదం తప్సై ఓంకారాయ నమోనమః

ఓంకారమనే మంత్రాన్ని గనక ధ్యానించినట్టే సాధకుడికి ఇ రాము పరము కూడా సిద్ధిస్తుంది. అంటే ఈ లోకంలో కావలసిన సిరిసంపంచులు, భోగభాగ్యలు అపైశ్వర్యాలు లభించటమే కాక చివరిదశలో మోక్షం కూడా కలుగుతుంది. అందుచేత పరబ్రహ్మ స్వరూపమైన ఓంకారానికి నమస్కరిస్తున్నాను.

ఓంకారము యొక్క పవిత్రత, ప్రాముఖ్యతల గురించి ఉపనిషత్తులలో అనేక చోట్ల చెప్పబడింది. ముందుగా ‘మాండూక్యోవనిషత్తు’ను చూద్దాం

ఓ మిత్యేతదక్కర విదగ్గం సర్వం

అది హిమాలయ పర్వత ప్రాంతము. వెందిలాగా మెరుస్తున్న తెల్లని మంచు పర్వతాలు. గలగలపారే గంగానది. ప్రశాంతమైన వాతావరణం. ఆ పర్వత ప్రాంతంలో ఒక బుష్టీశమమం. ఆ ఆత్మమ ప్రాంగణంలో ఒకచెట్టు క్రింద కొంచెం ఎత్తైన ప్రదేశంలో బ్రహ్మజ్ఞాని అయిన గురువుగారు. అతడి ఎదురుగా కొద్దిగా దిగువన భక్తి శ్రద్ధలతో కూడిన బ్రహ్మజ్ఞాని అయిన శిష్యుడు.

ఈ శిష్యుడు పరమనిష్ఠా గరిష్టదు. సాకారబ్రహ్మాపాసనలో అరితేరినవాడు. అతణ్ణి ఒక అనుమానం పట్టి పీడిస్తోంది. ‘చరాచరజగత్తంతా నదుస్తున్నది కదా! ఈ జగత్తుకు మూలకారణం ఏది? నానాత్మ విశిష్టమైన ఈ ప్రపంచం వెనుక సత్యమైన తత్త్వము ఏదైనా ఉన్నదా?’ ఇదే ప్రశ్న గురువుగారి ముందుంచాడు శిష్యుడు. ఇప్పుడు గురువుగారు చెబుతున్నాడు.

ఓ మిత్యే త దక్కరవిదగ్గం సర్వం

“ఓంకారమనే అక్షరము ఈ జగత్తంతా నిండి ఉన్నది” అన్నాడు. ఆ మాటలు విన్న శిష్యుడు ఆశ్చర్యపోయాడు. చరాచర జగత్తు అంటే సామాన్యమైనది కాదు. కొన్ని వేల లక్షల కోట్ల కోటానుకోట్ల మైళ్ళ దూరం ఆక్రమించి ఉన్నది. ఇందులో బోలెడన్ని అదవులు. కొండలు, కోసలు, పర్వతాలు, నదులు, సముద్రాలు, లోయలు, మహాపట్టణాలు ఉన్నాయి. అనేక రాజ్యాలున్నాయి. రాజులున్నారు. ఇంతమందితో కూడిన ఈ జగత్తును ఓంకారమనే చిన్న అక్షరం ఆవరించి ఉన్నదా? చాలా ఆశ్చర్యంగా ఉన్నదే అనుకుంటూ గురువుగారి ముఖంలోకి చూశాడు. అర్థమయింది. గురువుగారికి అందుచే చెబుతున్నాడు. తస్యాపవ్యాఖ్యానమ్. ఆ విషయాన్ని వివరిస్తున్నాడు.

నాయనా! కొన్ని వేల కుండలు తయారు చేసినపుటికీ, ఆ కుండ లన్నింటికి మూలము మట్టి అయినట్లుగానే దృశ్యరూపమైన ఈ ప్రపంచానికి

శాశ్వతమైన ఒక దివ్యశక్తి మూలమై ఉన్నది ఆ కుండలస్నీ మట్టిలోనే పుట్టి, మట్టిలోనే పెరిగి, చివరకు మట్టిలోనే కలిసిపోతాయి. అలాగే ఈ ప్రపంచంకూడా పరమేశ్వరుని కృపతో సృష్టించబడింది. ఈశ్వరుని వల్లనే రక్కింపబడుతున్నది. చివరకు ఆ ఈశ్వరునిలోనే లీనమవుతున్నది. ఈ రకంగా సృష్టిస్థితిలయాలకు ఆధారమైన సర్వవ్యాపి, శుద్ధచైతన్యమే ఓంకారము. ప్రపంచాన్ని ఒక శబ్దం ద్వారా సూచిస్తే, ఆ శబ్దమే ఓంకారము. ప్రతివస్తువుకూ ఒక రూపం ఉంటుంది ఆ రూపానికి ఒక పేరు ఉంటుంది. ఈ జగత్తు అనే పరబ్రహ్మకు నామమే ఓంకారము.

భూతంభవద్భవిష్యదితి సర్వమోంకార ఏవ
మచ్ఛాన్యతుత్రికాలాతీతం తదస్యోంకారమేవ

భూత భవిష్యద్వర్ణమానకాలాలు మూడూ ఓంకారమే. త్రికాలములకు అతీతమైనది ఏదైనా ఉంటే, అది కూడా ఓంకారమే.

ఓంకారమనేది సమస్తలోకాలకు ప్రతీక. సమస్త జగత్తులకు ప్రతీక. పరమేశ్వరుడు దృశ్యరూపమయితే శబ్దం ఓంకారమవుతుంది. అక్కడ చిన్న అనుమానం వస్తుంది. పరమేశ్వరుడు త్రికాలములకు ప్రతీక అన్నారు. బాగుంది. కాలాతీతమైన దాండ్రో ఆయనకు సంబంధం ఏమిటి? అని అంటే పరమేశ్వరుడు పరిమితమైన దానికి కాదు అపరిమితమైన దానికి కూడా ప్రతీకయే. అందుకనే త్రికాలాలకే కాదు, కాలాతీతమైన దానికి కూడా ప్రతీక. కాలజ్ఞానమనేది మనసు యొక్క ఇంద్రజాలం. మనసు లేకపోతే కాలం ఉండదు. మనసు జడము, అచేతనము. అటువంటి అచేతనమైన మనసు జీవము పొందినట్టతే చేతనమవుతుంది. జీవము పొందిన మనసు చలిస్తుంది. చలనవంత మవుతుంది. కాబట్టి త్రికాలాతీతమైనది ఆ దివ్యచైతన్యము తప్ప వేరుకాదు. దానివల్లనే ఈ శరీరంలోని మనసు, బుద్ధి కూడా పనిచేయగలుగుతున్నాయి. ఆ చైతన్యమే ఓంకారము.

‘ప్రశ్నేపనిషత్తు’లో సత్యకాముడు పిప్పులాద మహార్థికి నమస్కరించి “మహార్థ! మానవుడు మరణించేదాకా ఓంకార ధ్యానం చేసినట్టతే ఏ లోకాలకు పోతాడో వివరించండి” అని అడుగుతాడు. దానికి పిప్పులాదుడు “సత్యకామ! ఓంకార మనేది పరబ్రహ్మము అపరబ్రహ్మముకూడా.

పరబ్రహ్మము అంటే సర్వతీతమైన నిర్ణయబ్రహ్మము. అపరిబ్రహ్మము అంటే సాకారము, వ్యక్తరూపం గల హిరణ్యగర్భుడు. అందుచేత పండితులు జ్ఞానులు ఓంకారాన్నే ధ్యానిస్తారు.

ఓంకారము నాదబ్రహ్మము. దీన్నే ప్రణవము అంటారు. దీన్నుంచే సమస్త శబ్దాలు, మంత్రాలు ఉత్పన్నమయినాయి. అందుకనే ఓంకారము సర్వ మంత్రాలకు హోతువు.

సగుణ బ్రహ్మాను ఓంకారంతో ఉపాసించవచ్చు. అలాగే అవ్యక్తమైన పరబ్రహ్మాను శబ్దంతో సూచించటానికి ఓంకారమే గుర్తు. ఓంకారంలో అకారణకారమకారాలనే మూడక్కరూ లున్నాయి. ఓంకారమనేది మూడువేదాలకు ప్రతీక. ఇందులోని

అకారము - బుగ్గేదము

ఉకారము - యజుర్వేదము

మకారము - సామవేదము

వేదపురుషుడు పరబ్రహ్మ స్వరూపమే. అందుచేతనే ఓంకారము పరబ్రహ్మ స్వరూపము. దీనిని ఉపాసించినవాడు జీవితంలో సర్వసుఖాలు అనుభవించి, అంత్య కాలంలో మోక్షం పొందుతాడు” అని చెబుతాడు.

‘అధర్వశిథోపనిషత్తు’లో పిప్పులాదుడు, అంగిరసుడు, సనత్సుమారుడు అనేవారు ముగ్గురూ అధర్వణముని దగ్గరకు వెళ్ళి “సృష్టిసమయంలో బ్రహ్మది దేవతలు ఏం ఉపయోగించారు? ధ్యానమంటే ఏమిటి? ధ్యానింపతగినది ఏది? ధ్యానానికి సాధనము ఏది? మాకు తెలియజేయండి” అని అడుగుతారు. దానికి అధర్వణముని “నాయనలారా! ప్రణవాక్షరమే మొదటగా ఉపదేశించబడింది. అదే ధ్యానము. ఆ ప్రణవాన్నే ధ్యానించాలి. ప్రణవము అనేది పరబ్రహ్మ స్వరూపము. దీనికి నాలుగుపాదాలు లేదా నాలుగుమాత్ర లుంటాయి. ఈ నాలుగు పాదాలే నాలుగు వేదాలు. దీనిలో

మొదటిమాత్ర - అకారము. బుగ్గేదము

దీనికి భూతము - పృథివి

| | | |
|-------------------|---|------------------------|
| అధిదేవత | - | బ్రహ్మ |
| ఘండస్సు | - | గాయత్రి |
| రెండవమాత్ర | - | ఉకారము. యజుర్వైదము |
| దీనికి భూతము | - | ఆకాశము |
| అధిదేవత | - | విష్ణువు |
| ఘండస్సు | - | త్రిష్టవ్ |
| మూడవ మాత్ర | - | మకారము. సామవేదము |
| దీనికి భూతము | - | స్వర్గము |
| అధిదేవత | - | రుద్రుడు |
| ఘండస్సు | - | జగతిఘండస్సు |
| అలాగే నాల్గవమాత్ర | - | అర్థమాత్ర. అధర్వణవేదము |
| దీనిభూతము | - | సోమలోకము |
| అధిదేవత | - | విరాట్పు |

అకార ఉకార మకారములకు చివర ఉండే సూక్ష్మమైనది అర్థమాత్ర. ఇదే నాదము.

ఒక్కసారి ప్రజావాస్ని ఉచ్చరించినంత మాత్రం చేతనే ఉత్తమస్థానాలు లభిస్తాయి. పరమపదము లభిస్తుంది అంటూ వివరిస్తాడు. కాబట్టి ఓంకారము అంటే పరబ్రహ్మ స్వరూపమే కాని వేరుకాదు. అందుకే ఇంద్రాది దేవతలు పరమేశ్వరిని స్తుతిచేస్తూ “అమ్మా ! నీవు శబ్దబ్రహ్మకు ఆత్మవంటి దానవు” అంటున్నారు అంటే తల్లి! నీవే సృష్టిస్తిలయాలకు అతీతమైన పరమేశ్వర స్వరూపానివి అని అర్థం.

ఈక ఉద్గీతవలన రమ్యంగా ఉండే సామవేదమంత్రాలకు నీవే ఉనికి పట్టువు అంటున్నారు. ‘ఉద్గీత’ అంటే ఏమిటి? సామవేదానికి సంబంధించిన ఛాందోగ్యపనిషత్తులో

ఓమితో తదక్కరం ఉద్గీతముసాసీత

ఓంకారాన్ని ఉద్గీతదృష్టితో ఉపాసించాలి. యజ్ఞం చేసేటప్పుడు సామగీతాలను గానం చేసేవాడు ‘ఉద్గాత’. అతడు గానం చేసే సామగాన భాగాన్ని ‘ఉద్గీత’ అంటారు. ఓంకారాన్ని ఉద్గీత దృష్టితో ఉపాసించాలి. అంటే ఓంకారము ఉద్గీత రెండూ ఒక్కటే. ఓంకారము పరబ్రహ్మకు శబ్ద ప్రతీక. ఇది కేవలం ఉపాసనకోసం ఏర్పరచుకున్న గుర్తు. ఉపాసన అంటే ఒకే ఉచ్చాస్నేష జపం చెయ్యటం. అనగా - మనసును దాని మీద లగ్నం చేసి ఆ శబ్దాన్ని నిరంతరం ధ్యానం చెయ్యటమే ఉపాసన. కర్మకాండలో ఒక భాగంగా, పరబ్రహ్మకు శబ్దప్రతీకగా ఓంకారము ఉపయోగించబడుతుంది.

తైతీరీయాపనిషత్తు మూడు భాగాలుగా ఉంటుంది. అందులో మొదటి భాగం శిక్షావాది. శిక్షావాదిలోని నాల్గవ అనువాకంలో ఓంకారము యొక్క మాహాత్మ్యము చెప్పబడింది. ఓంకారము అన్ని వేదాలకు మూలమైనది. వేదాల సారమంతా ఓంకారంలోనే ఉన్నది. ఇది అమృత స్వరూపము, శాశ్వతము. పరమేశ్వర స్వరూపమైన ఓంకారమే మానవులకు మేధస్సును, బుద్ధిని ఇస్తుంది. ఈ జగత్తంతా ఓంకార స్వరూపమే.

అందుకే ఇంద్రాదిదేవతలు చెబుతున్నారు. ఆ పరమేశ్వరి ఓంకార రూపిణి. వేదత్రయ స్వరూపిణి.

వేదత్రయము అంటే మూడు వేదాలు. అవి 1. బుగ్యేదము 2. యజుర్వేదము 3. సామవేదము. ఈ మూడు వేదాలు అకార ఉకార మకారాలకు ప్రతీక. వేదాలు పరమేశ్వర స్వరూపాలు. అందుకే ఆ దేవి వేదత్రయరూపిణి అన్నారు.

మేధాసి దేవి విదితాభిలశాప్తసారా -

దుర్గాసి దుర్గభవసాగరనౌ రసంగా ।

శ్రీః కైటభారిహృదయైకకృతాధివాసా -

గౌరీ త్వమేవ శశివూళికృతప్రతిష్ఠా ॥

దేవీ! సర్వశాప్తములు తెలుసుకొనే మేధాశక్తివి నీవు. సంసార సాగరాన్ని దాటించే దుర్గవు నీవు. విష్ణుమూర్తి హృదయమందు

నివాసమేర్పరచుకున్న లక్ష్మీదేవిని నీవు. శివుని యందు శాశ్వతముగా నిలిచి ఉండే గారిదేవిని నీవే.

ఇంద్రాది దేవతలు ఆ పరమేశ్వరిని ‘మేధాశక్తి’ అంటున్నారు. లలితాసహస్రంలో 539 వ నామము ‘మేధ’. మేధ అంటే బుద్ధి అని అర్థం. సకల శాస్త్రసారమైనది మేధ. అన్ని ప్రాణుల యందు ఆ పరమేశ్వరి మేధారూపంలో ఉంటుంది. కాళ్ళీరుదేశంలో మేధాదేవి పూజించబడుతున్నది అని పద్మపురాణంలో చెప్పబడింది. అలాగే లలితాసహస్రంలోని 510వ నామము ‘మేధోనిష్టా’. తల లోపలి ఉండే మెత్తని తెల్లని మాంసాన్నే మేధస్సు అంటారు. ఇదే మెదడు. స్వాధిష్టేన చక్రంలో ఉంటే సిద్ధేశ్వరీదేవత మేధోధాతువునందు ఉంటుంది అని చెప్పబడింది.

ఇదేవిధంగా విష్ణుసహస్రంలో 752వ నామము ‘సుమేధా’ - మంచితలంపు గలవాడు. తనను ఆరాధించేవారిని గురించి మంచిగా ఆలోచించేవాడు. చక్కని ప్రజ్ఞాపాటవములు గలవాడు. విశేషజ్ఞానము గలవాడు. ఇక్కడ జ్ఞానము, విశేష జ్ఞానము అని రెండున్నాయి. ఇనుపముక్క ఎర్రగాకాలి ప్రకాశిస్తున్నది అని తెలియటం జ్ఞానం. అలాకాకుండా అందులోని వెలుతురు, వేడి అగ్నియొక్క ధర్మమేకాని అది లోహము యొక్క ధర్మం కాదు అని తెలియటం విశేషజ్ఞానం. ఈ రకంగా ‘సుమేధా’ విశేషజ్ఞానం గలవాడు ఆ పరమేశ్వరుడు.

విష్ణుసహస్రంలోని 77వ నామం ‘మేధావే’ అంటే - సర్వజ్ఞాదు. అపారమైన తన మహిమకు తగినటువంటి సర్వజ్ఞత్వము కలవాడు.

మేధ అంటే స్వభావసిద్ధంగా ఉండే సర్వజ్ఞత. ఇది శాస్త్ర పరిజ్ఞానం వల్లకాని, అభ్యాసం వల్లకాని రాదు. అది సహజ సిద్ధంగా ఉంటుంది. మేధ అంటే - చాలా గ్రంథాలను తన బుద్ధియందు నిలుపుకానే శక్తి. అటువంటి శక్తి గలవాడు పరమేశ్వరుడు.

మేధ అంటే - బుద్ధి. సకల శాస్త్రసారమైనది. సర్వ భూతములందు ఆ పరమేశ్వరుడు మేధారూపంలో ఉన్నాడు. ఇక్కడ అమ్మవారిని గురించి చెబుతూ మధ్యలో విష్ణుమూర్తి అంటారేమిటి? అని అనుమానం రావచ్చి. పరమేశ్వరుడికి లింగ ఫేదంలేదు అని గతంలో చెప్పుకున్నాం. పరమేశ్వరుడు ఒక్కడే అనేక రూపాలలో పూజించబడుతుంటాడు అని గుర్తించాలి.

ఇక దుర్గమమైన సంసారసాగరాన్ని దాటించే నోక అంటున్నారు. జీవి చేసిన కర్మ అంతా ఒకచోట చేరుతుంది. అదే సంచిత కర్మ. దీని యొక్క ఫలితము మంచిగాని, చెడుగాని అంటే పౌషముగాని పుణ్యముగాని ఆ జీవుడే అనుభవించాలి. కర్మఫలం అనుభవించాలి అంటే అతడు మళ్ళీ జన్మించి తీరాలి. ఈ రకంగా ఎంతకాలం జన్మించాలి? కర్మ క్షయం అయ్యే వరకు. మరి ఆ కర్మ క్షయం ఎప్పుడవుతుంది? కల్పింతము వరకు అనుభవించినప్పటికీ కర్మ క్షయం కాదు. మరి కర్మ క్షయం ఏ రకంగా అవుతుంది? అంటే కేవలము ‘జ్ఞానంవల్ల’. జ్ఞానము అంటే పరమేశ్వర స్వరూపాన్ని గురించి తెలుసుకోవటం వల్ల ఆత్మస్వరూపాన్ని గురించి తెలుసు కోవటం వల్ల, ఈ రకంగా తన భక్తులకు ఆత్మజ్ఞానాన్ని ప్రసాదించి వారి యొక్క భవబంధాలను త్రైంచి వేస్తుంది. ఇదే విషయాన్ని శంకర భగవత్పాదుల వారు తమ సౌందర్యలహరిలోని మూడవ శోకంలో

అవిద్యానా మంత్రస్తిమిర మిహిరద్విషసగరీ -

జడానాం చైతన్య స్తుబక మకరంద స్ముతిరఘరీ !

దరిద్రాణాం చింతామణి గుణనికా జన్మజలథో

నిమగ్నానాం దంప్రై మురరిపు వరాహస్య భవతి ॥

“అమ్మా! నిన్ను నమ్మి నటువంటి వాడు అజ్ఞని మూఢుడు అయిన ప్పటికీ, అతని జీవితంలో జ్ఞాన జ్యోతులు ప్రకాశిస్తాయి. ఒకవేళ అతడు దరిద్రుడైతే అతడికి చింతామణి దొరికినట్లు అవుతుంది. అతడి దరిద్రం తీరిపోయి లెక్కలేసంత సిరి, సంపద పొందుతాడు. సంసార సాగరంలో మునిగి, కొట్టుమిట్టాడుతున్నహాడికి విష్ణుమూర్తి వరహపతారంలో నముద్రంలో మునిగి పోయిన భూమిని రక్షించినట్లుగా అతడి భవబంధనాలను నాశనం చేస్తావు” అంటున్నారు.

ఈ రకంగా భక్తుల భవబంధనాలను నాశనం చేసి పారికి మోక్షమిచ్చే పరమేశ్వరి ఆ దేవి. ఇంకా ఇంద్రాది దేవతలు ఆ పరమేశ్వరితో “అమ్మా! త్రిశక్తి స్వరూపిణివి” అంటున్నారు. అది ఎలాగంటే?

కృతయుగానికి ముందు సృష్టి ప్రారంభంకావటానికి పూర్వం ఈ జగత్తంతా జలమయంగా ఉండేది. ఆ సమయంలో శ్రీమహావిష్ణవు ఆ

అపారమైన జలరాశి మధ్యన వటపత్రశాయిద్యై పవళించి ఉన్నాడు. అతని నాభి నుంచి వచ్చిన కమలం నుంచి ఆవిర్భవించిన బ్రహ్మ వేదపారాయణ చేస్తున్నాడు.

అందుకే ఇంద్రాది దేవతలంటున్నారు : ఓ తల్లి !

బ్రహ్మ నాలుకయందు నివశించే సరస్వతివి

విష్ణువు హృదయమందు నివశించే లక్ష్మీదేవివి

శివనికి అర్థశరీరమైన గారీదేవిని కూడా నీవే తల్లి.

ఈషత్స్వహోస మమలం పరిపూర్ణచంద్ర

బింబానుకారి కనకోత్తమకాంతికాంతమ్ :

అత్యుద్యుతం ప్రమృత మాత్రరుషా తథాఉపి

వక్రం విలోక్య సహస్రా మహిషాసురేణ ॥

అమ్మా ! ఎల్లావేళల యందు చిరునగవుతో ప్రకాశించునది, నిర్వుల మైనది, పూర్ణమైన చంద్రబింబ వంటిది, మనోజ్ఞమైనది అయిన నీ ముఖ పద్మమును చూసి మహిషాసురుడు కోపోద్ధిపితుడై, నీతో యుద్ధానికి రావటం ఆశ్చర్యం కలిస్తోంది తల్లి.

పరమేశ్వరి యొక్క ముఖము సదాచిరునగవుతో ప్రకాశిస్తుంటుంది. లలితా సహస్రంలో 603వ నామం ‘దరహసోజ్యలన్యశీ’. చిరునవ్వుతో ప్రకాశించే ముఖము గలది. సుందరమైన మందహసముతో ప్రకాశించే ముఖము గలది. ఆనందమే స్వరూపముగా గలది. హృదయంలో ఉన్న ఆనందం ముఖంలో కనిపిస్తుంది కాబట్టి ఆ పరమేశ్వరి ‘దరహసోజ్యలన్యశీ’ ఆనబడుతోంది. అలాగే 923వ నామము ‘దరస్యేరుముఖాంబుజా’ చిరునవ్వుతో కూడిన ముఖము గలది

దరము అనగా - శంఖము

స్నేర అంటే - ప్రకాశము

పరమేశ్వరి ముఖపద్మము శంఖంలాగా తెల్లగా ప్రకాశిస్తున్నది. కల్పంతము నందు కూడా అంటే మహిప్రకయం జరిగినప్పుడు కూడా ఆ

విష్ణుమూర్తి చెపిలోని మలిన పదార్థం నుంచి మధుకైటభులు ఉడ్చవించారు. వారిద్దరినీ విష్ణువు పరమేశ్వరి కృపతో సంహరించాడు అని గతంలో చెప్పాకున్నాం. ఆ తరువాత ఒక దివ్యవిమానం వచ్చింది. త్రిమూర్తులు అందులో ఎక్కారు. ఆ విమానం హాయువేగ మనోవేగాలతో వెళ్లి ఒక ద్వీపం దగ్గర అగింది. ఆ ద్వీపంలో కల్పవృక్షాల వనం. ఆ వనం మధ్యన చింతామణులతో నిర్మించిన భవనం. ఆ భవనంలో త్రికోణాంకార మంచం మీద ఒక దివ్యముంగళ విగ్రహం. ఎద్దని వాస్తులు భరించి, ఎర్రచందనము శరీరానికి పూసుకుని, సర్వలంకృతమై కోట్లాది సూర్యుల కాంతితో ప్రకాశిస్తున్నదావిడ. ఆమె శ్రీచక్రము అనే యంత్రం మీద ఆసీనురాలై ఉన్నది. ఆమె చేతులయందు ధనుర్మణాలు, పాశాంకుశాలు ఉన్నాయి. దేవతలంతా ఆమెకు సాపర్యలు చేస్తున్నారు. అక్కడ తిరుగాడే అందరూ హృద్మేష్ఠి, భువనేశీ అని జపం చేస్తున్నారు. అక్కడ తిరిగే చిలుకలు గోరు వంకలు కూడా ప్రొంకారజపం చేస్తున్నాయి.

త్రిమూర్తులు ఆ దేవిని పరిపరివిధాల స్తుతించారు. ఆ తరువాత బ్రహ్మదేవుని కోరిక ప్రకారము ఆ పరమేశ్వరి తన తత్త్వాన్ని వివరించి, తన అంశతో మూడు శక్తులను సృష్టించింది. వారే మహాకాళి, మహాలక్ష్మి మహాసరస్వతులు.

- | | |
|----------------|-----------------|
| బ్రహ్మదేవునికి | - మహా సరస్వతిని |
| విష్ణుమూర్తికి | - మహాలక్ష్మిని |
| రుద్రునకు | - మహాకాళిని |

ఇచ్చి, త్రిమూర్తులారా ఈ ముగ్గురు శక్తులూ సత్యరజ్ఞస్తమోగుణాలకు ప్రతీకలు. సృష్టికార్య క్రమంలో వీరు మీకు సహాయంగా ఉంటారు. వీరిని ఎప్పుడూ అవమానించవడ్డు అని చెప్పింది. అప్పుడు సరస్వతీదేవికి - బ్రహ్మ తన నాలుకమీద, లక్ష్మీదేవికి - విష్ణువు తన హృదయమందు, స్థానాలు కల్పించగా గౌరీదేవికి - శివుడు అర్ధశరీరమిచ్చి గౌరవించాడు.

పరమేశ్వరి ఆనంద స్వరూపిణి. అందుచేతనే ఆమె ముఖము చిరునగవతో ప్రకాశిస్తుంది. ఆనందరూపిణి అంటే ఏమిటి? ఈ విషయం తెలుసుకునే ముందు కొన్ని పదాలకు అర్థాలు తెలుసుకోవాలి. అవి

1. ప్రియము - తనవారిని చూసినప్పుడు కలిగే సంతోషము
2. మోదము - కోరుకున్నది లభించినప్పుడు కలిగే సంతోషము
3. ప్రమోదము - మోదము ఎక్కువ అయినప్పుడు కలిగేది.
4. ఆనందము - అన్నింటికే మించిన సంతోషము.

ఈ లోకంలోని సంపద అంతా యువకుడు, సదాచార సంపన్నుడు, వేదాధ్యాయి, బలమైనవాడు అనుభవించటానికి ఉన్నది. దీన్ని అనుభవించటం వల్ల కలిగే ఆనందము మానుషానందము.

1. మానుషానందానికి నూరురెట్లు - మానుష్య గంధర్వానందము. మానుష్య గంధర్వులు అంటే మానవులుగా పుట్టి పుణ్యకర్మల వల్ల గంధర్వత్వం పొందినవాళ్ళు.
2. మానుషానందానికి నూరురెట్లు - దేవగంధర్వానందం. సృష్టికాలంలో గంధర్వులోకంలో జన్మించినవారు.
3. దేవగంధర్వానందానికి నూరురెట్లు - చిరలోకపితరానందము. చిరకాలం ఉండే లోకంలో ఉండే పితృదేవతలు చిరలోక పితరులు.
4. చిరలోక పితరానందానికి నూరురెట్లు - అజానజదేవానందము. దేవలోకానికి పైన ఈ లోకమున్నది. అక్కడ ఉండేవారు అజానజ దేవతలు.
5. అజానజదానందానికి నూరురెట్లు కర్మ దేవానందము. పుణ్యఫలం వల్ల దైవత్వం పొందినవారు కర్మదేవతలు.
6. కర్మదేవానందానికి నూరురెట్లు - నిజదేవానందం - సృష్టికాలంలో దేవలోకంలో జన్మించినవారు.
7. దేవానందానికి నూరురెట్లు - ఇంద్రానందం
8. ఇంద్రానందానికి నూరురెట్లు - బృహస్పతి ఆనందం
9. బృహస్పతి ఆనందానికి నూరురెట్లు - ప్రజాపతి ఆనందం. అతడే విరాట్పురుషుడు.

10. ప్రజాపతి ఆనందానికి నూరురెట్లు - బ్రహ్మనందం. ఇతడే మానవు లందరిలోనూ ఉన్నాడు. ఈ విషయాలన్నీ తైతిరీయాపనిషత్తులో చెప్పబడ్డాయి. పరమేశ్వరి ఎల్లవేళల యందు బ్రహ్మనందంతో ఉంటుంది కాబట్టే లలితాసహస్రంలోని 677వ నామంలో 'బ్రహ్మనంద' అనబడుతోంది. ఆవిడ అనుభవించే బ్రహ్మనందానికి గుర్తుగానే ఆ దేవి ముఖం చిరునవ్యుతో ప్రకాశిస్తున్నది అంటున్నారు.

ఇంకా పరమేశ్వరి ముఖపద్మం గురించే చెబుతున్నారు. ఆ ముఖము నిర్మలమైనది. హర్ష చంద్రబింబము లాగా ఉన్నది. ఇదే మాటని శంకరభగవత్సాదులవారు తమ సౌందర్యలహరిలోని 7వ శ్లోకంలో

క్వణత్యాంచీదామా కరికలభ కుంభస్తననతా
పరిక్షీణా మధ్య పరిణితశరశ్చంద్రవదనా ।
ధనుర్మణాన్ పాశంసృణిమపిదధానా కరతలై:
పురస్తా దాస్తాం నః పురమథితురాహోపురుషికా ॥

పరిణితశరశ్చంద్రవదనా - శరత్యాలమున ఉన్నటువంటి, పరిణిత - ఫూర్తిగా వికసించిన, చంద్రవదనా - చంద్రుని బోలిన ముఖముగలది.

చాంద్రమానంలో సంవత్సరానికి 12 మాసాలున్నాయి. అవి పైత్రము, వైశాఖము, జ్యేష్ఠము, ఆషాఢము, శ్రావణము, భాద్రపదము, ఆశ్వియుజము, కార్తికము, మార్గశిరము, పుష్యమీ, మాఘము, ఫాల్గుణము. వీటిలో రెండు రెండు మాసాలను కలిపి ఒక బుతువు అంటారు.

| | | |
|-----------|-----------------|-----------------|
| పైత్ర, | వైశాఖ మాసములు | - వసంతబుతువు |
| జ్యేష్ఠ, | ఆషాఢ మాసములు | - గ్రీష్మబుతువు |
| శ్రావణ, | భాద్రపద మాసములు | - వర్షభుతువు |
| ఆశ్వియుజ, | కార్తిక మాసములు | - శరద్యభుతువు |
| మార్గశిర, | పుష్య మాసములు | - హేమంత బుతువు |
| మాఘము, | ఫాల్గుణ మాసములు | - శిశిర బుతువు |

ఈ రకంగా సంవత్సరానికి ఆరు బుట్టలున్నాయి. వీటిలో క్రావణ భాద్రపదాలు వర్షబుతువు. ఆ సమయంలో వర్షాలు బాగా కురుస్తాయి. ఆ తరువాత వచ్చేది ఆశ్వయుజ, కార్మికమాసములు - శరద్రుతువు. ఈ కాలంలో తెల్లని వెన్నెలకాస్తుంది. చంద్రబింబం చాలా స్వచ్ఛంగా, కళంకరహితంగా ఉంటుంది. ఇంకా చెప్పాలంటే పుచ్ఛపువ్యలాటి వెన్నెల, పిండారబోసినట్లు వెండివెన్నెలకాస్తుంది. అందుకే ఇంద్రాది దేవతలు పరమేశ్వరి ముఖము శరత్తాలపు చంద్రబింబంలాగా ప్రకాశిస్తున్నది అంటున్నారు. ఇక ఆ దేవి ముఖము మనోజ్ఞమైనది, ప్రసన్నమైనది. దుర్వాసుడు తన దేవిమహిమ్మః స్తుతిలోని 35వ శ్లోకంలో

ఉద్యతూర్ధ కలానిధిశ్రి వదనం భ్రక్తప్రసన్నాం సదా
సంపుల్లాంబజపత్రకాంతి సుషుమాధికార్థదక్షేక్షణం ।
సానందంకృతమందహస మసకృత్తాదర్థవంకొతుకం
మందాకారసుదంత పంక్తిశశిభా పూర్ణం స్వరామ్యంబికే ॥

“తల్లి నీ ముఖము పున్నమినాటి చంద్రబింబములాగా ప్రకాశిస్తూ, భక్తుల యందు ప్రసన్నమై ఉన్నది. పద్మములక్షన్నా కూడా అందమైన సేత్రాలను కలిగి ఉన్నది. ఆనందంతో నిండి ఎప్పుడూ మందహసముతో ఉండేది. ఎన్నిసార్లు చూసినా మళ్ళీమళ్ళీ చూడాలనిపించేది. మల్లె మొగ్గలను పోలు పలువరుసగల నీ ముఖపద్మాన్ని ధ్యానిస్తున్నాను” అంటున్నాడు.

చూడండి. ఆ పరమేశ్వరి ముఖారవిందము శరత్తాల పున్నమినాటి చంద్రబింబము వలె వెండికాంతులు ప్రసరింపచేస్తున్నదట. చిరునవ్యతో వెలిగిపోతున్నదట. ఎన్నిసార్లు చూసినా తనివితీరనిది. మళ్ళీమళ్ళీ చూడాలనిపించేది, భక్తుల యొదల ప్రసన్నమైనది. అటువంటి ముఖపద్మాన్ని చూసికూడా మహిమాను కోపంతో ఆ దేవి మీదికి యుద్ధానికిపోయాడు. చూడండి అతడు ఎంత మూర్ఖుడో?

‘ దృష్టౌ తు దేవి కుపితం భ్రుకుటీకరాల -
ముద్యచ్ఛాంకసద్యశచ్ఛవి య న్న సద్యః ।
ప్రాణా న్నమోచ మహిష స్తదతీవ చిత్రమ్ -
కైర్మిప్యతే హి కుపితాంతకదర్శనేన ॥

కోపంతో, కనుబొమలు ముడివడి భయంకరంగా, బాలభానుని వలె ఎరుని కాంతి గలిగిన నీ ముఖాన్ని చూడగానే ఆ మహిషుడు ప్రాణాలు వదల్లేదు. ఇది అత్యంతాశ్వరకమైన విషయం. ఎందుకంటే కోపంతో ఉన్న మృత్యుదేవతను చూసికూడా ఎవడూ జీవించి ఉండలేదు కదా?

ప్రసన్నమైన పరమేశ్వరి ముఖాన్ని చూసి కూడా ఆ రాక్షసుడు ఆమెపై ఆయుధాలు ప్రయోగించాడు. అది చూసేసరికి ఆ దేవికి ఆగ్రహం వచ్చింది. కనుబొమలు ముడివడినాయి. ముఖం ఎరువైంది. అది ఎలా అంటే బాలభానుని లాగా.

అసలు పరమేశ్వరి శరీరచ్ఛాయ ఎరుపు వర్ణము. లలితాసహస్రంలోని ఐ నామం చూడండి. ‘ఉద్యద్యాను సహప్రాభా’ ఉదయస్తున్న వేయి సూర్యుల కాంతి గలది. ఉదయస్తున్న సూర్యుడు అరుణారుణచ్ఛాయలో ఉంటాడు. ఆ పరమేశ్వరి ఉదయస్తున్నటువంటి వేయిమంది సూర్యుల కాంతులతో ప్రకాశిస్తున్నది. ఇక్కడ వేయి అనేది ఒక సంభ్య కాదు. అనంతము అని అర్థం. అంటే అనేక వేల కోట్ల సూర్యుల కాంతులతో ఆ పరమేశ్వరి ప్రకాశిస్తున్నది. అరుణారుణచ్ఛాయలో ఉన్నది. అందుకే ఆమెను ప్రార్థించేటప్పుడు

అరుణాంకరుణా తరంగితాక్షీం
ధృతపాశాంకుశ పుప్పుబూణ చాపాం

అంటారు. అలాగే సకుంకుమ విలేపనా మళికచుంచి కస్తూరికాం అంటారు. అసలే ఎరుని వర్ణముతో, అరుణారుణచ్ఛాయలతో ప్రకాశించే ఆ దేవి ముఖపద్మము రాక్షసుని మీద కోపంతో మరింత ఎరుబడింది. అలా ఎరుబడి సౌక్ష్మాత్మూ మృత్యుదేవత లాగా భయంకరంగా మారింది.

దేవీ ప్రేసిద పరమా భవతీ భవాయ -

సద్యే వినాశయతి కోపవతీ కులాని ।

విజ్ఞాత మేత దధునైవ య దస్తమేత -

స్నేతం బలం సువిషులం మహిషాసురస్య ॥

దేవీ! ప్రసన్నురాలివి కావలసినది. నీవు సర్జాధికురాలవు. నువ్వు తలచుకుంటే లోకకల్యాణం కోసం రాక్షసులందర్ని తృటిలో నశింపచేయు

గలవు. మహిషాసురుని సైన్యాన్యంతదీనీ సంహరించినప్పుడే ఆ విషయం తేటతెల్లమైంది.

పరమేశ్వరి మహిషుని మీద ఆగ్రహించింది అని గతంలో చెప్పారు. ఇప్పుడు దేవతలు ఆమెను ప్రసన్నరాలు కమ్మని ప్రార్థిస్తున్నారు. అమ్మా ! నీవు సర్వాధికురాలవు అంటున్నారు.

ఈ జిగత్తులో ఉన్నవాడు పరమేశ్వరుడు ఒక్కడే. అతడు ఏకాకి. అతనితో సమానమైన వారుకాని, అతనికన్న అధికులుకాని ఎవరూలేరు. జిగత్తులోని చరాచరములన్నీ అతని అధినంలోనే ఉన్నాయి. అవన్నీ అతడికి వశమై ఉన్నాయి. పరమేశ్వరుడు ఉన్నాడనే భయంతోనే గాలి వీస్తున్నది. సూర్యుడు ఎండకాస్తున్నాడు. చంద్రుడుచల్లదనాన్ని ఇస్తున్నాడు. ఆ పరమేశ్వరుని యందు గల భయంతోనే సముద్రాలు తమ చెలియలికట్టను దాటటంలేదు. పరమేశ్వరుని యందు గల భయంతోనే అష్టదిక్కాలకులు తమ విధులను జాగ్రత్తగా నిర్వహిస్తున్నారు. గ్రహాలు గతులు తప్పకుండా చలిస్తున్నాయి. ఈ రకంగా లోకంలో ఉన్న సమస్త వస్తుసముదాయము, ప్రాణసముదాయము అంతా పరమేశ్వరుని అధినమై ఉన్నది. అందుచేతనే ఆ పరమేశ్వరుడు సర్వాధికుడు.

అధర్వశిరోపనిషత్తులో దేవతలంతా స్వర్గలోకానికి వెళ్లి అక్కడ మహారుద్రుణ్ణి దర్శించి, “దేవా! నీ వెవరవు?” అని అడుగుతారు. దానికి ఆ రుద్రుడు -

“నేను ఒక్కడనే మొదట ఉన్నాను. ఇప్పుడున్నాను. భవిష్యత్తులో ఉంటాను. నాకన్న వేరైనది భూతభవిష్యద్వర్షమానాలలో ఏదీ లేదు. నేను త్రికాలాతీతుడను. నిత్యానిత్యుడను. సృష్టిచేయటానికి బ్రహ్మాను నేనే. జ్ఞానేం ద్రియాలు, కర్మంద్రియాలు, మనస్స నేనే, దశదిశలు నేనే, పురుషుడు, ప్రీతి, నపుంసకుడు కూడా నేనే. సాధిత్రి నేనే, గాయత్రి నేనే, త్రిష్టవ్, అనుష్టవ్, జగతి మొదలైన అన్ని ఛందస్యులూ నేనే. నేనే జ్యేష్ఠుడను, శ్రేష్ఠుడను అందరికన్నా, అన్నింటి కన్నా అధికమైన వాడను, చతుర్యోదాలు, ఓంకారము, కూడా నేనే, పవిత్రుడను నేనే అపవిత్రుడను నేనే. దశదిశలయందు ఉన్నది లేనిది కూడా నేనే, నాకన్న అధికమైన వారు ఎక్కులేరు” అంటాడు. ఇక్కడ రుద్రుడు అంటే పరమేశ్వరుడు. ఇది శైవోపనిషత్తు.

అలాగే వైష్ణవోపనిషత్తు అయిన నారాయణోపనిషత్తులో “సృష్టి ప్రారంభంలో పరమపురుషుడైన నారాయణుడు ఒక్కడే ఉన్నాడు. అతని నుంచి హిరణ్యగర్భుడు; అతని నుంచి పంచతన్మాత్రలు, పంచభూతాలు ఆవిర్భవించినాయి. బ్రహ్మ, రుద్రుడు, ఇంద్రుడు మొదలైన దేవతలు అతని నుండే ఉద్భవించారు. మరీచి, కశ్యపుడు మొదలైన ప్రజాపతులు, అష్టవసువులు, నవగ్రహాలు, దశదశరుద్రులు. ద్వాదశాదిత్యులు, చతుర్వేదాలు ఆవిర్భవించినాయి.

అధనత్యోనారాయణః, నిత్యోనారాయణః, బ్రహ్మోనారాయణః, శివశ్రు నారాయణః, శక్రశ్రునారాయణః, ద్వావాప్యధివైత నారాయణః, కాలశ్రు నారాయణః, దిశశ్రునారాయణః, ఊర్ధ్వంచనారాయణః, అధశ్రునారాయణః, అంతర్ఘపిశ్రునారాయణః, నారాయణయే వేదగిం సర్వం యద్మాతం యచ్ఛ భవ్యం, నిష్ఠుతంకో, నిరంజనో, నిర్వికల్పో, నిర్విశ్వాతద్భేదేవ ఏకో నారాయణః నద్వితీయాస్తి కశ్చిత్, యయేవంవేద సవిష్టరేవభవతి, సవిష్టరేవభవతి, సవిష్టరేవభవతి.

తీమన్నారాయణుడే సత్యము నిత్యము అయినవాడు. బ్రహ్మ, శివుడు, ఇంద్రుడు, సకల దేవతా సమూహము, దశదశరులు, నారాయణుడే. అది అంతము లేనివాడు. ఉన్నదంతా అతడే. అతడు తప్ప ఈ జగత్తులో మరొకటి లేదు. జగత్తులోని సమస్తము అతడికి లోబడే ఉంటాయి. అన్నింటికన్నా అతడే అధికుడు” అని చెప్పాడింది. ఈ రకంగా జగత్తులోని అన్నింటికన్నా పరమేశ్వరుడే అధికుడు. అందుచేతనే పరమేశ్వరిని శక్రాది దేవతలంతా అమ్మా! జగత్తులో నీవే అధికురాలవు అంటున్నారు.

ఈక పరమేశ్వరి పని ఏమిటి అంటే భగవానుడు గీతలో చెప్పినట్లుగా
యథాయథాహి ధర్మశ్శ గ్రానిర్భవతి భారత
అభ్యత్థానమధర్మశ్శ తదాత్మానం సృజమ్యహం ॥

ఎప్పుడైతే ఈ లోకంలో ధర్మానికి హాని కలుగుతుందో, అధర్మ పెచ్చరిల్లతుందో అప్పుడు
పరిత్రాణాయ సాధునాం వినాశాయ చదుప్పుతాం
ధర్మ సంస్థాపనార్థాయ సంభవామి యుగేయుగే ॥

భూమి మీద అవతరించి దుష్టశిక్షణ, శిష్టరక్షణ చేసి ధర్మాన్ని కాపాడతాను అంటాడు.

పరమేశ్వరి అసుర సేనలను తృటిలో నాశనం చెయ్యగల శక్తి సంపన్మరాలు. భండాసురుడితో యుద్ధం చేసేటప్పుడు గాని, మహిషాసురునితో యుద్ధం చేసేటప్పుడుగాని రాక్షససేనను తృటిలో నాశనం చేసి పారేసింది. ఆ విషయాన్నే దేవతలు, “అమ్మా! నువ్వు తలచు కుంటే అసుర సేన అంతా క్షణకాలంలో నాశనం చేసి వేయగలవు. ఆ విషయాన్ని మహిషునితో యుద్ధం చేస్తున్నప్పుడు మేము కళ్యారా చూశాము” అంటున్నారు.

తే సంమతా జనపదేషు ధనాని తేషామ్ -

తేషాం యశాంసి న చ సీదతి బంధువర్గః ।

ధన్యాస్తవ నిఖ్తతాతృజబ్యత్యదారా -

యేషాం సదాభ్యదయదా భవతీ ప్రసన్నా ॥

తల్లి! నీవు సర్వదా శుభకారిణివి. నీ కృపకు పాత్రులైన వారు ధన ధాన్యాలు, సిరిసంపదలు, భోగభాగ్యాలు, భార్యాభిద్ధలతో సుఖంగా ఉంటారు.

పరమేశ్వరి యొక్క రూపం ఏమిటి? ఆవిడ తత్త్వం ఏమిటి? అంటే ఆ దేవి శాంతమూర్తి. మంగళాకారిణి. నిత్యశుభంకరి. తన యొక్క భక్తులకు, తనను నమ్మిన వారికి సకల శుభాలను చేకూరుస్తుంది. లలితాసహాప్రంలోని 503వ నామం సమస్త భక్తునుఖదా' తనయొక్క భక్తులకు సమస్త సుఖాలను ఇచ్చే దేవత. ఏమిటా సుఖాలు? 670వ నామంలో చెబుతున్నారు 'అన్నదా' అన్నంజనేభ్యోదధాతి. జనులకు అన్నము నిచ్చేది. అన్నము అంటే బియ్యంతో వండిన పదార్థం మాత్రమే కాదు. జీవి బ్రతకటం కోసం తీసుకునే ఆహారం ఏదైనా అన్నమే.

వేదంలో చెప్పినట్లుగా సృష్టి కాలంలో పంచభూతాలు ఆవిర్భవించినాయి. ముందుగా ఆకాశం వచ్చింది.

ఆకాశాద్ - వాయుః, వాయో - రగ్నిః, అగ్నిర్ - ఆపః, ఆపః - వృథ్థ్మ, పృథివ్య - దోషదయః, ఓషధయా - దన్సుం.

పంచభూతాలలోను ముందుగా ఆకాశం వచ్చింది. ఆకాశం నుంచి -

వాయువు, వాయువునుంచి - అగ్ని అగ్నినుంచి - జలము, జలము నుంచి - భూమి, భూమినుంచి - ఓషధులు, ఓషధులనుంచి - అన్నము పుట్టింది. ఈ రకంగా లోకంలోని ప్రాణులందరికీ ఆహారము నిస్తుంది కాబట్టే ఆ దేవి 'అన్నదా' అనబడుతోంది.

యజ్ఞయాగాదులు చేసేటప్పుడు అగ్నిలో ఆదిత్యుడికి ఆహాతులు సమర్పించటం జరుగుతుంది. ఆ ఆహాతులవల్ల సూర్యుడికి ప్రకాశం పెరుగుతుంది. దాంతో నదులు, సముద్రాలలోని నీరు ఆవిరి అయి మేఘాలుగా మారుతుంది. వర్షరుతువు రాగానే ఈ మేఘాలు వర్షిస్తాయి. ఈ వర్షాలవల్ల వాగులు, వంకలు, యొరులుగా నీరు ప్రవహించి నదులుగా మారి సముద్రంలో కలుస్తుంది. ఈ వర్షపునీటితోను, ప్రవహించే నీటితోను సాగుబడి జిరిగి పంటలు పండుతాయి. ఆ పంటలవల్లనే జీవులకు ఆహారం లభిస్తుంది:

లోకంలో 84 లక్షల రకాలైన జీవరాళి ఉన్నది. వాటిలో

స్తావరములు అంటే

| | |
|-------------|-------------|
| చలనం లేనివి | - 20 లక్షలు |
| మృగాలు | - 30 లక్షలు |
| క్రిములు | - 11 లక్షలు |
| పక్షులు | - 10 లక్షలు |
| జలచరాలు | - 9 లక్షలు |
| మానవులు | - 4 లక్షలు |
| <hr/> | |
| వెరసి | 84 లక్షలు |

ఈ జీవులన్నీంటికీ ఒకటే ఆహారం కాదు. ఎక్కువ లక్షణాలు గల జీవులు తక్కువ లక్షణాలు గల జీవులను ఆహారంగా తీసుకుంటాయి. ఇది ప్రకృతి సహజము. కానీ మానవుడు మాత్రం జగత్తులోని అన్ని పదార్థాలను ఆహారంగా తీసుకుంటాడు.

అయితే విజ్ఞానవాదు శాఖాహారం మాత్రమే తీసుకోవాలి. ఆహారం

లోని సూక్ష్మాంశ భోక్త యొక్క మనస్సుగా రూపు దాల్చుతుంది. అందుచేతనే మనం తినే ఆహారాన్ని బట్టే మన మనస్సు యొక్క ప్రభావము, ప్రవృత్తి ఉంటాయి.

రాజసాహారం వల్ల - మనోచాంచల్యం కలుగుతుంది.

తామసాహారం వల్ల - నిద్ర ఎక్కువ అవుతుంది

అందుచేత సాత్మీకాహారమే శేషము.

మనం తీసుకునే ఆహారంలో మూడురకాల దోషాలున్నాయి. అవి :

1. జాతిదోషము - ఉల్లి, వెల్లుల్లి, ముల్లంగి మొంగి.

2. ఆశ్రయదోషము - పాలు సాత్మీకాహారము. కానీ రాగిపాత్రలో పోస్తే దోషము.

3. నిమిత్తదోషము - స్నుశానంలో పండినవి. మలమూత్రాదులతో కలసిన మురుగునీటితో పండించిన పంటలు.

ఇటువంటివి తినటానికి పనికిరావు. అలాగే పిల్లి, ఎలుక, కాకి, కుక్క ముట్టుకున్న ఆహారం తినకూడదు. అంతే కాదు. ఆహారం వండేవారు, వడ్డించేవారు కూడా పరిశుభ్రూ ఉండాలి. వారు ప్రేమతో, వాత్సల్యంతో వడ్డించాలి. అటువంటి ఆహారం తిన్నవాడి మనసు నిశ్చలంగా ఉంటుంది. అతడి ఉపాసనకు మంచి ఫలితము ఉంటుంది.

ఈ రకంగా పరమేశ్వరి ఎవరి ప్రాప్తాన్నిబట్టి వారికి అన్నము సమకూరుస్తుంది.

671వ నామం ‘వసుధా’. వసు అంటే ధనము. ధన్యాన్ని ఇచ్చేది. వసు ధనం రత్నంచ దదాతి. పరమేశ్వరి తమ భక్తులకు ధనాన్ని, రత్నాలను ఇస్తుంది. 552వనామం చూడండి. ‘సర్వవ్యాధిప్రశమనే’ సమస్త వ్యాధులను నాశనం చేసేది. వ్యాధులు రెండు రకాలు. 1. శారీరకములు 2. మానసికములు. తలనొప్పి, జ్యోతిషము, రోగము శరీరానికి సంబంధిం చినవి. ఇక రెండవది మానసికము. తనవారు దూరమైనారనో, కోరుకున్నది దొరకలేదనో పొందే వ్యధ. ఈ రెండురకాల బాధలను కూడా ఆ పరమేశ్వరి

ఉపశమింపచేస్తుంది. అంతే కాదు. 553వ నామంలో చెప్పినట్లుగా ‘సర్వమృత్యునివారిణీ’ అన్నిరకాల మృత్యువులను నివారించేది. మృత్యువు రెండు రకాలు 1. అప మృత్యువు. 2. కాలమృత్యువు. ఇందులో అపమృత్యువు అంటే ఆయువు తీరకుండా మరణించటం. కాలమృత్యువు అంటే ఆయువు పూర్తి అయి మరణించటం. ఈ రెండు రకాల మృత్యువులను కూడా నివారిస్తుంది ఆ దేవి. 698వ నామంలో చెప్పినట్లుగా ఆ దేవి ‘సర్వలోక వశంకరి’ సమస్త లోకాలను వశం చేసుకునేది. చతుర్దశ భవనాలలోనూ ఉన్న జీవాల్ని తన భక్తులకు వశం చేస్తుంది. దుర్జాసుడు తన దేవిమహిమ్మి స్తుతిలోని 40వ శ్లోకంలో చెప్పినట్లుగా

ఏవంయః స్వరతి ప్రబుద్ధసుమతిత్రామత్యురూపంపరం
ఘృద్భోఽప్యాశుయవా భవత్యనుపనుః స్త్రీణామనంగాయతే
సోష్టైశ్వర్య కితస్మృతాఖిల శ్రీజ్యంభితాత్మాలయః
ఘృధ్వపాల కిరీటకోటివలభీ పుష్పార్థితాంప్రియర్థవేత్.

ఆ పరమేశ్వరిని ఆరాధించేవాడు ముల్లోకాలనూ సమౌత్సాహనం చెయ్యగలుగుతాడు. అష్టైశ్వర్యాలు పొందుతాడు. లోకంలోని పాలకులు, రాజులు, అధికారులు అందరూ అతని పాదాలకు శిరసువంచి నమస్కరిస్తారు. ఈ రకంగా పరమేశ్వరి ఐహిక సుఖాలనే కాదు, భక్తుల యొక్క అర్పతలను బట్టి వారికి మోక్షాన్ని కూడా ప్రసాదిస్తుంది. అందుకే 764వ నామంలో ‘స్వర్గాపవర్గదా’ అనబడుతోంది. స్వర్గము అంటే - నిత్యసుఖము, అపవర్గము అంటే మోక్షము. ఆ దేవిని అర్పించే వారు జీవించి ఉన్నంతవరకు సుఖాలనుభవించి, మరణానంతరము వారి అర్పతను బట్టి మోక్షము పొందుతారు. అందుకే

శ్రీ సుందరీసేవన తత్పురాణం
భోగశ్చ మోక్షశ్చ కరస్త ఏవ

ఆ దేవిని అర్పించే వారికి భోగము, మోక్షము కూడా లభిస్తాయి. ఇదేమాటని చెబుతున్నారు ఇంద్రాది దేవతలు.

ధర్మాణి దేవి సకలాని సదైవ కర్మ -
ఔత్యాధ్యతః ప్రతిదినం సుకృతీకరోతి ।

స్వర్గం ప్రయాతి చ తతో భవతీ ప్రసాదా -

లోకత్రయేంపి ఘలదా నను దేవి తేన ॥

దేవి! నీ ప్రసాదము చేత ధన్యుడైనవాడు ప్రతిరోజు ధర్మకార్యాలన్నీ చేస్తూ ఉంటాడు. కాబట్టి స్వర్గాన్ని పొందుతాడు. అందుచేత ఓ తల్లి! ముల్లోకాలలోనూ ఘలితాలను ఇచ్చేది నువ్వేనమ్మా.

పరమేశ్వరుడు ధర్మరక్షకుడు. కాబట్టి ధర్మాన్ని కాపాదుతూ ఉంటాడు. జీవులు చేసిన కర్మను బట్టి వారికి ఏది ఎంతవరకు ఇవ్వాలో అంతే ఇస్తాడు. అతడు శుద్ధబుద్ధముక్త స్వరూపుడు. శుద్ధసత్య గుణము ప్రధానముగా గలవాడు. జీవి చేసే కర్మను అనుసరించి అతడికి ఇహము లేదా పరాన్ని ఇస్తాడు. అంటే లోకికమైన సిరిసంపదలు, భోగ భాగ్యాలుగాని, మోక్షము గాని ప్రసాదిస్తాడు. విష్ణుసహస్రంలో 867 నుంచి 876 వరకు గల నామాలలో ఈ విషయం వివరించబడింది. 867వ నామం సత్యవాన్ - శుద్ధసత్యగుణము గలవాడు. శ్వేతాశ్వరోపనిషత్తులో గొప్పప్రభువగు ఇతడు సత్యప్రవర్తకుడు అని చెప్పబడింది. శౌర్యము, వీరత్వము మొదలైన గుణములు గల సత్యము - అనగా సత్తవ ఇతనికి కలదు.

సాత్మీక : - సత్యగుణఫలమైన జ్ఞానము, వైరాగ్యము, ధర్మములను తన అధీనంలో ఉంచుకొని, అర్పుతైనవారికి వాటిని ఇచ్చేవాడు.

సత్య : - నిజమైన వైభవము గలవాడు, సత్యమున నిలిచిఉందేవాడు. **సాత్మీకశాప్తము** లన్నింటి యందు కొనియాడబడిన వైభవము గలవాడు.

సత్యధర్మ పరాయణ : - సాత్మీకులు చేసే ధర్మాలను అత్యంతప్రీతితో స్నేకరించేవాడు.

అభీప్రాయ : - ధర్మమతోను, సత్యనిష్టతోను సర్వకాల సర్వవస్థల యందు అందరిచేత సేవించబడేవాడు. అందరిచేత కోరబడేవాడు.

ప్రియార్థ : - జ్ఞానులను అనుగ్రహించేవాడు.

అర్థ : - ఇతర ఘలాపేక్షలేనటువంటి జ్ఞానులటు మాత్రమే తగినవాడు.

ప్రియకృత్ : - ఇతర దేవతలను సేవించే భక్తుల కోరికలు ఆ దేవతల

చేత పూర్తిచేయిన్నా, క్రమంగా ఆ భక్తులను తన వైపుకు త్రిపుకునే వాడు. భక్తులు ఒకవేళ సిరిసంపదలు, భోగభాగ్యాలు ఆశించి తనను ఆశ్రయించి నపుటికీ, వారి కోరికలు తీర్చి, చివరకు వారు తననే కోరుకునేటట్లు చేసేవాడు. అంటే భక్తుష్టి ఏ విధంగానైనా సరే మౌక్కమార్గం వైపు త్రిపేపువాడు.

ప్రీతివర్ధన :- ప్రీతి అంటే భక్తి అని అర్థం. కాబట్టి ప్రీతివర్ధనః. అంటే భక్తిని వృద్ధిచేయువాడు. ఈ రకంగా ఇతర దేవతలనారాధించే భక్తులకు తన మహిమలు చూపిన్నా, వారికి తనయందు భక్తిని పెంపాందింపజేసేవాడు. తనయందు నమ్మకం లేని వారికి కూడా తమ మహిమలు చూపించి వారిని తన వైపుకు త్రిపుకునేవాడు.

విషయసగతి :- పరమపదాన్నిచేయాడు. భక్తి తత్పరులైన వారికి పునరావృత్తి లేనటువంటి పరమపదాన్నిచేయాడు. ఈ రకంగా జీవికి ముందుగా ఇహము, తరువాత పరము రెండూ ఇచ్చేవాడు పరమేశ్వరుడు. ఇదేవిషయం లలితాసహస్రంలోని 764వ నామం చూడండి. స్వర్గాపవర్గదా - పుణ్యకర్మలు చేసినవారు మరణానంతరము అనుభవించేది స్వర్గము. అక్కడ ఆకలి దప్పికలుండవు. ముసలితనము, మరణము ఉండవు. రోగ భయము అసలే ఉండదు. అక్కడ ఉన్న జీవి నిత్యయవ్యనుడు. సర్వసుఖాల లోనూ తేలియాడుతాడు. ఇక అపవర్గము అంటే - మౌక్కము.

పరమేశ్వరి భోగాన్ని, మౌక్కాన్ని రెండింటినీ ఇస్తుంది. మామూలుగా అయితే ఐహికసుఖాలు కావాలంటే మౌక్కం వదలుకోవాలి. అలాగే మౌక్కం కావాలంటే ఐహికవాంఛలు ఉండకూడదు.

యుత్రాపి భోగోన చ తత్త్వ మౌక్కః
యుత్రాపి మౌక్కో న చ తత్త్వ భోగః

భోగంకావాలంటే మౌక్కం ఉండదు. మౌక్కం కావాలంటే భోగం ఉండదు. కాని

శ్రీ సుందరీ సేవనతత్పరాణం
భోగశ్శమౌక్కశ్శకరస్త ఏవ ||

పరమేశ్వరిని ఆరాధించేవారికి ఇహము, పరము రెండూ లభిస్తాయి.

అందుకే ఇంద్రాది దేవతలు అంటున్నారు. “ఓ పరమేశ్వరీ! నీ భక్తుడైన వాడు ముందుగా ధర్మకార్యాలు చేస్తాడు. స్వర్గాన్ని పొందుతాడు. అందుచేత లోకంలో ఏ రకమైన ఘలితమైన సరే. దాన్ని ప్రసాదించేది నువ్వేనమ్మా!.

దుర్గే స్వాతా హరసి భీతి మశేషజంతోః -

స్వస్తిః స్వాతా మతి మతీవ శుభాం దదాసి
దారిద్ర్యదుఃఖయహరిణి కా త్వదన్యా
సర్వోపకారకరణాయ దయాద్ర్చచిత్తా ॥

ఓ పరమేశ్వరీ! కష్టాలు కలిగినప్పుడు కాని, భయం కలిగినప్పుడు కాని, నిన్ను స్వరించినట్టతే వారికష్టాలు, భయము పోగొడతావు. ఎరకమైన కష్టాలు, భయాలు, బాధలు లేనివారు నిన్ను ప్రార్థించినట్టతే, వారికి అంతకన్న శుభాలనిస్తావు. భక్తులయొక్క పేదరికము కష్టాలు, భయములను పోగొట్టే ఓ దేవీ, జీవులకండరికి ఉపకారము చెయ్యాలనే మెత్తనిచిత్తము నీకు తప్ప ఇంకేదేవతకూ ఉండదు.

దేవతలంతా పరమేశ్వరిని ధానిస్తున్నారు. “ఓ దేవీ! కష్టాలు కలిగినప్పుడు కాని, భయం కలిగినప్పుడు గాని నిన్ను స్వరించినట్టతే, ఆ భక్తుల భయాన్ని పోగొడతావు”. దీనికి అనేక ఉదాహరణలున్నాయి. దేవీ భాగవతంలోని తృతీయస్నూంధులో సుదర్శన వృత్తాంతము ఇందుకు చక్కని ఉదాహరణ.

పూర్వంకాలంలో సరయుానది తీరాన ఉన్న అయోధ్యానగరాన్ని రాజధానిగా చేసుకుని సూర్యవంశపు రాజైన ధృవసంధి పాలిస్తున్నాడు. అతడికి ఇద్దరు భార్యలు మనోరమ, లీలావతి. ధ్రువసంధికి పెద్దభార్య మనోరమ యందు ‘సుదర్శనుడు’, చిన్నభార్య లీలావతి యందు ‘శత్రుజిత్తు’ అని కుమారులు కలిగారు. సుదర్శనుడు మంచిఅందగాడు, బుద్ధమంతుడు శత్రుజిత్తు అందంతో పాటుగా శౌర్యపరాక్రమాలు, మాటకారితనము కూడా కలవాడు. ఆ కారణంగా రాజుతో పాటుగా అందరూ శత్రుజిత్తుని ప్రత్యేకమైన అభిమానంతో చూసేవారు.

ఒకనాడు రాజైన ధ్రువసంధి వేటకు వెళ్లి ఒక గుహలో నిద్రపోతున్న సింహాన్ని కొట్టడు. ఆ దెబ్బకు సింహాం చావలేదు సరికదా, అదిలేచి రాజు మీదకి దూకింది. రాజుకీ, సింహాన్ని ఘోరమైన పోరు జరిగింది. ఆ పోరులో సింహాం పంజాదెబ్బకి రాజు, రాజు కత్తిదెబ్బకి సింహాము ఇద్దరూ మరణించారు.

రాజుగారు మరణించారు కాబట్టి చేసేదిలేక మంత్రిసామంతులు అంతా కలిసి ఒక సమావేశం ఏర్పాటు చేసి, పెద్దరాణి కుమారుడైన సుదర్శనుని రాజుగా చెయ్యాలని తీర్చానించారు.

కళింగ దేశాధికుడైన వీరసేనుని కుమారై మనోరమ ధ్రువసంధి పెద్దభార్య. ఉజ్జ్వల్యానీ పురాధీశ్వరుడైన యూధాజిత్తు కుమారై లీలావతి. రెండవభార్య ధ్రువసంధి మరణవార్త వినగానే వీరసేనుడు, యూధాజిత్తు అయ్యాధ్యకు వచ్చారు. ఇప్పుడు మళ్ళీ చర్చలు, మంత్రసాలు మొదలైనాయి. పట్టాఖీపేకం ఎవరికి జరగాలి? అనే మీమాంస వచ్చింది. ‘శాస్త్రప్రకారం పెద్దభార్య కుమారుడే రాజు’ అన్నారు పండితులు. ‘రాజరికానికి కావలసిన శౌర్యపరాక్రమాలు, మాటకారితనము ఉన్న శత్రుజిత్తే రాజుకావాలి’ అన్నాడు యూధాజిత్తు. కొంతమంది ఈ వాదనను సమర్థించారు. సభ రెండు పక్షాలుగా విడిపోయింది. సుదర్శనుడే రాజని కొంతమంది శత్రుజిత్తు రాజని కొంతమంది. వాదనలు పెరిగాయి. పోరుపోలు పెరిగాయి. అయ్యాలు బయటకి వచ్చాయి. ఒక పక్షానికి నాయకుడు వీరసేనుడు. రెండవ పక్షానికి నాయకుడు యూధాజిత్తు. ఇరుపక్షాలకు యుద్ధం జరిగింది. ఆ యుద్ధంలో వీరసేనుని సంహరించాడు యూధాజిత్తు. వెంటనే తన మనుమడు, లీలావతి కుమారుడు అయిన శత్రుజిత్తును రాజుగా అభిప్రేకించాడు.

ఈ రకంగా భర్తనీ, తండ్రీ కూడాకోల్పోయిన మనోరమ కుమారుళ్లి తీసుకుని మంత్రిగారి సహాయంతో అరణ్యాలకు వెళ్లిపోయింది. త్రోవలో దొంగలు దోషించే శారు. చివరకు కట్టబట్టలతో గంగానదీ తీరాన ఉన్న భరద్వాజుని ఆశ్రమం చేరింది.

మనోరమ బుషి ఆశ్రమంలో కాలం వెళ్లబుచ్చుతోంది. సుదర్శనుడు దినదిన ప్రవర్థమానుడవుతున్నాడు. అతడు అక్కడి ముని బాలకులతో

ఆడుకుంటూ ఉండగా. ఒక ముని బాలకుడు మంత్రిగారైన విదల్చిడిని ‘కీబా’ అని పిలిచాడు. కీబా అనే మాటకు ప్రత్యేకమైన అర్థం ఏమీలేదు. అది కేవలం ఎగతాళిగా అన్నమాట. కానీ అందులోని మొదటి అక్షరాన్ని తీసుకొని, దానికి బిందువు చేర్చి దాన్ని సర్వకాల సర్వవస్తులయందు జపం చెయ్యటం మొదలుపెట్టాడు సుదర్శనుడు. అది కీంకారము. కామరాజ బీజం ఈ రకంగా జపం చెయ్యటంవల్ల పరమేశ్వరి కరుణించింది. సకలశాస్త్రాలు, సర్వవిద్యలు చెప్పగానే వచ్చేసినాయి.

కాళినగరాన్ని ‘సుబాహుడు’ అనే మహారాజు పాలిస్తున్నాడు. అతని కుమారై శశికళ. మంచి రూపవతి, గుణవతికూడా. ఒక రోజు కలలో పరమేశ్వరి కనిపించి “సుదర్శనుడు నీకు భర్త అవుతాడు” అని చెప్పింది. అప్పటినుంచీ సుదర్శనుణ్ణే తన భర్తగా ఊహించుకుంటోంది శశికళ.

సుబాహుడు తన కుమారైకు స్వయంవరం ప్రకటించాడు. దేశదేశాల రాజులందరూ ఆ స్వయంవరానికి విచ్ఛేశారు. సుదర్శనుడు కూడా కాళి నగరానికి బయలుదేరాడు. తల్లి మనోరమ కుమారుణ్ణే స్వయంవరానికి వెళ్ళపడ్డని వారించింది. వినలేదు సుదర్శనుడు. భారమంతా ఆ దేవిమీదనే వేసి ప్రయాణానికి సిద్ధమైన కుమారుని దీవిస్తున్నది.

అగ్రస్తేంబికాపాతు । పార్వతీపాతుపృష్ఠతః

వారాహీవిషయేపాతు । దుర్గా దుర్గేషుకర్షచిత్ ॥

కాళికాకలహాఫోరే పాతుత్వాం పరమేశ్వరీ

మండపే తత్త మాతంగీ తథా సౌమ్య స్వయంవరే

భవానీ భూపమద్యేతు పాతుత్వాం భవమోచనీ

గిరిజాగిరి దుర్గేషు చాముండాచత్వరేషు చ

కామగా కాననేష్వవం రక్కతుత్వాంసనాతనీ

వివాదేవైష్ణవీశక్తి రవతాత్మాం రఘుాద్వహ

బైరవీ చరణే సౌమ్య శత్రువాంవై సమాగమే

సర్వదా సర్వదేశేషు పాతుత్యం భువనేశ్వరీ
మహామాయూ జగద్ధాత్రీ సచ్చిదానందరూపిణి ॥

| | |
|-------------------|-----------------------|
| అగ్రభాగంలో | - అంబిక |
| వెనుకపైపు | - పార్వతి |
| విషమములందు | - వారాహి |
| దుర్గములందు | - దుర్గ |
| కలహమందు | - కాళి |
| స్వయంవర మంటపంలో | - మాతంగి |
| రాజవుధ్యమందు | - భవ మోచని అయిన భవాని |
| గిరి దుర్గములయందు | - గిరిజ |
| చత్వరములయందు | - చాముండ |
| కాననములయందు | - సనాతినీదేవి |
| వివాదములయందు | - వైష్ణవిదేవి |
| శత్రువుల యందు | - బైరవి |

నిన్న సర్వదా రక్షించుగాక. సచ్చిదానంద స్వరూపిణి అయిన
భువనేశ్వరి నిన్న సర్వదా రక్షించుగాక !

ఈ రకంగా తల్లి దీవెన లంది స్వయంవర ప్రాంగణం చేరాడు
సుదర్శనుడు. శశికళా సుదర్శనుల వివాహం జరిగింది. తిరుగు ప్రయాణం
కట్టాడు సుదర్శనుడు. తోవలో యూధాజిత్తు తనసేనతో అడ్డనిలిచాడు. తను
ఒకడు శత్రువు లనేకురు. కామరాజ బీజాన్ని జపించాడు సుదర్శనుడు.
మరుక్షణమే ఆ దేవి ప్రత్యక్షమై వివిధరూపాలతో, వివిధరకాలైన ఆయుధాలు
ధరించి అన్ని వైపులనుంచి శత్రుసేనను ముట్టడించింది. వారిని పరాజితు
లను చేసింది.

ఈ రకంగా పరమేశ్వరి కృపవల్ల రక్షింపబడిన సుదర్శనుడు
అయోధ్యానగరానికి రాజై ప్రజలను కన్నబిడ్డల వలె చాలాకాలం
పాలించాడు.

కాబట్టి కష్టాలలో ఉన్నవారెవరైనా సరే పరమేశ్వరిని స్ఫూర్తించినట్టుతే వారి కష్టాలు తీరిపోతాయి. ఇదే మాటను విష్ణుసహస్రంలో చెబుతూ...

“యస్యస్వరణమాత్రేణ జన్మ సంసార బంధనాత్”

ఆ పరమేశ్వరుని తలచినంతమాత్రం చేతనే సంసారబంధనాలు, జన్మపరంపరలు వదలిపోతాయి అంటారు.

ఈ రకంగా కష్టంలో ఉన్నవారి కోరికలే కాదు. కష్టాలు లేకుండా సుఖంగా ఉండేవారు గనక ఆ పరమేశ్వరిని ధ్యానించి నట్టుతే

“వేదాంతగోబ్రాహ్మణస్యాత్, క్షత్రియో విజయాభవేత్
వైశ్వేధనసమృద్ధిప్రాత్, శూద్ర సుఖమవాప్సుయాత్ ।
ధర్మార్థిప్రాప్తి యాధర్మ మర్థార్థిచార్థమాప్సుయాత్
కామునవాప్సుయాత్కామే ప్రజార్థిచాప్సుయాత్ ప్రజామ్ ॥

ఆ పరమేశ్వరిని ధ్యానించినట్టుతే

బ్రాహ్మణుడు - వేదాంతజ్ఞానాన్ని

క్షత్రియుడు - విజయాన్ని

వైశ్వేధుడు - ధనాన్ని

శూద్రుడు - సుఖాన్ని పొందుతాడు. అంతేకాదు. ధర్మాన్ని కోరితే - ధర్మాన్ని, ధనం కోరితే - ధనాన్ని

భోగంకావాలంటే - భోగము

సంతానం కావాలంటే - సంతానము పొందుతారు.

అలాగే దేవీభాగవతం చివరలో దేవీభాగవత శ్రవణ ఘలితాన్ని చెబుతూ

అపుత్రోలభతే పుత్రా అర్థార్థి అర్థమాప్సుయాత్
విద్యార్థి ప్రాప్తు యాద్విద్యాకీర్తి మండిత భూతం:

దేవీ భాగవతాన్ని చదివటం లేక వినినంత మాత్రం చేతనే

పుత్రులు లేని వారికి - పుత్రులు కలుగుతారు

ధనం లేనివారికి - ధనం వస్తుంది.

విచ్యాధి సంపూర్ణమైన విద్యను పొంది అభిందమైన కీర్తిని ఆర్థిస్తాడు.

వంధ్యాము కాక వధ్యావా మృతవంధ్యాచయాంగనా
ప్రపణాదస్య తద్వోషానివర్తేత న సంశయః ॥

వంధ్య అంటే గొద్దాలు. వంధ్యత్వముపోయి. సంతానవతి అవుతుంది.

ఈ రకంగా భక్తుల కోరికలు తీరుస్తుంది పరమేశ్వరి. అందుచేతనే “అందరికీ ఉపకారం చెయ్యాలనే తలంపు ఆ దేవికి తప్ప ఇంకెవరికీలేదు” అంటున్నారు దేవతలు.

ఏభి ర్షుతై ర్షగదుపైతి సుఖం తథైతే -

కుర్వంతు నామ నరకాయ చిరాయ పొపమ్ : |

సంగ్రామమృత్యు మధిగమ్య దివం ప్రయాంతు -

మచ్ఛేతి నూన మహితా న్యానిహంసి దేవి ॥

“పీళ్ళని చంపటం వలన లోకాలకు శుభంకలుగుతుంది. పీళ్ళు ఘోర ఛైన పొపం చేశారు. కాబట్టి చాలాకాలం నరకలోక బాధలు అనుభవించాలి. అయినప్పటికీ చివరకు నాతో యుద్ధంచేసి, నాచే సంహరించబడ్డారు కాబట్టి స్వర్గాన్నే పోందుతారు” అని ఆలోచించి మా శత్రువులను సంహరిస్తావు తల్లి.

పరమేశ్వరి రాక్షసంహారం చేస్తుంది. ఇక్కడ మనం గమనించాల్సిన విషయం ఒకటుంది. రాక్షసు లందరినీ భగవంతుడు సంహరించడు. బలి చక్రవర్తి, విభీషణుడు మొదలైన వారుకూడా రాక్షసులే. వారిని సంహరించలేదు. హిరణ్యకశపుణ్ణి సంహరించాడు. అతని కుమారుడు ప్రహోదుడికి పట్టాభిషేకం చేశాడు. రాక్షసులలో కూడా ఎవరివల్లనైతే లోకాలకు ముప్పు ఏర్పడుతున్నాడో, వారిని మాత్రమే సంహరింస్తాడు. అసలు రాక్షసు లెవరు? దేవదానవు లందరూ కశ్యపుడి సంతానమే. కాకపోతే వారి తల్లులు వేరు. కశ్యపప్రజాపతికి

- అదితియందు పుట్టినవారు - దేవతలు
 దితియందు పుట్టినవారు - దైత్యులు
 దనువునందు పుట్టినవారు - దానవులు

సత్యగుణ ప్రధానులైనవారు దేవతలు. కాగా తమోగుణ ప్రధానులు రాక్షసులు. వీరిలోకూడా లోకంటకులైన వారిని మాత్రమే సంహరించాడు. వారు రాక్షసులైనప్పటికీ వారి దుర్మాగ్ంగలు, దుష్టుత్వాలు మితిమీరే వరకు వారి జీవికి పోలేదు. వారి మనుగడ లోకాలకు ప్రమాదము అని భావించినప్పుడు, వారిని సంహరించటంవల్ల లోకాలకు శుభం కలుగుతుంది అనుకున్నప్పుడు మాత్రమే వారిని సంహరించాడు.

అలాగే మహాపాపాలు చేసినటువంటివారు, అంటే పరస్థిలను చెర బట్టినవారు; ధర్మాన్ని నాశనం చేసినవారు, వేదదూరులు, బ్రహ్ములు అయినవారు మరణానంతరము చాలాకాలము సరకలోక బాధలు అనుభవిం చాలి. అటువంటి వారికికూడా యుద్ధంలో తన చేతిలో సంహరింపబడ్డారు అనే మిషతో శాశ్వత స్వర్గలోక ప్రాప్తి కలిగించాడు.

భగవంతుడు ఎవరిని సంహరించినప్పటికీ వారిని శిక్షించాలనే ఉద్దేశంతో మాత్రం సంహరించలేదు. గజేంద్రమోక్ష ఘుట్టంలో మొనలి ఏనుగును పట్టుకుంది. గజరాజు మొర ఆలకించి మొనలిని సంహరించి ఏనుగును రక్కించాడు. మొనలికి శాప విమోచనం చేసి గంధర్వత్వాన్ని ప్రసాదించాడు. అంతేకాని మొనలిని శిక్షించలేదు. అలాగే అజామీళుడు.

క్రూరుత్య దజామీళుడు

నారాయణ అనుచు ఆత్మనందను బిలువ్వు

ఏ రీతి నేలుకొంటివి

ఏరి నీ సాటివేల్పులు ఎందును కృష్ణ !

అజామీళుడు బ్రాహ్మణబాలుడు. వేదవేదాంగాలు అభ్యసించాడు. కాని కర్మవశాన భ్రమ్యదై గిరిజన యువతిని వివాహమాడి జంతువులను వేటాడి భార్యాభిద్ధులను పోషించాడు. కాని అవసానదశలో తన కుమారుడైన నారాయణుని నోరారాపిలవటం చేత అతడికి స్వర్గాన్నిచ్చాడు శ్రీమహావిష్ణువు.

అదే విధంగా శివపురాణంలో గుణనిధి.

పూర్వకాలంలో కాంపిల్చినగరంలో యజ్ఞదత్తుడు అనే పండితుడుండే వాడు. అతని కుమారుడు గుణనిధి. తండ్రి మహాపండితుడు. కాని కుమారుడికి ఏమూత్రం చదువులేదు. పైపెచ్చ చెదు సహవాసాలకు కూడా అలవాటుపడ్డాడు. ఒక రోజున అతడి సంగతి అంతా బయటపడింది. దాంతే తండ్రి కోప్పుడతాడనే భయంతో ఇట్లు వదలిపారిపోయాడు గుణనిధి. అలా వెళ్లి వెళ్లి ఒక గ్రామం చేరాడు. చీకటిపడింది. దగ్గరలో ఒక ఆలయం కనపించింది. అందులోకి చెళ్లాడు. అది శివాలయం. ఆ రోజు శివరాత్రి. ఊరి వారంతా పగలు ఉపవాసం ఉండి, రాత్రికి గుడిలో జాగారం చేసున్నారు. వారితో పాటుగా తానూ జాగారం చేశాడు. అప్పటికే రెండు రోజుల నుంచీ భోజనం లేదు. తెల్లవారబోతోంది. భక్తులందరూ తాము వండి తెచ్చిన పదార్థాలను గుడిలో పెట్టి స్నానం చేసి రావటానికి బయటకు వెళ్లారు. అది అదనుగా తీసుకున్న గుణనిధి గుడిలో ప్రవేశించి ఆహార పదార్థాలను దొంగిలించబోయాడు. ఇంతలో తిరిగి వచ్చిన భక్తులు అతణ్ణి చూసి దొంగదొంగ అని అరచి పట్టుకోబోయారు. ఆ తడబాటులో గుణనిధి కాలుజారి నందిశ్వరుడి మీద పడ్డాడు. ఆయువు పట్టున దెబ్బ తగిలి మరణించాడు. అతణ్ణి తీసుకుపోవటానికి యమకింకరులు వచ్చారు.

అదేసమయంలో శివభటులు వచ్చి “గుణనిధి ఎంత పాపాత్మడై నప్పటికీ, దురాత్మడైనప్పటికీ అవసాన దశలో శివరాత్రి పర్వదినాన ఉపవాసముండి, జాగారం చేసి, శివాలయంలో మరణించాడు కాబట్టి అతడు కైలాసం చేరతాడు.” అని చెప్పి గుణనిధిని కైలాసానికి తీసుకుపోతారు.

ఈ విధంగా దుర్మార్గుడు కాని దుష్టుడు కాని దురాచారపరుడు కాని భ్రష్టుడు కాని చివరకు రాక్షసుడు కాని ఆ పరమేశ్వరుని సృరిస్తూ మరణించిన వారికి శాశ్వత స్వర్గలోకము ప్రాప్తిస్తుంది. మరి అటువంటప్పుడు ఆ పరమేశ్వరుని చేతిలో సంహరించబడ్డ రాక్షసులకు మాత్రం స్వర్గలోకం ప్రాప్తించదా?

అందుకే దేవతలు “అమ్మా! నీ చేతిలో మరణించిన రాక్షసులకు స్వర్గలోకం ప్రాప్తించాలనే తలంపుతోనే వారిని సంహరిస్తున్నావు” అంటున్నారు.

దృష్టివ కిం న భవతీ ప్రకరోతి భన్య -
సర్వాసురా నరిషు య త్రయిహితోషి శస్త్రమ్ |
లోకాన్ ప్రయాంతు రిపవో ఉపి హి శస్త్రపూతా -
ఇతం మతి ర్భవతి తే ష్వాహితేషు సాధ్య ||

అమ్యా శత్రువుల యందుకూడా నీవు ఎనలేని కరుణ కలిగి ఉంటావు. తల్లి! రాక్షసులందరినీ కేవలము వీక్షణ మాత్రం చేతనే భన్యం చేసెయ్యగలవు. కానీ వారి మీద బాణాలు ప్రయోగిస్తావు. ఎందుకంటే నీ బాణాలు తగిలి ఆ రాక్షసులు పవిత్రులవుతారనే ఉద్దేశంతోనే అలా చేస్తావు. అంతేకాని వేరుకాదు.

పరమేశ్వరుడు అపారమైన శక్తి సంపన్ముదు. అతనితో సమానమైన వారుకాని, అతని కన్న అధికులు కాని ఎవరూ లేరు. అందుకే లలితా సహాప్తంలో అమృతారిని “వికార్త” అని సంబోధిస్తారు. ఆ పరభూత్వాన్ని కేవలము సంకల్పమాత్రంచేతనే ఈ జగత్తులో సృష్టి స్థితి లయాలన్నీ చేస్తున్నాడు. అతడు ఘటనాఘటన సమర్థుడు. అటువంటి పరమేశ్వర తత్త్వానికి శత్రు సంహరం చెయ్యటం అనేది కష్టమైన పనికాదు. ఆ దేవిని గురించి చెప్పేటప్పుడు “ఉన్నేషనిమితోఽప్యన్న విపన్నబువనావళిః” అంటారు. ఆమె కనులు తెరిస్తే సృష్టి. కనులు మూర్ఖే ప్రతయం. “అందుచేత ఓ దేవీ! నీవు కనులను మూయవద్దు” అంటారు శంకరభగవత్సాధులవారు.

తన కనులు మూయటంతోనే ఈ జగత్తుకు ప్రతయం సృష్టించగల ఆ పరమేశ్వరి, కేవలము వీక్షణ మాత్రంచేతనే రాక్షసులను భన్యంచేయగలదు అనటంలో సందేహంలేదు. కానీ ఆమె అలా చెయ్యటం లేదు, వారితో యుద్ధం చేస్తున్నది. వారి మీద బాణాలు ప్రయోగిస్తున్నది. రాక్షసులు ప్రయోగించిన అస్త్రాలను, శస్త్రాలను నాశనం చేస్తున్నది. దేవికి? రాక్షసులు అంటే ఆజ్ఞానులు. ఈ శరీరమే ఆత్మ అని నమ్మేవారు.

ఛాందోగ్యపనిషత్తులో ఒక కథ ఉన్నది.

పూర్వకాలంలో ఒకసారి ప్రజాపతి ఆత్మతత్త్వాన్ని గురించి ఒక ప్రకటనచేశాడు.

“ఆత్మకు పాపం అంటదు. ముసలితనం రాదు. మృత్యువు కబళించదు. శోకం తాకదు. ఆత్మకు ఆకలిదప్పికలు ఉండవు. మానవుడు

సత్యకాముడు సత్యసంకల్పుడు అయి ఆత్మ జిజ్ఞాసను అలవరచుకోవాలి. ఆత్మకోసం అన్వేషించినవాడు, ఆత్మను అనుభవించినవాడు ఆత్మస్వరూపాన్ని పొందుతాడు. అతనికి పరిపూర్ణత్వము వస్తుంది.”

దేవతలు, రాక్షసులు కూడా ఆ మాటలు విన్నారు. ఆత్మ గురించి మనంకూడా అన్వేషిధ్వం. ఆత్మవల్ల కోరికలు తీరతాయని బ్రహ్మ చెప్పాడు కదా! అని వారు భావించారు.

దేవతల రాజు ఇంద్రుడు, రాక్షసులరాజు విరోచనుడు ఇద్దరూ ఆత్మజ్ఞానం సంపాదిధ్వంసి చేతితో దర్శులు పట్టుకుని బ్రహ్మ వద్దకు వెళ్ళారు. బ్రహ్మ వీరిద్దరినీ ముపై రెండుసంవత్సరాలు బ్రహ్మచర్య దీక్ష వహించమని చెప్పాడు. ప్రజాపతి చెప్పినట్లుగానే దీక్ష పూర్తి చేశారు వారిద్దరూ.

“వత్సలారా! మీరు నాకోసం దేనికి వచ్చారు?” అన్నాడు బ్రహ్మ.

“భగవాన్! ఆత్మతత్త్వాన్ని గురించి మీరు చెప్పిన మాటలు విన్నాం. ఆత్మను గురించి పూర్తిగా తెలుసుకోవాలని వచ్చాం” అన్నారు ఇంద్ర విరోచనులు.

“మనుష్యుల కనుపాపలలో మెదలుతూ కనిపించే పురుషుడే ఆత్మ. ఆత్మ అభయం. అమృతమయం. అదే బ్రహ్మము” అన్నాడు బ్రహ్మ.

ఆ మాటలు విన్న ఇంద్రవిరోచనులు “దేవా! నీటిలో కనిపించే ప్రతి బింబము, అద్దంలో కనిపించే ప్రతిబింబము. ఈ రెండింటిలో ఏది, ఆత్మరూపం?” అని అడిగారు.

“నేను మొదటగా కళ్యాలో మెరినే ఏ పురుషుని వర్ణనచేశానో, అతడే వీటన్నింటిలోనూ ప్రతిఫలిస్తాడు. ఒకసారి నీళ్యాలో మీ రూపాలు చూసుకుని మీ అనుభవాలు నాకు చెప్పండి” అన్నాడు బ్రహ్మ.

ఇంద్రవిరోచను లిధ్దరూ నీటిలో తమ ప్రతిబింబాలను వీక్షించి ప్రజాపతి దగ్గరకు వెళ్ళారు. ప్రజాపతి వీరిని చూసి “మీరు ఏం చూశారు”? అని అడిగాడు.

“నభశిఖ పర్వంతము కేశపాశాలతో నిండిఉన్న మా శరీరాల ప్రతిరూపమే మాకు నీటిలో కనిపించింది” అన్నారు.

“అయితే శరీరాలు శుభ్రవరచుకుని మంచి వస్త్రాలు ఆభరణాలు ధరించి నీటిలో మీ ముఖాలను చూసుకోండి. ఆ తరువాత మీరు ఏం చూకారో నాకు చెప్పండి” అన్నాడు బ్రహ్మ. అలాగే అని వాళ్ళిదరూ వెళ్ళి పోయి కొంతసేపటికి తిరిగి వచ్చి “స్వామీ! చక్కని వస్త్రాలు, ఆభరణాలతో అలంకరించిన మా శరీరాలే నీటిలో కనిపించాయి” అన్నారు.

“అభయమూ, అమృతముయమూ అయిన ఆత్మ అదే. అదే బ్రహ్మము” అన్నాడు ప్రజాపతి.

అది విన్న ఇంద్రవిరోచనులు ఆత్మను గురించి తమకు అంతా తెలిసిందనుకుని తిరిగి వెళ్ళిపోయారు. అలా వెళ్ళిపోతున్నవారిని చూసి “అసలు ఆత్మజ్ఞానం లభించకుండానే వారు తెలిసింది అనుకుని వెళ్ళి పోతున్నారు. వారు దేవతలైనా, రాక్షసులైనా శరీరాన్నే ఆత్మ అని భావించటం పతనహేతువు” అనుకున్నాడు ప్రజాపతి.

విరోచనుడు ఆత్మను గురించిన ఈ సిద్ధాంతాన్నే ప్రచోధించాడు. అనస్తైన పరమసత్యం తమకు లభించిందని తృప్తిచెందాడు. దేహమే ఆత్మ అని ప్రచారం చేశాడు.

కానీ ఇంద్రుడు దీనితో తృప్తిచెందక మళ్ళీ బ్రహ్మ దగ్గరకు వచ్చి అనస్తైన బ్రహ్మజ్ఞానం సంపాదించాడు.

ఈ రకంగా ‘దేహమే ఆత్మ’ అని భావించిన రాక్షసులు అజ్ఞానులు. అందుచేత ఆ పరమేశ్వరి తనబాణాలతో వారి అజ్ఞానాన్ని పటాపంచలు చేసి, వారికి ఉత్తమలోకాలను అనుగ్రహిస్తుంది.

భగ్వప్రభానికర విస్మృతజ్ఞాస్తథోగ్రేః -

శూలాగ్రకాంతినివహేన దృశోఽ సురాణామ్ ।

య న్నాగతా విలయ మంశుమదిందుభండ -

యోగ్యాననం తప విలోకయతాం త దేతత్ ॥

తల్లి! నీఖడ్డము నుంచి, శూలాగ్రము నుంచి భయంకరమైన కాంతులు వెలువడుతున్నాయి. అటువంటి కాంతులను వీక్షించిన వారికి దృష్టిదోషము తప్పక కలుగుతుంది. కానీ రాక్షసులు చంద్రబింబమునుభోలిన చల్లని కాంతులను వెదజల్లు నీ ముఖపద్మమును వీక్షిస్తున్నారు కాబట్టి వారికి దృష్టిదోషము కలగటం లేదు.

పరమేశ్వరిని వద్దిస్తూ దేవి భాగవతం కోటిసూర్య ప్రతీకాశం చంద్రకోటి సుశితలం ఆ దేవి కొన్నికోట్ల సూర్యులకాంతితో ప్రకాశిస్తున్నది. ఒక సూర్యని కాంతికే తట్టుకోలేకుండా ఉన్నాం కదా? మరి కొన్ని కోట్ల సూర్యుల కాంతికి జీవరాసి అంతా మండిమణి పోదా? అని అనుమానం వస్తుంది. అలా జరగదు. ఎందుకంటే కొన్ని కోట్లచంద్రుల చల్లదనాన్ని ప్రసరింపచేస్తుంటుంది. అందుకనే దేవతలు “బాలచందుని బోలు నీ ముఖము చల్లని కాంతులను ప్రసరింపచేస్తున్నది” అంటున్నారు.

ఇక దేవి చేతిలో ధనుర్మాణాలు, పాశము అంకుశము ఉంటాయి కదా! మరి ఈ ఖద్దము, శూలము ఎక్కుడనుంచి వచ్చాయి? అని అనుమానం.

సప్తశతిలో ఇది మధ్యమచరితం. ఇక్కడ మహాలక్ష్మీ స్వరూపిణి అయిన పగమేశ్వరి మహిషాసురసంహోరం చేసింది. ఆ మహాలక్ష్మీ ఎలా ఉన్నది అంటే

ఓం అక్షప్రకృతశుంగదేషుకులిశం పద్మం ధనుః కుండికాం
దండం శక్తి మసించ చర్యజలజం ఘంటాంసురా భాజనం
శూలం పాశసుదర్శనేన దధతీం హస్తఃప్రవాళీప్రభాం
సేవేసైరిభమర్దినీమిహు మహాలక్ష్మీం సరోజస్థితాం ॥

ఈ దేవి మొత్తం 18 చేతులు కలిగి ఉన్నది.

ఆ చేతుల యందు

1. అక్షమాల,
2. గంద్రగొడ్డలి,
3. గద,
4. బాణము,
5. మజాయుధము,
6. కమలము,
7. ధనుస్సు,
8. కలశము,
9. దండము,
10. శక్తి,
11. ఖద్దము,
12. దాలు,
13. శంఖము,
14. ఘంట,
15. పానపాత్ర,
16. శూలము.
17. పాశము,
18. చక్రము.

ధరించి ‘ప్రవాళప్రభాం’ అంటే పగడపు చాయ గలిగి, మహిషాసురుని సహరించిన ఆ మహాలక్ష్మీని ధ్యానిస్తున్నాను అని రెండవ అధ్యాయము ప్రారంభంలో ప్రార్థనాశ్లోకంలో చెప్పబడింది. కాబట్టి మహిషాసురుని సంహరించిన ఆ దేవి యొక్క 11వ చేతిలో ఖద్దము 16వ

చేతిలో శూలము ఉన్నాయి. అవి భయంకరమైన కాంతులను ప్రసరింప చేస్తున్నాయి.

దుర్వృత్తపృత్తశమనం తవ దేవి శీలమ్ -

రూపం తదైత దవిచింత్య మతుల్య మస్యేః ।

వీర్యం చ హంత్య హృతదేవపరాక్రమణామ్ -

వైరిష్ణసి ప్రకబీతైవ దయా త్వయేత్థమ్ ॥

దేవీ! దుష్టుల ప్రవర్తనమును అణచివేయుటయే నీ స్వభావము. దేవతలయొక్క పరాక్రమాన్ని అపహరించిన నీ శక్తి నాశనం చేస్తుంది.

యథాయథాహి ధర్మశ్చ గ్లానిర్ఘవతి భారత

అభ్యత్థానమధర్మశ్చ తథాత్మాసం సృజమ్యహం ॥

ఈ లోకంలో ధర్మానికి ఎప్పుడైతే హని కలుగుతుందో అప్పుడు నేను ఇక్కడ ఉడ్చిపిస్తాను.

పరిత్రాణాయ సాధూనాం వినాశాయ చదుష్మృతాం

ధర్మసంస్థాపనార్థాయ సంభవామి యుగేయుగే ॥

దుష్టరిక్షణ శిష్ట రక్షణ చేసి ధర్మాన్ని సంస్థాపనచెయ్యటం కోసం ఆత్రిత్రాణ పరాయణదైన త్రిమన్నారాయణుడు ప్రతియుగంలోనూ ఈ లోకంలో ఆవిర్భవిస్తుంటాడు. ఇక్కడ యుగము అంటే కృతయుగము, త్రైతాయుగము, ద్వావరయుగము, కలియుగము అని కాదు. ధర్మానికి ఎప్పుడైతే హని కలుగుతుందో అప్పుడు ఆ పరమేశ్వరుడు ఈ లోకంలో ఉడ్చిపించి ధర్మసంస్థాపన చేస్తాడు.

పరమేశ్వరుడు ధర్మస్వరూపుడు.

సాధారణోపకరణం ధర్మోయస్యాస్తికేవలం

లోకంలో ప్రసిద్ధమైన ధర్మాన్ని జగద్రక్షణ కోసం సాధనంగా గ్రహించే వాడు.

ఈ జగత్తును రక్షించటానికి లోకంలో ప్రసిద్ధమైన ధర్మమే ఇతనికి సాధారణమైన ఉపకరణము. ఆ ధర్మమతోనే ఇతడు లోకాలను రక్షిస్తాడు.

రామావతారంలో ‘రాముడు మూర్తీభవించిన ధర్మస్వరూపుడు’ అని చెప్పబడ్డాడు. ధర్మాన్ని తప్పి తమ్ముని భార్యను చెరబట్టినవారిని వధించాడు. ఆ తరువాత వాలి “రామా! నన్నెందుకు వధించావు?” అని అడిగినప్పుడు “నువ్వు రాజువు. ధర్మం తప్పావు. తమ్ముని భార్యను చెరబట్టావు. రాజే అధర్మసరుడైతే దేశం ఏమవుతుంది? ధర్మం ఎలా నిలుస్తుంది? అందుచేత ధర్మాన్ని నిలపటానికి నేను నిన్ను సంహరించాను” అన్నాడు. అలాగే ధర్మం తప్పాడు కాబట్టే రావణబ్రహ్మను సంహరించాడు.

పరమేశ్వరుడు సూక్ష్మమైనవాడు. ధర్మము కూడా సూక్ష్మమైనదే. అందుకే ధర్మము, ధర్మసూక్ష్మము అంటారు.

రావణ బ్రహ్మను సంహరించాడు రాముడు. అతడికి బ్రహ్మపూత్యా పాతకం అంటలేదు. వృత్తాసురుని సంహరించాడు ఇంద్రుడు. అతడికి బ్రహ్మపూత్యాపాతకం చుట్టుకుంది. సంహరింపబడ్డవారు ఇద్దరూ బ్రాహ్మణులే. అయినా ఒకరిని చంపితేనే పాతకం అంటుకుంది. ఎందుకంటే

రావణబ్రహ్మను యుద్ధరంగంలో ఎదిరించి సంహరించాడు రాముడు. వృత్తునితో సహవాసం చేసి, అతణ్ణి నమ్మించి, అతడు తపస్సు చేసు కుంటుండగా సంహరించాడు ఇంద్రుడు. ఇది కపటోపాయం. అందుకే ఇంద్రుడికి బ్రహ్మపూత్యాపాతకం చుట్టుకుంది. ఇది ధర్మసూక్ష్మము. ధర్మము, ధర్మసూక్ష్మము రెండూ పరమేశ్వరుడే. అందుకే విష్ణుసహస్రంలోని 403వ నామము ‘ధర్మః’ అని చెప్పబడింది. అలాగే లలితాసహస్రంలో 958వ నామం ‘ధర్మిణిః’.

ధర్మశీలత్వాత్ ధర్మిణి

ధర్మగుణం కలది కాబట్టి ధర్మిణి అనబడుతున్నది. పరమేశ్వరి త్రైతి, స్తుతులలో చెప్పిన ధర్మగుణం కలది.

ధర్మాన్ ధారయతీతి ధర్మి

ధర్మాలను ధరించునది. ధర్మాలను ఆచరించునది. అందుచేతనే ఆమె ధర్మిణి అనబడుతున్నది.

ధర్మము అంటే - పుణ్యము, న్యాయము, స్వభావము, ఆచారము వేదోక్తవిధి, సత్కార్యము, నీతి అని అర్థం. సమాజంలో ఎక్కువమందికి

మంచిని చేకూర్చేది ధర్మము. శిష్టరక్షణ కోసం రాక్షస సంహారం చెయ్యటం ధర్మం. ఈ రకంగా స్వయంగా తాను ధర్మాన్ని ఆచరిస్తూ, తన భక్తులచేతకూడా ధర్మాన్ని ఆచరింపచేసేది కాబట్టి ఆ పరమేశ్వరి ‘ధర్మిణీ’ అనబడుతున్నది.

ఇటువంటి ధర్మసంస్థాపన కోసం ధర్మదూరులైన రాక్షస సంహారంచేసేది.

ధర్మసంస్థాపన అంటే - ధర్మశాస్త్రాలలో చెప్పినట్లుగా తాను ప్రవర్తించి, ధర్మాన్ని ప్రచారం చెయ్యటం, వేదాలు, శాస్త్రాలు, పురాణాలు, ఇతిహాసాలు, పరలోకము, మహాపురుషులు, భగవంతుడు, మొదలైనవాటి మీరగట్టి విశ్వాసాన్ని ఏర్పరచటం కోసం అందరి హృదయాలలోనూ పొతుకు పోతున్నట్లుగా సహేతుకము, సమర్థము అయిన ప్రవచనాల ద్వారా ఉపదేశాలివ్వటము. తిరుగులేని విధంగా అదేశాలివ్వటము. సదాచారాల పట్ల శ్రద్ధను పెంపాందింప చేయటము. ఇటువంటి పనులు చేస్తూ ఇవి ప్రజల హృదయాలలోకి నాటుకుపోయేటట్లుగా చెయ్యటం. వీటిని ప్రజలు ఆచరించేటట్లుగా చెయ్యటము.

ఇటువంటి ధర్మాన్ని స్థాపించటం కోసం, ధర్మదూరులైన రాక్షస సంహారం చేస్తుంది పరమేశ్వరి.

కేనోపమా భవతు తే ఉస్య పరాక్రమస్య -

రూపం చ శత్రుభయకార్యాతిహారి కుత్ర ।

చిత్తేకృపా సమరనిష్టరతా చ దృష్టా -

త్వయ్యేవ దేవి వరదే భువనత్రయేఽపి ॥

తల్లి! నీ పరాక్రమాన్ని దేనితో పోల్చుగలము? అత్యంత మనోహరమై కూడా శత్రువులకు భయాన్ని కలిగించే నీ సౌందర్యము ఇంకెక్కడా కనిపించదు. హృదయమందు కృప, యుద్ధమునందు నిష్టరత అనేవి ముల్లోకాల్లోనూ నీయందు తప్ప ఇంకెక్కడా కనిపించవ.

ఇక్కడ పరమేశ్వరి సౌందర్యాన్ని గురించి చెబుతున్నారు. ఆ దేవి సౌందర్యాన్ని వర్ణిస్తూ శంకరభగవత్పాదులవారు సౌందర్యలహరిలోని 12వ శ్లోకంలో

త్వదీయం సౌందర్య తుపొన గరికన్యే తులయితుం

కవీంద్రాః కల్పంతే కథ మసి విరించి ప్రభతయః

“ఓ తల్లి ! లోకోత్తరమైన నీ సౌందర్యాన్ని వర్ణించటము బ్రహ్మాది
దేవతలకు కూడా సాధ్యం కాదు” అన్నారు.

ఆ సౌందర్యము ఎలాటిది అంటే తన భక్తులకు సాయుజ్యాన్నిస్తుంది.
అదే స్వరూపం శత్రువులకు సింహస్వప్సుంగా ఉంటుంది. ఈ రకంగా
హృదయంలో కృప, యుద్ధంలో నిష్పరత కలిగిఉండటం ఆ పరమేశ్వరి
యొక్క లక్షణం. ఇది ఇంకెవరికీ సాధ్యం కాదు.

త్రైలోక్య మేత దఖిలం రిపునాశనేన -

త్రాతం త్వయా సమరమూర్ధని తేలపి హత్యా ।

నీతా దివం రిపుగణా భయమప్యప్సు -

మస్యాక మున్మదసురారిభవం నమస్తే ॥

అమ్మా! రాక్షససంహరం చేసి ముల్లోకాలను రక్షించావు. రణరంగంలో
సంహరించబడిన శత్రుమూకలకు కూడా స్వర్గాన్ని అనుగ్రహించావు. ఓ తల్లి!
మదోన్మత్తులైన సురవైరులవలన మా భయాన్ని పోగాట్టావు. నీకు అనేక
నమస్కారాలు.

శూలేన పాపిా నో దేవి - పాపిా ఖడ్గేన చాంబికే ।

ఘుంటాస్వనేన నః పాపిా - చాపజ్యానిస్వనేనచ ॥

ఓ దేవి ! నీ శూలముతో మమ్మల్ని రక్షించు. అంబికా! నీ ఖడ్గంతో
మమ్మల్ని కాపాడు. దేవి! నీ ఘుంటానాదంతో మమ్మలను కాపాడు. నీ వించి
రంకారథ్వనితో మమ్మలను రక్షించు.

ప్రాచ్యం రక్షపతీచ్యం చ - చండికే రక్ష దక్షిణే ।

భ్రామణే నాత్మశూలస్య - ఉత్తరస్యం తథేశ్వరి ॥

ఓ చండికా! నీ శూలాన్ని తూర్పు, దక్షిణము, పడమర, ఉత్తరము
నాలుగు వైపులకు గిరగిరా త్రిపుతూ మమ్మలను కాపాడవలసినది.

శౌమ్యాని యాని రూపాణి - త్రైలోక్య విచరంతి తే ।

యాని చాత్యంతఫోరాణి - తై రక్షాస్యం స్తథా భువమ్ ॥

ముల్లోకాలలోనూ చరించే నీవు నీ యొక్క సౌమ్యరూపంతోను, అత్యంత ఘోరమైన రూపముతోను మమ్ములను, ఈ భూలోకాన్ని కూడా కాపాడవలసినది.

ఖద్దహాలగడాదీని - యాని చాప్రాణితేఉంబికే ।

కరపల్లవసంగిని తై రస్యాన్ రక్ష సర్వతః ॥

ఓ అంబికా! ఖద్దము, శూలము, గద ఒకటేమిటి? నీచేతిలో ఉన్న అన్ని రకాలయిన ఆయుధాలతోను అన్ని దిక్కులయందు మమ్ములను రక్షించ వలసినది. అంటూ నాల్గవ అధ్యాయం మొదటినుంచి 27 శ్లోకాలవరకు దేవతలు ఆ పరమేశ్వరిని పరిపరి విధాల ప్రార్థించారు. ఆ తరువాత స్వర్గానికి పూతోట అయిన నందనోద్యానవనంలోని దివ్యపుష్పాలతోను, సుగంధ ద్రవ్యాలతోను, పైపూతలతోను పరమేశ్వరిని అర్పించారు. సుగంధద్రవ్యాలు అంటే - దేవతా పూజలో వాడబడే కుంకుమ, అగరు, కస్తూరి, చందనము మంచి గంధము, కర్మారము మొదలైన వాటితో ఆ దేవిని అర్పించారు. ధూపదీపమైద్యాలు సమర్పించారు. ఆ తరువాత ఆ దేవికి సాప్టాంగ ప్రణామము చేశారు. దేవతల సపర్యలకు సంతసించిన దేవి

ప్రియతాం త్రిదశాస్పర్సే - యదస్సుతోఽభి వాంచితమ్

“దేవతలారా! నావల్ల మీకు ఏం కావాలి?” అని అడిగింది. ఆ మాటలు విన్న దేవతలు “అమ్మా! మహిషాసురుని సంహరించి మమ్ముల్ని రక్షించావు. తల్లి అదేవిధంగా మేము కోరినప్పుడు వచ్చి ఆపదనుంచి మమ్ములను రక్షించవలసినది. అగతేకాదు తల్లి! ఈ శ్లోకాలను పారాయణచేసినవారికి పట్ల ప్రసన్నవు కావలసినది” అన్నారు. అంతట ఆ దేవి ప్రసన్నమై ‘తథాస్తు’ ‘అట్లే అగుగాక’ అని చెప్పి అంతర్థానమైపోయింది. “ఓ రాజు! ఇప్పటివరకు మహిషాసుగవధ గురించి చెప్పాను. ఇక ఇప్పుడు శుంభనిశుంభులవధ చెబుతాను వినవలసింది” అంటూ ఉత్తమ చరితాన్ని ప్రారంభిస్తున్నాడు సుమేధుడు.

ఉత్తమ చరితము

ఓం ఘుంటాశూలహలాని శంఖముసలే - చక్రం ధనుః సాయకమ్
హస్తాషై ర్థధతీం ఘునాంతవిలస - చీతాంశుతుల్యప్రభామ్ ।
గౌరీదేహసముద్ధువాం త్రిజగతా - మాధారభూతాం మహో
పూర్వా మత్ర సరస్వతీ మనుభజే - శంభాదిదైత్యార్థినీమ్ ॥

ఉత్తమ చరితాన్ని ప్రారంభించబోయే ముందు సరస్వతీదేవిని
ధ్యానిస్తున్నాడు మహార్షి

సరస్వతీదేవికి ఎనిమిది చేతులున్నాయి. ఆ చేతులయందు

1. ఘుంట
2. శూలము
3. నాగలి
4. శంఖము
5. రోకలి
6. చక్రము
7. ధనుస్సు
8. బాణములు.

ధరించినది, మబ్బయొక్క అంచున ప్రకాశించు వంద్రునితో
సమానమైన కాంతి గలది, పొర్చుతీదేవి శరీరమునుండి ఉద్ధవించినది,
ముల్లోకములకు ఆధారభూతమైనది, శుంభనిమంభాదులను వధించినది
అయిన మహో సరస్వతిని ధ్యానిస్తున్నాను.

మనకు తెలిసిన సరస్వతి చదువులతల్లి.

యూ కుందేందుతుచ్ఛా హోరధవశా యూశుభ్రవప్రైన్మితా
యూ వీణా పరదండ ముండితకరాయూ శ్వేత పద్మాసునా ।
యూ బ్రహ్మమృత జంకర ప్రభ్రుతిభీధైవైస్వదా పూజితా
సామాంపాతు సరస్వతీ భగవతీ నిశ్చేషజాద్యాపహో ॥

మల్లపూవులవలె తెల్లని వప్పుములు ధరించినది, చేతులయందు
పుస్తకము అక్షమాల, వీణధరించి తెల్లని పద్మము నందు ఆసీనురాలై బ్రహ్మది
దేవతలచేత ఆరాధించబడునది అయిన ఆ సరస్వతీదేవి నన్న రక్షించుగాక
అని ప్రార్థిస్తాము.

శ్వేతపద్మాసు దేవీ శ్వేత గంధానులేపనా
అర్చితా మునిభి సర్వైః బుషిభిస్తూయతే సదా
ఏవంధ్యా త్వా సదా దేవీం వాంధితం లభేనరః ॥

శ్వేతగంధానులేపనము గావించబడి, శ్వేతపద్మము నందు ఆశీనయైన ఆ దేవి మహార్షులచేత అర్చించబడుతూ ఉంటుంది. ఆ దేవిని గనక అర్థించినట్టుతే మానవులకు తీరని కోరికలు ఉండవు. ఆవిడ జ్ఞానప్రదాయిని.

నిత్యానందే నిరాధారే నిష్ఠుశాయై నమో నమః

విద్యాభరే విశాలాక్షీ శుద్ధజ్ఞానే నమో నమః ॥

చిన్నపిల్లలు చదువు ప్రారంభించేటప్పుడు ముందుగా సరస్వతీ ప్రార్థన చేస్తారు.

సరస్వతీ సమస్తభ్యం వరదే కామరూపిణీ

విద్యారంభం కరిష్యామి సిద్ధిర్భవతు మేసదా॥

ఈ రకంగా చదువుల తల్లిగా జ్ఞాన ప్రదాయినిగా మనకు తెలిసిన ఆ సరస్వతీదేవి శుంభనిశుంభాది రాక్షస సంహరం కూడా చేసింది. అందుకే ముందుగా మహాసరస్వతీ ధ్యానం చేసి, ఆ తరువాత ఉత్తమచరితం ప్రారంభిస్తున్నాడు మహార్షి ఉత్తమ చరితములో 5వ అధ్యాయం దగ్గరనుండి 13వ అధ్యాయం దాకా ఉంటాయి. ఇందులో మొత్తం 441 శీల్కాలుం టాయి. ముందుగా 5వ అధ్యాయం చూద్దాం.



దేవీ దూతీ సంపాదము

రవ అధ్యాయము

కశ్యప ప్రజాపతి, దక్షప్రజాపతి యొక్క కుమారైలను వివాహం చేసుకున్నాడు అని గతంలో చెప్పుకున్నాం. వారిలో దనువు ఒకరై కశ్యపుడికి దనువు యందు పుట్టినవారు దానవులు.

కశ్యపుడికీ, దనువుకూ శుంభనిశుంభులు అనేవారు జన్మించారు. వస్తుతః వీరు బలాధ్యులు. శివుని గురించి తపస్సు చేసి పురుషుని వల్ల మరణం లేకుండా వరం పొందారు. ఆ వరబలంతో చెదరిపోయిన రాక్షస మూర్ఖోలన్నింటినీ చేరడీసి ముల్లోకాలను జయించారు. ఇంద్రాది దిక్షాలకులను ఓడించారు. స్వర్గాన్ని కూడా వశం చేసుకున్నారు. వీరిలో పెద్దవాడయిన శుంభుడు రాజుకాగా నిశుంభుడు యువరాజైనాడు.

ముల్లోకాలను జయించిన తరువాత మునులను, బుషులను, దేవతలను నానారకాలుగా హింసించటం మొదలుపెట్టారు. యజ్ఞాలలో దేవతల కర్మించే హవిర్భాగము వారికి అందకుండా చేశారు. వీరి బాధలుపడలేక దేవతలందరూ హిమాలయాలకు పోయి అక్కడ మాయాస్వరూపిణి అయిన దేవిని ప్రార్థించటం మొదలు పెట్టారు. సప్తరత్నిలో చదవవలసిన స్తోత్రాలలో ఇది ఒకటి. ఈ స్తోత్రం మహాద్యుతమైనది. అనన్యసామాన్యమైనది. దీన్ని చదవటం వల్ల అమోఘమైన ఘలితం వస్తుంది.

నమో దేవ్య మహాదేవ్య - శివామై సతతం నమః

నమః ప్రకృత్యై భద్రామై - నియతాః ప్రణతాః స్నేతామ్ ॥

గౌద్రామై నమో నిత్యామై - గౌర్వై ధాత్ర్యై నమో నమః

జ్యోత్స్మామై చేందురూపిష్టై - సుభామై సతతం నమః ॥

కల్యాణై ప్రణతాం వృద్ధై సిద్ధై కూర్చై నమో నమః

శైర్వతై భూభృతాం లక్ష్మై శరాణై తే నమో నమః ॥

దుర్గాయై దుర్గపారాయై సారాయై సర్వకారిణ్యై
 భ్యాత్మై తదైవ కృష్ణాయై ధూప్రాయై సతతం నమః ॥
 అతిసామ్యతిరౌద్రాయై నతా స్తస్యై నమో నమః
 నమో జగత్రుతిష్టాయై దేవై కృత్యై నమో నమః ॥

ఓ దేవీ! మహాదేవీ! నిత్య శుభంకరివైన నీకు నమస్కారము. సమస్త
 జగత్తులకు మూల ప్రకృతివి, రక్షాశక్తివి అయిన నీకు మేము సమస్కరి
 స్తున్యార్థము. నీవు శాశ్వతమైన దానవు. దుర్మార్గులపాలిట భయంకరమైన
 దానవు. నీవే గారి దేవివి. జగత్తులను పోషించేదానవు. వెస్తేల రూపంలో
 చల్లదనాన్ని ఇచ్చేదానవు. భక్తులకు సర్వస్తుభాలను ఇచ్చేదానవు. నీవు
 శుభస్వరూపిణివి. విజయరూపిణివి. భాగ్యదేవత, అభాగ్యదేవతకూడా నువ్వే
 నమ్మా. అటువంటి నీకు నమస్కారము.

కప్పైలను గట్టిక్కిరచే ఓ దేవీ! సర్వకార్యాలను ఒనగూర్చే ఓ తల్లి!
 జ్ఞానస్వరూపిణీ! కృష్ణవర్షము (సలుపురంగు) ధూమవర్షము (పొగరంగు)
 గల ఓ దుర్గాదేవీ నీకు నమస్కారము.

అమ్మా! నీవు అతి సాధు స్వరూపిణివి. అతి రౌద్రరూపిణికూడా నీవే
 ఈ జగత్తును భరించేదానవు. అటువంటి నీకు మా నమస్కారము.
 సంకల్పశక్తి రూపిణి అయిన ఓ దేవీ నీకు నమస్కారము.

యా దేవీ సర్వభూతేషు విష్ణుమాయైతి శబ్దితా।

సమస్తస్యై నమస్తస్యై నమస్తస్యై నమో నమః ॥

యా దేవీ సర్వభూతేషు చేతనే త్యభిధీయతే ।

సమస్తస్యై నమస్తస్యై నమ సమస్తస్యై . నమో నమః ॥

యా దేవీ సర్వభూతేషు బుద్ధిరూపేణ సంస్థితా ।

సమస్తస్యై నమస్తస్యై నమస్తస్యై నమో నమః ॥

యా దేవీ సర్వభూతేషు నిద్రారూపేణ సంస్థితా ।

సమస్తస్యై నమస్తస్యై నమస్తస్యై నమో నమః ।

యా దేవీ సర్వభూతేషు క్షుధారూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేషు చాయారూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేషు శక్తిరూపేణ సంస్థితా
 నమస్తస్యై నమస్తస్యై నమస్తస్యై నమో నమః ।
 యాదేవీ సర్వభూతేషు తృప్తారూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేషు క్షాంతిరూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేషు జాతిరూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేషు లజ్జారూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేషు శాంతిరూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేషు ప్రధారూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేషు కాంతిరూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేషు లక్ష్మీరూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేషు వృత్తిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేము స్నేహితిరూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేము దయారూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేము తుష్టిరూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేము మాతృరూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 యా దేవీ సర్వభూతేము బ్రాంతిరూపేణ సంస్థితా ।
 నమస్తస్యై నమస్తస్యై నమస్తస్యై నమో నమః ।
 ఇంద్రియాణా మధిష్టాత్రీ భూతానా మఖిలేషు యా ।
 భూతేము సతతం తస్యై వ్యాప్తై దేశై నమో నమః ।
 చితిరూపేణ యాకృత్పు మేత ద్వాప్యః స్థితా జగత్ ।
 నమస్తస్యై నమస్తస్యై నమస్తస్యై నమో నమః ।
 స్తుతా సురైః పూర్వ మభీష్ట సంత్రయా ।
 త్తథా సురేంద్రీణ దినేషు సేవితా ।
 కరోతు సా నః శుభ్రహేతు రీశ్వరీ ।
 శుభాని భిద్రా; జ్యేష్ఠిహంతు చాపదః ॥
 యా సాంప్రతం చోద్ధతదైత్యతాపితై ।
 రస్యాభి రీశా చ సురై ర్నమస్యతే ।
 యా చ స్నేహా తత్కణమేవ హంతి నః
 సర్వాపదో భక్తివినప్రమమూర్తిభిః ॥

సర్వ భూతములందు విష్ణుమాయ అనే పేరుతో ఉండే ఓ దేవీ! నీకు నమస్కారము. అన్ని ప్రాణుల యందు చేతనా రూపమైన ఓ దేవీ, అన్ని భూతముల యందు బుద్ధి రూపంలో ఉండే ఓ దేవీ, అన్ని జీవులయందు నిద్రారూపంలో ఉండే ఓ దేవీ, అన్ని జీవులయందు ఆకలిరూపంలో ఉండే ఓ దేవీ, అన్ని ప్రాణులయందు ఛాయ అంటే ప్రతిబింబము రూపంలో ఉండే ఓ దేవీ, అన్ని ప్రాణుల యందు శక్తిరూపంలో ఉండే ఓ దేవీ, అన్ని భూతము లందు తృష్ణ కోరిక రూపంలో ఉండే ఓ దేవీ, అన్ని జీవులయందు జ్ఞాంతి ఓర్పు రూపంలో ఉండే ఓ దేవీ, అన్ని ప్రాణుల యందు జాతి రూపంలో ఉండే ఓ దేవీ, అన్ని భూతము లందు లజ్జ వినమ్రత రూపంలో ఉండే ఓ దేవీ, అన్ని జీవులయందు శాంతిరూపంలో ఉండే ఓ దేవీ, అన్ని ప్రాణులయందు శ్రద్ధరూపంలో ఉండే ఓ దేవీ, అన్ని జీవులయందు కాంతి రూపంలో ఉండే ఓ దేవీ, అన్ని ప్రాణులయందు లక్ష్మీరూపంలో ఉండే ఓ దేవీ. అన్ని భూతములయందు వృత్తిరూపంలో ఉండే ఓ దేవీ, అన్ని భూతముల యందు స్నేహి జ్ఞాపితిరూపంలో ఉండే ఓ దేవీ, అన్ని ప్రాణులయందు దయారూపంలో ఉండే ఓ దేవీ, అన్ని జీవులయందు తుష్ణి తృష్ణి రూపంలో ఉండే ఓ దేవీ, అన్ని భూతములందు తల్లి రూపంలో ఉండే ఓ దేవీ, అన్ని జీవులయందు భ్రాంతి రూపంలో ఉండే ఓ దేవీ, నీకు ఒదెపదే నమస్కారము.

అన్ని భూతముల ఇంద్రియాలను లోబరచుకొని, అన్ని భూతముల మీద అధికారం గల ఓ దేవీ! నీకు నమస్కారము. జ్ఞానరూపంలో జగత్తంతా వ్యాపించిన ఓ దేవీ! నీకు నమస్కారము.

పూర్వకాలంలో దేవతలచే తమ కోరికలు తీరటం కోసం సేవించబడినది. ఇంద్రునిచే ప్రతి నిత్యము పూజించబడేది, సర్వపుష్టిలకు మూలమైనది అయిన ఓ దేవీ! మా ఆపదలను అంతమొందించవలసినది. ఇప్పుడు రాక్షసులు మమ్మల్ని అనేక రకాలుగా బాధలుపెడుతున్నారు. మా ప్రార్థనలు మన్మించి, ఆ బాధలనుంచి తక్షణమే మమ్మల్ని విముక్తి చెయ్య వలసినది” అని వేడుకున్నారు.

ఈ రకంగా దేవతలు ఆ పరమేశ్వరిని ప్రార్థిస్తుండగా పర్వతరాజు

కుమారై పార్వతి గంగానదిలో స్నానం చెయ్యటాని అక్కడికి వచ్చి, దేవగణాలను చూసి “మీరెవరు?” అని అడిగింది. ఆ సమయంలో పార్వతి దేహమునుంచి ఒక దేవత ఉధృవించి “వీరంతా శుంభుడు అనే రాక్షసుని చేతిలో ఓడిపోయి, నిశుంభునిచే అవమానింపబడిన దేవగణాలు. వీరందరూ నిన్ను గురించే ప్రార్థిస్తున్నారు” అని సమాధానం చెప్పింది. ఈ రకంగా పార్వతి శరీరము నుంచి బయటకు వచ్చిన దేవతయే ‘కౌశికి’.

పార్వతి దేహమునుంచి కౌశికి బయటకు రాగానే, పార్వతి నల్లని రంగుతో కాళి అనే పేరుతో హిమాలయాలలో ఉండిపోయింది.

మహాసుందరమైన రూపంగల కౌశికి హిమాలయాలలో తిరుగాడు తుండగా చండముండులు ఆమెను చూశారు. వీరిద్దరూ శుల భనిశుంభుల అనుచరులు కౌశికిని చూడగానే తమ ఏలిక వద్దకు పోయి “రాజా! అత్యంతమనోహరమైన రూపంగల స్త్రీ ఒకతె హిమాలయ పర్వత ప్రాంతాలలో ఉన్నదయ్యా! అంత అందమైన స్త్రీని ఇంతవరకు మేము చూడలేదు. ఆమె యొక్క తేజస్సుతో దిక్కులు ప్రకాశిస్తున్నాయి. దానవేశ్వరా! ముల్లోకాల్లోనూ విలువైన మణిలు, రత్నాలు, ఇతర వస్తువులు అన్నీ నీ దగ్గర ఉన్నాయి. ఇంద్రుని ఖరావతము, పౌరిజాతము నీ దగ్గర ఉన్నాయి. బ్రహ్మ యొక్క హంసల విమానము నీ వాకిట్లో ఉన్నది. కుబేరుని యొక్క మహాపద్మము అనే నిధి నీ దగ్గరే ఉన్నది. వరుణుని భత్రము నీ దగ్గరే ఉంది. ప్రజాపతి రథము నీ దగ్గర ఉన్నది. యముని శక్తిపాశము నీ దగ్గరే ఉన్నది. సముద్రంలో పుట్టిన నవరత్నాలు నీ దగ్గరే ఉన్నాయి. రాక్షసరాజా! ఈ రకంగా ఉత్తమమైన వస్తువులన్నీ నీ దగ్గరే ఉన్నాయి కదా! మరి ఈ స్త్రీ రత్నాన్ని ఎందుకు తెచ్చుకో లేదయ్యా!” అన్నారు. చండముండులు చెప్పిన మాటలు విన్న శుంభుడు సుగ్రీవుడు అనే రాక్షసవీరుణ్ణి కౌశికి దగ్గరకు దూతగా పంపాడు.

సుగ్రీవుడు కౌశికి దగ్గరకు వెళ్లి “ఓ దేవీ! శుంభుడు రాక్షసరాజు. ముల్లోకాలకు సార్వభోముడు. ఆయన దూతగా నేను ఇక్కడికి వచ్చాను. దేవతలందరూ అతని ఆజ్ఞను శిరసావహిస్తారు. అతని సందేశం నీకు వినిపిస్తున్నాను. వినవలసింది” అంటూ శంభుని సందేశాన్ని వినిపించటం ప్రారంభించాడు. “ఓ దేవీ! ముల్లోకాలకు ఏలికను నేను. దేవతలంతా నా

దాసానుదాసులు. వారి యజ్ఞబ్ధాగాలన్నీ నేనే అనుభవిస్తున్నాను. మూడు లోకాలలోనూ గల శ్రేష్ఠమైన రత్నాలన్నీ నా అధీనంలోనే ఉన్నాయి. ఐరావతము, ఉచ్చిశ్రవము నా దగ్గరే ఉన్నాయి. దేవతలు, యక్కలు, గంధర్వులు, నాగులు మొదలైన వారంతా వారివద్రసున్న అమూల్యమైన సంపద అంతా నాకు సమర్పించేశారు.

దేవీ! ప్రపంచంలో ఉన్న స్త్రీలందరిలోకీ నిన్ను ఉత్తమమైనదిగా భావిస్తున్నాను. అటువంటి నువ్వు నా దగ్గర ఉండటం భావ్యం కదా! నన్ను గనక వివాహం చేసుకుంటే అసమానమైన సంపద నీకు దక్కుతుంది. బాగా ఆలోచించుకుని నన్ను వివాహం చేసుకోవలసింది.”

సుగ్రీవుడు చెప్పిన మాటలు విని “సుగ్రీవా! నువ్వు చెప్పిందంతా నిజమే. శుంభుడు ముల్లోకాధిపతి. అందులో సందేహంలేదు. కానీ గతంలో నేను చిన్న ప్రతిజ్ఞ ఒకటి కేశాను ఎవరైతే యుద్ధంలో నన్ను ఓడించ గలుగుతాడో, అతచ్ఛే వివాహం చేసుకుంటాను అని చెప్పాను. ఆ మాటను తప్పలేనుకదా! అందుచేత శుంభుడైనా, సరే, అతని తమ్ముడు నిశుంభుడైనా సరే లేదా ఏ రాక్షసుడైనా సరే, యుద్ధంలో నన్ను ఓడించి వివాహం చేసుకోవలసినది” అన్నది.

ఆ మాటలు విన్న సుగ్రీవుడు “దేవీ! నువు బాగా గర్వంతో మాటల్లాడు తున్నావు. ముల్లోకాల్లోనూ శుంభనిశుంభులెదుట నిలవగల వాడెవడూ లేదు. ఇది మమ్మాటికీ నిజం. అంతెందుకు! దేవతలే శుంభునితో యుద్ధం చెయ్యాలేక పారిపోయారు కదా! మరి నువ్వేంత? పైగా ఆడుదానివి. అందులోనూ ఒంటరిదానివి. ఇంద్రాది దేవతలు ఎదిరించలేని శంభుళ్లి నువ్వేలా ఎదిరించ గలవు? మా మాట విని శుంభునిశుంభుల దగ్గరకు రాకపోతే నీ జుట్టు పట్టుకుని ఈడ్డుకు వెళ్లవలసివస్తుంది” అని పరమేశ్వరిని హెచ్చరించాడు.

సుగ్రీవుని మాటలు విన్న దేవి మళ్ళీ అంటోంది. “సుగ్రీవా! నీ మాటలు నిజమే, శుంభుడు బలవంతుడు. నిశుంభుడు మహబులశాలి. అయినా గతంలో నేను చేసిన శపథం కాదనలేను కదా! నువ్వు జాగ్రత్తగా తిరిగి వెళ్లి నేచెప్పినదంతా మీ రాజుకు వివరించు. ఏది మంచిదో? ఏది కాదో? అతడే నిర్ణయించుకుంటాడు” అన్నది. అంటూ ఐదవ అధ్యాయాన్ని పూర్తిచేశారు.

ధూమ్రలంచన వద్ద

వె అధ్యాయం

జిందులో మొత్త 24 శ్లోకాలు ఉన్నాయి. బుషి చెబుతున్నాడు : ఓ రాజు!

ఇ త్యాకర్థ వచో దేవ్యః - సదూతోఽమర్హపూరిత
సమాచష్టసమాగమ్య - దైత్యరాజుయ విష్టరాత్ ||

ఆ దేవి చెప్పిన మాటలన్నీ విన్నాడు శుంభుడు పంపిన ‘సుగ్రీవుడు’ అనే దూత. కోపంతో మండిపడ్డాడు. కాని ఏంచేస్తాడు? తాను ఒక దూత. దూతకు తెచ్చిన వర్తమానం వినిపించటం తప్పించి, స్వతంత్రంగా వ్యవ హరించే వీలుండదు. అందుచేత రాక్షస రాజైన శుంభుడి దగ్గరకు తిరిగివచ్చి జరిగిన విషయం అంతా వివరించాడు.

ఆ మాటలు విన్నాడు రాక్షసాధిసుడు. అమితమైన కోపం వచ్చింది అతడికి. ప్రకృతు తిరిగి చూశాడు. ధూమ్రలోచనుడు కనిపించాడు. అతడితో అంటున్నాడు.

హేధూమ్రలోచ నాశ త్వం - స్వసైన్యపరివారితః
తా మానయ బలా దృష్టాం - కేశాకర్షణవిష్ణులామ్॥

“ధూమ్రలోచనా! నీవు ససైన్యంగా వెళ్లి అమె భయపడి శరీరం స్వాధినం కోల్పోయేటట్లుచేసి, జుట్టు పట్టుకుని ఇక్కడకి ఈడ్చుకునిరా! ఒకవేళ ఆమెను రక్షించటానికి ఎవరైనావస్తే, ఆ వచ్చిన వాడు యక్క, గరుడ. కిన్నెర, కింపురుష, సిద్ధ, సాధ్యగణాలుగాని, దేవతాగణాలే గాని వారందరినీ సంహరించి, ఆమెను ఈడ్చుకురా” అన్నాడు.

రాక్షసరాజు ఆజ్ఞ అవగానే ధూమ్రలోచనుడు 60 వేలమంది రాక్షస వీరులను వెంటబెట్టుకుని హిమాలయ పర్వత ప్రాంతానికి వెళ్ళాడు. ఆక్కడ ప్రశాంతమైన వాతావరణంలో ప్రశాంతచిత్తంలో మంచుకొండమీద కూస్తుని ఉన్నది ఆ దేవి. ఆమెను చూడటంతోనే ధూమ్రలోచనుడు వీరావేశంలో “సువ్యు వెంటనే బయలుదేరి మా రాక్షసరాజు దగ్గరకు రా! మంచిఁ రాకపోతే స్వహకోల్పోయే దాకా చితకబాది, ఆ తరువాత జుట్టు పట్టుకుని లాక్కుపోతాను” అన్నాడు.

ఆ రాక్షసుడి మాటలు విన్న దేవి చాలా సౌమ్యంగా “నిన్న రాక్షసరాజు పంపాడు. సైన్యసుమేతంగా వచ్చావు. పైగా మహాబల సం పన్నుడవు. అటు వంటి నువ్వు నన్ను బలాత్మారంగా తీసుకుపోతే నేను ఏమి చెయ్య గలుగుతాను” అన్నది. ఆ మాటలు విన్న రాక్షసుడు దేవి భయపడు తున్నది అని భావించి ఆమె జుట్టుపట్టుకోటూనికి ముందుకు పరుగిత్తాడు. చూసింది దేవి. రాక్షసుడు మీదికి వచ్చేస్తున్నాడు. ఇక ఉపేక్షించి లాభం లేదు అనుకొని ఒక్కసారిగా ‘హుం’ కరించింది. ఆ హంకారానికి ధూమ్రలోచనుడు కాస్తా భస్యమైపోయాడు. తమ నాయకుడు మరణించగానే రాక్షససైన్యము కోపంతో తమతమ ఆయుధాలను ఆ దేవిపై ప్రయోగించటం ప్రారంభిం చాయి. కొందరు బాణప్రయోగం చేశారు. కొందరు బల్లేలను విసిరారు. కొందరు గండ్రగొడ్డళ్ళతో ముందుకు దూకారు.

పరమేశ్వరి వాహనమైన సింహం ఒక్కసారి జూలు విడిల్చి, భయం కరంగా గర్జిస్తూ అసురసైన్యము మీద పడింది. కొందరిని ముందరికాలి పంజాతో కొట్టింది. కొందరిని తన నోటితో చీల్చివేసింది. మరికొందరిని వెనక కాళ్ళతో తొక్కిచంపింది. తన గోళ్ళతో కొందరి కడుపులు చీల్చి పారేసింది. సింహం యొక్క పంజాదెబ్బుకు రాక్షసవీరుల తలలు నేల మీద బంతులలగా దూర్ధసాగినాయి. తలలు తెగి కొందరు, చేతులు తెగి కొందరు, కాళ్ళపోయి కొందరు భయంకరమైన చావు చచ్చారు. వారి శరీరాలనుంచి రుధిరపొనం చేసింది సింహం. ఈ రకంగా ఒక్క క్షణంలో ధూమ్రలోచనుడు, అతని సేనాసమూహము అంతా నాశనమయిపోయింది. చావగా మిగిలిన వాళ్ళు రాక్షస రాజుకు ఈ వార్త తెలియచేశారు.

ధూమ్రలోచనుడు ససైన్యంగా మరణించాడనే వార్త విన్నాడు శుంఖుడు. అతడి రోషం రెట్టింపయింది. అతడు తన ప్రకృస్త ఉన్న చండ ముందులను చూసి

హే చంద! హే ముండ! ఇలై - ర్ఘహుభిః పరివారితః

“ఓ చండాసురా! ముండాసురా! మీరిద్దరూ అనేకమైన సేనా సమూహాన్ని తీసుకువెళ్ళి ఆమెను బంధించి, జుట్టుపట్టుకుని ఈడ్చుకురండి. ఒకవేళ ఆమెను బంధించటం మీకు చేతకాక పోతే రాక్షసవీరులు తమ ఆయుధాలతో ఆమెను గాయపరుస్తారు. ఆ రకంగా ఆమె వాహనమైన సింహము మరణించగా, ఆమె గాయపడి ఉన్నప్పుడు ఆమెను బంధించి తీసుకురండి”అన్నాడు.

7వ అధ్యాయము

ఈ అధ్యాయంలో 27 శ్లోకాలున్నాయి. ఇందులో చండముడానుర వథ వివరించబడుతోంది.

**ఆజ్ఞప్తాస్తే తతోదైత్య - శృందముండపురోగమః
చతురంగబలోపేతా - యయు రభ్యద్యథాయుధః ॥**

తమ ఏలిక అయిన శుంభుని ఆజ్ఞను విన్నంటువంటి వారై చండముందులు చతురంగబలాలను వెంటపెట్టుకుని ఆయుధాలను ఎత్తిపట్టి జయజయధ్వనాలు చేస్తూ దేవి ఉన్న ప్రదేశానికి బయలుదేరారు.

హిమాలయ పర్వతాలలో ఒక బంగారు శిఖరం మీద సింహ వాహనామై ఉన్నది ఆ దేవి. ఆమెను చూశారు రాక్షసులు. వెంటనే ఆమెను పట్టి బంధించాలనే కోరికతో ముందుకు దూకారు కొందరు. మరికొందరు ధనుర్మాణాలు ధరించీ ఇంకొందరు కత్తి, డాలు ధరించీ ఆ దేవి మీదకు పోయారు.

తన మీదకు వస్తున్న రాక్షస పైన్యాన్ని చూసింది చండిక. ప్రచండమైన రోషముతో ఆమె ముఖం న్యాంగాడిపోయింది. కనుబొమలు ముడివడినాయి. అప్పుడు ఆ దేవి యొక్క నోసచి నుంచి నల్లని శరీరచ్ఛాయతో, భయంకరమైన ముఖంతో, ఖడ్గము, పాశము మొదలైన ఆయుధములు ధరించిన కాళికాశక్తి బయటకు వచ్చింది. కాళి పులిచర్చాన్ని ధరించింది. పుర్రిలతో చేయబడిన బెత్తము చేతనున్నది. పుర్రిలమాల ఆభరణంగా ధరించింది. కండలు కరిగిపోయి ఉన్నాయి. తెరిచిపెట్టిన పెద్దనోరు, భయంకరంగా వ్రేలాడే నాలుక, లోతైన ఎత్తచి కనులు కలిగి చూడటానికి అతి భయం కరముగా ఉన్నది. దిక్కులు పిక్కటిల్లేటట్లు గర్జిస్తూ శత్రుపైన్యము మీద పడి రాక్షసవీరులను చంపి పారేస్తోంది.

ఏనుగులు, వాటిమీద మావటివాళ్ళు, యోధులు అందరినీ పట్టుకుని తన నోట్లోకి విసిరిపారేస్తోంది. గుర్రాలు, రథాలు పట్టుకుని నోటితో కరకరా నమలుతుంటే రాక్షసపైన్యం సర్వనాశనమై పోతోంది.

ఇంతే కాదు రాక్షసులను జిట్టుపుచ్చుకొని కొట్టి చంపుతోంది. కొందరికి మెడ ఎముక విరిచి చంపుతున్నది. మరి కొందరిని కొట్టి చంపుతున్నది.

కొందరిని కత్తులతో నరుకుచున్నది. కొందరిని ఖట్టాంగముతో కొట్టి చంపుతున్నది. ఖట్టాంగము అంటే - మంచంకోడు. మానవుడి పురై గుచ్ఛబడిన ఒక కర్ర పురైలబెత్తము. లలితాసహస్రంలో 479వ నామము 'ఖట్టాంగాది ప్రహరణ' విశుద్ధిచక్రంలో ఉన్న 'వజ్రేశ్వరి' అనే దేవత పాటల వర్షముతో, మూడుకనులు, ఒక శిరస్సుగలిగి, నాలుగు చేతులయందు ఖట్టాంగము, భద్రము, త్రిశూలము, చర్యములను ధరించి ఉంటుంది. ఇక్కడ కాళి కొందరిని ఖట్టాంగముతో కొట్టి చంపుతోంది. మరికొందరిని పంటిమొనలతో అంటే ముందరిపళ్ళతో కొరికి చంపేస్తోంది: ఈ రకంగా రాక్షసులలం కాళినేతిలో నాశనమై పోతుండటం చూశాడు చండాసురుడు. ఇక లాభం లేదు అనుకుని భయంకరమైన ఆ కాళి మీదకు ఒక్క దూకుదూకాడు. ధనుర్మణాలు చేత ధరించి కన్నమూసి. తెరిచేలోపు బాణాలను వర్షంలా కురిపించాడు. లెక్కలేనన్ని చక్రాలను ఆమెపై ప్రయోగించాడు.

కాళి తన నోటిని బాగా తెరిచి వేసింది. సూర్యబింబము మేఘాల మధ్యన అద్యశ్యమై పోయినట్లుగా, ఆ చక్రాయుధాలన్నీ కాళి నోటిలోకి వెళ్ళి పోయినాయి. ఆ సమయంలో తన నోటిలోని పలువరుస తెల్లగా మెరుస్తుండగా దిక్కులు పిక్కటీల్లేటట్లుగా వికటాట్టపోసంచేసి సింహాన్ని అధిరోహించి చండాసురుని మీదకు దూకి, అతని జుట్టు తన ఎడమచేత్తో బిగించి పట్టుకుని, కుడిచేతిలోని కత్తితో ఆ రాక్షసుని శిరస్సు తెగ నరికింది.

చండాసురుడు మరణించటం చూశాడు ముండాసురుడు. కత్తిదాలు చేతబట్టి ఆమె పైకి దూకాడు. అలా దూకిన ముండాసురుని ఒడుపుగా పట్టుకుని అతని శిరస్సు కూడా భండించి వేసింది.

ఈ విధంగా అత్యంత శౌర్య పరాక్రమాలు గలిగిన చండముండులు సంహరించబడటం చూసి, చావగా మిగిలిన వారందరూ తలోదిక్కుకూ పారిపోయారు.

కాళి చండముండుల శిరస్సులను తన చేతులతో పట్టుకుని చండిక దగ్గరకు పోయి వికటాట్టహాసం చేస్తూ “ఓ దేవీ ! ఈ యుద్ధంలో మహా బలవంతులైన చండముండులను నేను సంహరించాను. ఇక శుంభ నిశుంభులను స్వయంగా నువ్వే చంపుతావు” అన్నది.

చండముండుల శిరస్సులను చూసిన ఆ దేవి ఆనందంతో

యస్యా చ్ఛండం చ ముండం చ - గృహీత్యా త్వ ముపాగతా ।
చాముందేతి తతో లోకే - భ్యాతా దేవీ భవిష్యసి - ఓమ్ ॥

“కాళీ, చండముండులను సంహరించావు. కాబట్టి ఇక మీదట నువ్వు ‘చాముండా’ అని పిలువబడతావు” అన్నది. అప్పటినుంచీ కాళి చాముండా అనే పేరుతో ప్రభ్యాతి చెందింది.

అంటూ 7వ అధ్యాయం పూర్తి చేశాడు మహార్షి



రక్తజిబి వేద

8వ అధ్యాయం

సుమేధుడు అనే బుషి చెబుతూ ఉన్నాడు.

చండే చ నిహతేదైత్యే - ముండే చ వినిపాతితే ।

బహుళేషు చ సైన్యేషు - క్షయతే ష్ట్రసురేష్వరః ॥

యుద్ధంలో ఆ పరమేశ్వరి చేతిలో చండముండానురు లిద్దరూ సంహరించబడ్డారు. సైన్యం కూడా చాలా వరకు నాశనమై పోయింది. ఈ విషయం తెలిసిన రాక్షస రాజు శుంభుడు కలత చెందిన మనస్సుతో రాక్షస సేనలన్నింటినీ యుద్ధానికి సిద్ధంకావలసిందిగా ఆజ్ఞాపించాడు.

రాక్షసులు అందరూ కూడా ఒకటిగానే అనిపిస్తారు మనకి. కానీ వాళ్ళలో అనేక జాతులు, అనేక శాఖలు ఉన్నాయి. శుంభుడు ఆజ్ఞాపించగానే గొప్పశౌర్యపరాక్రమాలు గల ఈ రాక్షస వీరులంతా యుద్ధానికి సన్మద్ద మైనారు.

‘కంబులు’ అనే జాతి రాక్షసులు - 84 మంది

వీర్యానురులు - కోటిమంది

ధౌప్రమ వంశస్తులు - వందమంది.

అలాగే కాల, దౌర్ష మౌర్య వంశస్తులు మహాబలపరాక్రమాలు గలిగినవారు, వారివారి సేనా సమూహాన్ని వెంటపెట్టుకుని ఆ పరమేశ్వరితో యుద్ధానికి బయలుదేరారు. అతి భయంకరమైనవాడు, చండశాసనుడు అయిన మహారాజు శుంభుడు కూడా కొన్ని వేల సైన్యాన్ని వెంటపెట్టుకుని యుద్ధానికి బయలుదేరాడు.

ఆయాంతం చండికా ధృష్ట్యు - తత్త్వస్య మతిభీషణామ్

ఈ రకంగా బయలుదేరి వస్తున్నటువంటి భయంకరమైన ఆ సైన్యాన్ని చూసినటువంటి ఆ పరమేశ్వరి. తన ధనుస్సును చేతిలోకి తీసుకుని అట్లెత్తాటితో ఒక్కసారిగా శబ్దంచేసింది. వింటినారి నుంచి వచ్చిన ‘టం’ కారధ్వనితో భూనభోంతరాళాలు దద్దరిల్లి పోయాయి. దేవి వాహనమై నటువంటి సింహము ఒక్కసారిగా గర్జించింది. ఆ దేవి తన చేతిలోని

ఘంటను ప్రోగించింది. కాళి తన నోరు పెద్దగా తెరిచి హుంకరించింది. ఆ శబ్దాన్నికి దశదిశలు నిండిపోయినాయి. సింహానాదము, ఘంటానాదము, ధనుష్ఠంకారము ఇవన్నీ కూడా ఆ హుంకారంలో కలిసిపోయినాయి.

కాళి చేసిన హుంకారాన్ని విన్నారు రాక్షసులు. గొప్ప బలపరాక్ర మాలు గల తమ ముందే ఆ శబ్దం చేసినందుకు కోపగించి ఆ దేవిని, సింహాన్ని, కాళిని నాలుగువైపుల నుంచీ చుట్టు ముట్టారు. దేవదానవ సంగ్రామం భీకరంగా ప్రారంభం కాబోతోంది. ఇది కేవలం దేవతలకు రాక్షసులకు మధ్యన జరిగే యుద్ధం మాత్రమే కాదు. ధర్మాన్నికి మధ్యన జరిగే యుద్ధం. మంచికి చెడుకీ మధ్యన జరిగే యుద్ధం. ఇలా జరుగుతున్నప్పుడు లోకంలో బలపరాక్రమాలు గలిగిన ధర్మపరులు, ఆధర్మపరులు తమ తమ వారికి సాయం చెయ్యటాన్నికి వస్తారు. రాక్షసగణాలాన్ని రాక్షసులకు సహాయం చేస్తాయి. అలాగే దేవతా గణాలు, బుఖిగణాలు అందరూ దేవతలకు సాయం చెయ్యటాన్నికి వస్తారు. అలాగే రకరకాల వంశాలవారు, జాతులవారు రాక్షసులకు అండగా నిలిచారు. ఇక దేవతల పక్కాన బ్రహ్మ, విష్ణువు, రుద్రుడు, కుమారస్నామి, ఇంద్రుడు, మొదలైన దేవతల శక్తులు.

యస్య దేవస్య య ద్రూపం యథా భూషణ వాహనం

ఆ దేవతల రూపాలతో, ఆ దేవతల ఆభరణాలు ధరించి, ఆ దేవతల వాహనాలే ఎక్కి రాక్షసులతో యుద్ధాన్నికి వచ్చాయి. ముందుగా

హంసయుక్తవిమానాగ్రే - సాక్షసూత్రకమండలుః ।

ఆయతా బ్రహ్మణః శక్తి - బ్ర్హమ్మణీ సాలభిధీయతే ॥

హంసలు పూన్చిన విమాన మెక్కి చేతితో ఆక్షమాల, కమండలము ధరించి బ్రహ్మయొక్క శక్తివచ్చింది. ఈమె పేరు ‘బ్రహ్మణి’. ఈమె బ్రహ్మయొక్క శక్తి.

నిరాకారుడు నిర్మణస్వరూపుడు పరబ్రహ్మ, ప్రశయకాలంలో ఈ జగత్తంతా అతనిలోనే లయం అయిపోయింది. తనలో లీనమైన పోయినటు వంచి జీవరాసికి పునర్జన్మ నిచ్చి వారికి మోక్షం కలిగించాలనే ఉద్దేశంతో సృష్టి చెయ్యాలని సంకల్పించాడు. అలా సంకల్పించిన పరమేశ్వరుడు ముందుగా తననుంచి కొంత శక్తిని బయటకు పంపాడు. అదే శక్తి. నిరాకారుడైన

పరమేశ్వరుడు గనక ఒక ఆకారం పొందినట్టితే అదే శక్తి. ఈ శక్తి త్రికోణ రూపిణి. చరాచర జగత్తంతా దీనినుంచే ఆవిర్భవించింది.

లోకాలను సృష్టించటానికి ముందుగా ప్రజాపతిని సృష్టించింది. అతడే బ్రహ్మ కర్మ బ్రహ్మ అనబడతాడు. లోకాలను రక్షించటానికి విష్ణువును సృష్టించింది. అతడు పోషకుడు. ఇక సంహారం చెయ్యటానికి రుద్రుని సృష్టించింది.

**సంహారశ్చ హిరాయతః ఉత్సుర్యవనిర్మితా
రక్షాసుమృద సంలగ్నా**

ఈ రకంగా బ్రహ్మ, విష్ణువు, రుద్రుడు ఈ ముగ్గురినీ ఆ పరమేశ్వరే సృష్టించింది. వీరిలో సృష్టికార్యక్రమం బ్రహ్మకు ఒప్పగించబడింది. దేవి భాగవతంలో మధుకైటభుల సంహారం తరువాత ఆ పరమేశ్వరి బ్రహ్మాదేవునితో “సువ్య సృష్టికార్యక్రమం చెయ్య. వీరిద్దరూ అంటే విష్ణువు, రుద్రుడు నీకు సాయంగా ఉంటారు” అని చెబుతుంది.

అప్పటి నుంచి బ్రహ్మ సృష్టి కార్యక్రమం చూస్తున్నాడు. విష్ణువు స్థితి, రుద్రుడు సంహార కార్యక్రమాలు చూస్తున్నారు. లలితాసహస్రాంలో ఆ పరమేశ్వరియే సృష్టి, స్థితి, సంహారము, తిరోదానము, అనుగ్రహము అనే ఐదు పనులు చేస్తున్నది అని చెబుతూ

“సృష్టికార్య బ్రహ్మయాపో, గోప్తీ గోవిందరూపిణీ, సంహారిణీ రుద్రురూపా, తిరోదానకరీశ్వరీ, సదాశివానుగ్రహాదా, పంచకృత్య పరాయణా

అని చెప్పబడింది. ఇప్పుడు రాక్షసులతో జరిగే యుద్ధంలో దేవతలకు సహాయం చెయ్యటానికి ఆ త్రిమూర్తుల యొక్క శక్తులు వచ్చినాయి.

**మహాశ్వరీ వృపారూధా - త్రిశూల వరధారిణీ
మహాహిపలయా ప్రాప్తా - చంద్రధరేభావిభూషణా ॥**

పెద్దపెద్ద సర్వాలను చేతిగాజులుగా ధరించి చంద్రధరేభను శిరసున అలంకరించుకుని, త్రిశూలాన్ని చేత్తో ధరించి వృపభవాహనమై మహేశ్వరి వచ్చింది. ఈమె ఈశ్వరుని శక్తి.

**కౌమారీ శక్తిహస్తా చ - మయూరవరవాహనా
యోద్ధ మఖ్యాయయో దైత్యా - నంబికా గుహరూపిణీ॥**

చేతిలో బల్లెము ధరించి, నెమలి వాహన మెక్కి కుమారస్వామి యొక్క శక్తి వచ్చింది. ఆమే కౌమారి.

వజ్రాంగుని భార్య నరాంగి. వారి కుమారుడే తారకుడు. ఇతడు బ్రహ్మాను గురించి ఫోరమైన తపస్సు చేశాడు. బ్రహ్మాదేవుడు ప్రత్యక్షమై ఏవరంకావాలో కోరుకోమన్నాడు. దానికి తారకుడు ఇంతవరకు సృష్టిలో జన్మించిన ప్రాణి వల్ల నాకు చావురాకూడదు అన్నాడు. తథాస్తు అని చెప్పి అంతర్థానమై పోయాడు.

అసలే రాక్షసుడు. అందులో వరబలగర్భ అయిన తారకుడు చెలరేగి పోయాడు. దేవలోకాన్ని జయించాడు. జ్ఞానులను, మునులను, బుషులను నానాబాధలు పెడుతున్నాడు. దేవతలంతా హిమాలయాలకు పోయి పరమేశ్వరిని ప్రార్థించారు. చివరకు ఆ దేవి ప్రత్యక్షమై, దేవతల కోరిక తెలుసుకుని నా అంతతో హిమవంతునికి కుమారై పుడుతుంది. ఆమెను ఈశ్వరుడికి ఇచ్చి పెళ్ళిచేయండి. వారిద్వారికి పుట్టేవాడు కుమారస్వామి. అతని చేతిలో తారకాసురుడు మరణిస్తాడు అని చెప్పింది.

ఈ రకంగా తారకాసురసంహరం కోసం జన్మించినవాడు దేవతల సేనాని అయిన కుమారస్వామి. ఆ కుమారస్వామి యొక్క శక్తి కౌమారి అనే పేరుతో పరమేశ్వరికి సాయంగా వచ్చింది.

**తథైవ వైష్ణవీ శక్తి - గ్రహణోపరి సంస్థితా
శంఖవక్రగదాశార్ఙ్గ - ఖద్గహస్తా ఉఘ్యపాయయో ॥**

శంఖము, చక్రము, గద, శార్ఙ్గము అనే పేరుగల ధనుస్సు, ఖద్గము ధరించి, గరుడారూధమై విష్ణుమూర్తి యొక్క శక్తి వచ్చింది. ఆమే వైష్ణవి.

యజ్ఞవారాహ మతులం - రూపం యా బిభ్రతో హరో ।

శక్తిః సాఉఉ ప్యాయయో తత్ - వారాహీం బిభ్రతీ తనుమ్ ॥

అసమానమైన యజ్ఞవారాహరూపం ధరించి నటువంటి శ్రీహరి యొక్క శక్తి కూడా అక్కడికి వచ్చింది. ఎవరీ ‘యజ్ఞవారాహం’. దీన్ని గురించి బ్రహ్మపురాణంలో చెప్పబడింది.

జగత్తు యొక్క సృష్టిస్థితిలయాలను చూసేది శ్రీమన్నారాయణుడు. ఇతడు ఆది అంతము లేనివాడు. ఆయన కన్న మూస్తే బ్రహ్మాకు ఒక పగలు. కన్నమూస్తే అది బ్రహ్మాకు ఒక రాత్రి. ఇతడు అనంతుడు. ఆయనకు

రూపంలేదు. కాలుచేతులులేవు. శరీరంలేదు. అంగాలు అసలే లేవు. ఆయన సృష్టిలో సర్వస్వాన్ని ఆవరించి ఉన్నాడు. అన్ని ఇంద్రియాలను ఆవరించి ఉన్నాడు. అన్ని గుణాలను ప్రకాశింపచేస్తున్నాడు. అతని వల్లనే సర్వమూర్ఖసంభవిస్తున్నది. అతని నుండే హిరణ్యగర్భుడు ఆవిర్భవించాడు. దానినుండి ఆకాశము, వాయువు, తేజస్సు, జలము వచ్చినాయి. జలమునుంచి ఒక అండం పుట్టింది. అది హిరణ్యగర్భుడు. ఈ హిరణ్యగర్భుడైన అండమే ప్రజాపతి అని వేదాలు చెబుతున్నాయి. పరమేశ్వరుడు ఈ అండాన్ని రెండు భాగాలుగా విభజించాడు. ఇందులో పైభాగము ఆకాశము. క్రిందిభాగము రసాతలము. అండము నుంచి వచ్చినటువంటి మావి జలము నందు పడి మేరుపర్యతమైంది. దానినుంచి భూమి ఏర్పడింది. అనేక యోజనాల విస్తృతము గలిగి, పర్వతాలతో కూడిన ఈ భూమి ఆ విష్ణుతేజస్సును మోయిలేక క్రిందకు ఇంగిపోయి పోతాళం చేరి పోయింది. అలా క్రిందికి క్రుంగిపోయన భూమి శ్రీహరిని చూసి ...

“ఓ మహానుభావా! శంఖచక్రగదాధరా! నీకు నమస్కారము. నువ్వు ప్రసన్నుడవు కావలసినది. నీహము నుంచే ఈ జగత్తు అంతా జ్ఞానించింది. లోకాలను సృష్టించే బ్రహ్మవు నీవు. నీ అనుగ్రహంతోనే ఇంద్రుడు స్వర్గాన్ని అనుభవిస్తున్నాడు. నీ క్రోధముచేతనే దైత్యులు బెదరిపోతున్నారు. ధాత, విధాత, సృష్టికర్త అంతా నీయందే ఉన్నారు. మనువు, అగ్ని, యముడు, వాయువు అంతా నీయందే ఉన్నారు. పర్వతాలు, నదులు, ధర్మము, యజ్ఞము, యజ్ఞక్రియ, సత్యము, కీర్తి, ధృతి, క్షమ అన్ని నీయందే ఉన్నాయి. పురాణాలు, వేదాలు, వేదాంగాలు, శాస్త్రాలు, ఛందస్సులు, త్రికాలములు, త్రిగుణములు, త్రిలోకములు అన్నీ నిన్ను ఆశ్రయించే ఉన్నాంఱ. ఒకటేమిటి అది, అంతము నీవే. చరాచర జగత్తంతా నీవే.

దేవదేవా! భూభారం తగ్గించటానికి ప్రతి యుగంలోనూ అవతరిస్తూ ఉంటావు. బ్రహ్మది దేవతలు కూడా నీ తత్త్వాన్ని తెలుసుకోలేరు. స్థావర జంగమాత్మకమైన ఈ జగత్తును సృష్టించేది నువ్వే. ప్రశ్నయ కాలంలో ఈ జీవరాశిని మొంగిపేసేది కూడా నీవే.

నీవు జలము నందుంటావు. ఆ జలానికే ‘నారములు’ అని పేరు. నారముల యందుంటావు కాబట్టే నీవు నారాయణుడనబడతావు. ధర్మమును నీ తత్త్వముగా గలిగి ఉన్నావు. ధర్మమే గోవు అనబడుతుంది. ఆ గోవు అనబడే ధర్మమే నీ తత్త్వము కాబట్టి గోవిందుడు అనబడతావు.

హృదీకములు అనగా ఇంద్రియాలు. ఇంద్రియాలకు అధివతిచి కాబట్టి హృదీకేశుడవు. యుగాంతంలో భూతములన్నీ నీ యందు లీనమవతాయి. అందుకే వాసుదేవుడనబడతావు. ప్రతి కల్పమందు భూతాలను నీ దగ్గరకు లాక్కుని వాటిని లయం చేస్తావు కాబట్టి సంకర్ణణుడవు.

దేవాసురులందరూ నీ బలం వల్లనే ఆన్ని తత్త్వాలు తెలుసుకుంటున్నారు. అందుచేత నీవు ప్రద్యుమ్యుడవు. భూతములలో నీకు మించినది. ఏదీలేదు. అందుచేత అనిరుద్ధుడవు. చరాచర జగత్తును నీవే ధరిస్తావు. నీవే ఆదికూర్మమువు. నీవే ఆదివరాహమువు. కాబట్టి నేను నిన్ను శరణ వేదుతున్నాను. నన్ను రక్షించవలసినది” అని వేదుకున్నది.

భూదేవి ప్రార్థనను మన్మించిన వాడై శ్రీమహావిష్ణువు యజ్ఞ వరాహమై తన కోరలతో నీటిలో మునిగిపోయిన భూమిని పైకి తెచ్చాడు.

విష్ణుసహస్రంలో

మహావరాహా గోవిందో సుశేణః కనకాంగదే ।

అంటారు. 538వ సామం “మహావరాహః” గౌప్య వరాహమూర్తి. పాతాళానికి కృంగి పోయిన భూమిని తన కోరలతో పైకి ఎత్తినవాడు.

ఈ రకంగా ఆ యజ్ఞవరాహము ఏకార్థవమున మునిగిపోయిన భూమిని తన కోరలతో ఎత్తి పట్టి రక్షించింది. ఇప్పుడు శుంభుడితో యుద్ధం చెయ్యటానికి ఆ యజ్ఞవరాహము యొక్క శక్తి వారాహిరూపంలో అక్కడికి వచ్చింది.

నారసింహీ సృసింహస్య - బిభ్రతీ సద్గుశం వపుః ।

ప్రాప్తా తత్త్వ సటాక్షేప - క్షిప్తసక్షత్తసంహతిః ॥

‘నారసింహీ’ సగంమనిషి. సగం సింహము రూపంతో ఉన్న సృసింహస్యామి యొక్క శక్తి. ఎవరీ నారసింహుడు? విష్ణుమూర్తి అవతారాలలో ఒకటి సృసింహోవతారం.

జయవిజయులు వైకుంరంలో శ్రీమహావిష్ణువుకు ద్వారపాలకులుగా ఉండేవారు. ఒకసారి సనకసనందనాదులు శ్రీ మహావిష్ణువును దర్శించటానికి వచ్చారు. ఆ సమయంలో లక్ష్మీదేవితో ఏకాంతంలో ఉన్నాడు శ్రీ మహావిష్ణువు. అందువల్ల సనకసనందనాదులను లోపలకు అనుమతించలేదు జయవిజయులు. దాంతో కోపగించిన మహర్షులు ‘మీరు పోయి భూలోకంలో జన్మించండి’ అని శపించారు.

విష్ణుమూర్తికి విషయం అంతావివరించి ఫోల్లుమన్నారు జయ విజయులు. “మహార్షుల శాపం తిరుగులేనిది కాబట్టి మీరు భూలోకంలో జన్మించి తీరాల్సిందే. అయితే విరోధంతో మూడు జన్మలు ఎత్తుతారా? భక్తులుగా ఏడు జన్మలెత్తుతారా? నిర్ణయించుకోండి” అన్నాడు విష్ణుమూర్తి. “ఏదుజన్మలపాటు నిన్ను వదిలి ఉండటం సాధ్యమయ్యే విషయం కాదు. అందుచేత మూడు జన్మలలోనే నీదరిచేరతామను” అని విన్నవించుకున్నారు.

అందులో మొదటి జన్మగా దితి కశ్యపులకు హిరణ్యకశప, హిరణ్యకులుగా జన్మించారు. వీరు అతికూరులు, భయంకరులుగా పేరు పొందారు. హిరణ్యకుడు భూమిని తీసుకుపోయి, సముద్రంలో పారేశాడు. శ్రీమహావిష్ణువు వరాహారూపం ఎత్తి హిరణ్యకుని సంహరించి భూమిని రక్షించాడు. సోదరుని మరణవార్త వినగానే కోపంతో ఊగిపోయాడు హిరణ్యకశపుడు. బ్రహ్మను గురించి ఫోరమైన తపస్స చేశాడు. బ్రహ్మ ప్రత్యక్షమై ఏ వరం కావాలో కోరుకోమన్నాడు. చావులేకుండా వరమియ్య మన్నాడు రాక్షసుడు. నేనే శాశ్వతంకాదు. నాకులేనిది నీకెలా ఇవ్వగలను? అందుచేత ఇంకెదైనా వరంకోరుకో అన్నాడు బ్రహ్మ. బాగా ఆలోచించి మనిషిచేతగాని, మృగంచేతగాని, ఇంటి బయటగాని, ఇంటి లోపలగాని, ఆయుధంచేతగాని, ఆయుధంలేకుండాగాని, పగలగాని, రాత్రిగాని నాకు చావు రాకూడదు అంటూ విచిత్రమైన కోరిక కోరాడు హిరణ్యకశపుడు. తథాన్న అన్నాడు బ్రహ్మ. వరబలంతో విజ్యంభించాడు రాక్షసుడు. ముల్లోకాలను జయించాడు. అతని శక్తి ముందు నిలవలేక విష్ణుమూర్తి అతని ముక్కురంధ్రాలలో దాక్కున్నాడు.

హిరణ్యకశపుని కుమారుడు ప్రహాడుడు. గొప్పవిష్ణుభక్తుడు. అతనితో విష్ణుసంకీర్తన మాన్మించాలని విశ్వప్రయత్నంచేశాడు తండ్రి. కొండల నుంచి క్రీందికి త్రోయించాడు. పాములతో కరిపించాడు. సముద్రంలో పారేయించాడు. ఘలితం లేకపోయింది. చివరకు విసుగుచెంది, చేసేదిలేక “ఎక్కుడు న్నాడో ఆ హరి నాకు చూపించు” అన్నాడు.

ఇందుగలడందులేడను సందేహమువలదు
చక్రి సర్వోపగతుందు ఎందెందువదకిచూసిన అందందే గలదు.

“ఎక్కుడున్నాడు? అని అడుగుతావేమయ్యా? శ్రీమహావిష్ణువు సర్వాంతర్యామి. ఎక్కుడుచూసినా అతడే ఉన్నాడు” అని సమాధానమిచ్చాడు ప్రహాడుడు. అయితే ఈ స్తంభంలో ఉన్నాడా? అన్నాడు రాక్షసరాజు ఎదురుగా ఉన్న ఒక

స్తుంభాన్ని చూపించి. ‘ఉన్నాడు’ అన్నాడు ప్రపణ్ణదుడు. వెంటనే తన గదతే ఒక్క దెబ్బవేశాడు స్తుంభాన్ని. ఆ దెబ్బకి ఆ స్తుంభం కాస్తూ ఫెళ్ళఫెళ్ విచ్చుకు పోయింది. అందులో నుంచి బయటకు వచ్చాడు హరి. హిరణ్యకశపుడు కోరిన విధంగానే అతడు మనిషికాదు, మృగంకాదు, నరహరి. అతనిచేతిలో ఆయుధం లేదు గోళ్ళే అతని ఆయుధాలు. ఆ గోళ్ళతో హిరణ్యకశపుని చీల్ని చంపేశాడు. అతడు మహోగ్రుదైన సృసింహస్వామి. ఇప్పుడు అతనిశక్తి నారసింహి పరమేశ్వరికి సాయంగా వచ్చింది.

వజ్రహస్తా తథై వైంద్రీ - గజరాజోపరి స్తితా ।

ప్రాప్తా సహస్రనయనా - యథా శక్త స్తదైవ సా ॥

వేయికనులు గల ఐంద్రీ అనే శక్తి వజ్రాయుధం ధరించి ఏనుగునెక్కి వచ్చింది. ఇది ఇంద్రుని యొక్క శక్తి. దీనిపేరు ‘ఐంద్రీ’.

దేవతలరాజు ఇంద్రుడు. స్వర్గలోకాధిపతి. భూలోకంలో సూర్య అశ్వ మేధాలు చేసినవాడు ఇంద్ర. పదవికి అర్పుడు. ప్రతి మస్యంతరంలోనూ ఇంద్రుడు మారుతూ ఉంటాడు. ఇతని ఆయుధము వజ్రాయుధము.

దేవదానవులకు అనాదిగా వైరమున్నది. రాక్షసులు దేవతలను బాధించి వారి అస్త్రాలు లాక్ష్మీవటానికి ప్రయత్నించసాగారు. రాక్షసులబారిన పడకుండా వాటిని ఎక్కడ దాచాలో దేవతలకు తెలియలేదు.

భృగుమహర్షి కుమారుడు చ్యావనుడు. చ్యావనుడి కుమారుడు దధిచి. మహాతపశ్యాలి. దేవతలు బాగా ఆలోచించి తమ అప్రాలన్నింటినీ దధిచికి దాచమని ఇచ్చారు. దధిచి వాటిని జాగ్రత్తచేశాడు. దేవతలు ఎంతకాలానికి తిరిగి రాలేదు. దధిచి ఆ అస్త్రాలను అభిమంత్రించి తాగేశాడు.

త్వష్ట ప్రజాపతికి ఒకసారి ఇంద్రుడిమీద బాగా కోపం వచ్చింది. ఇంద్రుణ్ణి సంహరించటానికి తన శక్తితో ‘విశ్వరూపుని’ సృష్టించాడు. అతన్ని సంహరించాడు ఇంద్రుడు. దీంతో కోపించిన త్వష్టప్రజాపతి ఇంద్రుని సంహరం కోసం హోమం చెయ్యనారంభించాడు హోమం పూర్తయింది. హోమగుండం నుంచి అగ్నితో సమానమైన తేజస్సు గలవాడు, సూర్యునితో సమానమైన ప్రతాపంకలవాడు, దివ్యమైన కాంతులతో విరాజిల్లేవాడు. అయిన కుమారుడు ఉదయించాడు. త్వష్ట ఆ కుమారుణ్ణి చూసి “నువ్వు త్వరత్వరగా పెరిగి ఆ ఇంద్రుణ్ణి ముక్కలు ముక్కలుగా నరుకు” అన్నాడు. అంతలోనే ఆ బాలుడు కొండంత ఎదిగి త్వష్ట ప్రజాపతితో “తండ్రీ!

నస్ందుకు పుట్టంచావు? నా పేరేమిలీ? నేనేం చెయ్యాలి? నువ్వెందుకు విగంగా ఉన్నావు? నీకు కష్టం కలిగించిన వారెవరు? ఇంద్రుడా? చాద్రుడా? సుర్యుడా? యముడా? చెప్పు ఎవరిని కడతేర్చాలి?” అన్నాడు.

ప్రజాపతి కొద్దినేపు అలోచించి “వ్యజినము అంటే పాపము నుంచి ర్ధంచే వాడు కాబట్టి నీ పేరు వృత్తుడు. నీ అన్న విశ్వరూపజ్ఞే ఇంద్రుడు చపేశాడు. కాబట్టి ఇంద్రుణ్ణి చంపిరా!” అన్నాడు. త్వష్ట ప్రజాపతి హశక్తితో రకరకాల ఆయుధాలు సృష్టించి కుమారుడి కిచ్చాడు. దివ్యరథము, దుర్మాణాలు, కవచము ఇచ్చాడు. గతంలో దేవతల చేతిలో ఓడిపోయిన ఔక్షస వీరులందరినీ చేరదీసి దేవతల మీద యుద్ధానికి బయలుదేరాడు గృత్తాసురుడు.

వృత్తాసురుడికి భయపడి ఇంద్రాది దేవతలంతా విష్ణుమార్తిని శరణకోరారు. అప్పుడు విష్ణువు దేవతలతో “దేవతలారా! మీరంతా పోయి దధిచి మహార్థిని ఆశ్రయించండి. అతని ఎముకలతో విశ్వకర్మ రకరకాల ఆయుధాలు మీకు చేసి ఇస్తాడు. వాటితో వృత్తాసురుని సంహరించవచ్చు” అన్నాడు. దేవతలు దధిచి వద్దకు పోయి తమ ఆయుధాలిమ్మని అడిగారు. మహార్థి వాటిని తాను త్రాగిసిన సంగతి చెప్పి “నేను జీవితం చాలిస్తాను. నా ఎముకలను మీరు ఆయుధాలుగా చేసుకోండి” అన్నాడు. ధధిచి యొక్క వెన్నెముకతో ఒక ఆయుధం తయారుచేసి ఇంద్రుడికిచ్చాడు విశ్వకర్మ. అదే వజ్రాయిధం.

అహల్య వృత్తాంతంలో గౌతముడి శాపం వల్ల సహాప్తక్కడైనాడు ఇంద్రుడు. అతని వాహనం ‘బురావతం’ అనే ఏనుగు. ఇది నాలుగు దంతాలు గలిగిన తెల్లపునుగు. ఈ ఏనుగు నెక్కి వచ్చింది ఐంద్రీ అనబడే ఇంద్రుని శక్తి.

ఈ రకంగా దేవతాశక్తులన్నీ అక్కడకు చేరినాయి. ఇవే సప్తమాతృకలు. ఆ సమయంలో శివుడు అక్కడికొచ్చి చండికతో “రాక్షసులతో యుద్ధంచేసి వారందరినీ సంహరించి నాకు ప్రీతిని కలిగించవలసింది” అన్నాడు.

అప్పుడు ఆ దేవి ఈశ్వరుని దగ్గరకు వచ్చి “ప్రభూ! సత్వరమే నీవు నా దూతగా శుంభుని వద్దకు వెళ్ళి బ్రతికి ఉండాలంటే పాతాళాని పారిపోవలసినది” అని చెప్పుమన్నది. సాక్షాత్కార్తు ఈశ్వరుణ్ణే దూతగా పంపింది. కాబట్టి ఆమె ‘శివదూతి’ అనబడింది.

గ్రహ శోదగ్రమలై ౧౨
దే తదవుగా ఆ;
యి శాగించారు.
ఆ ముధాలను

వేస్తోంది.

మంత్ర
క్షమలు

ము

శా

०

రంభుదు త నచుట్టూ అ,
 తపస్సు చేస్తున్నాడు. పంచాగ్న
 3. పశ్చిమాగ్ని, 4. ఉత్తరాగ్ని ;
 నీటిలో దిగి తపస్సు చేస్తున్నాడు.
 రూపంలో వచ్చి కరు బయిని చంపే
 మహబలశాలి, దేవత లను జయించ
 అగ్నిదేవుని ప్రార్థించా మ. ఎంతేసేపణ
 రంభుదు హోమ గు ఒడ సృష్టించి ।
 చెయ్యటానికి పూనుకు న్నాడు. అప్పుడు
 కావాలో కోరుకోమన్నాడు. దానికి రంభుడ
 కామరూపి, ముల్లోకాలనం జయించి పాలించ
 కావాలి” అన్నాడు. ఆగ్నిదేవుడు రంభుని ।
 వెళ్ళేప్పుడు ముందుగా మువు ఎవరిని చూసి
 లక్ష్మిలు గల కుమారుడు ఉదయస్తూడు” అని

వరప్రసాది అంఱన రంభుడు ఇంటికి
 యక్కగంధర్వ, కిన్నెర, కింపురుష, సిద్ధ, సాధ్యగి
 కుండా ప్రయాణిస్తున్నాడు. త్రైవలో ఎంతోమంది ।
 స్త్రీలు, అపురూప సౌందర్యరాసులు తారసపడ్డారు.
 మాత్రం చలించలేదు. చివరకు సుందరీమఱలం ఒ
 తిరుగాడుతున్న ప్రదేశాంకి కొంచెం దూరంగా
 గడ్డిమేస్తోంది ఒక మహిషము. దాస్త్రి చూడగానే మ
 రంభుడికి. ఆ గేదె గర్జం దాల్చింది. దానికి జన్మించినవాడే

కొంతకాలానికి రంభుడు కాలంచేశాడు. అతని భ
 రంభుడికి అగ్నికార్యం నెరవేర్చి, తాను కూడా చిత్త ఎక్కింద
 నుంచి రోద్రాకారుడైన పురుషుడు వచ్చాడు. అతడే రక్తబీజుడ
 రక్తబీజుగా జన్మించాడన్నమాట. ఈ రక్తబీజుడు ఇప్పుడు ఉ
 సేనానిగా ఉన్నాడు. ఇతడికి ఒక గొప్పవరం ఉన్నది. ఇతని శరీరం
 రక్తపు బిందువు నేలమీద పడ్డత్తుతే దానినుంచి అతనితో సమ
 బలపరాక్రమాలు గలవాడయిన రాక్షసుడు ఇంకొడడు భూమి
 పుడతాడు. ఈ రకంగా అతనివి ఎన్ని రక్తపు బొట్టు క్రిందపడితే, అంత
 రక్తబీజులు పుడతారన్నమాట.

రక్తబీజుడు గదను తీసుకుని ఐంద్రిశక్తితో ముద్దానికి వచ్చాడు. ఐంద్రిశక్తి వజ్రాయుధంతో ఆ రాక్షసుణ్ణి గాయపరచిం దాంతో అతని రక్తం భూమిమీద పడింది. ఆ రక్తమునుంచి రక్తబీజుని రూపము, పర్మాక్ర మము, లక్ష్మణాలు గల రాక్షసవీరులు అనేకులు పుట్టుకొచరు. అతని శరీరము నుంచి ఎన్ని రక్తపుచీందువులు క్రిందపడుతున్నాయో. అంతమంది రక్తబీజులు మళ్ళీ పుడుతున్నారు. వాళ్ళందరూ ఈ మాతృకలతో యుం కరంగా యుద్ధం చేస్తున్నారు. ఈసారి ఐంద్రిశక్తి వజ్రాయుధంతో అతని తలమీద కొణ్ణీంది. తలపగిలి రక్తంకారింది. మళ్ళీ అతడి లాటి రాక్షస లనేకులు జన్మించారు. వైష్ణవీశక్తి తన చక్రంతో రక్తబీజుని శరీరం చీల్చి వేచిది. అప్పుడు స్ఫురించిన రక్తంతో రక్తబీజునివంటి రాక్షసులు వేలమంది అపరించారు.

కౌమారి బిల్లెముతో, వారాహి ఖద్దముతో, మాహేశ్వరి త్రిహాలముతోనూ రక్తబీజుని గాయపరచారు. ఆ గాయాలుండి స్ఫురించిన రక్తంతో కొన్నివేల మంది అతనితో సమానమైన రాక్షసులు ఉధృవించారు. ఈ రకంగా రక్తబీజుని రక్తపు చీందువులనుంచి ఉగ్రవించిన రాక్షసులతో ఈ జగత్తు అంతా నిండిపోతోంది. అది చూసిన దేశాలు భయభ్రాంతులైనారు. రాక్షస సమూహాన్ని చూసి భీతి నొందిన దేవతను చూసి

ఉవాచ కాళీం చాముండే విస్తీర్ణం వదసం కురు ॥
మచ్ఛప్త పాత సమ్మాతాన్ రక్తబిందూఽ మహాసురాన్

రక్తబిందోః ప్రతీచ్ఛత్వం వక్రోణానేన వేతా ॥
భక్షయంతీ చరరణే తదుత్థాన్నాన్ మహాసురాన్
ఏవమే షక్షయం దైత్యః క్షీరక్తో గమిష్యతి ॥

.చండిక కాళితో అంటోంది. చాముండే విస్తీర్ణం వదనం కురు॥

“ఓ చామండా నీ నోటిని బాగా తెరు. నాబాణాలు తగిలు రక్తబీజుని శరీరం నుంచి రక్తం కారుతుంది. ఆ రక్తాన్ని, ఆ రక్తమునుంచి పుడుతున్న రాక్షసులను కూడా నువ్వు వెంటనే ప్రింగి వేయవలసినది. అతని క్రొన్ని త్రాగుతూ, ఆ రక్తంవల్ల షట్టిన రాక్షసులను భక్షిస్తూ రణరంగపలో వీరవిషారు చెయ్యి. అలా రక్తక్షయం అవటం వల్ల ఆ రాక్షసుచు మరణిస్తాము” అని చెప్పి దేవి రక్తబీజుని శూలముతో పొడిచింది. అతని దేహం మంచి రక్తంకారుతోంది. ఆ రక్తం క్రింద పడకుండా కాళి త్రాగివేస్తేంది. దేవి శూలము వజ్రాయుధము, ఖద్దము ఇలా రకరకాల

ఆయుధాలతో రక్తబీజుని గాయపరుస్తోంది. అతని శరీరము నుంచి రక్తం కాలువలై ప్రవహిస్తున్నది. అలా కారిన రక్తాన్ని కాళి త్రాగి పొరేస్తోంది. కొత్త రాక్షసులు పుట్టటం లేదు. అతని శరీరం నుంచి రక్తం కారిపోతోంది. ఇలా కొంతసేపు జరిగే సరికి రక్తబీజుడు వంటినిండా గాయాలతో రక్తబీసుడై నేలమీద కూలిపోయాడు.

**తత్ప్రే హర్షమతుల - మవాపు ప్రిదశా సృప
తేషాం మాతృగణోజాతోననర్తా సృజ్మదోధతః ॥**

రక్తబీజుడు మరణించగానే దేవతలంతా మహానందం చెందారు. మాతృకాగణాలు రక్తపానం చేసి నాట్యంచేసినాయి అంటూ ఎనిమిదవ అధ్యాయాన్ని ముగించాడు మహర్షి



నిశ్చేంభ వీర

9వ అధ్యాయము

రాజు! మహాబలశాలి, గొప్పశౌర్యవంతుడు, పరాక్రమవంతుడు, నేనాని అయిన రక్తబీజిడు మరణించాడు.

చక్ర కోప మతులం - రక్తబీజే నిషాతితే

శుంభాసురో నిశుంభశ్చ - హతే ష్వాస్యేషు చాహవే ||

రక్తబీజిడు, అతనితోపాటుగా మిగిలిన రాక్షసవీరులు మణించటం చూసిన శుంభనిశుంభులకు పట్టరాని కోపం వచ్చింది.

తమ సైన్యము నాశనం కావటం చూసిన శుంభుని సోదరుడైన నిశుంభుడు రాక్షసనేనలో ముఖ్యమైన వారిని తీసుకుని ఆ పరమేశ్వరితో యుద్ధానికి బయలుదేరాడు. అతని ముందు, వెనక, ఇరుప్రకృతులకూడా శౌర్య బలపరాక్రమవంతులైన రాక్షసవీరులు అమితమైన కోపంతో ఊగిపోతూ నడుస్తున్నారు. ఇప్పుడు “ముందుగా మాతృకలతో యుద్ధం చేసి, వారిని సంహరించి, ఆ తరువాత ఆ దేవిని సంహరించాలి” అని నిర్ణయించుకున్న వాడై మహావీరుడైన శుంభుడు కూడా సైన్యసమేతంగా బయలుదేరాడు. ఈ రకంగా శుంభనిశుంభులిధ్వరూ మహావీరులైన రాక్షస సైన్యాన్ని వెంట పెట్టుకుని దేవితో యుద్ధానికి వెళ్ళారు.

ఆ దేవికి, శుంభనిశుంభులకు ఫోరమైన యుద్ధం ప్రారంభమైంది. రాక్షసవీరులు మేఘాలు వర్షించినట్లుగా బాణాలను ఆ దేవిపై కురిపించారు. చండిక రాక్షసులు వేసిన బాణాలన్నింటినీ తన బాణాలతో త్రుంచి వేసింది. పదుమైన బాణాలతో రాక్షసవీరులను గాయపరచింది. ఇంతలో నిశుంభుడు వెంట్లుకనుకూడా నిలువుగాచీల్చగల పదుమైన కత్తిని, దాలును తీసుకుని, ఆ కత్తితో దేవి వాహనమైన సింహం తలమీద ఒక్కడెబ్బ వేశాడు. అది చూసిన ఆ దేవి వాడిమైన బాణాలతో నిశుంభుని యొక్క కత్తి, దాలు ముక్కలు ముక్కలుగా చేసి వేసింది. చేతిలోని కత్తి దాలు విరిగిపోగానే నిశుంభుడు ఆ ప్రక్కనే ఉన్న బల్లెం ఒకటి తీసుకుని ఆమె మీదికి విసిరాడు. తన మీదికి వస్తున్న బల్లాన్ని ఆ దేవి చక్రాయుధంతో ముక్కలు చేసింది. బల్లెంకూడా విరిగిపోవటంతో నిశుంభుడు విపరీతమైన కోపముతో ఒక శూలాన్ని

విసిరాడు. చండిక ఆ శూలాన్ని తన చేత్తో ముక్కలు చేసింది. దాంతో మహోగ్రుడైన నిశుంభుడు ఒకగదను తీసుకొని గిరగిరా త్రిప్పి చండికమీదికి విసిరాడు. చండిక ఆ గదను త్రిశాలంతో పొడిపొడిచేసి బూడిదచేసి వేసింది. అప్పుడు నిశుంభుడు గండ్రగొడ్డలి తీసుకుని ఆ దేవిషై ఒక్కదూకు దూకాడు. ఆదేవి రెండువాడియైన బాణాలతో ఆ గండ్రగొడ్డలిని ముక్కలుగా చేసివేసింది. నిరాయుధుడై దిక్కుతోచక అటు ఇటు చూస్తున్న నిశుంభుడి మీదికి పదుషైన బాణాలు ప్రయోగించింది. ఆ శరాఫూతానికి తట్టుకోలేక నిశుంభుడు మూర్ఖపోయాడు. కొంతసేపటికి తెప్పరిల్లిన నిశుంభుడు మహో రౌద్రంతో చండికను చంపటానికి బయలుదేరాడు. ఆ సమయంలో తన ఎనిమిది చేతుల యందు గొప్ప గొప్ప ఆయుధాలను ధరించి ఆకాశం అంతా వ్యాపించి ఉన్నాడు శుంభుడు. అతడు తనవైపుగా రావటం చూసిన చండిక శంఖం పూరించింది. ఆ శబ్దానికి దిక్కులు పెక్కటిల్లినాయి. ధనుషం కారం చేసింది. ఆ శబ్దానికి భూమి అతలాకుతలం అయింది.

తన చేతిలోని ఘుటను గణగణ ప్రోగించింది. ఆ శబ్దానికి రాక్షసేన యొక్క దైర్యము కాస్తా సదలిపోయింది. దేవి వాహనమైన సింహం భీకరంగా గర్జించింది. ఆ శబ్దానికి దశదిశలు మారు ప్రోగినాయి. కాళి ఆకాశంలోకి ఎగిరి క్రిందికి దూకుతూ తస రెండుచేతులతోనూ నేల మీద కొట్టింది. అంతకు ముందు వచ్చిన శబ్దాలన్నీ అందులో కలిసిపోయినాయి. శివదూతి కీడును సూచించే విధంగా పెద్దగా అట్టహోసం చేసింది. ఆ అట్టహోసానికి రాక్షసపీరులంతా భయపడిపోయారు. అది చూసిన నిశుంభుడికి విపరీతమైన కోపం వచ్చింది. అప్పుడు అంబిక “దుర్మార్గుడా! ఆగు” అంటూ అరిచింది. ఆకాశంలో దేవతలు జయజయధ్వనాలు చేశారు.

నిశుంభుడు వస్తూనే అగ్నిలాగా మండుతున్న అతి భయంకరమైన బల్లెము ఒకటి దేవి మీదికి విసిరాడు. ఆ దేవి ఇంకొక బల్లెము విసిరి నిశుంభుడు విసిరిన బల్లాన్ని విరగ్గాట్టిసింది. ఆ సమయంలో నిశుంభుడు పెద్దగా కేకపెట్టాడు. దానితో మూడులోకాలు కంపించిపోయినాయి. చండిక చేసిన అట్టహోసంతో నిశుంభుడు చేసిన ధ్వని మూగబోయింది. యుద్ధం మొదలైంది. దేవి మీదికి నిశుంభుడు బాణాలను ప్రయోగిస్తున్నాడు. వాటిని ఆమె త్రుంచివేస్తూ, సమయం చూసి నిశుంభుడి మీదకు బాణాలు వేస్తున్నది. నిశుంభుడు దేవివేసిన బాణాలను తన వాడి బాణాలతో ముక్కలు

చేస్తున్నాడు. పోరు ఫోరంగా సాగుతోంది. ఆ సమయంలో రోషపూరిత చండిక తన త్రిశూలంతో నిశుంభుని ఒక్కపోటు పొడిచింది. ఆ దెబ్బు నిశుంభుడు కాస్తా మూర్ఖపోయాడు.

అలా మూర్ఖపోయిన నిశుంభుడు కొద్దిసేపటికి తెప్పరిల్లి వాడియైన బాణాలతో చండికను, కాళిని, సింహస్ని కొట్టాడు. వెంటనే ఆ రాక్షసుడు పదివేల చేతులను కల్పించుకొని వాటి నిండా చక్రాయుధములు ధరించి, చండికను కప్పివేశాడు.

తతో భగవతీ త్రధ్మ - దుర్గా దుర్గార్తినాశినీ

చిచ్చేద తాని చక్రాణి - స్వశర్మః సాయంకాంశ్చ తాన్॥

అప్పుడు ఆ దేవి కోపంతో ఆ చక్రాయుధాలని, బాణాలనీ కూడా ఛేదించి వేసింది.

నిశుంభుడు రాక్షసేన తన వెంటరాగా, బలమైన గదను తీసుకుని చండికను సంహరించటానికి ఆమె మీదకు వేగంగా వెళ్ళాడు. అలా వస్తున్న నిశుంభుని చూసి దేవి తన చేతిలోని కత్తితో ఆ రాక్షసుని చేతిలోని గదను ముక్కలు చేసింది. వెంటనే అతడు శూలాన్ని తీసుకుని ముందుకు దూకాడు. చండిక పదుమైన మరొక శూలాన్ని తీసుకుని ముందుకు దూకిన రాక్షసుడి గుండెల్లో గ్రుచ్చింది. దేవి ప్రయోగించిన శూలం దెబ్బకి నిశుంభుడి హృదయం చీల్చికుపోయింది. అలా చీలిపోయిన హృదయంలో నుంచి మహాబలసంపన్ముడైన రాక్షసుడు ఇంకొకడు 'నిలునిలు'అంటూ చండిక మీదికి వచ్చాడు. అది చూసిన దేవి పెద్దగా నవ్యతూ, నిశుంభుని హృదయంనుంచి బయటకు వచ్చిన రాక్షసుని శిరస్సు తన కత్తితో ఖండించివేసింది. నిశుంభుడు నేలకొరగగానే సింహం మిగిలిన రాక్షసులను చీల్చి చెండాడింది. కాళి, శివదూతి ఆ రాక్షసపీరులను మ్రింగివేస్తున్నారు. కౌమారి బలైపుపోట్లకు కొంతమంది అసురులు మరణించారు. మహాశ్వరి త్రిశూలపు దెబ్బు కొంతమంది, వారాహి ముట్టిదెబ్బులకు కొంతమంది రాక్షసులు మరణించగా వైష్ణవి తన చక్రాయుధంతో కొంతమందిని ఖండభండాలుగా నరికి వేసింది. కొంతమందిని ఐంద్రి తన వజ్రాయుధంతో ఛేదించి వేసింది ఇది చూసిన కొందరు రాక్షసులు తమకు త్రామే మరణించారు. మిగిలిన వారు యుద్ధభూమినుంచి పారిపోయారు.

అంటూ తోమ్మిదవ అధ్యాయాన్ని పూర్తిచేశారు.

చేంబుగోర వీర

దశమాధ్యాయము

బుఱి చెబుతున్నాడు. రాజు!

నిశుంభం నిహతం దృష్టి - భ్రాతరం ప్రాణసంమితమ్
హన్యమానం బలం తైవ - శుంభః క్రుద్ధోత్సమీ ద్వచః ॥
బలావలేపదుష్టే త్వం - మా దుర్భే! గర్వ మావహ
అన్యాసాం బల మాశిత్వ - యుధ్భస్య యాఖిమానినీ ॥

తన ప్రాణంతో సమానమైన తమ్ముడు సంహరించబడటం, సైన్యం
అంతా నాశనమయిపోవటం చూసిన శుంభుడు కోపంతో “ఓ దుర్దా!
బలగర్వము చేత బాగా క్రొవ్విన నువ్వు ఆ గర్వాన్ని నా దగ్గర చూపట్టు.
ఎంతగొప్ప దానివని అనుకొన్నప్పటికీ, ఇతరుల బలం మీద ఆధారపడి
యుద్ధం చేస్తున్నావని మరచిపోకు” అన్నాడు. ఆ మాటలు విన్న ఆ దేవి.

వీకై వాఖిహం జగ త్వృత్త - ద్వితీయా కా మమా ఉపరా
పశ్యేతా దుష్ట! మయ్యేవ - విశంత్యే మద్విభూతయః ॥

“ఓ రాక్షసుడా! ఈ లోకంలో నేను ఎప్పుడూ ఒంటరిదాననేనయ్యా!
నేనుగాక ఇంకెవరూ లేదు. ఓ దుష్టుడా! నా శక్తులయిన వీరంతా నాలోకి
ప్రవేశిస్తారు చూడు” అన్నది.

సృష్టి ప్రారంభం కాకముందు అంటే కృతయుగానికి ముందు
జగత్తంతా శూన్యంగా ఉండేది. అప్పుడు ఈ జగత్తును పరమేశ్వరుడు
అవరించి ఉన్నాడు. అని ఉపనిషత్తులు చెబుతున్నాయి. ఆ తరువాత ఈ
జగత్తంతా ఆ పరమేశ్వరుని చేతనే సృష్టించబడింది. ఇక్కడ పరమేశ్వరుడికి
రూపం లేదు. లింగభేదం లేదు. ఈ సృష్టి అంతా పరమేశ్వరమయం. ఇక్కడ
ఉన్నది పరమేశ్వరుడొక్కడే. జడము చైతన్యము రెండూ ఆ పరమేశ్వరియే.
లలితా సహాప్రంలోని 416, 417, 418, 419 నామాలు చూడండి.

చిచ్ఛక్కిః చేతనా రూపా జడశక్తి ర్జ్ఞదాత్మికా ॥

‘చిత్ అనేవి రెండు అక్షరాలు. అనంతమైనవి. అవిద్య నశించగానే
మిగిలేది విద్య. అదే జ్ఞానము. చిత్ అనబడుతుంది. సకల ప్రాణికోటి
యందు జీవాత్మ రూపంలో ఉన్న పరమాత్మ. అదే శివము. శరీరంలో నుంచి

ఈ శివం గనక వెళ్లిపోతే మిగిలేది శివమే. చిత్త అనే పదార్థాన్నే చైతన్యము అంటారు. జగత్తులోని ప్రతివస్తువునందు చలనము తెచ్చేశక్తే పరమాత్మశక్తి. అదే చైతన్యము. ‘చిచ్ఛక్తి’ అనబడుతుంది.

పరమేశ్వరుని యొక్క నిర్మలమైన చైతన్యమే చిచ్ఛక్తి. సకల జీవుల దేహముల యందు చైతన్యరూపంలో ఉండేది. ఇదే ధృవకళ, సాదాఖ్యకళ, చిత్రుక, ఆత్మకళ, పరమాకళ అనబడుతుంది.

జడము అంటే ధృశ్యము. జడమే స్వరూపంగా గలది. కంటికి కనిపించే పదార్థాలే ఆత్మగా గలది. ఈ ప్రకృతి అంతా జడ పదార్థము. ప్రపంచమనేది చేతనము, జడము అని రెండుభాగాలు. చేతనమే చిచ్ఛక్తి కాగా జడమే జడశక్తి.

సృష్టంగా చెప్పాలంటే అన్ని శక్తులూ ఆ పరమేశ్వరియే. చేతనము, జడము రెండూ ఆమే. అలాగే లిలితాసహస్రంలోని 813, 814 నామాలు చూడండి. ‘మూర్తామూర్తా’, మూర్తము అమూర్తము. రూపం ఉన్నటువంటి వస్తువులు మూర్తం, భూమి, నీరు, అగ్ని. రూపంలేని వస్తువులు గాలి, ఆకాశం ఇవి అమూర్తాలు. పంచీకృతమైన పంచభూతాలు మూర్తాలు. అపంచీకృతములైన భూతసూక్ష్మలు అమూర్తలు.

ఇంకా చెప్పాలి అంటే కంటికి కనిపించేది మూర్తము. ఒక ఆకారం గలది మూర్తము. కంటికి కనిపించనిది, ఒక ఆకారం లేనిది ఆమూర్తము. పరమేశ్వరి యొక్క స్థాలరూపం మూర్తము. సూక్ష్మరూపం అమూర్తము. పరబ్రహ్మకు రెండు రూపాలున్నాయి. 1. మూర్తము 2. అమూర్తము. వీటిలో మొదటిది క్షరము. రెండవది అక్షరము.

1. క్షరము - నామరూపాత్మకమైన ప్రపంచము.

2. అక్షరము - కంటికి కనిపించని పరమాత్మ

వీటిని గురించి బృహదారణ్యకోపనిషత్తులో చెప్పారు. బ్రహ్మకు రెండు రూపాలున్నాయి. 1. మూర్తము. 2. అమూర్తము. అవే స్థాలము, సూక్ష్మము. మర్యాద పము అమృతరూపము. అంటే క్షరము, అక్షరము నశించేది, నశించనిది. మరణమున్నది, మరణములేనిది. నిర్వచించటానికి వీలైనది. నిర్వచించటానికి వీలుకానిది.

పంచభూతాలలో మొదటి మూడు పృథివీ, జలము, అగ్ని ఈ

మూడూ మూర్తాలు. స్ఫూలమైనవి. కంటికి కనిపిస్తాయి. వీటికి ఒక ఆకారమున్నది. వీటిని నిర్వచించటానికి వీలవుతుంది. ఇవి నశిస్తాయి. మిగిలిన రెండూ అంటే - వాయువు, ఆకాశము అమూర్తులు. వీటికి నాశనం లేదు. ఇవి కంటికి కనపడవు. వీటికి ఆకారం లేదు. వీటిని నిర్వచించటానికి వీలులేదు.

ప్రాణం కన్న భిన్నమైనది. దేహంలో ఉన్న ఆకాశం కన్న భిన్నమైనది. మొదటి మూడు భూతాలచేత నిర్మించబడింది ఈ శరీరం. ఇది మూర్తము. మర్యాద ము. నాశనమై పోతుంది.

ప్రాణాలు, శరీరంలో ఉన్న ఆకాశం. అదే దహరాకాశం రెండూ అమూర్తాలు, నాశనం లేనివి.

లింగశరీరమైన పురుషుని వాసనామయరూపం పసుపులో ముంచిన వప్పుంలాగా, తెల్లని గుడ్డలాగా, వర్షాకాలంలో కనిపించే ఆరుద్ర పురుగు లాగా, అగ్నిజ్యాలలాగా, తెల్లని పద్మంలాగా, మెరుపుకాంతి లాగా ఉంటుంది. ఈ విషయం తెలుసుకున్న వాడి సంపద విద్యుత్పకాశం లాగా ఒక్కసారిగా అంతటా వ్యాపించి ఉంటుంది.

బ్రహ్మాను గురించి ఇంతకన్న చెప్పటం కష్టం. నేతినేతి అనుకుంటూ, కనిపించేవి విషయాలను నిషేధిస్తూ పోతే చివరకు మిగిలేదే బ్రహ్మాము. అది సత్యానికి సత్యం ప్రాణానికి ప్రాణం.

ఈ రకంగా కంటికి కనిపించే స్ఫూలరూపము కంటికి కనిపించని సూక్ష్మరూపము రెండూ పరమోశ్వరి రూపాలే. కాబట్టి ఆమె ‘మూర్తామూర్తా’ అనబడుతున్నది.

జగత్తంతా ఆ పరమేశ్వరి నిండి ఉన్నది. ఆమెతో సమానమైన వారుగాని, ఆమెకన్న అధికులు గాని వేరవరూ లేరు. అందుకే శుంభుడితో నేనుగాక ఈ లోకంలో ఎవరూ లేరు’ అని చెబుతోంది.

అంకా అంటోంది “ఓ రాక్షసుడా! నా శక్తులయిన వీరు నాలో ప్రవేశిస్తారు.”

జగత్తు అంతా ఆ పరమేశ్వరి నుంచే ఆవిర్భవించబడింది. ప్రశ్న కాలంలో తిరిగి ఈ జగత్తంతా ఆ పరమేశ్వరిలోనే లీనమవుతుంది. ఆమె నుంచి ఉడ్యవించిన ప్రతిజీవి, ప్రతివస్తువు తిరిగి ఆమెలోనే లీనమవుతుంది. అందుకే ఆ దేవి ‘నా శక్తులన్నీ మళ్ళీ నాలోనే ప్రవేశిస్తాయి. చూడు’ అంటోంది.

ఎప్పుడైతే ఆ పరమేశ్వరి అలా చెప్పిందో, అప్పుడు వెంటనే బ్రాహ్మణ మొదలయిన మాతృకలందరూ కూడా ఆమె శరీరంలో లయం అయిపోయారు. ఇక ఆమె ఒక్కతే మిగిలింది. ఇప్పుడు ఆ దేవి మళ్ళీ “నాశక్తిచేత నాలో నుండి బయటకు వచ్చిన రూపాలన్నింటినీ నేను ఉపసంహరించుకున్నాను. ఇప్పుడు నేను ఒక్కదానను మాత్రమే మిగిలించున్నాను. యుద్ధానికి సిద్ధం కావలసింది” అన్నది.

ఆ యద్దరికీ పోరు ప్రారంభమైంది. చూస్తుండగానే పోరు ఘోరమైంది. ఆకాశంలోనుంచి దేవతలు, భూమి మీద నుంచి రాక్షసులు అందరూ వారి యుద్ధాన్ని రెప్పవాల్యకుండా చూస్తున్నాడు. వారిద్దరూ ఒకరి మీద ఒకరు పదునైన బాణాలు ప్రయోగిస్తున్నారు. దారుణమైన అప్రాణులు ప్రయోగిస్తున్నారు. సర్వలోక భీకరంగా యుద్ధం చేస్తున్నారు. అంబిక కొన్నివందలు దివ్యమైన అప్రాణులను ఆ రాక్షసుడి మీద ప్రయోగించింది. వాటిన్నింటినీ నిర్వీర్యం చేసి వేశాడు శుంభుడు. ఆ రాక్షసుడు దివ్యాప్రాణు దేవి మీద ప్రయోగించాడు. ఆమె వాటిని నిరుపయోగంచేసి వేసింది. రాక్షసుడు కొన్ని వందల బాణాలతో ఆ పరమేశ్వరిని కప్పివేశాడు. ఆవిడ కోపగించి అతడి వింటినారిని చేధించింది. ఎప్పుడైతే ధనుస్సు వనికి రాకుండా పోయిందో అప్పుడు బల్లెం తీసుకున్నాడు. చక్రాయుధంతో బల్లెం అతని చేతిలో ఉండగానే ఖండించివేసింది. ఆ రాక్షసవీరుడు పదునైన కత్తి, డాలు తీసుకుని ఆమె మీదికి ఉరికాడు. అతడు తన మీదకు వస్తుండటం చూసిన చండిక పదునైన బాణాలతో అతని కత్తి, డాలు ముక్కలు చేసివేసింది. చూస్తుండగానే రెండు బాణాలతో సారథిని సంహరించింది. గుర్రాలు నేల కూరిగినాయి. రథం విరిగిపోయింది. మహావీరుడైన రాక్షసరాజుకు రథం లేదు, గుర్రాలులేవు, సారథిలేదు, ధనుస్సులేదు, బాణాలులేవు. ఏంచెయ్యాలో తెలియక దగ్గరలో ఉన్న ఇనుపగద నొకదాన్ని తీసుకుని అంబికను చంపటానికి బయలుదేరాడు. అలా వస్తున్న రాక్షసుళ్ళి చూసి వాడియైన బాణాలతో అతని చేతిలోని ఇనుపగదను ముక్కలు చేసి వేసింది. అయినప్పటికీ అతడు ఇనుమంత కూడా చలించలేదు. చెయ్యిపైకెత్తి పిడికిలి బిగించి ఆమె మీదికి వెళ్ళాడు. అలా వెళ్ళి పిడికిటితో బలంగా ఆమె హృదయం మీద ఒక్కదెబ్బవేశాడు. ఆ దెబ్బను తట్టుకుని పరమేశ్వరి తన అరచేతో అతని వక్షస్తలము మీద కొట్టింది. ఆ దెబ్బకు నేలమీద పడ్డాడు రాక్షసుడు. క్రింద పడినవాడు వెంటనే లేచి ఆ దేవిని పట్టుకుని ఆకాశంలోకి ఎగిరాడు. వారిద్దరూ ఆకాశంలో అత్యద్యుతంగా యుద్ధం చేస్తున్నారు.

దేవగంధర్వ సిద్ధసాధ్య గణాలన్నీ అమితాశ్వర్యంతో చూస్తున్నాయి. అంతలో అంబిక ఆ రాక్షసుళ్ళి పట్టుకుని గిరగిర త్రిప్పి నేలకేసి కొట్టింది. అంత ఎత్తునుంచి నేలమీద పడికూడా వెంటనే లేచి, ఆ రాక్షసుడు మళ్ళీ ఆమె మీదికి పరుగెత్తాడు. అలా తనమీదికి వస్తున్న శుంభుళ్ళి చూసి ఆ దేవి చేతితో ఒక శూలాన్ని తీసుకొని విసిరింది. అది నేరుగాపోయి ఆ రాక్షసుని గుండెల్లో దిగిపోయింది, ఆ దెబ్బుకు విలవిల్లాడు తూనే నేలకూలాడు శుంభుడు. దుర్యార్థాన్ని రాక్షసుడు శుంభుడు మరణిం చగానే జగత్తు యావత్తు స్వస్థతపోందింది. ఆకాశం నిర్మలమైంది.

తతో దేవగణః సర్వే - హర్షనిర్ఘరమాససాః

బథూవు ర్మిహతే తస్మిన్ - గంధర్వ లలితం జగుః॥

అవాదయం స్వడై వాన్యే - నన్యతు శ్చాపురోగణః॥

ఆ రాక్షసుడు మరణించగానే దేవతలంతా మహానందం చెందారు. గంధర్వులు గానం చేశారు. మిగిలిన వారంతా వాద్యాలువాయిస్తుంటే అప్సరసులు నాట్యం చేశారు. గాలి చల్లగా వీచింది. సూర్యుడు పరిపూర్ణమైన తేజస్సుతో వెలిగాడు. అగ్నులు శాంతంగా ప్రజ్వలించినాయి. దిక్కులందు పుట్టిన భయంకరమైన ధ్వనులు అంతరించిపోయినాయి.

అంటూ పదవ అధ్యాయం పూర్తి చేశారు.



సారాయణీ స్తుతి

పదకొండవ అధ్యాయము

సప్తశతి లో 1, 4, 5, 11 అధ్యాయాలలో ఉన్న దేవీస్తోత్రాలు చాలా ముఖ్యమైనవి. వీటిని గనక పారాయణ చేసినట్టుతే చండీ సప్తశతి అంతా పారాయణ చేసిన ఘలితం దక్కుతుంది అని గతంలో వివరించటం జరిగింది. వాటిలో ఆభరుదయున 11వ అధ్యాయం ఇప్పుడు చూడబోతున్నాం.

శుంభనిశుంభులను సంహరించిన తరువాత దేవతలు పూలవాన కురిపించారు. గంధర్వులు పాదారు. అప్సరసలు ఆడారు. అటువంటి స్తుతిలో ఇంద్రాది దేవతలు ఆ పరమేశ్వరిని పరిపరివిధాల స్తుతిచేశారు.

దేవి! ప్రపన్చార్ద్రిహరే! ప్రసీద! ప్రసీద మాత ర్జగతోఽభిలస్య ।
ప్రసీద విశ్వేశ్వరి! పాపీ విశ్వం త్వ మీశ్వరీ దేవి! చరాచరస్య ॥

శరణనన్న వారి దుఃఖములను పోగొట్టే ఓ దేవి! అభిలలోక జననీ! లోకమాతా! ఈ జగత్తును రక్షించవలసినది. ఓ పరమేశ్వరీ! చరాచర జగత్తు కంతటకూ నీవే పాలకురాలవు.

ఆ పరమేశ్వరి సర్వప్రాణులకు తల్లి. సర్వజీవులకు మాత. మంత్రాలకన్నిటికీ తల్లి. అక్షరాలన్నింటికీ తల్లి. కల్యాంతంలో మహ ప్రశయం సంభవించి నప్పుడు జగత్తులోని జీవరాసి అంతా ఆమెలో లీనమై పోతుంది. మళ్ళీ సృష్టి ప్రారంభమైనప్పుడు ఆమె గర్భం నుంచి బయటకు వస్తుంది. ఈ కారణం చేత జగత్తులోని సర్వజీవులకు ఆమె మాత అవుతున్నది. అవ్యక్తమైన పరమేశ్వరి నుంచే నామరూపాత్మక జగత్తు వ్యక్తమవుతున్నది. అందుచేతనే ఆ దేవి మాతా అనబడుతోంది. లలితాసహస్రంలో 458వ నామం ‘మాతా’.

లోకంలో ఏ ప్రాణి అయినా సరే తనకు ఏదైనా బాధ కలిగినప్పుడు అమ్మా! అంటుంది. అంటే, ఆ తల్లి వచ్చి తన బాధను తీరుస్తుందని ఆ జీవి నమ్మకం.

‘జన్మానాం నరజన్మ దుర్దభం’ జన్మలన్నింటిలోకి దుర్దభమైనది మానవ జన్మ. ఎన్నో పేల జన్మలు ఎత్తిన తరువాత గతజన్మలలో చేసిన మంచిఘలితం

ఆధారంగా మానవ జన్మ వస్తుంది. అందుకే మానవజన్మ ఉత్తమమైనది. జీవులన్నింటికీ ఇంద్రియాలుంటాయి. ఆహారనిద్రామైధునాలు అన్నింటికీ సమానమే. కాని మానవులకు మనస్సు అనబడే పదకొండవ ఇంద్రియము ఒకటుంది. దీనివల్లనే అతడు ఆలోచించగలుగుతాడు. అంటే, మానవడికి యుక్తాయుక్త విచక్షణ ఉంటుంది. పాప పుణ్యాల యోచన ఉంటుంది. ధర్మ ధర్మాల వివేచన ఉంటుంది. ఆ ప్రాణిచేసే కర్మలను బట్టి ఎన్నో వేల సార్లు జన్మలు ఎత్తవలసి ఉంటుంది. చివరకు పరమాత్మలోనుంచి వచ్చిన ఈ జీవాత్మ మళ్ళీ పరమాత్మలోనే లీనమవుతుంది. ఈలోగా కొన్ని లక్షలసార్లు పుట్టటం జరుగుతుంది. ప్రతి జన్మలోనూ ఒక తల్లి ఉంటుంది. లోకంలో పిల్లలు లేని తల్లులుంటారు కాని తల్లులు లేని పిల్లలు మాత్రం ఉండరు. అందుచేతనే ప్రతివారికీ ఒక తల్లి ఉంటుంది. మరి అమ్మా! అని పిలిస్తే ఏ తల్లిని పిలిచినట్లు? పోనీ ఈ జన్మలోని తల్లినే పిలిచారు అనుకుండాం. ఆమె వచ్చి తన బిడ్డ కప్పాలు తీర్చగలుగుతుందా? తాపత్రయాలు పోగొట్ట గలుగుతుందా? తాపత్రయాలు మూడు రకాలు అవి :

1. ఆధి భౌతికము - తనకన్న ఇతరులైన వారి వలన అంటే భార్యాబిడ్డలవల్ల, సర్పవృశ్చికాది బాధలవల్ల పరితపించటము.

2. ఆధిదైవికము - ప్రకృతి సిద్ధమైన వాటివల్ల కలిగే బాధలు. అగ్నిప్రమాదాలు, భూకంపాలు, వరదలు ఇత్యాది.

3. ఆధ్యాత్మికము - దేహంలో ఉన్న ఇంద్రియాలకు కలిగిన వ్యాధులచేత దుఃఖించటము, అలసత్వము, కపటము, అవిశ్వాసము, ఆత్మద్వారములాలి.

బిడ్డయెక్క తాపత్రయాలు తీర్చాలి అంటే ఆ తల్లికి సాధ్యమవుతుంది. మరి ఆ తల్లి అంటే ఎవరు?

అమ్ములగన్న యమ్మ ముగురమ్మల మూలపుటమ్మ.

తల్లులకే తల్లి, ముగురమ్మలు అంటే - మహాకాళ, మహాలక్ష్మి, మహాసరస్యతి వారిని సృష్టించినటువంటిది. ఆవిదే పరమేశ్వరి. జగన్మాత, పరాత్మరి, సృష్టి స్థితిలయకారిణి అయిన ఆ దేవియే అమ్మ. ఆమె

కరుణామయి. దయాసముద్రురాలు. అందుకే అమ్మా! అని ఒకసారి పిలవగానే పరవశించిపోయి, బిడ్డలు కోరిన కోరికలు తీరుస్తుంది. ఆవిడే మాత. వట్టిమాతకాదు. శ్రీమాత. లలితాసహస్రంలోని మొదటి నామం ఇదే. శ్రీమాతా! ఆవిడే లోకాలకు తల్లి.

దేవీ భాగవతంలో త్రిమూర్తులు ఒక దివ్యవిమానం ఎక్కి మణిద్విషం చేరతారు. అక్కడ పరమేశ్వరి శ్రీచక్రం మీద కూర్చుని దర్శన మిస్తుంది. అప్పుడు బ్రహ్మ “తల్లి! నీవే పరమేశ్వరివా? నీవే పరబ్రహ్మవా? నీ తత్త్వాన్ని మాకు వివరించవలసినది” అని అడుగుతాడు. అప్పుడు ఆ దేవి చెబుతుంది. “నీటిలోని చల్లదాన్ని నేనే. అగ్నిలోని వెచ్చదనాన్ని నేనే. సూర్యనిలోని తేజస్సును, చంద్రునిలోని మంచును నేనే. నేను లేని వస్తువు ఈ జగత్తులో ఏది లేదు. అంతదాకా ఎందుకు? మీ ముగ్గురూ కూడా నేను లేకుండా ఏ పనీ చెయ్యలేరు. శక్తితో కలిస్తేనే బ్రహ్మ లోకాలను సృష్టిస్తాడు. విష్ణువు లోకాలను రక్షిస్తాడు. రుద్రుడు సంహరంచేస్తాడు. కాబట్టి నేను లేనిది ఏదీ లేదు. చరాచర జగత్తంతా నేనే నిగించన్నాను” అంటుంది. ఆ దేవియే శ్రీమాత. శక్తిస్వరూపిణి. ఈ లోకాలన్నీ ఆమె నుంచే ఉద్ధవించాయి. అందుకే ఆవిడ జగన్మాత. లోకమాత విశ్వమాత అనబడుతున్నది. ఆమె త్రిమూర్తులను సృష్టించింది. త్రిశక్తులను సృష్టించింది. లోకాలను లోకపాలకులను సృష్టించింది. వేదాలను సృష్టించింది.

ఇంద్రాది దేవతలంతా ఆ దేవిని ప్రార్థిస్తున్నారు. ఓ లోకమాతా! జగన్మాతా! ప్రసీద విశ్వేశ్వరి పాపీ విశ్వం. చరాచర జగత్తు సంతటినీ రక్షించ వలసినది అంటున్నారు.

దేవీ భాగవతంలో పరమేశ్వరి ఉండే మణిద్విపాన్ని వర్ణిస్తూ చింతామణి గృహంలో వేయస్తంభాలు కలిగిన మంటపాలు నాలుగున్నాయి.

సహస్రంభ సంయుక్తశ్వత్వ రత్నేషు మంటపాః॥

అవి ఏవి అంటే -

శృంగారమంట పశ్చైకో | ముక్కి మంటప ఏవచ.
జ్ఞానమంటప సంజ్ఞస్తు | తృతీయః పరికీర్తితా |
ఏకాంత మంటపశ్చైవ - చతుర్థపరికీర్తితాః ||

1. శంగారమంటపము
2. ముక్తిమంటపము.
3. జ్ఞానమంటపము
4. ఏకాంత మంటపము

ఈ మంటపాల్లో ఏం జరుగుతుంది?

శృంగారమంటపే దేవ్యోగాయంతీ వివిధైష్వరేః
సభాసదో దేవవరా మధ్యై త్రుజగదంబికా ॥

శృంగార మంటపంలో దేవతలు మధురస్వరాలతో గానం
చేస్తుంటారు. అక్కడ సభాసదుల మధ్యన సింహసనం మీద ఆ పరమేశ్వరి
కూర్చుని ఉంటుంది.

ముక్తి మంటప మధ్యైయ యోచయత్వైనిశంశివా

ముక్తిమంటపం నుంచి ఆ దేవి జగత్తులోని భక్తులందరికీ వారివారి
అర్థతలను బట్టి ముక్తిని ప్రసాదిస్తుంది.

జ్ఞానోపదేశం కురుతే తృతీయే నృపమంటపే

జ్ఞానమంటపంలో భక్తులకు జ్ఞానోపదేశం చేస్తుంది.

చతుర్థమంటపేషైవ జగద్రక్షావివించనం
మంత్రిణీసహితా నిత్యం కరోతి జగదంబికా ॥

నాగ్దవ మంటపంలో పరమేశ్వరి తన మంత్రులతో కొలువుదీరి
లోకాల రక్షణ గురించి ఆలోచిస్తూంటుంది.

అందుకే ఆమె లోకపాలకురాలు. ఈ కారణం చేతనే ఇంద్రాది
దేవతలు “ఓ తల్లి! నీవు లోకపాలకురాలవు” అంటున్నారు.

ఆధారభూతా జగత్ప్రవ్యమేకా మహీస్వరూపేణయతః స్థితాఉని
అపాం స్వరూపస్థితయా త్వయైత దాప్యాయతే కృతస్మా మలం
ఘ్య వీర్య ॥

అతిక్రమించటానికి అలవికాని శార్యము గల ఓ దేవీ! భూమి
రూపంలో ఉండే నీవే ఈ జగత్తుకు ఆధారభూతురాలవు. నీటిరూపంలో
ఉండే నీ చేతనే ఈ సర్వమూ తృతీయి పొందుతున్నది.

ఈ శ్లోకంలో ముందుగా ఆ పరమేశ్వరి యొక్క శౌర్య పరాక్రమాలను వివరిస్తున్నారు. ఆ దేవి చేతుల యందు ధనుస్సు, బాణాలు, పాశము, అంకుశము ఉన్నాయి. అందుకే ఆ దేవిని వర్ణించేపుడు

సకుంకుమవిలేపనా మళిక చుంబి కస్తూరికాం
సమందహసితేక్షణాం సశరచాప పాశాంకుశాం

అంటారు. ఆ దేవి యొక్క నాలుగు చేతులయందు సశరచాపపాశాం కుశాం' బాణములు, ధనుస్సు, పాశము, అంకుశము ఉన్నాయి. ఆ దేవి చతుర్భుజి. నాలుగు భుజములు గలిగినది. కాళిదాసు శ్యామలాదండకంలో

చతుర్భుజే చంద్రకళావతంనే
కుచోన్సుతో కుంకుమ రాగశోషే
పుండ్రేక్ష పాశాంకుశ పుష్పబాణ హస్తే

అంటాడు. ఆ దేవికి నాలుగు చేతులున్నాయి. ఆ చేతుల యందు ధనుర్మాణములు, పాశము, అంకుశము ఉన్నాయి. అయితే కొంత మంది పరమేశ్వరికి పదిచేతులున్నాయి అంటారు. ఇలా గనక చూసినట్టుతే ఆ దేవికి ఉన్నచేతులు నాలుగా, పదా అనే అనుమానం వస్తుంది.

చతుర్విద్యైక్య సంధానము చేసిన వారికి ఆ దేవి చతుర్భుజగాను, పద్మిద్యైక్య సంధానం చేసిన వారికి దశభుజగాను దర్శనమిస్తుంది. శంకర భగవత్పాదులవారు సౌందర్యలహరిలోని 7వ శ్లోకంలో

క్వాత్యాంచీదామా కరికలభ కుంభస్తుననతా
పరిక్షీణామధ్యే పరణిత శరశృంద్రవదనా
ధనుర్మాణాన్ పాశం సృణిమపిదధానాకరతలైః ॥

ఆ త్రిపురసుందరి తన నాలుగు చేతులయందు ధనుర్మాణాలు, పాశాం కుశాలు ధరించి ప్రకాశిస్తున్నది.

శంకరాచార్యుల వారి గురువుగారు గోవిందపాఢాచార్యులు. వారి గురువుగారు గౌడపాఢాచార్యులవారు. ఈయన చాలా గొప్పవాడు. మాండూక్యోపనిషత్తుకు కారికలు ప్రాసిన మహానుభావుడు. ఈ గౌడపాఢుల వారు 'సుభగోదయస్తుతి' అని ఒక చిన్న గ్రంథం ప్రాశారు. ఇందులో కేవలం

52 శ్లోకాలు మాత్రమే ఉన్నాయి. శంకరుడికి దేవీతత్త్వం ఏమిటో అర్థంకాక గౌడపాదుల వారి దగ్గరకు వెళ్లినప్పుడు, గౌడపాదులవారు ఈ ‘సుభగోదయ స్తుతి’ అనే చిన్న గ్రంథాన్ని శంకరులవారిచేతికిచ్చి చూడమన్నాడట. దాన్ని చదివిన తరువాతనే శంకరుల వారు ‘సౌందర్యలహరిని’ ని ప్రాశారని ప్రతీతి. గౌడపాదులు ప్రాసిన ‘సుభగోదయస్తుతి’ శంకరులు ప్రాసిన ‘సౌందర్యలహరి’ రెండూకూడా శ్రీవిద్యకు మూలస్తుంభాలవందించి.

గౌడపాదులవారు సుభగోదయస్తుతిలోని 16వ శ్లోకంలో ఆ దేవిని వర్ణిస్తూ

భవాని । శ్రీమాణైః నహసి ఘణిపొశం సృష్టి మథో
ధనుః పోండ్రం పొప్పం శరమథ జపప్రమేకవతా
అథద్వాఖ్యాయభయవరదానైక రసికాం
క్వణ దీవొం ద్వాఖ్యం త్వమురసికరాఖ్యం చ బిభృషే ॥

ఓ భవానీ! నీ పదిచేతులయందు సర్జరూపపొశము, అంకుశము, పుండ్రేక్షు చాపము అంటే చెరకువిల్ల, పుప్పుబాణాలు, జపమాల, శుకవరము, వరద అభయముద్రలు, మరి రెండు చేతుల యందు వీణ ధరించి ఉంటుంది అన్నారు.

దేవి యొక్క బాహువులు ఆమె శౌర్యపరాక్రమాలకు గుర్తు. ఆమెకు పదిబాహువులున్నాయి అంటే, ఆ దేవి అనస్యసొమాన్య శౌర్యపరాక్రమాలు గలది అని అర్థం.

ఓ దేవీ! భూమి రూపంలో ఉండే నువ్వే ఈ జగత్తుకు అధారభూతు రాలవు. ఆ పరమేశ్వరి భూమి రూపంలో ఉంటుంది. నిరాకారుడు నిర్గుణ స్వరూపుడు అయిన పరిభుష్య ఈ సృష్టి చేయాలనే తలంపుతో తనలోంచి కొంతశక్తిని బయటకు పంపాడు. అదే పరమేశ్వరి. అదే మహాయోని. దానినుంచే చరాచర జగత్తంతా ఆవిర్భవించింది. ‘లలితా సహస్రం’లో 955వ నామం

‘థరా’. థరాపృథ్వీస్వరూపా

పృథ్వీస్వరూపము గలది. సమస్త జగత్తులను ధరించునది.

సర్వస్యజగతోధారణాత్

ఈ జగత్తులన్నింటినీ ధరించేది. జగత్తులన్నింటికీ అధిష్టానమైనది. ఆధారమైనది. వరాహారూపంలో విష్ణువు యొక్క కోరలచే రక్కించబడినది క్షమాస్వరూపిణి.

పరమేశ్వరియే ఈ జగత్తును సృష్టించింది. ఈ సృష్టిలో ముందుగా ఆకాశము ఆవిర్భవించింది.

తరువాత : ఆకాశాద్వాయుః

దాహోరగ్నిః

అగ్నిరే ఆపః

ఆపః పృథివీ

ముందుగా ఆకాశం వచ్చింది. తరువాత

| | |
|------------|----------|
| ఆకాశంనుంచి | - వాయువు |
|------------|----------|

| | |
|-------------|---------|
| వాయువునుంచి | - అగ్ని |
|-------------|---------|

| | |
|------------|--------|
| అగ్నినుంచి | - జలము |
|------------|--------|

| | |
|------------|--------|
| జలము నుంచి | - భూమి |
|------------|--------|

| | |
|------------|----------|
| భూమి నుంచి | - ఓషధులు |
|------------|----------|

ఓషధులనుంచి - అన్నం. ఆవిర్భవించాయి. భూమి మీదనే ఈ జగత్తంతా సృష్టించబడింది. అందుకే జగత్తుకు ఆధారం భూమి. నీటి రూపంలో ఉండి సర్వాన్ని తృప్తి చెందిస్తున్నది తీంటే పంచభూత రూపం కూడా ఆమే.

త్వం వైష్ణవీ శక్తి రనంతవీర్య
విశ్వస్య బీజం పరమాత్మిసి మాయా
సమౌహితం దేవి సమస్తమేత్
త్వం వై ప్రసన్నా భువిముక్తి హేతు ॥

విష్ణుమూర్తి యొక్క శక్తిపైన నీ పరాక్రమానికి హద్దులేదు. చరాచర జగత్తుకు మూలమయిన మహామాయవు నువ్వే! నీ వల్లనే ఈ జగత్తంతా భ్రాంతి అయింది. నీవు గసక ప్రసన్నరూలవైనట్టితే మోక్షమార్గాన్ని చూపుతావు.

నామరూపాత్మకమైన జగత్తుంతా పరమేశ్వరినుంచే ఆవిర్భవించింది. ఈ లోకాలను సృష్టించాలనే కోరిక కలిగినప్పుడు ముందుగా త్రిమూర్తులను సృష్టించింది. బ్రహ్మ - సృష్టికర్తగా, విష్ణువు - స్థితికారకరుడుగా, రుద్రుడు - సంహరకారకుడా ఈ ముగ్గురినీ సృష్టించింది. ఆ తరువాత మధుకైటభ సంహరం జరిగింది. అప్పుడా త్రిమూర్తులు ఒక దివ్యవిమానం ఎక్కు మణిద్విషం చేరతారు. అక్కడ శ్రీచక్రం మీద ఒక స్త్రీమూర్తి కూర్చుని ఉంటుంది. ఆవిడే పరమేశ్వరి. త్రిమూర్తులు ఆమెకు నమస్కరించి, అనేక విధాలుగా స్తుతిచేస్తారు. ఆ తరువాత బ్రహ్మదేవుడు “ఓ దేవీ! నీ తత్త్వము ఏమిటో మాకు తెలుపవలసినది” అని ఆడుగుతాడు. అప్పుడు పరమేశ్వరి తన తత్త్వాన్ని వివరించి త్రిమూర్తులతో సృష్టిస్తి సంహరాలు నిర్వహించమని చెబుతూ “బ్రహ్మ సృష్టికార్యకుమం చూస్తాడు. మీరిద్దరూ అతనికి సహాయకులుగా ఉండండి. విష్ణువు లోకాలను రక్షిస్తాడు” అని చెప్పి త్రిశక్తులను సృష్టించి “బ్రహ్మకు - సరస్వతిని, విష్ణువుకు - లక్ష్మిని, రుద్రుడికి - కాళిని ఇచ్చి వీరు నుగ్గురూ నా ప్రతిరూపాలు. మీ పనులలో సహాయకులుగా ఉంటారు” అని చెబుతుంది. ఆ రకంగా విష్ణువు స్థితికారకుడైనాడు. లోకాలను రక్షించే బాధ్యత, పోషించే బాధ్యత అతడిదే. ఆ విష్ణువు యొక్క శక్తి ఈ పరమేశ్వరి తప్ప వేరుకాదు. విష్ణువు పరాక్రమానికి ప్రతిరూపం. అందుచేతనే “విష్ణుమూర్తి శక్తివయిన నీ పరాక్రమానికి హద్ద లేదు తల్లి” అంటున్నారు.

ఈ జగత్తుకు మూలాధారమైనదానవు సువ్వేసమ్మా! నీవే మహామాయవు.

బ్రహ్మసత్యం జగన్నిభ్య. జగత్తులో ఆ పరబ్రహ్మ ఒక్కటే సత్యము నిత్యము అయినది. అదే శాశ్వతమైనది. కంటేకి కనిపించేదంతా భ్రాంతి. ఇక్కడ ఏమిలేదు. కానీ అంతా ఉన్నట్టే అనిపిస్తుంది. ఈ మాటని మనం ఒప్పుకోలేం. ఎందుకంటే భార్యాచిద్దులు, బంధువులు, స్నేహితులు, ఆస్తి పాస్తులు, ధనధాన్యాలు అన్నీ కంటేకి కనిపిస్తున్నాయి. కాబట్టి ఇదంతా భ్రాంతి అంటే ఒప్పుకోము.

అయితే నిజంగా ఇది భ్రాంతే. నిద్రపోతున్న వాడికి కలవస్తుంది. ఆ

కలలో తాను మహేరాజుగారి కుమారైను వివాహం చేసుకున్నాడు. రాజుగారి తరువాత తానే రాజైనాడు. సర్వసుభాలు అనుభవిస్తున్నాడు భార్యాబిడ్డలతో సుఖంగా ఉన్నాడు. ఇంతలో పొరుగుదేశపు రాజు అకారణంగా యుద్ధానికి వచ్చాడు. యుద్ధంలో తాను ఓడిపోయాడు. కుమారులు హతులైనారు. రాజుం శత్రువుల వశమైంది. శత్రువులు తరుముతున్నారు. తాను అరణ్య లలో పరుగులు పెడుతున్నాడు. నేల మీద రాళ్ళు, ముళ్ళు గుచ్ఛకుం టున్నాయి. అయినా తప్పదు, ప్రాణ భయంతో పరుగుతీస్తున్నాడు. తన దుస్థితికి దుఃఖిస్తున్నాడు.

ఇంతలో మెలకువ వచ్చింది. కల చెదిరిపోయింది. అంతా భ్రాంతి. హమ్మద్యు అనుకున్నాడు. కొద్దిసేపటిచాకా ఆ కలనే నిజం అనుకున్నాడు. ఇప్పుడు అది భ్రాంతి అని తెలుసుకున్నాడు. అలాగే ఈ జగత్తుకూడా భ్రాంతి అయితే మానవుడు అజ్ఞానంచేత ఆవరించబడిఉన్నాడు కాబట్టి ఇది భ్రాంతి అని తెలుసుకోలేదు. ఆ విషయం తెలుసుకోగలిగిన వాడికి సుఖదుఃఖాలు ఉండవు. కోపతాపాలు ఉండవు. ఈ జగత్తు అంతా మాయాస్వరూపిణి అయిన ఆ పరమేశ్వరిచే సృష్టించబడింది. ఆమె గనక ప్రసన్నమైతే సాధకుడికి మోక్షమార్గం లభిస్తుంది. ఈ జగత్తు అంతా మిథ్య అని తెలియటమే మోక్షమార్గం. ఆ బ్రహ్మ ఒక్కట సత్యము, నిత్యము అని తెలియటమే మోక్ష మార్గం. ఈ మార్గం ఆ పరమేశ్వరి భక్తులకు మాత్రమే సాధ్యపడుతుంది.

విద్యాః సమస్తా స్తవ దేవి భేదాః

ప్రియః సమస్తాః సకలాజగత్పుః

త్యయైకయా పూరిత మంబయైతత్త

కాతేస్తుతిః స్తవ్యపరాపరోక్తిః ॥

ఓ తల్లి! విద్యలు అన్నీ నీయొక్క అంశలే. అలాగే లోకంలోని స్త్రీ మూర్తులందరూ నీ అంశలే. ఈ రకంగా జగత్తంతా నీవే నిండి ఉన్నావు. అన్ని వస్తువులందు ముఖ్యము, గౌణము రెండు రూపాలు నీవేనమ్మా. గౌణము అంటే అప్రధానము అని అర్థం. అందుచేత సర్వజీవుల యందు, అన్ని వస్తువులయందు ప్రధానమైనది, అప్రధానమైనది రెండూ నీవే.

సృష్టి ప్రారంభంలో ఆ పరమేశ్వరి నుంచే నామరూపాత్మకమైన జగత్తు

ఏర్పడింది. నామాత్మక జగత్తు అంటే - ముందుగా ఓంకారము వచ్చింది. అదే పరబ్రహ్మకు ప్రతీక. దానినుంచి ఆకార ఉకార మకారాలు వచ్చినాయి. అనగా అక్షరసమామ్యయమంతా వచ్చింది. వాటినుంచి పదాలు, వాక్యాలు మంత్రాలు, వేదాలు, శాస్త్రాలు, సంగీతము, సాహిత్యము అన్నీ ఆవిర్భవించినాయి. లలితాసహస్రంలోని 236వ నామం “చతుష్ప్రికళామయి” కళలు మొత్తం 64. ఇవి రెండు రకాలు 1. విద్యాకళలు 2. వృత్తికళలు. విద్యాకళలలో మొదటి నాలుగు - చతుర్వ్యధలు.

అవి 1. అన్యేక్షికి 2. త్రయి 3. వార్తా 4. దండనీతి

1. అన్యేక్షికి అంటే - ఆలోచన, మంత్రాంగము.
2. త్రయి విద్య అంటే - వేదవిద్య.
3. వార్తా అంటే - ఉనికి, వృత్తాంతము, సమాచారము.
4. దండనీతి అంటే - శిక్ష విధించటం

ఈక మిగిలినవి వేదాలు, వేదాంగాలు, పురాణాలు, ఇతిహసాలు, ఉపవుర్ణాణాలు, శాస్త్రాలు.

స్వాలరూపము పరమేశ్వరి. ఆమె యొక్క సూక్ష్మరూపము మంత్రము. ఈ రకంగా అన్ని రకాలయిన విద్యలూ ఆమె రూపమే. విద్యలు అన్నీ ఆమె అంశలే. అంతే కాదు లోకంలోని స్త్రీమూర్తులందరూ ఆమె రూపమే

జగత్తంతా ఆ పరమేశ్వరి నుంచే ఆవిర్భవించింది. అందుకే ఆమె ‘మహాయోని’ అనబడుతున్నది. యోని అంటే జన్మస్థానము. ‘పృథివీయోనిః’ అంటోంది వేదం. ఈ భూమి మహాయోని. పరమేశ్వర రూపము. అందుకనే యోని అనేది ఎక్కడ ఉన్నాసరే అది పరమేశ్వర స్వరూపంగానే భావించవలసి ఉంటుంది. అందుచేతనే జగత్తులోని స్త్రీత్వమంతా నీ యొక్క అంశేనమ్యా అంటున్నారు దేవతలు. ఇంకా చెబుతున్నారు. ఓ తల్లి! ఈ జగత్తు అంతా నీవే నిండి ఉన్నావు. ఐతర్యేయాపనిషత్తులో చెబుతారు. జగత్తులో జీవరాశిని సృష్టించిన తరువాత పరమేశ్వరుడు ఈ దేహంలో ప్రవేశించాలి అను కున్నాడు. అలా ప్రవేశించటానికి రెండుమార్గాలున్నాయి. 1. క్రిందినుంచి 2. పైనుంచి. క్రిందినుంచి ప్రవేశించటమనేది సేవకా లక్షణం కాబట్టి పైనుంచి అంటే బ్రహ్మరంధ్రం నుంచి దేహంలో ప్రవేశించాడు.

ముకార సంజ్ఞ గలిగిన పరమేశ్వరుడు సకార సంజ్ఞగలిగిన ప్రకృతితో కలసి శబ్దాల్పుమై బ్రహ్మ రంధ్రంగుండా మానవదేహంలో ప్రవేశించాడు. ఈ రకంగా పాలలో ఉన్న నెఱ్యలాగా పరబ్రహ్మ ఈ జగత్తంతా వ్యాపించి ఉన్నాడు. అందుకే దేవతలు అంటున్నారు. ఓ తల్లి! ఈ జగత్తంతా: నీవే నిండి ఉన్నావు. అంతే కాదు ప్రపంచంలోని వస్తువు లన్నింటియందూ ప్రధానము అప్రధానము అయిన రెండురూపాలు ఆమే. ఉదాహరణకి చూడండి.

సవితా - అంటే సూర్యుడు అని అర్థం. విష్ణుసహస్రంలో 884, 969 నామాలు ఇదే. సూర్యులోకముగా ఉండేవాడు. సూర్యుని యొక్క వేడికి సముద్రంలోని నీరు ఆవిరై మేఘరూపం ధరిస్తుంది. ఆ మేఘాలు కొండలమీద వర్షించి ఏరులు, వాగులు, వంకలుగా మారతాయి. అవన్ని కలిసి నదులుగా ఏర్పడతాయి. ఈ నదులవల్ల భూమి సన్యశ్యామల మవుతుంది. ఓషధులు, వనస్పతులు పండతాయి. వాటినుంచే అన్నం పుడుతుంది. సవితా అంటే సూర్యుడు. ఎండను కాచేవాడు. అని అర్థం. కాని బుగ్గేదంలో ఇతన్ని గురించి వేరుగా చెప్పబడింది. సపిత అనే దేవత హిరణ్యాయుడు. ఇతని అవయవాలు, సౌమ్యాగ్రి అంతా బంగారుమయం. ఇతడు బంగారు కనులు, బంగారు చేతులు, బంగారు నాలుక గలవాడు. పసుపు పచ్చని జట్టు గలవాడు. పసుపుగోధుమరంగులు కలసిన కవచం ధరించినవాడు. బంగారురథం మీద లోకాలను చూసిపుస్తుంటాడు. ఈయన గుర్రాలు తెల్లనివి. బంగారు మయమైనకాంతిని అంతటా ప్రసరింపచేస్తాడు. ఆయన చేతులు ఆకాశం అంచుల దాకా వ్యాపించి ఉంటాయి. వాటితో అందరినీ నిద్రలేపి అనుగ్రహిస్తాడు. సూర్యకాంతివంటి కాంతి గలవాడు అని చెప్పబడింది.

ఇలా చెప్పినప్పుడు ఈ రెండు లక్ష్మణాలు ఆ పరమేశ్వరుడివే. ప్రధానమైన లక్ష్మణము, అప్రధానమైన లక్ష్మణము రెండూ ఆమేవే. అందుచేతనే ఇటువంటి లక్ష్మణాలు గల ఓ తల్లి! నిన్ను ఏ రకంగా స్తుతించగలము? అంటున్నారు.

సర్వభూతా యదా దేవీ భూత్కి ముత్కి ప్రదాయినీ
త్వం స్తుతాస్తుతయే కావా భవంతు పరయోక్తయః ॥

సర్వభూతస్వరూపిణివి, పరంజ్యోతివి, భోగమోక్షప్రదాతవ అయిన నిన్న ఏ రకంగా వర్ణించగలము?

వేదాలకు అంతమందున్న భాగమే వేదాంతము. అదే ఉపనిషత్తు నాలుగు వేదాలకు కలిపి 1180 ఉపనిషత్తులు ఉన్నాయి. వాటిలో 108 ముఖ్యమైనవి. ఆ 118లో చేండ్ర ఉపనిషత్తులు ఎనిమిది. వాటిలో ‘బహ్వృచోపనిషత్తు’ ఒకడి.

బహ్వృచోపనిషత్తు బుగ్యేదానికి సంబంధించినది.

బహ్వృచోపనిషత్తులో “సృష్టిపొరంభంకాకమందు పరమేశ్వరి ఒక్కతే ఉండేది. ఆమెయే ఈ జగత్తును సృష్టించింది. ఆమె నుండియే బ్రహ్మ, విష్ణువు, రుద్రుడు మరుద్రుణాలు, గంధర్వులు, అష్వరసలు, కిస్మేరలు, కింపురుషులు, అండజాలు, స్వేదజాలు, ఉద్ఘిజాలు, ప్రాణులు, స్థావరములు (స్థిరంగా ఉండేవి) జంగమములు (స్థిరముగా ఉండనివి) మనమ్యులు పుట్టారు. ఆమెయే పరాశక్తి. హది విద్యకాదివిద్య, పాదివిద్య. జగత్తులోని అన్ని వస్తువులు ఆమె. సర్వభూతములు ఆమె. అందుకే ఆ దేవి సర్వభూతస్వరూపిణి అనబడుతున్నది.

లోకంలో భక్తులకు భోగం కావాలంటే మోక్షాన్ని వదలుకోవాలి. అలాగే మోక్షం కావాలంటే భోగాలను వదలెయ్యాలి కాని

శ్రీసుందరీసేవన తత్పురాణం
భోగశ్చ మోక్షశ్చ కరస్త ఏవ ॥

పరమేశ్వరిని అర్థించినవారికి వారి అర్థతను బట్టి భోగ, మోక్షాలు ప్రసాదిస్తుంది. అటువంటి ఆ దేవిని వర్ణించటానికి అలవికాదు అంటున్నారు దేవతలు.

శంకరభగవత్పాదులు సౌందర్యలహరిలోని 12వ శ్లోకంలో

త్వదీయంసౌందర్యం తుహినగరికన్యే తులయితుం

కవీంద్రాః కల్పంతే కథమసి విరించి ప్రభృతయః ॥

“తల్లి నీ సౌందర్యాన్ని వర్ణించటానికి బ్రహ్మది దేవతలకు కూడా సాధ్యం కాలేదు. మరి నిన్న వర్ణించటానికి నేనెంతవాడిని” అంటారు.

అదే మాట ఇక్కడ దేవతలు చెబుతున్నారు. తల్లి! నిన్ను వర్ణించటానికి మే మెంతవారము అంటున్నారు.

సర్వస్య బుద్ధిరూపేణ - జనస్య హృది సంస్థితే ।

స్వర్గాపగదే! దేవి! - నారాయణి! నమోఽస్తుతే ॥

సర్వజనుల యొక్క హృదయములందు బుద్ధిరూపమున నిలిచి ఉండి, స్వర్గము, మోక్షముకూడా ప్రసాదించే ఓ దేవి! నారాయణి నీకు నమస్కారము.

ఇక్కడ నుంచి అంటే 8వ శ్లోకం నుంచి నారాయణిస్తుతి ప్రారంభ మవుతున్నది.

దేవతలు అంటున్నారు : ఓ తల్లి! సర్వజనుల హృదయాలలోను బుద్ధిరూపంలో ఉంటావు. కతోపనిషత్తు లో నచికేతుడికి యమధర్మరాజు ఆత్మ విద్యను ఉపదేశిస్తూ “వేదాలన్నీ దేన్ని గురించి చెబుతున్నాయో, తపస్సు వల్ల దేన్ని పొందుతామో, బ్రహ్మచర్యాది ప్రతాలు, నియమాలు దేనికోసం ఆచరిస్తామో, అది ‘ఓ’ అనే పదము. ఇదే పరబ్రహ్మము.

ఓంకారాన్ని ఏ రూపంలో ఉపాసిస్తే సాధకుడు ఆ రూపం పొందుతాడు. బ్రహ్మ ప్రాప్తికి ఓంకారాన్ని ఆశ్రయించటమే మంచిది. ఆత్మకు చాపుపుట్టుకలు లేవు. అత్య తనంతతానుగా పుట్టినది. స్వయంభువు నాశరహితమైనది. శాపతమైనది. శరీరం మరణించినా ఆత్మ మరణించదు. ఆత్మ చంపేదీకాదు, చంపబడేదీ కాదు. ఆత్మ సూక్ష్మమైన వాటికన్నా ఇంకా సూక్ష్మమైనది. పెద్దవాటికన్న ఇంకా పెద్దది.

జీవియొక్క హృత్పద్మంలోనే ఆత్మ ఉంటుంది. జితేంద్రియుడు ఆత్మ గొప్పదనాన్ని గ్రహించి దుఃఖాలనుండి దూరమవుతాడు. ఆత్మ నిత్యము, సత్యము, సర్వవ్యాపకము అయినది. అటువంటి ఆత్మను గుర్తించగలిగిన వాడికి దుఃఖంలేదు” అంటూ ఆత్మ హృదయంలోనే ఉన్నది అని చెబుతాడు.

పద్మం శప్రదీకాశగ్ం హృదయం చాప్యధోముభమ్

కలానికి క్రింది భాగంలో, నాభికి పైవైపున 12 అంగుళముల ప్రమాణం గలిగి, అధోముఖంగా “ముకుళించి ఉన్న పద్మమువలె” హృదయమున్నది.

అథోనిష్ట్య వితస్యాంతే నాభ్యముపరి తిష్ఠతి
జ్ఞాలమాలాకులంభాతి విశ్వస్యాంత్రయతనం మహాత్
సంతతగ్గం శిలాభిస్తులంబత్యాకోశనన్నిభమ్
తస్యాంతే సుషిరగ్గం సూక్ష్మం సర్వం ప్రతిషీతమ్ ॥

ఆ హృదయకమలాన్ని ఆశ్రయించి, జ్ఞాలాసమూహంతో ప్రజ్య
రిల్యుతూ, జీవులకు ప్రధానస్థానమై, అనేక నాదీసమూహాలకు ఆలంబనమై,
హృదయాగ్రభాగంలో సూక్ష్మమైన కమలయొకటున్నది. దానిలోనే సర్వమూ
ప్రతిషీతమై ఉన్నది.

తస్యమధ్యేమహానగ్నిర్విశ్వార్పి ర్విశ్వతోముఖః
సోఽగ్రభుగ్రిఘ్రజంతిష్ఠన్నాహోరమజరః కవిః
తిర్యగూర్ధ్వ మథశ్శాయా రశ్శయస్తస్యసంతతా
సంతాపయతి స్వందేహ మాపాద దలమస్తకః

దాని మధ్యలో అంతటా జ్ఞాలలు వ్యాపించే గొప్ప అగ్ని ఉన్నది. అదే
జరరాగ్ని, జీవి తీసుకున్న ఆహారాన్ని ఈ జరరాగ్ని సమభాగాలుగా చేసి
శరీరంలోని అన్ని భాగాలకు పంపుతుంది.

తస్యమధ్యేవహ్నిశిభా అణియోర్ధ్వ వ్యవస్థితః
నేలతో యద మధ్యస్తా ద్విద్యుల్లేభేసభాస్వరా
నీనార సూకపర్తన్నే పేతాభాస్వత్యణాపమా

ఈ జరరాగ్ని నదుమ సూక్ష్మమైన అగ్నిశిఖమైకి ఎగుస్తూ ఉంటుంది.
అది నీలమేఘము మధ్యన మెరువులా ఉంటుంది. ధాన్యపుగింజయొక్క
ములికి లాగా సూక్ష్మమై, పచ్చని వెలుగు కలిగి, అణుప్రమాణం కలిగి
ఉంటుంది.

తస్యశిభాయా మధ్యేపరమాత్మా వ్యవస్థితః
సబహ్నా సళ్చివ స్ఫూరిస్సుంద్ర సోఽక్షర పరమస్వరాట్

ఆ అగ్ని శిఖ మధ్యన పరమాత్మ ఉంటాడు. అతడే బ్రహ్మ, అతడే
విష్ణువు, అతడే శివుడు, అతడే ఇంద్రుడు, నాశనము లేనివాడు. స్వయం
ప్రకాశముగలవాడు.

కాబట్టి పరమాత్మ జీవుల హృదయంలో ఉంటాడు. అది కూడా ఏ రూపంలో అంటే బుద్ధిరూపంలో ఉంటాడు. కలోపనిషత్తులో యముడు ఈ శరీరం రథం వంటిది. కర్మ ఫలాన్ని అనుభవించే జీవాత్మ దాని యజమాని. బుద్ధేసారథి. మనస్సే కళ్ళం. ఇంద్రియాలే గుర్రాలు. విషయమే మార్గము అని చెబుతాడు.

పరమేశ్వరుడు హృదయంలో బుద్ధిరూపంలో ఉంటాడు. అందుకే అతన్ని ‘మహోబుద్ధి’ అంటారు. అతడు గొప్ప జ్ఞాని. ఏమాత్రమూ సంశయం లేనటువంటి మహాత్రరమైన జ్ఞానమే స్వరూపముగా గలవాడు.

ఈ జ్ఞానము అన్ని దేశాలయందు, అన్ని కాలాలయందు, అన్ని స్వభావము లందు, అన్నింటియందు ఉంటే వాటిని నిగ్రహిస్తుంది. లోకంలో ఎక్కడ ఏమూల ఏం జరిగినా మరుక్షణంలో పరమేశ్వరుడికి అది తెలుస్తుంది. అందుకే సూర్యుడు, చంద్రుడు, పంచభూతాలు, కాలము, యముడు అనే తొమ్మిది మంది వేగులున్నారు. ఏరు అన్ని విషయాలను ఆయనకు నివేదిస్తారు. అందుకనే పరమాత్మ చెవులు లేకుండానే అన్ని వినగలడు. కళ్ళ లేకుండానే అన్ని చూడగలడు ఈ రకంగా జగత్తులో జరిగే అన్ని విషయాలను తెలుసుకుంటాడు కాబట్టి అతడు ‘మహోబుద్ధి’ అనఱడుతున్నాడు. విష్ణుసహస్రంలో 173వ నామం ఇదే ‘మహోబుద్ధిః’.

లలితాసహస్రంలో 223వ నామం ‘మహోబుద్ధిః’ గొప్పదైన బుద్ధి గలది. బుద్ధిని గనక భగవంతుడి వైపు మళ్ళించినట్టుతే ఇంకా తెలుసు కోపలసినది ఏమీ మిగలడు.

వీదైనా ఒక విషయాన్ని తెలుసుకుని అందులో ప్రావీణ్యత సాధించిన వాడే బుద్ధిగలవాడైనప్పుడు అన్ని జీవుల యొక్క సమిష్టి రూపమైన ఆ పరమేశ్వరి మహోబుద్ధియే కదా?

బుద్ధి పరమేశ్వర స్వరూపము. మనస్సు శక్తి స్వరూపము. ఈ రెండూ అంటే మనస్సు, బుద్ధి ఎప్పుడూ కలిసే ఉంటాయి. దీనివల్లనే మానవుడు మంచి చెడూ ఆలోచించగలుగుతాడు. ఇందులో మనస్సు తక్కువ, బుద్ధి ఎక్కువ అయితే మహోబుద్ధి. అతడు మహోజ్ఞాని. పరమేశ్వర స్వరూపుడు.

అందుకే దేవతలు పరమేశ్వరిని బుద్ధిరూపంలో అందరి హృదయాల లోనూ ఉంటావు అంటున్నారు. దేవతలు ఇంకా అంటున్నారు “స్వర్గాపవర్గదే దేవి”. స్వర్గము, అపమార్గము రెండింటినీ ఇచ్చేది. లలితాసహస్రంలో 764వ నామం స్వర్గాపవర్గదా.

వీధైతే దుఃఖముచేత ఇప్పుడుగాని, తరువాతగాని చెడదో, అభిలాషచేత వీధి పొందదగినదో అది “స్వా” అనే పదముతో చెప్పబడుతోంది. స్వర్గము అంటే - నిత్యసుఖము. అపవర్గము అంటే - మోక్షము. ఈ రెండింటినీ ఇచ్చేది పరమేశ్వరి.

పరమేశ్వరి భోగాన్ని మోక్షాన్ని కూడా ఇస్తుంది అని గతంలో చెప్పుకున్నాం. ఐహికసుఖాలు కావాలంటే మోక్షం కోరకూడదు. అలాగే మోక్షం కావాలంటే ఇహం ఉండరాదు. కానీ పరమేశ్వరిని అర్థించిన వారికి ఇహాపరాలు రెండూ ఒనగూడతాయి.

దేవతలకు శక్తి తక్కువ. వారు భోగభాగ్యాలు, సిరిసంపదలు ఇవ్వగలరు. అంతేకాని మోక్షాన్ని మాత్రం ఇప్పలేరు. అది వారి పరిధికి మించినది. అనేక మంది రాక్షసులు బ్రహ్మను గురించి తపస్సు చేసి చావులేకుండా పరం కావాలి అన్నారు. కుదరదన్నాడు బ్రహ్మ. ఎందుకని? ఇక్కడ రాక్షసులు తపస్సు చేసింది కర్మబహ్యను గురించి. అతని ఆయువు బ్రహ్మకల్పం. కల్పాంతాన అతడు కూడా పరబ్రహ్మలో లీనమైసోతాడు. అతడే శాశ్వతంకాదు. అలాటప్పుడు తనకు లేని శాశ్వతత్త్వాన్ని మనకు ఎలా ప్రసాదించగలుగుతాడు? అలాగే మిగిలిన దేవతలు కూడా. మోక్షం ఇవ్వగలిగిన శక్తి ఆ పరమేశ్వరికి ఒకర్తకే ఉన్నది. ఎందుకంటే - ఆమె నిత్యమైనది, సత్యమైనది, శాశ్వతమైనది.

కర్మలు చేస్తే పుణ్యం వస్తుంది. సంకల్పం నెరవేరుతుంది. కానీ మోక్షం మాత్రం రాదు. నిష్ఠామృకర్మచేస్తే ఘలితం రాదు. అది మోక్షమార్గం. ఈ రకంగా కర్మప్పులకు స్వర్గసుఖాలను, అర్పులైన వారికి మోక్షాన్ని ఇస్తుంది పరమేశ్వరి. అందుచేత దేవతలు “స్వర్గము, అపవర్గము కూడా ప్రసాదించే ఓ నారాయణీ! నీకు నమస్కారము” అంటున్నారు.

ఇక్కడ దేవతలు పరమేశ్వరిని ‘నారాయణే’ అని సంబోధిస్తున్నారు. లలితాసహస్రంలో 298వ నామం ‘నారాయణే’. అలాగే విష్ణుసహస్రంలో 245వ నామం ‘నారాయణః’. నారాయణుడు అంటే సర్వవ్యాపకుడు అని అర్థం.

అంతర్భూపీశ్వతత్పర్వం వ్యాఘ్యనారాయణస్థితః

సమస్త వస్తువులకు లోపల బయట అంతా వ్యాపించి ఉండేవాడు సర్వాంతర్యామి, సర్వవ్యాపి. బృహదారణ్యకోపనిషత్తులో ‘అంతర్యామి’ అంటే ఏమిటో వివరించమని ఉద్దాలకుడు యాజ్ఞవల్యుచ్ఛి అడుగుతాడు. అప్పుడు యాజ్ఞవల్యుడు ఆకాశంలో ఉంటాడు. ఆకాశం అతన్నెరగదు. ఆకాశమే అతని శరీరం. ఆకాశంలో ఉంటూనే ఆకాశాన్ని నియంత్రిస్తాడు. అతడే అంతర్యామి.

వాయువులో ఉంటాడు. వాయువు అతన్నెరగదు. వాయువే అతని శరీరం. వాయువులో ఉంటూనే వాయువును నియంత్రిస్తాడు. అతడే అంతర్యామి. ఈ రకంగా సూర్యనిలో, చంద్రనిలో, నక్షత్రాలలో, స్థావర జంగమాత్రకమైన జగత్తులోనీ ప్రతివస్తువు నందు, ప్రతి ప్రాణియందు ఉంటాడు. అతడే అంతర్యామి. ఆత్మ అని చెబుతాడు. అందుకే పరమాత్మ సర్వవ్యాపి.

నారములు అంటే నిత్యము ఉపయోగించే వస్తువులు. వాచిని ఆశ్రయముగా గలవాడు. వాచియందు తాను ప్రవేశించి, అవి తనకు ఆశ్రయం అయ్యేట్లుగా ఉంటే వాడు. నారములకు స్థానమైనవాడు.

మహాప్రకయం సంభవించింది. అప్పుడు జగత్తు అంతా నాశనం అయిపోతుంది. ఒక్క అఱువు కూడా మిగలదు. ఆ సమయంలో కర్మ పూర్తిగా క్షయం అయిన జీవులకు మోక్షం లభిస్తుంది. కానీ కర్మ పరిపక్కం కాని జీవులకు ముక్తిలభించదు. ఆ జీవులు తమ కర్మను తమతో పాటుగా మూర్ఖుకుని మాయలో ప్రవేశిస్తాయి. అలాగే పంచభూతాలు కూడా. ముందుగా

భూమి - జలంలో కలిసిపోతుంది.

జలం - అగ్నిలో ఆవిరైపోతుంది.

అగ్ని - వాయులో లీనమైపోతుంది.

వాయువు - ఆకాశంలో లీనమైపోతుంది.

వీటన్నింటిని తనలో లీనం చేసుకున్న ఆకాశం కూడా మాయలో ప్రవేశిస్తుంది. ఈ రకంగా జగత్తునంతా తనలో కలుపుకున్న మాయ పరమేశ్వరునిలో లీనమవుతుంది. ఈ రకంగా ప్రశయకాలమందు జగత్తు నంతదీనీ సూక్ష్మరూపంలో తనయందు ఉంచుకొని, దానికి స్తోనమైనవాడు కాబట్టి పరమేశ్వరుడు 'నారాయణుడు' అనబడుతున్నాడు.

విశ్వతః పరమాన్నిత్యం విశ్వం నారాయణగీంహరిమ్

విశ్వమేవేదం పురుషస్త ద్యైశ్వరముపజీవతి

పతి విశ్వస్యాత్మేశ్వరగీం శాశ్వతగీం శివమచ్యతమ్

నారాయణం మహాజ్ఞేయం విశ్వత్యానం పరాయణమ్ ॥

విశ్వానికి అతీతుడు, విశ్వమే తానుగా అయినవాడు, నిత్యుడు, సర్వవ్యాపకుడు, విశ్వానికి జీవనాధారమైనవాడు, విశ్వపతి, విశ్వానికి ఈశ్వరుడు, శాశ్వతుడు, మంగళకరుడు, నాశనము లేనివాడు, తెలుసుకొన దగిన పరమాత్ముడు, విశ్వత్యుడు, విశ్వపరాయణుడు అయిన నారాయణునికి నమస్కారము.

నారాయణ పరంజ్యోతి శాత్మ్య నారాయణః పరః

నారాయణ పరంబ్రహ్మ తత్త్వం నారాయణః పరః

నారాయణ పరోధ్యాతా ధ్యానం నారాయణః పరః

నారాయణదే పరంజ్యోతి. పరమాత్మ స్వరూపుడు. అతడే పరబ్రహ్మ, అతడే పరతత్త్వము. ధ్యానము చేసే వాడు, ధ్యానము కూడా ఆ నారాయణదే.

యచ్ఛకించిజ్ఞగత్పర్వం ధృశ్యతే శ్రూయతేఉపివా

అంతర్భూతిశ్చ తత్పర్వం వ్యాప్త్య నారాయణస్తితః

అనంతమవ్యంయం కవిగీం సముద్రేంఉతం విశ్వశంభువమ్ ॥

బ్రహ్మందంలో ఈ స్తోల్పమైన జగత్తు. మహాకాశంలో వేరుగా కనిపించే ఘుటాకాశం లాగా కనిపిస్తుంది. దానికి బయట, లోపలా అంతటా

నారాయణదే వ్యాపించి ఉన్నాడు. అనంతుడు, నాశనము లేనివాడు అయిన ఈ దేవుడు సంసారసాగరమునుంచి విముక్తిని ప్రసాదించి సుఖం కలిగిస్తాడు. అతడే పరమేశ్వరుడు.

ఈక్కడ పరమేశ్వరి స్త్రీవాచ్యం కాబట్టి ‘నారాయణీ’ అనబడుతోంది. శుంభనిశుంభుల వధానంతరము దేవతలంతా ఆ చండికను పరమేశ్వరిగా గుర్తించి ధ్యానం చేస్తున్నారు. అందుకే ‘నారాయణీ’ అని సంబోధిస్తున్నారు.

కలా కాప్సాదిరూపేణ పరిణామప్రదాయిని
విశ్వస్తోపరతో శక్తే నారాయణి నమోస్తుతే ॥

కాష్ట, కలా మొదలైన రూపాలతో మార్పులు కలిగిస్తూ, జగత్తును నశింపచేయు శక్తిగల ఓ నారాయణీ నీకు నమస్కారము.

18 రెప్పపాట్ల కాలము ‘కాష్ట’. 30 కాష్టల కాలము ‘కల’ అనబడుతుంది. పరమేశ్వరి కాలస్వరూపిణి.

| | |
|-------------------|-------------------------------------|
| రెండు పరమాణువులు | - ఒక అణువు |
| మూడు అణువులు | - ఒక త్రసరేణువు |
| మూడు త్రసరేణువులు | - ఒకతృటీ |
| వంద తృటులు | - ఒక వేధ |
| మూడు వేధలు | - ఒక లవము |
| మూడు లవములు | - ఒక నిమిషము .. |
| మూడు నిమిషములు | - ఒక క్షణము |
| ఐదు క్షణములు | - ఒక కాష్ట |
| 15 కాష్టలు | - ఒక లఘువు |
| 15 లఘువులు | - ఒక ఘడియ |
| రెండు ఘడియలు | - ఒక ముహూర్తము. |
| ఏడు ముహూర్తములు | - ఒకరుఖాము ($2\frac{1}{2}$ ఘడియలు) |
| 8 రుఖాములు | - ఒక రోజు |

- | | |
|-------------|----------------------------------|
| 15 రోజులు | - ఒక పక్షము |
| 2 పక్షము | - ఒక మాసము |
| 2 మాసములు | - ఒక బుతువు |
| 3. బుతువులు | - ఒక అయినము |
| 2 అయినములు | - ఒక సంవత్సరము. (దేవతలకు ఒకరోజు) |

(అదే సూర్యుడు 12 రాసుల యందు సంవరించే కాలము)

- | | |
|-----------------------|----------------|
| 17,28,000 సంవత్సరాలు | - కృతయుగము |
| 12,96,000 సంవత్సరాలు | - త్రైతాయుగము |
| 8, 64, 000 సంవత్సరాలు | - ద్వాపరయుగము |
| 4,32,000 సంవత్సరాలు | - కలియుగము |
| నాలుగు యుగాలు కలిస్తే | - ఒక మహాయుగము. |
- (అది 4320000 సాలు)
- | | |
|---------------|---------------------|
| 12 మహాయుగాలు | - ఒక మన్వంతరం. |
| 14 మన్వంతరాలు | - బ్రహ్మకు ఒక రోజు. |

ఈ రకంగా కాలంలో మార్పులు కలిగిస్తూ జగత్తును నశింపచేసే శక్తి గల ఓ నారాయణి నీకు నమస్కారము అంటున్నారు.

లలితాసహస్రంలో 857వ నామము ‘కాష్టా’.

సర్వమంగలమాంగల్యే - శివే సర్వార్థసాధికే

శరణ్యే త్ర్యంబకే దేవి! - నారాయణి నమోత్సుతే !!

తల్లి శుభాలన్నింటిలోకే శుభానివి, కోరిక లన్నింటినీ తీర్చేదానవు, శరణనన్నవారిని రక్షించే దానవు, త్రినేత్రవు, అయిన ఓ పరమేశ్వరీ నీకు నమస్కారము.

సర్వమంగళా - అన్ని రకాలయిన శుభములను ఇచ్చేద. దేవీ పురాణంలో

సర్వాచిహృదయస్థాని మంగళాని శుభానిచ ।

ఈస్పితాని దదాతీతే తేనసా సర్వమంగళా ॥

హృదయమందు గల సకల శుభములను ఒసగునది. కాబట్టి ఆమె సర్వమంగళ అనబడుతున్నది.

శోభనాని చ వ్రేష్ఠాని యాదేవీ దదతే హరే
భక్తానాం ఆర్తి హరిణీ తేనే యం సర్వమంగళా ॥

సౌభాగ్యచిహ్నమైన అన్ని రకాల శుభాలను కలుగజేసేది. భక్తుల కష్టాలను తీర్చి వారికి శుభాన్ని చేకూర్చేది.

బంగారము, అగ్ని, గోవు, బ్రాహ్మణుడు, నెయ్య, సూర్యుడు, పుణ్యస్తోషి, తులసీదళము, పుష్పము - ఇవన్నీ మంగళద్రవ్యాలు. వీటన్నింటినీ ప్రసాదించేది, అనగా దేశం ధనధాన్యాలతో భోగభాగ్యాలతో సుఖశాంతులతో, సకలైశ్వర్యాలతో, పుణ్యస్తోలతో ఎల్లప్పుడూ కళకళలాడుతుండేటట్లుగా చూసేది. వర్షాశ్రమధర్మాలు పాటించేవారి కోరికలు తీర్చేది. అందరికీ శుభాన్ని చేకూర్చేది.

అందుకే ఆ దేవి సర్వమంగళ అనబడుతున్నది. లలితాసహస్రంలో 200 నామం సర్వమంగళా. మాంగల్యము - వివాహ సమయంలో వధువు మెడలోకట్టే వివాహం బంధం. అదే మాంగల్యం. అత్యంత శుభప్రదమైనది. సర్వమంగళమాంగల్యే - శుభాలన్నింటిలోకి అత్యంత శుభప్రదమైనది ఆ పరమేశ్వరి అందుకే దేవతలు ఆమెను ఆ విధంగా సంబోధిస్తున్నారు.

శివే - శివుడు అంటే కాంతి, వశము అని అర్థము.

కాంతి అంటే - ఇచ్ఛ, కోరిక. పరమేశ్వరుని ఇచ్ఛ రూపమే పరమేశ్వరి. ఇచ్ఛారూపమైన శక్తికి ఆధారం శివుడు. కాబట్టి శివశక్తులకు భేదం లేదు.

శైవాగమాల ప్రకారము శివుడు

- మనః ప్రవృత్తులకు సాక్షిభూతుడు.
- ఆ ప్రవృత్తుల ఆవిర్భావానికి ముందున్నవాడు.

3. ప్రవృత్తులలో ఉన్నవాడు.
4. చిత్తవృత్తులకు కారకుడు.
5. సత్యము, నిత్యము, చిద్రూపి అయినవాడు.
6. అన్నిటికీ కారణము ఎవరో అతడే శివుడు.

జీవ ఈశత్యాదులు లేనివాడు. లోకాలకు మేలు కలిగించే వాడు శివుడు. అతడే పరమేశ్వరుడు. ఈ లక్ష్మణాలన్నీ పరమేశ్వరి యందున్నాయి. అందుచేతనే ఆమె ‘శివా’ అని పిలువబడుతున్నది.

అన్నింటికీ మూలమైన వాడు శివుడు. విశ్వమంతా అతనిలో లీనమై ఉన్నది. అతడు పరిశుద్ధుడు. నిర్మలుడు. కైవల్యపనిషత్తులో త్రిలోచనుడు, నీలకంఠుడు, ప్రశాంతుడు శివుడని చెప్పబడింది. లోకాలకు ఆధారభూతుడు. భక్తులకు అమృతాన్ని పంచి పెట్టేవాడు శివుడు. శివాశివులకు భేదం లేదు. లింగపురాణంలో

యథాశివస్తథా దేవీ యథా దేవీ స్తథా శివః

శివుడు ఎలా ఉంటే, దేవికూడా అలాగే ఉంటుంది. దేవి ఎలా ఉంటే శివుడలాగే ఉంటాడు. ఆ ఇద్దరికీ భేదం లేదు అని చెప్పబడింది.

**ఉమాశంకయోర్ధ్వాంశో నాస్త్మైవ పరమార్థతః
ద్విధాసారూప మాస్తాయ స్థితప్రకో సంశయః ॥**

ఉమాశంకరులకు భేదం లేదు. రూపాలు వేరుగా కనిపించినా అది ఒకటే.

శక్తి లేకుండా శివుడు ఉండడు. కాబట్టి శక్తికీ, శక్తిమంతుడైన శివునకూ భేదం లేదు. పరమాత్మే శివుడు. అతడే ‘శివా’ అని పిలువబడుతున్నాడు.

‘శివా’ అనే పరమేశ్వరి ముక్కిని ప్రసాదిస్తుంది. యోగులకు మోక్షాన్ని స్తుంది. లోకాలకు మేలు చేస్తుంది. అగ్నికి వేడిలాగా, సూర్యునికి కాంతిలాగా ఆ దేవి పరమేశ్వరునిలోనే ఉంటుంది. అందుకే పరమేశ్వరిని ‘శివా’ అని సంబోధిస్తున్నారు దేవతలు. లలితాసహస్రంలో 53వ నామం ‘శివా’.

సర్వార్థసాధకే - అన్ని కోరికలను తీర్చే తల్లి. ఇహపరాలను ఒసగే దేవి. అటువంటి ఓ పరమేశ్వరీ! నీకు నమస్కారము అంటున్నారు.

సృష్టిస్తితి వినాశానాం శక్తి భూతే సనాతని
గుణాత్రయే గుణమయి నారాయణి నమోస్తతే ॥

ఈ జగత్తును సృష్టించే దానవు, పోషించే దానవు, లయంచేసే దానవు, నిత్యము సత్యము అయిన దానవు. త్రిగుణములకు నిలయమైన దానవు, త్రిగుణస్వరూపిణివి అయిన ఓ నారాయణి నీకు సమస్కారము.

దేవతలు పరమేశ్వరిని స్తుతి చేస్తున్నారు ముందుగా సృష్టి స్తితి లయాలు చేసే శక్తి గల ఓ దేవి! అంటున్నారు.

నిరాకారుడు నిర్మణ స్వరూపుడు పరబ్రహ్మ. అతడు బిందురూపంలో ఉన్నాడు. అయితే ఆ పరబ్రహ్మ బిందు రూపంలోనే ఎందుకున్నాడు? అని సందేహము. పరమాత్మ చరాచర జగత్తంతా వ్యాపించి ఉన్నాడు. కంటికి కనిపించేదంతా పరబ్రహ్మ స్వరూపమే. కంటికి కనిపించేది భూగోళం. ఈ భూగోళమంతా పరమేశ్వరమయం. భూమి గుండ్రంగా ఉన్నది. అందుచేతనే ఈ జగత్తంతా వ్యాపించిన పరమేశ్వరుడు కూడా బిందురూపంలోనే ఉన్నాడు.

పరమేశ్వరుడు పూర్వస్వరూపుడు ఆ విథంగా పూర్వస్వరూపంగలది బిందువాక్యటే. 360 డిగ్రీలు ఉంటే వృత్తం అవుతుంది. అంతకుమించి ఇంకొక డిగ్రీలేదు. అంతకన్న తక్కువ డిగ్రీలు ఉంటే అది వృత్తం కాదు. అందుచేత వృత్తము పూర్వత్వానికి ప్రతీక. కాబట్టి పరమేశ్వరుడు బిందు రూపంలో ఉన్నాడు.

మహాప్రకయం జరిగినప్పుడు ఈ జగత్తంతా నశించిపోయింది. ఏమీ మిగలలేదు. అంతా శూన్యంగా ఉన్నది. అలా కొంతకాలం జగిన తరువాత, గతంలో ప్రకయం సంభవించినప్పుడు కర్మక్షయం కాణండా తనలో కలసి ఉన్నటువంటి జీవరాజికంతటికీ కర్మక్షయం చేసి, వారికి మోక్షం కల్పించామనే ఉద్దేశంతో పరమేశ్వరుడు సృష్టిచెయ్యటం మొదలుపెట్టాడు. ఈ రకంగా సృష్టి చెయ్యా లనుకున్నా వాడై ముందుగా తననుండి కొంత శక్తిని బయటకు పంపాడు. ఆ శక్తి నుంచే జగత్తంతా ఆవిర్భవించింది. ఈ జగత్తుకు జన్మ స్థానం ఆ శక్తి.

అదే త్రికోణము. మహాయోని, మహామాయ. పరమేశ్వరుడు శివుడు. ఆ మాయశక్తి. వారే శివశక్తులు. కామేశ్వరీ కామేశ్వరులు. ఇప్పుడు సృష్టి ఆరంభమైంది. సృష్టికమంలో ముందుగా ఆవిర్భవించింది ‘తమస్స’. ఆ తరువాత మహత్సృష్టి జరిగింది. ఆ తరువాతనే ఆహంకారము వచ్చింది. దానినుండి తన్నాత్మలు వచ్చినాయి. వీటిలో జ్ఞానశక్తులు. ఇమిడి ఉన్నాయి. తరువాత జన్మాత్మల స్థూలరూపాలయిన పంచభూతులు ఏర్పడ్డాయి. వీటిలో క్రియాశక్తులున్నాయి. ఈ జ్ఞానశక్తుల, క్రియాశక్తుల సమ్మేళనం చేతనే ప్రాణులు ఉద్ధవించినాయి. ఈ రకంగా నామరూపాత్మకమైన జగత్తు ఏర్పడింది.

చూపాత్మకమైన జగత్తు అంటే - ఆదప్పలు, కొబడలు, పర్వతాలు, లోయలు, సముద్రాలతో కూడిన 84 లక్షల జీవరాశి. నామాత్మక జగత్తు అంటే - ముందుగా పరమేశ్వరస్వరూపమైన ఓంకారము. దానినుంచి అక్షర సమాన్మాయము. వాటి నుంచి పదాలు, మాటలు, వాక్యాలు, మంత్రాలు, వేదాలు, ఉపనిషత్తులు, శాస్త్రాలు, సంగీతము, సాహిత్యము అన్నీ వచ్చినాయి. ఇదే నామరూపాత్మక జగత్తు.

సృష్టి కార్యక్రమంలో పంచభూతాలు ఆవిర్భవించిన తరువాత పరమేశ్వరి త్రిమూర్తులను సృష్టించింది.

సంహారశ్చ హరాయత్తంః ఉత్పత్తర్థవనిర్మితా
రక్తాసుమృద పంలగ్నా.....

సృష్టికార్యకమానికి - భవుడు ఇతడే బ్రహ్మ

రక్షణకు, స్థితికార్యకమానికి - మృదుడు. ఇతడే విష్ణువు సంహానికి - హరుడు. ఇతడే రుద్రుడు. దేవీ భాగవతంలో మధుకైటభసంహారం తరువాత పరమేశ్వరి బ్రహ్మదేవునితో “నువు సృష్టికార్యకమం చెయ్యి. మిగిలిన వీరిద్ధరూ అంటే విష్ణువు, రుద్రుడు నీకు సహాయకారులుగా ఉంటారు” అని చెబుతుంది. ఈ రకంగా సృష్టిస్థితి లయాలను త్రిమూర్తులకు ఒప్పగించింది ఆ పరమేశ్వరియే. లలితా సహస్రంలోని 264 నుంచి 269 వరకు గల నామాలలో

సృష్టిక్రీ బ్రహ్మరూపా - బ్రహ్మరూపంలో జగత్తును సృష్టిస్తుంది.

గోట్టీ గోవిందరూపిణి - విష్ణువురూపంలో లోకాలను రక్షింస్తుంది.

సంహరిణీ రుద్రరూపా - రుద్రుని రూపంలో జీవరాశి నంతటినీ సంహరం చేస్తుంది అని చెప్పబడింది. ఈ కారణం చేతనే దేవతలు ఓ తల్లి ! సృష్టిస్థితిలయాలకు కారణం నువ్వే నంటున్నారు. గుణాలు మూడు సత్య రజ స్ఫుర్మాగుణాలు. వీటికి నిలయమైనది గుణత్రయానికి కారణభూతురాలు. ఈ మూడుగుణాలు ఆ పరమేశ్వరి నుంచే ఆవిర్భవించినాయి. లలితా సహాప్రంలో 985వ నామం ‘త్రిగుణాంబా’.

ఈ మూడు గుణాలు ఆమెనుంచే ఆవిర్భవించినా ఆమె ఆ గుణాలకు అతీతురాలు. గుణములను మించినది. గుణాలు ఏపీ లేసటువంటిది. గుణాలకు పూర్వమే ఉన్నది. గుణాలను కూడా సృష్టించినది. లలితా సహాప్రంలో 961వ నామం ‘గుణాతీతా’.

శరణాగతదీనార్త - పరిత్రాణపరాయణే

సర్వస్వార్థిహరే! దేవి! - నారాయణి! నమోఽస్తుతే ॥

శరణాగతులను దీనులను రక్షించే ఓ దేవీ, అందరి కష్టాలను బంచే ఓ పరమేశ్వరీ నీకు నమస్కారణము.

పరమేశ్వరి అపారమైన కరుణా స్వరూపురాలు. దీనులు, ఆర్ద్రత్రాణ పరాయణులను రక్షించటంలో ఆసక్తిగలది. తనను శరణుజొచ్చినవారిని కాచి రక్షిస్తుంది. వాళ్ళ కోరికలు బాధలు తీరుస్తుంది. ఎందుకంటే ఆమె శాశ్వత మైన ఐశ్వర్యము గలది. నిత్యమైన ఐశ్వర్యము గలది. అది సామాన్యమైన ఐశ్వర్యము కాదు మహాదైశ్వర్యము. బ్రహ్మదీవతలు ఆమె సింహాసనానికి కాళ్ళు. లక్ష్మీపొర్చుతులు వింజామరలు వీస్తుంటారు. ఇంద్రుడు తమ్మి పదగ అంటే ఉమ్మివేసే పాత్ర. ఈ రకంగా 14 లోకాలలోనూ ప్రసిద్ధులైన వారంతా ఎల్లవేళలా ఆమెను సేవిస్తుంటారు.

ఐశ్వర్యానికి ఘలితము కోరికలన్నీ తీరిపోవటం. ఇంక ఏ కోరికాలేక పోవటం. అటువంటి స్థితిలో ఉంటుంది పరమేశ్వరి. సంపూర్ణమైన ఐశ్వర్యాన్ని గలిగి తన భక్తులను, దీనులను, ఆర్తులను ఆదుకుంటుంది. వారి

బాధలు తీరుస్తుంది. వారికష్టాలను కడతేరుస్తుంది. వారికి ఏంకావాలో అది ఇస్తుంది. వారికి ఇహం కావాలంబే ఇహం, పరం కావాలంబే పరం ఇస్తుంది.

అంతేకాదు. ఆ దేవి తన భక్తులకు సుఖము, సంతోషము ఇస్తుంది. అందుకే దేవతలంతా ఆ పరమేశ్వరిని ‘ఆర్త త్రాజపరాయణే’ అని సంబోధిస్తున్నారు.

హంసయుక్తవిమానస్థి - బ్రహ్మణీ రూపధారిణి
కొశాంభఃక్షరికే! దేవి! - నారాయణి నమో ఉస్తుతే ॥

బ్రహ్మాదేవుని యొక్క శక్తి అయిన బ్రహ్మణీ! హంసలు పూన్చిన విమాన మెక్కి దర్శలతో మంత్రపూరిత జలాన్ని జల్లే ఓ దేవి! నీకు నమస్కారము.

ఈక ఇక్కడు నుంచి సప్తమాతృకల రూపంలో ఉన్న పరమేశ్వరిని ధ్యానిస్తున్నారు. ముందుగా బ్రహ్మణి. బ్రహ్మ యొక్క శక్తి బ్రహ్మణి. సృష్టి కాలంలో పరబ్రహ్మనుంచి కొంత శక్తి బయటకు వచ్చింది. అదే త్రికోణము. పరమేశ్వరి స్వరూపము. దాని రల్లనే ఈ సృష్టి జరిగింది.

ఈ జగత్తును సృష్టించటానికి పరమేశ్వరి ముందుగా బ్రహ్మను సృష్టించింది. గతజన్మలో మహాపుణ్యకార్యాలు చేసినవాడు ఈ బ్రహ్మ పదవికి అర్థదు.

పరమేశ్వరి సరస్వతిని బ్రహ్మకు తోడుగా ఇచ్చింది. వీరిద్వరూ సృష్టికార్యక్రమం చూస్తుంటారు.

బ్రహ్మ రజోగుణ ప్రధానుడు. 14 మస్వంతరాలు బ్రహ్మకు ఒకరోజు. అటువంచివి 100 సంవత్సరాలు బ్రహ్మ ఆయువు. అదే బ్రహ్మకల్పము. తన ఆయువు తీరగానే ఆ బ్రహ్మకుడా పరబ్రహ్మలో లీనమైపోతాడు.

ఇతడు మహాజ్ఞాని. పరమేశ్వరి మొదటగా వేదాలను బ్రహ్మకిచ్చింది. ఇతనికి నాలుగు చేతులు, నాలుగు శిరస్సులు ఉంటాయి. అయితే ఐదు శిరస్సులుంటాయని, వాటిలో ఒకదానిని రుద్రుడు నరికివేశాడని పురాణాలు చెబుతున్నాయి. ఇతడు శ్వేతాంబరధారి. అంటే తెల్లని వస్త్రాలు కట్టుకుం

టాడు. తెలుపురంగులో ఉంటాడు. నాలుగు చేతులయందు పుస్తకము అక్షమాల, జ్ఞానముద్ర కమండలము ధరించి ఉంటాడు. వీటిలో పుస్తకము వేదవేదాంగాలకు, పురాణాలకు, ఇతిహాసాలకు, సాహిత్యానికి ప్రతీక. అక్షమాల అంటే అక్షరమాల. అక్షరసమామ్యాయానికి ప్రతీక. అందుకే బ్రహ్మాదేవుని శక్తి అయిన బ్రాహ్మాదేవత హంసలు పూన్చిన విమాన మెక్కి దర్శలతో కమండలంలోని మంత్రపూరిత జలాన్ని చల్లుతున్నది. అటువంటి బ్రాహ్మాదేవతకు నమస్కారము.

త్రిశూలచంద్రాహిథరే ! - మహోవృషభవాహిని !

మాహేశ్వరీస్వరూపేణ - నారాయణి ! నమోఽస్తుతే !!

మాహేశ్వరి రూపం ధరించి, చేతియందు త్రిశూలము, శిరస్సు మీద చంద్రవంక, మెడలో సర్పాలను ధరించి ఎద్దునెక్కి వచ్చిన ఓ నారాయణి ! నీకు నమస్కారము.

పరమేశ్వరి పంచకృత్యపరాయణ. పంచకృత్యాలు అంటే సృష్టి, స్థితి, సంహరము, తిరోదానము, అనుగ్రహము. వీటిలో నాల్గవది తిరోదానము. లలితాసహస్రంలో 270, 271 నామాలు తిరోదానకరీ, ఈశ్వరీ. తిరోదానము అంటే - ఆచ్ఛాదనము. సంపూర్ణనాశనము. అణువులను కూడా ప్రకృతిలో లయం చెయ్యటము. ఇది శుద్ధ సత్యగుణ ప్రధానుడైన ఈశ్వరుని పని. అటువంటి ఈశ్వరుని కన్న వేరైనది కానిది.

మాయను వశమునందుంచుకొన్నది. మహోశ్వరుని శక్తి కాబట్టి ఈమే ‘మహేశ్వరీ’ అని పిలువబడుతుంది. ఈ దేవి శివుని వాహనమైన వృషభాన్ని అధిరోహించి ఉంటుంది. నాగాభరణము, శిరస్సున చంద్రవంకలతో, చేతియందు త్రిశూలాన్ని ధరించి ఉంటుంది. అటువంటి మాహేశ్వరుని శక్తి ‘మాహేశ్వరీ’ రూపంలో ఉన్న ఓ నారాయణి! నీకు నమస్కారము.

మయూరకుక్కపుష్టి! - మహోశక్తిథరేఖినఫే

కౌమారీరూపసంస్థానే! - నారాయణి! నమోఽస్తుతే !!

కౌమారీ రూపం ధరించి నెమలి, కోడి వెంటరాగా, పెద్దబలైము చేత ధరించి వచ్చిన ఓ కుమారస్వామి శక్తియైన కౌమారీ నీకు నమస్కారము.

వజ్రాంగుని కుమారుడు తారకాసురుడు. బ్రహ్మాను గురించి ఘోర తపస్సు చేసి ఇంతవరకు సృష్టిలో ఉన్న ఏ ప్రాణివల్ల మరణం లేకుండా వరం పొందాడు. వరబలంతో పేట్రేగిపోయి దేవతలను, మునులను, హింసించటం ప్రారంభించాడు. ముల్లోకాలు జయించాడు. దేవతలు అడవుల పాలైనారు. యజ్ఞ యాగాదులు సాగనివ్యటం లేదు. ఇటువంచి సృష్టిలో దేవతలు, ఖుములు అందరూ కలిసి శ్రీమన్నారాయణుని సలహామీద హిమాలయా లకు పోయి పరమేశ్వరిని పరిపరివిధాల ప్రార్థించారు.

పైత్రశుద్ధనవమి, శుక్రవారం ఆ దేవి వారికి ప్రత్యక్షమై తాను హిమవంతుని ఇంట ప్రౌమయతిగా జన్మిస్తానని, పార్వతికీ ఈశ్వరునికి వివాహం జరిపించమనీ, వారిద్దరికీ పుట్టినవాడు తారకుని సంహరిస్తాడనీ తెలియజేసింది. పరమేశ్వరి చెప్పినట్లుగానే పార్వతిపరమేశ్వరుల వివాహం జరిగింది. వారి సంతానమే కుమారస్వామి. ఇతడు పుట్టినప్పుడు కృత్తికలు ఆరుగురు అతనికి పాలివ్యటానికి వచ్చారు. ఆ బాలుడు ఆరుముఖాలు దాల్చి కృత్తిక లందరి దగ్గరా పాలు త్రాగాడు. అందుకనే ఇతడు షష్ముఖుడు. ఇతని వాహనం నెమలి. ఆయుధం బల్లెం. ఇతడు దేవసేనాని. తారకాసురుని వధించినవాడు. మహావీరుడు. అతని శక్తి ‘కౌమారి’. అందుకే కౌమారి రూపంలో ఉన్న ఓ నారాయణీ నీకు నమస్కారము అంటున్నారు.

శంఖచక్రగదాశార్ణ్ణ - గృహీతపరమాయుధే
ప్రసీద వైష్ణవీరుపే! - నారాయణీ! నమోత్సుతే ॥

శంఖము, చక్రము, గద, ధనుస్సు ధరించిన విష్ణువు యొక్క శక్తి అయిన వైష్ణవీ నీకు సమస్కారము.

విష్ణోరియం వైష్ణవీ విష్ణుమూర్తి యొక్క శక్తి.
శంఖ చక్ర గదాన్ ధత్తే విష్ణుమాతా తథాతురిపో
విష్ణురూపాతుధవా దేవి వైష్ణవీ శేన గీయతే ॥

వైష్ణవి అంటే నాలుగు రకాల అర్థాలున్నాయి.

1. శంఖము, చక్రము, గద ధరించినది
2. విష్ణువునకు తల్లి
3. శత్రువులను చంపునది
4. విష్ణురూపము గలది.

ఈమె 'వైష్ణవీ' అనబడుతోంది. పరమేశ్వరి విష్ణువు యొక్క శక్తి. విష్ణువు రూపంలో రక్షిస్తున్నది. స్థితి కారకురాలు. సర్వవ్యాపి. శంఖ చక్రములు ధరించి గరుడవాహనారూఢయైనది. లలితాసహస్రంలో 890 వ నామం 'వైష్ణవీ'. ఈమె చేతుల యందు శంఖము, చక్రము, గద, ధనుస్సు. ఖఢ్డము ధరించినది. ఇవన్నీ విష్ణుమూర్తి యొక్క ఆయుధాలు. విష్ణుసహస్రసంలోని 107వ శ్లోకంలో

శంఖభృంగందకీ చక్రీశార్జుధన్యాగదాధరః
రథాంగపొణి రక్షోభృః సర్వప్రహరణాయుధః

విష్ణుమూర్తి యొక్క చేతులయందు -

పాంచజన్యము - అనే శంఖము

నందకము - అనే ఖఢ్డము

సుదర్శనము - అనే చక్రము

శార్జము - అనే ధనుస్సు

కౌమోదకి - అనే గద ధరించినవాడు.

ఈ రకంగా దుష్టశిక్షణ, శిష్టరక్షణ చెయ్యటానికి సర్వప్రహరణాయుధః - అన్ని రకాలయిన ఆయుధాలను ధరించినవాడు. ఆటువంటి విష్ణుమూర్తి శక్తి అయిన వైష్ణవి రూపంలో ఉన్న నారాయణే నీకు నమస్కారము.

గృహీతోగ్రహమహాచక్రే! - దంప్రోధ్భూతవసుంధరే
వరాహారూపిణి! శివే! - నారాయణే! నమోఽస్తుతే ॥

భయంకరమైన చక్రాయుధము ధరించి, తన కోరలతో సముద్రములో మనిగిపోయిన భూమిని రక్షించిన వారాహీరూపాన్ని ధరించిన ఓ నారాయణే నీకు నమస్కారము.

జగత్తంతా పరమేశ్వరమయం. అతని వల్లనే అన్నీ పుటుతూ ఉన్నాయి. అతని నుండే హిరణ్యగర్భుడు ఆవిర్భవించాడు. దానినుంచే ఆకాశము, వాయువు, తేజస్సు, జలము వచ్చినాయి. జలము నుంచి ఒక అండము పుట్టింది. అది హిరణ్యమయము. ఈ అండమే ప్రజాపతి అని వేదాలు

చెబుతున్నాయి. ఈ అండము నుంచి వచ్చిన మావిజలము నందు పడి మేరు పర్వతమైంది. భూమి ఏర్పడింది. అనేక వేల యోజనాల విస్తరణము గలిగి, పర్వతాలతో, అడవులతో బరువెక్కిన భూమి ఆ విష్ణుతేజస్సును మోయిలేక క్రిందికు క్రుంగిపోయి పాతాళం చేరిపోయింది. అలా క్రిందికి దిగిపోయిన భూమి శ్రీహరిని చూసి అతన్ని పరిపరివిధముల ప్రార్థించి సముద్రంలో మునిగిపోతూ తనను రక్కించమని వేడుకున్నది. ఆమె ప్రార్థనను మన్మించిన వాడై శ్రీమహావిష్ణువు యజ్ఞవరాహమై తనకోరలతో నీటమునిగిన భూమిని పైకి తెచ్చాడు. విష్ణుసహాప్రంలో 538వ నామం ‘మహావరాహః’. ఆ యజ్ఞ వరాహమే ఆదివరాహము. దానియొక్క శక్తి ‘వారాహి’.

భయంకరమైన రూపంగల ఆ వారాహి దేవత రూపంలో ఉన్న ఓ పరమేశ్వరీ నీకు నమస్కారము అంటున్నారు దేవతలు.

సృసింహాసే టోగ్రేణ - హంతుం దైత్యాన్ కృతోద్యమే
త్రైలోక్యత్రాణసహితే! - నారాయణి! నమోఽస్తుతే !!

సృసింహరూపంలో రాక్షస సంహరం చేస్తూ ముల్లోకాలను రక్కించే ఓ నారాయణి నీకు నమస్కారము.

జయవిజయులు షైకుంరంలో విష్ణుమూర్తికి ద్వారపాలకులుగా ఉండేవారు. ఒకనాడు సనకసనందనాదులు విష్ణుదర్శనార్థం అక్కడికి వచ్చారు. ఆ సమయంలో శ్రీమహావిష్ణువు లక్ష్మీసమేతుడై ఏకాంతమందిరంలో ఉన్నాడు. అందువేత ద్వారపాలకులైన జయవిజయులు మహారూలను లోపలికి అనుమతించలేదు. దాంతో కోపగించిన మహారూలు జయవిజయులను భూలోకంలో పుట్టి విష్ణువుకు దూరంగా ఉండమని శపించారు. అది భరించలేని జయవిజయులు విష్ణుమూర్తి పాదాలు పట్టుకున్నారు. “మహారూల మాట వ్యర్థం కాదు కాబట్టి భక్తితో ఏడు జన్మలు ఎత్తుతారా? విరోధంతో మూడు జన్మలెత్తుతారా? నిర్దయించుకోండి” అన్నాడు శ్రీమహావిష్ణువు. “ఏడు జన్మలకాలం మేం ఉండలేము. విరోధంతోనైనా సరే మూడు జన్మలలోనే తిరిగి వస్తాము” అన్నారు జయవిజయులు.

మొదటి జన్మగా కశ్యవుని ఇంట దితి గర్భాన హిరణ్యకశప, హిరణ్యకులుగా జన్మించారు. హిరణ్యకుడు భూమిని చాపగా చుట్టి

సముద్రంలో పారేశాడు. శ్రీమహావిష్ణువు ఒరాచారూపంలో అతన్ని సంహరించాడు. తన సోదరుని మరణవార్త విన్న హిరణ్యకశ్యపుడు ఎంతగానో దుఃఖించాడు. బ్రహ్మను గురించి ఫోరమైన తపస్సుచేశాడు. బ్రహ్మ ప్రత్యక్షమై ఏ వరం కావాలో కోరుకోమన్నాడు. అందరి రాక్షసులకు మల్లేనే “చావు లేకుండా వరం కావాలి” అన్నాడు రాక్షసుడు. ఆ మాటలు విన్న బ్రహ్మ దేవుడు “నేనే శాశ్వతంకాదు. నాకు లేనిది నీకెలా ఇవ్వగలను? అందుచేత ఇంకేదైన వరం కోరుకో” అన్నాడు బ్రహ్మ. బాగా ఆలోచించి “మనిషి వల్లగాని, మృగం వల్లగాని, ఇంటి లోపల, ఇంటిబయటగాని, ఆయుధంతో గాని, ఆయుధం లేకుండాగాని, పగలగాని, రాత్రిగాని నాకు మరణం సంభవించరాదు” అని అడిగాడు హిరణ్యకశ్యపుడు. తథాస్తు అన్నాడు విధాత.

వరబల గర్వితుడైన హిరణ్యకశ్యపుడు రాక్షససేనలను వెంటపెట్టుకుని విజ్యింభించాడు. ముల్లోకాలను జయించాడు. ఇతని ధాటికి ఆగలేక దేవతలు స్వర్గం వదిలి పారిపోయారు. చివరకు విష్ణువుకూడా ఇతడి కంటికి కనిపించకుండా దాక్కున్నాడు. హిరణ్యకశ్యపుడు తన రాక్షసకృత్యాలను ఉధ్వతం చేశాడు. యజ్ఞయాగాదులను మాన్మించాడు. దేవతలను, మునులను, బుషులను, సత్పురుషులను హింసించాడు.

అతని కుమారుడైన ప్రహ్లాదుడు మాత్రం గొప్ప విష్ణుభక్తుడు. కుమారుణ్ణి పిలిచి విష్ణుభక్తి మానమన్నాడు. ప్రహ్లాదుడు వినలేదు. అనేక రకాలుగా హింసించాడు తండ్రి. కొండలనుంచి త్రోయించాడు. సముద్రంలో పదేయించాడు. పాములతో కరిపించాడు. ఏనుగులతో త్రోక్కించాడు. అయినా హరి నామ సంకీర్తనం మాత్రం మానలేదు కుమారుడు. చివరకు విసిగి పోయిన హిరణ్యకశ్యపుడు ‘ఎక్కడ ఉన్నాడు! హరి?’ అన్నాడు. ‘ఎక్కడైనా ఉన్నాడు. నీలో, నాలో, అన్నింటిలోనూ ఉన్నాడు’ అని సమాధాన మిచ్చాడు ప్రహ్లాదుడు. ‘అయితే ఈ స్తంభమునందు చూపగలవా?’ అంటూ చేతిలోని గదతో ఎదురుగా ఉన్న స్తంభాన్ని ఒక్క దెబ్బిచేశాడు. ఆ దెబ్బతో స్తంభం ఫైళఫైళార్థాటాలతో రెండు ముక్కలయింది. అందులో నుంచి భయంకరంగా గర్జిస్తా అటుమనిషి, ఇటుమృగము కానటివంటి విచిత్రమైన ఆకారం బయటకు దూకి, హిరణ్యకశ్యపుడి పైబడి తన గోళ్ళతో రాక్షసుని దేహం కాస్తా చీల్చి చెండాడింది. ఆ భయంకరమైన ఆకారమే ‘నృసింహావ

తారము'. తలమాత్రం సింహాం ధిగిలిన శరీరము చూనవుదు. అందుకే 'నారసింహము' అనబడ్డాడు. అతన శక్తి నారసింహి. అందుకే దేవతలు 'నారసింహి రూపంలో ఉన్న ఓ పరమేశ్వరీ! నీకు నమస్కారము' అంటున్నారు.

కిరీటిని మహావట్టే! - సహస్రనయనోజ్యవే
వృత్తప్రాణహారే చైంది! - నారాయణి! నమోఽస్తుతే ॥

కిరీటము, వజ్రాయుధము ధరించి, వేయి కనులతో ప్రకాశిస్తూ వృత్తాసురుని సంహరించిన ఇంద్రుని స్వరూపంలో ఉన్న నారాయణి నీకు నమస్కారము.

ఇంద్రుడు - దేవతలకు రాజు. తూర్పుడిక్కుకు అధిపతి. 'ఇంద్రుడు' అనేది పేరు కాదు. అది ఒక పదవి. భూలోకంలో నూరు అశ్వమేధాలు చేసినవాడు ఇంద్రపదవికి అర్పుడు. ఇతనికి ఐరావతము అనే ఏనుగు, ఉచ్ఛేష్ఠవము అనే గుర్రము వాహనాలుగా ఉన్నాయి. ఈ ఏనుగు నాలుగు దంతాలు కలిగి తెలుపురంగులో ఉంటుంది. ఇతని ఆయుధం వజ్రాయుధం. చ్యవన మహార్షి యొక్క కుమారుడైన దధిచి యొక్క వెన్నెముకతో చేయబడినది ఈ వజ్రాయుధం. మహాశక్తివంతమైనది.

త్వష్ట ఒక ప్రజాపతి. అతడికి ఇంద్రుడి మీద చాలాకోపం వచ్చింది. అందుకని ఇంద్రుని సంహరించటానికి తన తపశ్చక్తితో మూడు తలలు గల కుమారుని సృష్టించాడు. అతడే విశ్వరూపుడు. ఇంద్రుడు ఇతన్ని కాస్తూ చంపేశాడు.

విశ్వరూపుని మరణవార్త విన్న త్వష్ట మితిమీరిన కోపంతో ఇంద్రుని సంహరించటానికి ఇంకొక కుమారుని సృష్టిస్తానంటూ హోమం చెయ్యటం మొదలుపెట్టాడు. హోమం పూర్తయేసరికి హోమగుండం నుంచి అసమాన తేజస్సుంపన్నుడైన కుమారుడు ఉద్ఘావించాడు. అతడికి వృత్తుడు అని పేరు పెట్టాడు త్వష్టప్రజాపతి. 'కుమారా! నువ్వేళ్ళి ఇంద్రుని తల నరికిరా!' అన్నాడు. రాక్షస వీరులను చేరదీసి ఇంద్రునితో యుద్ధానికి బయలు దేరాడు వృత్తాసురుడు. దూతల ద్వారా ఈ వార్త విన్న ఇంద్రుడు స్వర్గం వదలి పారిపోయాడు.

బ్రహ్మను గురించి ఫోరమైన తపస్సు చేశాడు వృత్తుడు. బ్రహ్మా ప్రత్యక్షమై ఏ వరం కావాలో కోరుకోమన్నాడు. ధానికి వృత్తుడు “దేవా! ఇనుము మొదలైన లోహలతోగాని, కర్రలతోగాని, ఎండినమట్టితోగాని. తడిసినవాటితోగాని, అస్త్రాలతో గాని, శస్త్రాలతో గాని నాకు చావు రాకూడదు” అన్నాడు. సరేనన్నాడు బ్రహ్మ.

ఈ విథంగా వరబలగర్భితుడైన వృత్తాసురుని చేతిలో దేవతలు నానాబాధలూ పడుతూ, చేసేదిలేక చివరకు విష్ణుమూర్తిని శరణజోచ్చారు. విష్ణుమూర్తి సలహా మేరకు వృత్తాసురునితో సంధి చేసుకున్నారు. అతనితో స్నేహంగా ఉంటున్నాడు ఇంద్రుడు.

ఒకరోజు సంధ్యాసమయం మిత్రులిద్దరూ సముద్రతీరాన వ్యాప్తోళికి వెళ్లారు. అది పగలూకాదు రాత్రి కాదు. సంధ్యాసమయం. వృత్తాసురుణ్ణి ఇప్పుడు సంహరించవచ్చు, అని ఆలోచించి హరిని ప్రార్థించాడు ఇంద్రుడు. వెంటనే విష్ణుశక్తి ఇంద్రుని వజ్రాయుధంలో ప్రవేశించింది. ఇంద్రుడు పరమేశ్వరిని ప్రార్థించాడు. ఆ దేవతాశక్తి కూడా వజ్రాయుధంలో పచ్చి చేరింది. సముద్రపు నురగ తడీకాదు పొడీకాదు. ప్రజాయుధాన్ని ఆ నురగలో ముంచి ఒక్కదెబ్బతో వృత్తుని తల తెగనరికాదు. ఈ రకంగా వృత్తాసురుని సంహరించి లోకాలను రక్షించినవాడు ఇంద్రుడు.

అటువంటి ఇంద్రుని శక్తి అయిన ఐంద్రి స్వరూపంలో ఉన్న నారాయణీ నీకు నమస్కారము.

శివదూతీస్వరూపేణ - హతదైత్యమహాబలే
ఫోరరూపే! మహారాఘే! - నారాయణీ! నమోత్సుతే॥

భయంకరాకారముతో మహగ్రహాలు చేస్తూ శివదూతీ స్వరూపంలో రాక్షససంహారం చేసిన నారాయణీ నీకు నమస్కారము.

శివుని దూతగా పొందినది శివదూతి. భక్తులు పరమేశ్వరుని చేరాలి అంటే శివుని ఇంగా విరాగులు కావాలి. సరావ్యున్ని త్యాగం చెయ్యాలి. జీవాత్మ పరమాత్మను చేరాలంటే వైరాగ్యం కావాలి! అని చెప్పటానికి ఇక్కడ శివుడు దూతగా వెళ్లాడు. ఆ శివదూతి రూపంలో రాక్షససంహారం చేసిన నారాయణీ నీకు నమస్కారము అంటున్నారు దేవతలు.

పోడశనిత్యలలో ఏడవనిత్య శివదూతి. పుష్టరక్షితంలో ఉన్న దేవత శివదూతి. లలితా సహాప్రంలో 405వ నామం శివదూతి.

దంప్రాకరాలవదనే! - శిరోమాలావిభూషణే
చాముందే! ముండమథనే! - నారాయణి! నమోఽస్తుతే ॥

భయపకరమైన కోరలతో అతిభయంకరమైన ముఖము గలిగి, పురైలదండను ధరించి చండముండాసురులను వధించిన చాముండాస్వరూపంలో ఉన్న పరమేశ్వరీ నీకు నమస్కారము.

కృశించినదేహము గలది, నల్లని శరీరముగలది, భయంకరమైన కోరలతో, విరబోసిన చింపిరిజుట్టుతో, ఎర్రని కళ్ళతో పులిచర్చ పురైలమాల ధరించి చూసే వారికి భయాన్ని కలిగించే చండముండలను సంహరించిన చాముండా నీకు నమస్కారము అంటున్నారు.

యాదేవీ మధుకైటభ ప్రశమనీ యా మాహిషోన్మాల్వినీ
యాధూమ్రేక్షణ చండముండ మదనీ యారక్తబీజాశనీ
యాశుంభాది నిశుంభవైత్యశమనీయాసిధ్భలక్ష్మీః పరా
సాచందీ సవకోదీశక్తి సహితా మాంపాతు విశ్వేశ్వరీ!
మాతర్మీ మధుకైటభగ్ని మహిష ప్రాణాపహరోద్యమే
హేలానిర్మిత ధూమ్రలోచన వథే సౌచండముండార్థానీ
విశ్వేషీకృత రక్త బీజదనుజే నిత్యేని శుంభాపహే
శుంభ ధ్వంసిని సంహరాతు దురితం దుర్గేసమస్తేంబికే ॥

అటువంటి చండీ స్వరూపమైన పరమేశ్వరికి నమస్కారము అంటున్నారు.

లక్ష్మీ! లజ్జే! మహావిద్యే! - శ్రద్ధే పుష్టి! స్వాధే! త్రువే!
మహారాత్రి! మహామాయే! - నారాయణి! నమోఽస్తుతే॥

లజ్జ, తుష్టి, పుష్టి, మతి, ధృతి వాటిన్నింటి స్వరూపము నీవే. ఓ జగజ్జననీ నీకు నమస్కారము అంటూన్నారు దేవతలు.

సంపదలిచ్చే లక్ష్మీ దేవతవు నీవే లజ్జ, పుష్టి అన్ని రూపాలలోనూ ప్రకాశిస్తన్న ఓ పరమేశ్వరీ మమ్ములను రక్షించవలసినది.

22వ శోకంలో చెబుతున్నారు ‘లక్ష్మీ లజ్జే మహావిద్యే’ నీవే లక్ష్మీదేవి సంపదలిచ్చేదానవు. నీవే సంపదవు. సంపద అంటే ఇహనికి సంబంధించినది. సిరి సంపదలు, భోగభాగ్యాలు ఇవన్నీ ఈ శోకంలో సుఖించటానికి ఉపయోగిస్తాయి. వాటిని సమకూర్చే దేవి. అంటే - ఇహన్నీ ఇచ్చేది. అలాగే నీవే మహావిద్యవు. మహావిద్య అంటే శ్రీవిద్య సంప్రదాయంలో ‘వసుద్వాపంచశతి’ అని ఉన్నది. దీన్ని ‘మహావిద్య’ అంటారు. ఇందులో మొత్తం 500 మంత్రాలుంటాయి. ఇది ఉత్తమోత్తమామైన కార్యసౌధనం. మహావిద్యను పొరాయణ చేసినట్టుతే ఎంతటి కష్టమైన పనులైనా జరుగుతాయి. ఇది కామ్యవిద్య. అలాగే మహావిద్య అంటే - పరావిద్య అని అర్థం. ముండకోపనిషత్తులో అంగీరసుడు శౌనకుడికి వినరిస్తాడు. “వేదంలో రెండు రకాల విద్యలున్నాయి. 1. అపరావిద్య 2. పరావిద్య.

అపరావిద్య అనేది శోకంలో బ్రతకటానికి పనికి వస్తుంది. శిక్ష వ్యాకరణము, జ్యోతిషము, ఛందస్సు, వేదాధ్యయనము, శాస్త్రపాండిత్యము మొదలైనవన్నీ దీనిలో భాగాలే. అపరావిద్య సభ్యసించినవారు సిరిసంపదలు, భోగభాగ్యాలు, ఉన్నత పదవులు, సన్న్యాసాలు, సత్కారాలు పొందుతారు.

పరావిద్య అనేది ప్రహృవిద్య. పరబ్రహ్మను గురించి వివరించేది. సృష్టికి పూర్వము ఈ జగత్తంతా శూన్యంగా ఉండేది. అటువంటి శూన్యమైన జగత్తును పరబ్రహ్మ ఆవరించి ఉన్నాడు. అంటే జగత్తంతా బ్రహ్మమయము. ఆ. పరబ్రహ్మ సృష్టి చెయ్యాలని సంకల్పించి తనలో నుంచి కొంతశక్తిని బయటకు పంపాడు. అదే మహాయోని. దానినుంచే ఈ జగత్తంతా ఉధృవించింది. జగత్తంతా పరమేశ్వర స్వరూపమే. సాలెపురుగు ఏ సహాయమూ లేకుండా తననోటిలో నుంచి దారాన్ని సృష్టించి, మళ్ళీ దాన్ని తననోటిలోకి తీసుకుంటుంది. అలాగే పరమాత్మ ఎవరి సాయము లేకుండా ఈ జగత్తును సృష్టించి చివరకు తనలోనే లీనం చేసుకుంటాడు. ఈ జగత్తులో ఉన్నది ఒక్కటే. అదే పరమశక్తి. పరమాత్మశక్తి. ఈ విషయం తెలుసుకున్నవాడు మృత్యుంజయుడు. ఇది పరావిద్య.

ఈ విధంగా పరావిద్య, అపరావిద్య రెండూ నీవే. దేవతలకు ఆహాతులిచ్చే స్వాహమంతము, పితృదేవతలకు తర్వణాలిచ్చే స్వాధామంతము రెండూ నీవే. లజ్జ, తుష్టి, పుష్టి అన్నీ నువ్వేనమ్మా. ఓ తల్లి కల్పాంతమందు కాళరాత్రివి నువ్వే. ప్రశయకాలంలో మహారాత్రివి నువ్వే. భయంకరమైన మోహరాత్రివి నువ్వే. అటువంటి ఓ పరమేశ్వరీ, నారాయణీ నీకు నమస్కారము.

మేధే! సరస్వతి! వరే! - భూతి! బాభ్రవి! తామసి
నియతే త్వం ప్రసీ దేశే - నారాయణి! నమోఽస్తుతే ॥

ధారణశక్తి గల బుధ్నిని నువ్వు సరస్వతివి, సంపదవు, శివుని అర్థాంగివి, అయిన ఓ ఈశ్వరీ నీకు నమస్కారము.

పరమేశ్వరి అన్ని జీవుల యందు ఉన్నది. ఏరూపంలో ఉన్నది అంటే - బుధ్నిరూపంలో ఉన్నది. ‘బుధే - ఆత్మ’. అని వేదాంత గ్రంథాలు చెబుతున్నాయి. ఓ తల్లి! ధారణశక్తికి మూలమైన బుధ్నివి నువ్వే. నీవే సరస్వతివి. చదువును ఇచ్చే దేవతవు. శాస్త్ర పాండిత్యాన్నిఇచ్చేదానవు. వేదవేదాంగాలు. ఉపనిషత్తుల పరిజ్ఞానాన్ని ఇచ్చే దానవు. ఇహనికీ, పరానికీకుడా పనికివచ్చే ఈ విద్యను ఇచ్చే తల్లివి. జ్ఞానదేవతవు.

యా కుందేందు తుషారహర ధవళా యాశుభ్రవప్రాన్వితా
యా వీణావరదండమండిత కరాయాశ్వేత పద్మాసనా
యా బ్రహ్మచ్ఛృత శంకర ప్రభుతిథిః దేవై సదావందితా
సామాంపాతు సరస్వతి భగవతీ నిశ్చేషజాధ్యహహో ॥

ఆవిడ సరస్వతీదేవి. చదువుల తల్లి. ఆవిడే జ్ఞానప్రదాయిని. తెల్లని రంగులో ఉంటుంది. తెల్లని వప్రాలను ధరిస్తుంది. తెల్లని గంధం ఘూసుకుని, తెల్లని పద్మంలో కూర్చుని ఉంటుంది. తెల్లని హంస ఆమె వాహనం.

శ్వేతపద్మాసనా దేవీ శ్వేత గంధానులేపనా
అర్చితామనిథి స్నాన్యః బుషిథిః స్తుయతేసదా ॥

అటువంటి సరస్వతీదేవి ఎల్లరకు బుధ్నినిస్తుంది. సరస్వతీదేవికి పన్నెందు పేర్లు ప్రసిద్ధమైనవి.

ప్రథమం భారతీనామా ద్వితీయం చ సరస్వతీ ।

తృతీయం శారదాదేవీ చతుర్థం హంసవాహనా ॥

పంచమం జగతీభ్యాతం షష్ఠం వాగీక్షరీ తథా

కౌమారీసప్తమం ప్రోక్తామష్టమం బ్రహ్మచారిణీ ॥

సప్తమం బుద్ధిధాత్రీ చ దశమం వరదాయినీ

ఏకాదశం క్షుద్రఫుంటా ద్వాదశం భువనేశ్వరీ ॥

ఇందులో తొమ్మిదవ పేరు ‘బుద్ధిధాత్రీ’! బుద్ధిని ఇచ్చేది. సర్వజీవులకు
బుద్ధిని ప్రసాదించే దేవీ. ఓ పరమేశ్వరీ! ఆ దేవి నువ్వేనమ్మా.

అంతే కాదు తల్లి! నీవే సంపదవు. సంపదనిచ్చే దానవు. మానవుల
దరిద్రాన్ని పోగొట్టి వారికి సిరిసంపదలు ఇచ్చే దానవు. లక్ష్మీ అప్సోత్తరంలో
72వ నామము ‘దారిద్ర్యనాశిని’. 102వ నామం ‘దారిద్ర్యధ్వంసిని’. నీవే
లక్ష్మీదేవివి. నీవే శివపత్నివి. ఇక్కడ దేవతలు అంటున్నారు : ఓ తల్లి! నీవే
సరస్వతివి, నీవే లక్ష్మీదేవివి. నీవే శివుని అర్థాంగి అయిన కాళివి. అంటే
మహాకాళి, మహాలక్ష్మీ, మహాసర్వతుల స్వరూపం నువ్వేనమ్మా. అటువంటి ఓ
పరమేశ్వరీ! నీకు నమస్కారము.

సర్వస్వరూపే! సర్వేశే! - సర్వశక్తి సమన్వితే

భయేభ్య ప్రాపి నో దేవి! - దుర్గా! దేవి! నమో ఉస్తుతే ॥

సర్వస్వరూపము గల దానవు, సర్వానికీ పాలకురాలవు, సర్వశక్తి
సమన్వితవు అయిన ఓ దుర్గాదేవీ! నీకు నమస్కారము. ఓ తల్లి! మమ్మిల్ని
భయంనుంచి కాపాడవలసినది.

108 ఉపనిషత్తులలోనూ అమృతారిని గురించి చెప్పేవి ఎనిమిది.
వీటిని ‘దేవీ ఉపనిషత్తులు’ అంటారు. అవి :

1. త్రిపురోపనిషత్తు
2. త్రిపురతాపివిఉపనిషత్తు
3. దేవీ ఉపనిషత్తు
4. బ్రహ్మాచోపనిషత్తు
5. భావనోపనిషత్తు
6. సరస్వతీ ఉపనిషత్తు
7. సీతోపనిషత్తు
8. సౌభాగ్యలక్ష్మీఉపనిషత్తు.

వీటిలో మూడవది ‘దేవీపనిషత్తు’. అందులో దేవతలందరూ
పరమేశ్వరిని సమీపించి “ఓ మహాదేవీ! నీ వెవరవు?” అని అడుగుతారు.

దానికి ఆ దేవి “నేను బ్రహ్మ స్వరూపిణిని. నావలన ఈ ప్రకృతి పురుషాత్మకమైన జగత్తు - సృష్టించబడింది. శూన్యము నేనే. శూన్యము కానిది నేనే. ఆనందము నేనే. ఆనందముకానిది నేనే. జ్ఞానము, అవిజ్ఞానము నేనే. తెలుసుకోదగిన బ్రహ్మాను నేనే. పంచభూతాలు, అఖిల జగత్తు నేనే. వేదము, ఆవేదము నేనే. విద్య, అనిద్య నేనే. క్రింద, పైన, అద్భుతము, నిలువు అన్నీ నేనే. రుద్రులతోను, వసువులతోను, ఆదిత్యులతోను, విశ్వేదేవతలతోను సంచరిస్తూ ఉంటాను. మిత్రావరుణులు, ఇంద్రాగ్నులు, అశ్వనీదేవతలు, వీరందరినీ నేనే భరిస్తాను. సోముడు, త్వష్ట, పూషభగుడు, విష్ణువు, వామనుడు, బ్రహ్మ, ప్రజాపతి వీరందరినీ నేనే ధరిస్తాను. ఈ విషయాలు తెలుసుకున్నవాడు దేవీ పదవిని పొందుతాడు. అనగా పరబ్రహ్మలో లీనమవుతాడు” అని చెబుతుంది.

ఈ జగత్తంతా ఆమె రూపమే. లలితాసహస్రంలోని 402వ నామము ‘విద్యాఉవిద్యాస్వరూపిణి’. విద్య, అవిద్య - రెండింటి స్వరూపము ఆమెయే. ఈ జగత్తంతా ఆమె స్వరూపమే. కొండలు, బండలు, పర్వతాలు, శిఖరాలు, లోయలు, నదులు, సముద్రాలు, అడవులు, చెట్లు, చేమలు, 84 లక్షల రకాలైన జీవరాళి అంతా ఆమే. అంతేకాదు పంచభూతాలు, తన్మాతలు, సూర్యుడు, చంద్రుడు, సక్షత్రాలు, దేవతలు, గంధర్వులు, యక్షులు, కిన్నెరలు, కింపురుషులు, సిద్ధులు, సాధ్యులు, అంతా ఆమె స్వరూపమే. అందుకే అంటున్నారు దేవతలు “ఓ దేవీ! నీవు సర్వస్వరూపము గలదానవు” అని.

జంకా అంటున్నారు : “తల్లి! నీవు సర్వపరిపాలకురాలవు.” లలితా సహస్రంలో రెండవనామము ‘శ్రీమహరాజీ’ అంటే లోకాలన్నీ పాలించే మహరాణి! అని అర్థం. దీన్ని గతంలో వివరించాం. ‘నీవు సర్వశక్తి సంపన్మురాలవు’. ఉపనిషత్తులు చెబుతున్నాయి. “ఆ పరమేశ్వరుడు సర్వశక్తి సంపన్ముడు. లోకంలో ఎవరూ అతని ఆజ్ఞను మీరటానికి లేదు. పరబ్రహ్మ ఉన్నాడనే భయంతోనే గాలి సవ్యంగా వీస్తున్నది. సూర్యుడు సరిగా ప్రకాశిస్తున్నాడు. దిక్కాలకులు తమపని తాము చేస్తున్నారు” అందుచేతనే పరమేశ్వరిని సర్వశక్తి సంపన్మురాలు అంటున్నారు దేవతలు. అటువంటి ఓ దేవీ భయాలనుంచి మమ్మల్ని రక్షించవలసినది.

వితతే వదనం సౌమ్యం - లోచనత్రయాభూషితమ్
పాతు నః సర్వభూతేభ్యః - కాత్యాయని నమోతిస్తుతే ॥

ఓ దేవీ! కాత్యాయని! మూడుకనులచేత ప్రకాశిస్తూ ప్రసన్నంగా ఉండే
నీ ముఖ పద్మము సర్వభూతములనుండి మమ్మ రక్షించుగాక! సౌందర్య
లహరిలోని 48వ శ్లోకం

అహస్వాతే సవ్యం తవ నయన మర్మాత్మకతయా
త్రియామాం వామం తే స్పృజతి రజనీనాయకతయా
తృతీయా తే దృష్టిర్దరదళిత హేమాంబుజరుచిః
సమాధత్తే సంధ్యా దివస నిశయో రంతరచరీమ్ ॥

ఓ దేవీ! నీ కుడికన్న సూర్యాడు, ఎడమకన్న చంద్రాడు,
మూడవనేత్రం సంధ్యాస్వరూపముగా ఉన్నాయి. అంటున్నారు శంకర
భగవత్ప్రాదులవారు. అటువంటి ఆ దేవి నేత్రాలు మమ్ములను సర్వదారక్షిం
చుగాక అని ప్రార్థిస్తున్నారు దేవతలు.

జ్యోలాకరాళ మత్యగ్ర - మశేషాసురసూదనమ్
త్రిశూలం పాతు నో భీతే - ర్ఘృద్రకాళి! నమోతిస్తుతే ॥

భయంకరగా ఉండి, మిక్కిలిపదునై, రాక్షసుల చీర్చి చెండాడే
త్రిశూలం గల ఓ భద్రకాళీ నీకు నమస్కారము.

ఇక్కడ కాళీ రూపంలో ఉన్న దేవిని స్తుతి చేస్తున్నారు.

శనారూధాం మహాభీమాం ఫోరదంపైం హసన్ముఖీం
చతుర్ముఖోజాం ఖడ్గముండ వరా భయకరాం శివాం ॥
ముందమాలా ధరాందేవీం లలజ్ఞహ్వీం దిగంబరాం
సదాచింతయేత్యాకీం శృశానాల యవాసినేం ॥

శృశానవాసియైనది, నాలుగుచేతులయందు ఖడ్గము, శిరస్సు, వరడ,
అభయముద్రలు ధరించినది, పుర్ణేశ్వరును మాలగా ధరించినది, భయం
కరమైన కోరలు గలది అయి శత్రుసంహోరం చేసే కాళీస్వరూపంలో ఉన్న ఓ
పరమేశ్వరీ నీకు నమస్కారము అంటున్నారు.

పొనస్తి దైత్యతేజంసి - స్వనే నా పూర్వ యా జగత్

నౌ ఘంటా పాటు నో దేవి! - పాపేభోయైనః సుతా నివ ॥

రాక్షసుల పరాక్రమన్ని హరించేది, తన నాదముతో జగత్తును
నిందించునది అయిన నీ ఘంట అన్ని పాపములనుండి మమ్మ
కాపాడుగాక !

అసురాసృగ్వసాపంక - చర్చితస్తే కరోజ్యలః

శుభాయ ఖడ్గోభవతు - చండికే! త్వాం నతా వయమ్ ॥

ఓ చండికా! రాక్షసుల క్రొవ్య, రక్తము కలిపి బురదగా పూర్యబడిన,
కాంతులు ప్రసరించే నీ ఖడ్గము మమ్మ కాపాడుగాక !

రోగా నశేషా నపహంసి తుష్టా రుష్టా తు కామా స్ఫకలా నభీష్టాన
త్వా మార్జితానాం న విప న్న రాణాం త్వా మార్జితా హ్యోక్రయతాం
ప్రయాంతి ॥

తల్లి ! నువ్వు గనక తృప్తి చెందితే మా రోగాలన్నీ పోతాయి. నువ్వు
గనక కోపగించావంటే మా కోరికలన్నీ నాశనమవుతాయి. నిన్ను ఆశ్రయిం
చిన వారికి ఆపద కలగదు. అంతే కాదమ్మా! నిన్ను ఆశ్రయించినవారు
ఇతరులకు కూడా ఆశ్రయమివ్వ గలుగుతారు.

ఏత త్యైతం య త్యదనం త్వయా?

ద్వా ధర్మద్విషాం దేవి! మహాసురాణామ్

రూపై రనేకై ర్భపుధాల్చిత్యమూర్తిం

కృత్వాంబికే త త్ర్వకరోతి కాల్నాయ ॥

ఓ తల్లి! యుధంలో అనేక రూపాలు ధరించి రాక్షస సంహరం
చేశావు. ఇలా చెయ్యటం నీకు తప్ప ఇంకెవరితో సాధ్యమవుతుందమ్మా?

విద్యాసు శాస్త్రేషు వివేకదీపే ష్వాయేషు వాక్యేషు చ కా త్వదన్య
మమత్వగర్తేఉ తిమహంధకారే విభ్రామయ త్యేత దతీవ విశ్వమ్ ॥

జ్ఞానాన్ని ఇచ్చే వేదవిద్య విద్యయిందు, శాస్త్రమందు నీవే ఉన్నావు. ఈ
జగత్తంతా మోహంధకారంలోపది కొట్టుకుపోవటానికి కారణం నువ్వే నమ్మా.

లలితాసహస్రంలో 416 నుంచి 419 దాకా నామాలు

చిభక్తిశేషనారూపా జడశక్తిర్జదాత్మికా

చిభక్తి జ్ఞానమయమైన శక్తివి నువ్వే. జీవులందరిలోనూ చేతనా రూపంలో ఉన్నావు. అలాగే నీవే జడశక్తివి. అంటే ఆత్మ చైతన్యము నీవే. జడమైన జగత్తూ నీవే. అందుకే జ్ఞానాన్నిచ్చే వేదవిద్య ఆమే. అజ్ఞానమైన మోహంధకారంలో పదేసేది ఆమే. జ్ఞానము, అజ్ఞానము రెండూ ఆవిడే. అందుకే దేవతలు ఆ విధంగా అంటున్నారు.

రక్షాంసి యత్రోగ్రవిషాశ్వ నాగాః యత్రారయో దస్యబలాని యత్ర
దావాసలో యత్ర తథాఉథ్మిమధ్యే తత్పస్థితా త్వం పరిపాసి విశ్వమ్॥

ఓ తల్లి! రాక్షసులు, విషసర్పాలు, దొంగలు, శత్రువులు, కార్పీచ్చు, సముద్ర మధ్యమంయ నిలిచి నీవు లోకాలను రక్షిస్తుంటావు.

విశ్వేశ్వరీ త్వం పరిపాసి విశ్వం విశ్వాత్మికా ధారయుసీతి విశ్వమ్
విశ్వేశవంద్యా భవతీ భవంతి విశ్వాశయా యే త్వయి భక్తినమ్రాః॥

లోకాలను పాలించే ఓ దేవీ! నీవు లోకాలను రక్షిస్తావు. లోకాలను భరిస్తావు. ఈశ్వరుడు మొదలైన దేవతలంతా నిన్ను ఆరాధిస్తారు. నిన్ను ఆరాధించేవారు లోకాలకు ఆశ్రయం ఇవ్వగలగుతారు.

దేవి ప్రసీద పరిపాలయ నోఉ రిభీతే

ర్మిత్యం యథాఉసురవధా దధునైవ సద్యః

పాపాని సర్వజగతాం ప్రతమం నయాశు

ఉత్సాతపాకజనితాంశ్చ మహోపసర్గాన్ ॥

ఓ దేవీ! రాక్షసుల సంహరించి ఇప్పుడు కాపాడినట్లుగానే ఎల్లప్పుడు మమ్మల్ని కాపాడవలసింది. అన్ని పాతకములను, ఉత్సాతములను త్వరగా శమింప చేయవలసినది.

ప్రణతానాం ప్రసీద త్వం దేవి! విశ్వార్థారిణి

త్రైలేకవాసినా మీద్యే! లోకానాం వరదా భవ ॥

జగత్తు యొక్క కష్టాలను బాహే ఓ దేవీ! మా యందు ప్రసన్నవు

కావలసినది. ముల్లోకముల చేత ఆరాధింపబడే ఓ దేవీ! లోకాలకు వరాలివ్వవలసినది.

ఈ రకంగా దేవతలంతా పరమేశ్వరిని ప్రార్థించారు. అప్పుడు ఆ దేవి “ఓ దేవతలారా! మీకేం కావాలో కోరుకోండి” అన్నది. అప్పుడు దేవతలంటున్నారు.

సర్వబాధాప్రశమనం - త్రైలోక్య స్యాఖిలేశ్వరి
ఏవ మేవ త్వయా కార్య - మస్తుద్దైరివినాశనమ్ ||

ఓ దేవీ! ఇప్పటిలాగేనే ఎప్పుడూ ముల్లోకముల దుఃఖములు శమింపచేయవలసింది. మా శత్రువులందరినీ నాశనం చెయ్య వలసింది.

ఆ మాటలు విన్న పరమేశ్వరి చెబుతోంది.

వైవస్వతేంతరే ప్రాప్తే - అప్పావింశతిమే యుగే ।
శుంభో నిశుంభశైవాన్య - పుత్రత్వే తే మహాసురో ॥
నందగోపగృహే జాతా - యశోదాగర్భసంభవా ।
తత స్తో నాశయిష్యమి - వింధ్యాచలనివాసినీ ॥

ఓ దేవతలారా! వైవస్వత మన్వంతరంలోని 28వ మహాయుగంలో శుంభ నిశుంభులని ఇద్దరు రాక్షసులు పుడతారు. అప్పుడు నందగోపుని ఇంట యశోదా గర్భాన జన్మించి రాక్షసులను సంహరించి వింధ్య పర్వతాలమీదని వశిస్తాను.

పున రష్యతి రౌద్రేణ - రూపేణ పృథివీతలే ।
అతీర్య హనిష్యమి - వైప్రచిత్తాంశ్చ దానవాన్ ॥
భక్తయంత్యాశ్చ తా నుగ్రాన్ - వైప్రచిత్తా నృహాసురాన్ ।
రక్తా దంతా భవిష్యంతి - దాడిమీకుసుమోపమాః ॥
తతో మాం దేవతాః స్వగ్రే - మర్మలోకే చ మానవాః
స్తువంతో వ్యాహరిస్యంతి - సతతం రక్తదంతికామ్ ॥

కొంతకాలానికి విప్రచిత్త వంశీయులైన రాక్షసులు జన్మిస్తారు. అప్పుడు మళ్ళీ నేను ఆవిర్భవించి భయంకరమైన రూపంతో ఆ రాక్షసులను చంపితినేస్తాను. వారిని తినటం చేత నా పక్షు దానిమ్మ పూలలాగ ఎరగా

మెరుస్తాయి. అందుచేత లోకంలోని దేవతలే కాదు భూలోకంలోని మానవులు కూడా నన్ను “రక్త దంతిక” అని పిలుస్తారు.

భూయశ్చ శతవార్షిక్య - మనావృష్టి మనంభసి :

మునిఖిః సంస్కృతా భూమౌ - సంభవిష్యా మృయోనిజా ॥

తతః శతేన నేత్రాణాం - నిరీక్షిష్యామి యన్మునీన్ ।

మనుజా వ్యాహరిష్యంతి - శతాక్షి మితి మాం తతః ॥

మళ్ళీ కొంతకాలానికి వంద సంవత్సరాల పాటు వర్గం పదదు. అందుచేత జనులంతా నీరులేక అల్లాడిపోతారు. ఆ సమయంలో నేను అయ్యానిజగా జన్మించి మునులందరినీ నూరు కళ్ళతో కాపాడతాను. అందుచేత నను “శతాక్షి” అని పిలుస్తారు.

తతోఽ హ మఖిలం లోక - మాత్సుదేహసముధ్యమైః ।

భరిష్యామి సురాః శాకై - రావృష్టిః ప్రాణధారకైః

శాకంభరీతి విభ్యాతిం - తదా యాస్యా మృహం భువి ।

దేవతలారా! మళ్ళీ వర్షాలు కురిసే దాకా నాశరీరము నుంచి ఉత్పత్తి అయిన కాయగూరలతో లోకంలోని జనులందరినీ పోషిస్తాను. అప్పుడు నన్ను ‘శాకంబరీ’ అనే పేరుతో పిలుస్తారు.

తత్త్వే చ వధిష్యామి - దుర్గమాభ్యం మహాసురం ॥

దుర్గా దేవీతి విభ్యాతం - త న్నే నామ భవిష్యతి ।

ఆ కాలంలో దుర్గముడు అనే రాక్షసుడు జన్మిస్తాడు. నేను అతణ్ణి సంహరిస్తాను. అందుచేత ‘దుర్గాదేవి’గా ప్రసిద్ధి చెందుతాను.

పున శ్నేహం యదా భీమం రూపం కృత్యా హిమాచలే ॥

రక్షాంసి భక్త్యయిష్యామి - మనీనాం త్రాణకారణాత్ ।

తదా మాం మునయః సర్వే - స్తోష్యం త్యానప్రముహర్తయః ॥

భీమాదేవీతి విభ్యాతం - త న్నే నామ భవిష్యతి ।

హిమాలయ పర్వతాలపై మునిజనాలను రక్షించటం కోసం భయంకరమైన రూపం దాల్చి రాక్షస సంహరం చేస్తాను. అప్పుడు మునులంతా నన్ను ‘భీమాదేవి’ అని స్తుతి చేస్తారు.

యదాఉ రుణాభ్య ప్రైలోక్యే - మహాబాధాం కరిష్యతి ॥
 తదాహం భ్రామరం రూపం - కృత్యాచిసంఖ్యేయపట్టదమ్ ।
 ప్రైలోక్యస్య పీతార్థాయ - వధిష్యామి మహాసురమ్ ॥
 భ్రామరీతి చ మాం లోకా - స్తుదా స్తోష్యంతి సర్వతః ।

ఆ తరువాత ‘అరుణుడు’ అనే రాక్షసుడు జన్మించి ముల్లోకాలను బాధిస్తాడు. లెక్కలేనన్ని తుమ్మెదలతో కూడిన భ్రామరి రూపంలో అతణ్ణి సంహరిస్తాను. అప్పుడు జనులందరూ నన్ను భ్రామరి అని కీర్తిస్తారు.

ఇత్థం యదా యదా బాధా - దానవోత్థా భవిష్యతి ॥
 తదా తదాఉ వతీర్యాహం - కరిష్యా మృరిసంక్షయమ్

ఈ రకంగా రాక్షసుల వలన లోకాలకు ఎప్పుడైతే బాధ కలుగుతుందో, అప్పుడు నేను జన్మించి వారిని నాశనం చేస్తాను - అని ఆ పరమేశ్వరి దేవతలకు చెప్పింది అంటూ 11వ అధ్యాయాన్ని పూర్తి చేశారు.



పులత్రేతి

12వ అధ్యాయము

పదవ అధ్యాయందాకా శుంభనిశుంభవధను, 11వ అధ్యాయంలో ఇంద్రాది దేవతలు దేవిని చేసిన స్తోత్రము వివరించి ఇష్టుడు 12వ అధ్యాయంలో సప్తశతి పారాయణ వలన వచ్చే ఘలితము ఏమిటో వివరిస్తున్నాడు.

తనను పరిపరివిధాల స్తుతించిన దేవతలతో ఆ పరమేశ్వరి అంటోంది.

“ఎవరైతే సర్వకాల సర్వావస్తుల యందు ఈ స్తోత్రాలతో నన్ను స్తుతిచేస్తుంటాడో, అతని యొక్క బాధలన్నింటినీ నేను దూరంచేస్తాను. అలాగే మధుకైటభవధ, మహిషాసుర సంహోరము, శుంభ నిశుంభ వధలను పారాయణ చేసిన వారికి, అష్టమి, నవమి, చతుర్దశి తిథులనాడు నా మాహాత్మ్యము పారాయణ చేసిన వారికి ఏ రకమైన పాపము అంటదు. వారికి దారిద్ర్యమురాదు. బంధువర్ధముతో వియోగమురాదు.

శత్రుతో న భయం తస్య - దస్యతో వా న రాజతః ।

న శ్రావణలతోయోఘూ - త్వదాచి త్వంభవిష్యతి ॥

శత్రువులవల్లగాని, చోరులవల్లగాని, రాజులవల్లగాని, ఆయుధాలవల్ల గాని, సీతీవల్లగాని ఆపదలు రావు.

కాబట్టి నా మాహోత్మాన్ని ఎప్పుడూ పరించండి వినండి.

ఉపసర్గానశేషాంస్తు - మహోమారీసముద్ధవాన్ ।

తథా త్రివిధ ముత్సూతం - మాహోత్మం శమయే స్నమ ॥

ప్రతి రోజూ దేవీ మాహోత్మము చదివిన వారికి వివిధ రకాల అంటు వ్యాధులు, త్రివిధ తాపములు దరిచేరవు అని చెప్పింది. అయితే దీన్ని ఎప్పుడు పారాయణ చెయ్యాలి? అనే సందేహం వచ్చింది దేవతలకు. దానికి సమాధానంగా ఓ దేవతలారా!

బలిప్రదానే పూజాయా - మగ్నికార్యే మహాత్మవే ।

సర్వం మమైత చ్ఛరితం - ఉచ్చార్యం శ్రావ్య మేవ చ ॥

బలి ఇచ్చేపుడుగాని, పూజల యందుగాని, అగ్ని కార్యం చేసేపుడుగాని, మహాత్మవ సందర్భలలోగాని, ఈ నా మాహాత్మాన్ని పారాయణ చెయ్యాలి.

శరత్మాలే మహాపూజా - క్రియతే యా చ వార్షికీ ।

తస్యం మమైత న్యాహాత్మం - శ్రత్మా భక్తిసమన్వితః ॥

ప్రతి సంవత్సరము శరన్వచరాత్రుల యందు నా మాహాత్మము పారాయణ చేసినవారు పుత్ర, పౌత్ర, ధనధాన్యాదులను పొందుతారు. నిర్వయులవుతారు. నా మాహాత్మాన్ని విన్నవారికి శత్రువు లుండరు. వారికి అన్నీ శుభాలే కలుగుతాయి.

శాంతికర్మణి సర్వత - తథా దుఃస్వప్నదర్శనే ।

గ్రహాపీదాసు చోగ్రాసు - మాహాత్మం శృంఖలూ స్వము ॥

శాంతి కర్మలు జరిగేటపుడుగాని, చెడుకలలు వచ్చినపుడుగాని, భయంకరమైన గ్రహా పీడ గలిగినపుడుగాని, నా మాహాత్మాన్ని చదివినట్టుతే, చెడుకలలవల్ల, గ్రహాపీదలవల్ల కలిగే బాధలు తీరిపోతాయి. బాలగ్రహాలు వదలిపోతాయి. స్నేహితుల మధ్య పైషమ్యము పోయి సఖ్యత పెరుగుతుంది.

దుర్వాత్మానా మశేషాణం - బిలహోనికరం పరమ్ ।

రక్షోభూతపిశాచానాం - పరనా దేవ నాశనమ్ ॥

సర్వం మమైత న్యాహాత్మం - మమ సంనిధికారకమ్

పశుపుష్పార్థ్యధూపైశ్చ - గంధదీషైస్తథోత్మైః ॥

చెడుత్రోవ పట్టినవారి బుద్ధి మారుతుంది. భూత పేత, పిశాచాదులు నాశనమవుతాయి. భక్తులకు ముక్కి లభిస్తుంది. ధూపదీషనైవేద్యములతో చేసే అర్పనల వలన, బ్రాహ్మణ సంతర్పుణ వలన, జపహోమాదుల వలన, దానముల వలన, వచ్చే ఘలితము కన్న దేవీమాహాత్మము ఒక్కసారి వింటే వచ్చే ఘలితము ఎక్కువ.

రక్కాం కరోతి భూతేభై - జన్మనాం కీర్తనం మమ ।

యుద్ధము చరితం య నే - దుష్టదైత్య నిబర్థణమ్ ॥

యుద్ధంలో దుష్టరాక్షస సంహరం చేసినట్టి నా ఈ చరితను విన్న వారికి శత్రు భయ ముండదు. ఇందులో బ్రహ్మది దేవతలు చేసిన స్తోత్రాలు మంచి బుద్ధిని ప్రసాదిస్తాయి. ఘోరణ్యంలోగాని, కారుచిచ్చులోగాని, చోరులమధ్యగాని, శత్రువుల మధ్యగాని చిక్కుకొన్నప్పుడు, క్రూరమ్యగాల భారిన పడినప్పుడు, రాజుగ్రహణికి గురి అయినప్పుడు, మరణశిక్ష విధించబడినప్పుడు మహా సముద్రమధ్యంలో తుఫానులో చిక్కుకున్నప్పుడు, ఘోరవిపత్తులు కలిగినప్పుడు, దేవీ మాహత్మ్యాన్ని చదివినట్టతే, వారి కష్టాలన్నీ తీరిపోతాయి” అని చెప్పి ఆ పరమేశ్వరి అంతర్ధానమై పోయింది.

రాక్షస సంహరం జరగగానే దేవతలకు పూర్వమై బలము, అధికారము వచ్చేశాయి. యుద్ధంలో చావగా మిగిలిన రాక్షసులు పాతాళానికి పారిపోయారు.

ఆ పరమేశ్వరి నిత్యమైనవి. సత్యమైనది. అయినప్పటికీ లోకాలను రక్షించటానికి ఈ భూమి మేడ మాటిమాటికీ అవతరిస్తుంటుంది. ఈ జగత్తంతా ఆమెవల్లనే సృష్టించబడింది. ఆమె గనక సంతృప్తి చెందితే తన భక్తులు అడిగిన కోరికలన్నీ తీరుస్తుంది. ఇహము, పరము కూడా ఇస్తుంది. ఆమెయే సృష్టిస్తి లయకారిణి. మహాకాళి, మహాలక్ష్మి, మహాసరస్వతుల స్వరూపము.

స్తుతా సంపూజితా పుట్టె - ర్యాపగంధాదిభి స్తుభా ।

దదాతి విత్తం పుత్రాంశు - మతిం ధర్మ గతిం శుభామ్ ॥

ఆమెకు గనక ధూపదీప నైవేద్యాలు సమర్పించినట్టతే, ధనధాన్యాలు, భోగభాగ్యాలు పుత్రపోత్రాదులు అన్నీ కలుగుతాయి. జీవితం శుభమయ మవుతుంది.

అంటూ 12వ అధ్యాయం పూర్తి చేశాడు రత్నాకరుడు.



సురథ వైశ్వవీర ప్రదానము

13వ అధ్యాయము

బుషి చెబుతున్నాడు. ఓ రాజు!

ఏత త్తే కథితం భూప! - దేవీమాహోత్సు ముత్తమమ్ |
ఏవం ప్రభావా సౌ దేవీ - యమేదం ధార్యతే జగత్ ||
విద్యా తథైవ క్రియతే - భగవద్విష్టమాయయా |

ఇంతవరకు శ్రేష్ఠమైన దేవీ మాహత్మ్యాన్ని నీకు వివరించాను. ఆమె ఎవరో కాదు. పరమేశ్వరుని యొక్క మాయ. ఆమెయే లోకాలను సృష్టి చేస్తున్నది. ఆ మాయవల్లనే అనీశ్వమైన లక్షణమైన ఈ జగత్తు శాశ్వతము, నిత్యము మకుంటున్నారు. అందుచేత మీరిద్దరూ (సురథుడు, సమాధి) ఆ దేవతను పూజించండి. ఆవిడే మీకు భోగము మోక్షము కూడా ప్రసాదిస్తుంది అన్నాడు.

ఆ మాటలు విన్న సురథ వైశ్వులు బుషికి నమస్కరించి, దీక్ష తీసుకుని నియమనిష్టులతో దేవీ సూక్తాన్ని పరిస్తూ, అమృతారిని భూపదీప నైవేద్యాలతో మూడు సంవత్సరాల కాలము అర్చించారు. అప్పుడు ఆ పరమేశ్వరి వారి భక్తికి సంతసించినదై మీకు ఏ వరంకావాలో కోరుకోండి అన్నది. ఆ మాటలు విన్న రాజు “ఇప్పుడు శత్రువుల వలన అపహరించబడిన రాజ్యమంతా తిరిగి నాకు రావాలి. జన్మజన్మలకీ ఆ రాజ్యం నా అధీనంలోనే ఉండాలి” అన్నాడు. వైశ్వుడు మాత్రం “రాగద్వైషాలను దూరం చేసి నాకు జ్ఞానాన్ని ప్రసాదించవలసింది” అన్నాడు.

అప్పుడు ఆ పరమేశ్వరి “ఓ రాజు! కొద్ది రోజులలో నీ కోరిక ప్రకారము నీ రాజ్యము నీకు లభిస్తుంది. మరుజన్మలో సూర్యాని కుమారుడై ‘సావర్తి’ అనే పేరుతో ఈ భూమి మీద మనువు అవుతావు. ఓ వైశ్వుడా! నీ కోరిక ప్రకారము కొద్ది రోజులలోనే నీకు అత్మ సాక్షాత్కారము కలుగుతుంది” అని చెప్పి అంతర్ధానమైంది.

వివం దేవ్యా వరం లబ్ధ్య - సురథః క్షత్రియర్థః
సూర్యా జన్మ సమాసాద్య - సావర్తి ర్థవితా మనుః
సావర్తి ర్థవితా మనుః కీం ఓం ॥

పరమేశ్వరిచేత వరము పొందిన సురథుడు అనే ఆ రాజు మరు
జన్మలో సావర్తి అనే పేరుగల మనుషైనాడు. సమాధి అనే వైశ్వదు
సాయుజ్యం పొందాడు.

అంటూ 13వ అధ్యాయాన్ని పూర్తిచేశాడు.

దేవీ మహాత్మము అనేది సామాన్యమైనది కాదు. దాన్ని చదివ
టమేకాదు విన్యప్తచీకీ కూడా ఘలితం వస్తుంది. మానవడికి కష్టాలు
దాపురించినప్పుడు ‘సప్తశతి’ పారాయణ గనుక చేసినట్టుతే ఆ కష్టాలు
తొలగిపోతాయి. రాజ భయము, శత్రుభయము, చోరభయము లాంచివి
ఉండవు. సప్తశతి పారాయణ చేసిన వారిని ఆ పరమేశ్వరి కరుణిస్తుంది.
వారి ఇంట లక్ష్మీ తాండవం చేస్తుంది. వారికి సిరిసంపదలు, భోగభాగ్యాలు
పుష్టలంగా లభిస్తాయి. ఈ లోకంలో అన్ని రకాల సుఖాలను తమభవించి,
చివరి కాలంలో ఆ పరమేశ్వరి సన్నిధి చేరుతారు.

కాబట్టి భక్తులందరూ సప్తశతి పారాయణ చేసి, దాని వ్యాఖ్యను చదివి
లేదా విని పరమేశ్వరి కృపకు పాత్రులు కావాలని ఆశిస్తూ

సర్వేజనాః సుఖినోభవంతు

ఓం తత్సత్